

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمُوتَ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءٌ فِي قُبُورِهِمْ يُصَلُّونَ (الحديث)

حیاتِ انبیاءِ کرام علیہم السلام

حضرات انبیاء کرام علیہم السلام کی حیات بعد الوفات، سماع، استشفاع
مسئلہ عذاب قبر کے اثبات پر ایک بے نظیر محققانہ دلیل و نفیس کتاب

درود و تحفہ: حضرت مولانا مفتی سید عبدالشکور ترمذی

مؤلف:

حضرت مولانا مفتی سید عبدالشکور ترمذی

بانی مدرسہ عربیہ حقانیہ ساہیوال ضلع سرگودھا

الانبیاء الخیاء فی قیومہم یرضیون

المحدث

حیات انبیاء کرام

حضرات انبیاء کرام علیہم السلام کی حیات بعد الوفا
تاریخ، استشفاع، مسئلہ مذاب قبر، کے اثبات پر
ایک بے نظیر محققانہ مدلل و بغینس کتاب۔



حضرت مولانا مفتی سید عبدالککور ترمذی مدظلہ
خلیفہ مجاز حضرت مولانا حفصہ صاحب نیان حضرت مولانا مفتی محمد شفیع صاحب
بہتم، بالی، مدرسہ عربیہ حقانیہ، ساہیوال ضلع سرگودھا

ناشر

المکتبۃ الاشرفیہ، جامعہ اشرفیہ

فیروز پور روڈ، لاہور

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۳۷۱	حرفے چند..... مولانا سید عبدالغفور ترمذی مدظلہ
۳۷۲	رائے گرامی..... حضرت مولانا عبدالمجید لدھیانوی قدس سرہ
۳۷۲	کتاب ”حیات انبیاء کرام ﷺ“
۳۷۳	۳۷۳ عقیدہ حیات الانبیاء علیہم السلام کی اہمیت
۳۷۶	۳۷۵ عقائد اور دلائل کے اقسام
۳۷۷	۳۷۶ عقیدہ حیات انبیاء کرام علیہم السلام اور قادیانی
۳۷۹	۳۷۹ ایک اعتراض
۳۸۱	۳۸۰ وفاق المدارس کے اعلان پر اعتراض کا جائزہ
۳۸۱	۳۸۱ حیات دنیوی اور برزخی کی تشریح
۳۸۳	۳۸۲ تفسیر بیان القرآن کی عبارت کی وضاحت
۳۸۵	۳۸۵ حیات شہداء و انبیاء کرام علیہم السلام کی تحقیق
۳۸۸	۳۸۶ عقیدہ حیات النبی ﷺ اور عبارات اکابر
۳۹۰	۳۸۹ عقیدہ حیات انبیاء کرام علیہم السلام اور اکابرین خاندان عثمانی
۳۹۲	۳۹۰ ماہنامہ الصدیق کی عبارت
۳۹۳	۳۹۲ ۱..... رسالہ عقائد علماء دیوبند پر تصدیق
۳۹۳	۳۹۳ ۳..... انبیاء علیہم السلام کی حیات برزخی
۳۹۷	۳۹۵ حکمہ فتح الہم کے اقتباسات کا ترجمہ
۴۰۵	۴۰۳ مسئلہ سماع موقی
۴۰۶	۴۰۶ حضرت فتح الاسلام دامت برکاتہم
۴۰۸	۴۰۸ حضرت امام اعظم اور مسئلہ سماع موقی
۴۱۱	۴۱۰ مولانا اکاڈمی مدظلہ کا واقعہ

۴۱۶	گزارش احوال واقعی	۴۱۵	فتاویٰ جات
۴۱۹	انکار حیات کا فناء	۴۱۸	اصل کتاب کا آغاز
۴۲۰	علامہ ابن تیمیہ مدظلہ اور مسئلہ سماع موقی	۴۲۰	مسئلہ سماع انبیاء کرام علیہم السلام
۴۲۳	استحقاق عند القبر الشریف	۴۲۱	استعارہ کی نفیس بحث
۴۲۴	عقیدہ حیات انبیاء کرام ﷺ کے انکار کا پس منظر از قلم مولانا مفتی سید عبدالغفور ترمذی مدظلہ		
۴۲۴	حرف اولین		
۴۲۴	نزاع کے ختم کرنے کی کوشش	۴۲۴	پاکستان میں نزاع کی ابتداء
۴۲۵	نزاع کے خاتمہ کے لئے ثالثی اور معاہدہ سکھر	۴۲۵	کارکنان عالمی مجلس تحفظ ختم نبوت کا شکریہ
۴۲۶	ثالث حضرات کا مکتوب گرامی	۴۲۵	ثالث نامہ از فریقین
۴۲۷	مکتوب گرامی مولانا احتشام الحق تھانوی مدظلہ	۴۲۶	فریقین کا رد عمل
۴۲۹	بامقصد مناظرے سے گریز	۴۲۸	ثالث حضرات کا مقصد
۴۲۹	فریقین کی مسئلہ تحریر	۴۲۹	حکیم الاسلام مولانا قاری محمد طیب صاحب مدظلہ کی کوشش
		۴۳۰	مسئلہ تحریر سے انکار
۴۳۰	سمجھوتہ راولپنڈی کی تفصیل		
۴۳۲	مجلس اشاعت التوحید والنسۃ کی توثیق	۴۳۰	سمجھوتہ راولپنڈی
۴۳۳	اقتباس مکتوب ثانی مولانا قاضی صاحب موصوف	۴۳۲	اقتباس مکتوب گرامی قاضی شمس الدین صاحب
۴۳۵	مسئلہ حیات النبی ﷺ پر صلح کی تکمیل بمقام خیر المدارس	۴۳۴	اشاعت التوحید والنسۃ کی قرارداد پر تبصرہ
۴۳۵	تکمیل صلح میں حضرت مولانا خیر محمد مدظلہ کی کوشش	۴۳۵	گرامی نامہ حضرت مولانا قاری محمد طیب صاحب مدظلہ
۴۳۷	مسئلہ حیات النبی ﷺ سے متعلق ایک تحقیقی علمی تحریر از قلم مولانا محمد علی جالندھری مدظلہ		
۴۳۷	تمہید		
۴۳۷	مفتی محمد حسن امرتسری مدظلہ کا سفر راولپنڈی	۴۳۷	حکیم الامت حضرت تھانوی مدظلہ کی رائے
۴۳۸	مولانا احمد علی لاہوری مدظلہ کا ارشاد	۴۳۸	تکذیب حضرت شیخ الہند مدظلہ سے مناظرہ
۴۳۹	مسئلہ سلف کا ترک کرنا	۴۳۸	مولانا خیر محمد جالندھری مدظلہ کا سالانہ جلسہ میں تردید نہ فرمانا
۴۳۹	ثالثی سے گریز	۴۳۹	میرا اختلاف
۴۴۰	کتاب ”آب حیات“ اور مولوی عنایت اللہ شاہ صاحب	۴۳۹	سلف کا مسلک

۴۴۰	مسئلہ حیات النبی ﷺ کے متعلق	
۴۴۰	تعیین موضوع	۴۴۰ عقیدہ حیات النبی ﷺ اور درود و مدت
۴۴۱	حیات کا مفہوم	۴۴۱ حیات دنیوی کا مفہوم
۴۴۲	حیات برزخی	۴۴۱ ہمارا عقیدہ
۴۴۲	ہمارا دعویٰ	۴۴۲ تنقیحات خمسہ
۴۴۲	بہتری حیات	۴۴۲ حیات کی کیفیت
۴۴۳	تعلق روح کا مفہوم	۴۴۳ سماع درود شریف
	مکر حیات گمراہ	۴۴۳
۴۴۳	حیات بعد الوفات پر قرآنی فیصلہ	
۴۴۴	کتاب اللہ کی دلیل	۴۴۴ کتاب اللہ کی پہلی شہادت
۴۴۴	کتاب اللہ کی دوسری شہادت	۴۴۴ کتاب اللہ کی تیسری شہادت
۴۴۵	کتاب اللہ کی چوتھی شہادت	۴۴۴ کتاب اللہ کی پانچویں شہادت
۴۴۵	توضیحات	
۴۴۶	حیات بعد الوفات پر احادیث شریفہ	
۴۴۶	حدیث اول	۴۴۶ صحیح از محمد شین کرام
۴۴۷	حدیث دوم	۴۴۷ صحیح از محمد شین کرام
۴۴۷	حدیث سوم	۴۴۷ دفع اشتباہ
۴۴۷	حدیث چہارم	۴۴۷ استدلال
۴۴۸	صحیح حدیث از محمد شین کرام	۴۴۸ حدیث پنجم
۴۴۹	استدلال	۴۴۸ شہادات اجماع
۴۴۹	تصریحات علماء اعلام از حنفیہ کرام	
۴۵۰	تصریحات علماء شافعیہ و حنابلہ و مالکیہ	
۴۵۰	تصریحات حضرات فرقہ اہل حدیث	
۴۵۰	قاضی شوکانی مدظلہ	۴۵۰ فیض عبداللہ بن محمد بن عبد الوہاب مجددی مدظلہ
۴۵۱	علامہ وحید الزمان حیدر آبادی مدظلہ	۴۵۰ مولانا نذیر حسین دہلوی مدظلہ

۳۵۱	تصریحات اکابر دیوبند
۳۵۱	قطب الاقطاب حضرت مولانا رشید احمد گنگوہی
۳۵۱	حضرت مولانا خلیل احمد سہارنپوری
۳۵۱	حکیم الامت مولانا اشرف علی تھانوی
۳۵۱	محدث کبیر حضرت مولانا سید الورشاد صاحب
۳۵۲	آخری گزارش
۳۵۱	"المہند" کا تاریخی فیصلہ
۳۵۲	عقیدہ حیات النبی ﷺ کے متعلق فتاویٰ جات
۳۵۲	فتویٰ مفتی مہدی حسن صاحب
۳۵۲	الاستقامہ
۳۵۲	الجواب الاول از حضرت مولانا مفتی سید مہدی حسن
۳۵۳	فتویٰ مفتی جمیل احمد تھانوی صاحب
۳۵۳	الجواب الثانی از حضرت مولانا مفتی جمیل احمد تھانوی
۳۵۳	شہداء کو مردہ کہنا حرام ہے
۳۵۳	انبیاء علیہم السلام کو زندہ کہنا واجب ہے
۳۵۳	تمام انبیاء کرام علیہم السلام شہداء میں شامل ہیں
۳۵۵	شہداء کے لیے حیات جاوید
۳۵۵	لانشعرون کا مفہوم
۳۵۶	انبیاء و شہداء کو مردہ گمان کرنا بھی حرام ہے
۳۵۶	قرآن و حدیث سے حیات جسمانی کا ثبوت
۳۵۸	حیات سے صرف روح کی حیات مراد نہیں
۳۵۸	حیات قبری کا ثبوت
۳۶۰	عذاب قبر حیات کی دلیل ہے
۳۶۰	تواتر سے حیات قبر کا ثبوت
۳۶۰	بلا حیات عذاب قبر متصور نہیں
۳۶۰	تشریح آیت اور حیات فی القبر کا ثبوت
۳۶۲	موت کے بعد روح کا جسم سے تعلق
۳۶۱	حیات قبر پر اہل حق کا اجماع ہے
۳۶۳	حیات النبی ﷺ پر قیاس سے استدلال
۳۶۳	حیات قبر سے متعلق مختلف اقوال میں تطبیق
۳۶۶	ایک شبہ اور اس کے جوابات
۳۶۶	مکر حیات النبی ﷺ کی امامت کا حکم
۳۶۷	فتویٰ حضرت شاہ عبدالعزیز
۳۶۸	پیش لفظ
۳۶۹	عقیدہ حیات النبی ﷺ کی اہمیت
۳۷۰	عقیدہ حیات النبی ﷺ اجماعی عقیدہ ہے
۳۷۰	کتاب "مقام حیات" کی ایک تحریر
۳۷۰	مسئلہ حیات النبی ﷺ میں اکابر دیوبند کا مسلک
۳۷۱	اکابر دیوبند کا متفقہ اعلان
۳۷۱	مفتی مہدی حسن صاحب کی رائے

۴۷۲	حضرت مولانا مفتی محمد وجیہ کا تفصیلی فتویٰ	۴۷۱	مفتی محمد وجیہ کے فتویٰ کی وضاحت
۴۷۶	ماہنامہ تعلیم القرآن راولپنڈی میں شائع شدہ ایک فتویٰ	۴۷۴	مولانا مفتی محمد شفیع صاحب رحمہ اللہ کا مصدقہ فتویٰ
۴۷۷	حضرت مفتی محمد شفیع صاحب رحمہ اللہ کا وضاحتی بیان	۴۷۶	استفسار حضرت مولانا مفتی محمد شفیع صاحب رحمہ اللہ
۴۷۹	حضرت مفتی محمد کفایت اللہ رحمہ اللہ دہلوی کے فتویٰ کی وضاحت	۴۷۸	مقام غور
۴۸۰	حضرت مفتی صاحب رحمہ اللہ کی "المہمہ" پر تصدیق	۴۸۰	فتویٰ سے چند امور کا ثبوت
۴۸۱	شیخ الاسلام علامہ تقی محمد عثمانی رحمہ اللہ کی عبارت سے مخالف	۴۸۱	حیات دنیوی کی نفی کا مفہوم
		۴۸۲	حضرت علامہ عثمانی رحمہ اللہ کی عقائد علماء دیوبند پر تصدیق
۴۸۲	مقدمہ		
۴۸۲	مسک المہنت والجماعت		
۴۸۳	اہل سنت کے امتیازات	۴۸۳	شرح حدیث
۴۸۶	ایک گمراہ کن مخالف	۴۸۵	حضرت عمر بن عبدالعزیز رحمہ اللہ کا مکتوب گرامی
۴۸۶	ہمارے زمانہ کے نئے فرقوں کی ذہنیت	۴۸۶	خوارج کا قرآنی نعرہ اور حضرت علی رضی اللہ عنہ کا جواب
۴۸۹	حضرت محمد دال فثانی رحمہ اللہ کا ارشاد	۴۸۷	ایک استدلال کا جواب
۴۹۰	حضرت عزیر رحمہ اللہ وغیرہ کے واقعات سے استدلال	۴۸۹	علامہ ابن الہادی رحمہ اللہ کا ارشاد
۴۹۲	واقعہ اسحاب کہف سے استدلال کی حقیقت	۴۹۱	صاحب "جواہر القرآن" کے استدلال کا جواب
۴۹۳	آنحضرت ﷺ کی حیات بعد الوفا اور سماع عند القبر میں علمائے دیوبند کا مسلک		
۴۹۵	مقام الفسوس	۴۹۳	مسک علمائے دیوبند کی توضیح
۴۹۵	للا نظریہ	۴۹۵	عقیدہ حیات النبی ﷺ
۴۹۷	دعوت لکر	۴۹۶	معتزلہ اور ردافض کا نظریہ
۴۹۹	عذاب قبر اور مذہب اہل السنۃ	۴۹۷	مورد روح فی الجسد
۵۰۳	انکار حیات کا منشاء	۵۰۱	منکرین حیات کا اعتراض اور اس کا جواب
۵۰۳	صحیح حدیث سے جسم کے مہذب ہونے کا ثبوت	۵۰۳	عالم برزخ
۵۰۵	منکرین حیات کا ایک اور اعتراض	۵۰۳	حضرت مفتی اعظم دیوبند کا فتویٰ
۵۰۷	قبر کا مفہوم	۵۰۶	ایک اور مخالف کا ازالہ

۵۰۹	ایک لفظی کا ازالہ عالم برزخ اور قبر کی حقیقت	۵۰۸	فرق شدہ اور سوختہ اور ماکول و غیرہ کی قبر
۵۱۳	صاحب "جواہر القرآن" کا نظریہ اور اس کی تردید	۵۱۱	بغیر تعلق روح کے جسم کی تعذیب غیر معقول ہے
۵۱۶	حیات انبیاء علیہم السلام اور سماع عند القبر	۵۱۵	بدن مثالی
۵۱۶	حیات النبی ﷺ اور مسلک علمائے دیوبند		
۵۱۷	حیات دنیوی اور برزخی کی تشریح	۵۱۶	الہیہ کا تعارف
۵۱۸	انبیاء علیہم السلام پر وقت شریفہ کا ورود	۵۱۸	ایک مغالطہ
۵۲۰	حیات جسمانی	۵۱۹	شرائط ناقض
۵۲۰	مزیدات مسلک علمائے دیوبند		
۵۲۱	دلالت النص	۵۲۰	قرآن کریم
۵۲۳	انبیاء علیہم السلام کی حیات، شہداء کی حیات سے اعلیٰ ہے	۵۲۲	انبیاء علیہم السلام کی حیات کا ثبوت
۵۲۶	مسلک دیوبند کی ایک حدیث مبارکہ ﷺ سے تائید	۵۲۳	تطبیق بین الروایات
۵۲۹	اکابر علمائے امت کا اجماع	۵۲۷	دوسری حدیث
۵۳۱	اہلسنت کا عقیدہ اور اکابر کی تصریحات	۵۳۰	عقیدہ انکار حیات کا تاریخی پس منظر
۵۳۵	جمہور اہل السنۃ کا عقیدہ	۵۳۳	فرقہ مجددیہ کے عقائد
۵۳۹	مسئلہ سماع انبیاء علیہم السلام عند القبر	۵۳۶	حیات دنیوی کا مفہوم
۵۴۰	تحقیق حدیث	۵۴۰	دوسری حدیث
۵۴۳	علامہ عثمانیؒ کی تحقیق	۵۴۲	علامہ ابن تیمیہؒ کا مسلک
۵۴۳	تیسری حدیث	۵۴۳	سماع صلوٰۃ و سلام دائمی ہے
۵۴۶	عند الجمہور سماع موقی رائج ہے	۵۴۵	علامہ ابن تیمیہؒ اور مسئلہ سماع موقی
۵۴۸	مکرین سماع کا آیات سے استدلال اور ان کا جواب	۵۴۷	حضرت سیدہ عائشہؓ کا رجوع
۵۵۰	آیت کی دوسری تفسیر	۵۴۹	آیت کی پہلی تفسیر
۵۵۸	مولانا حسین علیؒ کا استدلال	۵۵۳	استعارہ کی تفسیر بحث
۵۵۸	دوسری حدیث	۵۵۸	پہلی حدیث
۵۶۰	ایک افکال کا جواب	۵۵۹	تحقیق حدیث

۵۶۱	مقل استبدادات	۵۶۱	دوسرے اشکال کا جواب
۵۶۳	عند القبر استغفار ممنوع نہیں	۵۶۲	غیر متعلق آیات سے استدلال کا مدلل جواب
۵۶۳	حضرت گنگوہی رحمہ اللہ کا ارشاد	۵۶۳	حضرت شاہ عبدالعزیز رحمہ اللہ کا ارشاد
۵۶۵	ایک دوسری آیت سے استدلال کا جواب	۵۶۳	ایک واقعہ سے استدلال کا جواب
۵۶۹	خلاصہ بحث	۵۶۶	ادعا اور پکار کی تفصیل
۵۷۳	صاحب ”جواہر القرآن“ کا موقف اجماع کے خلاف ہے	۵۷۱	استغفار عند قبر النبی ﷺ
		۵۷۵	بلوغ صلوٰۃ و سلام سے مراد

بِسْمِ اللّٰهِ الرَّحْمٰنِ الرَّحِیْمِ

(حرفے چند)

حضرت مولانا مفتی سید عبدالشکور ترمذی رحمہ اللہ

پیدائش: ۲۸ فروری ۱۹۲۳ء

وفات: یکم جنوری ۲۰۰۱ء

مولانا سید عبدالشکور ترمذی رحمہ اللہ، حضرت مولانا سید عبدالکریم گمٹھلوی رحمہ اللہ کے ہاں انڈیا میں پیدا ہوئے۔ دارالعلوم دیوبند سے دورہ حدیث شریف، پاکستان بننے کے بعد ساہیوال ضلع سرگودھا تشریف لائے۔ جامعہ حقانیہ قائم کیا۔ حضرت مفتی محمد شفیع کراچی رحمہ اللہ کے خلیفہ مجاز تھے۔ بہت ہی قابل فخر، ثقہ عالم دین تھے۔ آپ نے جمادی الاول ۱۳۹۳ھ میں ”حیات انبیاء کرام علیہم السلام“ کے نام سے کتاب تحریر فرمائی۔ اب اس کی ترتیب و تہذیب آپ کے صاحبزادہ مولانا مفتی سید عبدالقدوس ترمذی نے فرمائی ہے۔ انہی کی کمپوزنگ بغیر پڑھے ہم اس مجموعہ میں شامل اشاعت کر رہے ہیں۔ (ناشر)

بِسْمِ اللّٰهِ الرَّحْمٰنِ الرَّحِیْمِ

رائے گرامی

حضرت مولانا عبد المجید لدھیانوی قدس سرہ

محسن بندہ اطفال اللہ بقاءہ و متعنا بہ آمین

السلام علیکم ورحمۃ اللہ وبرکاتہ

کتاب ”حیات الانبیاء ﷺ“ وصول ہوئی، نصف سے زائد مطالعہ بھی کر لی۔ بہت معلومات افزا ایمان کو تازہ کرنے والی کتاب ہے، سوائے معاند کے اس کے مطالعہ کے بعد کوئی بھی اس عقیدہ کو اپنائے بغیر نہیں رہ سکتا۔ اللہ تعالیٰ آپ کی محنت کو قبول فرمائے، امت مسلمہ پہ بہت بڑا علمی احسان ہے، اللہ تعالیٰ آپ کو صحت و عافیت کے ساتھ تادیر سلامت رکھے تاکہ آپ کے وجود سے زیادہ سے زیادہ دینی فائدہ مسلمانوں کو پہنچے، اپنے لیے دعا کی درخواست کرتا ہوں، اللہ تعالیٰ عقائد صحیحہ اختیار کرنے کی توفیق دے اور علماء دیوبند کی عقیدت و محبت پہ قائم رکھے، فقط!

والسلام

عبد المجید ۲۵ / محرم الحرام ۱۴۰۸ھ

بِسْمِ اللّٰهِ الرَّحْمٰنِ الرَّحِیْمِ

کتاب ”حیات انبیاء کرام ﷺ“

پیش نظر کتاب مستطاب ”حیات انبیاء کرام ﷺ“ حضرت والد ماجد فقیہ العصر یادگار سلف مولانا الحاج القاری المہتری المفتی السید عبدالغفور الترمذی مدظلہ (جانشین و فرزند گرامی فقیہ وقت حضرت الحاج مولانا مفتی عبدالکریم ترمذی کم تھلوی مدظلہ سابق مفتی خانقاہ امدادیہ اشرفیہ تھانہ بھون دہانی جامعہ حقانیہ شاہ آباد ضلع کرنال) کی تصنیف لطیف ہے، جو آپ نے انبیاء کرام ﷺ کی حیات برزخیہ دنیویہ کے اثبات اور سماع صلاۃ و سلام عند القبر السیف، استشفاع من قبر النبی اکرم ﷺ، نیز عقیدہ عذاب قبر و سماع موتی وغیرہ مسائل پر تحریر فرمائی ہے۔

حیات الانبیاء علیہم السلام کے موضوع پر اگرچہ پہلے بھی متعدد مفید کتب و رسائل موجود ہیں، اور یہ مسئلہ کوئی نیا مسئلہ نہیں، شروع ہی سے اہل السنۃ والجماعۃ اس کے قائل رہے ہیں بلکہ قرون مشہور لہا بالخیر کے بعد جب ایک گروہ نے اس کا انکار کیا تو اہل السنۃ نے اس کی بر ملا تردید کی، چنانچہ امام اہل السنۃ حضرت امام ابوالقاسم قشیری مدظلہ نے اس موضوع پر مستقل مقالہ تحریر فرما کر منکرین حیات النبی ﷺ کا رد فرمایا، آپ کے بعد حضرت علامہ بیٹقی مدظلہ نے بھی اس پر ”اباء الاذکیاء“ کے نام سے رسالہ تحریر فرمایا۔

اہل التشیع کا قدیم اعتراض کہ حضرت نبی کریم ﷺ کی وفات شریفہ کے بعد آپ کے ترکہ میں وراثت

جاری نہیں ہوئی، اور یہ کہ سیدنا ابو بکر صدیق رضی اللہ عنہ نے حضرت سیدۃ النساء اہل الجنۃ حضرت فاطمہ الزہراء رضی اللہ عنہا کے مطالبہ وراثت کے باوجود انہیں باغ فدک نہیں دیا گیا، اس کے جواب میں حجۃ الاسلام قاسم العلوم والحدیث حضرت مولانا محمد قاسم نانوتوی رحمہ اللہ نے ”حدیۃ العہد“ اور مسئلہ حیات پر ”آب حیات“ کے نام سے مستقل کتاب تحریر فرمائی جس میں اس مسئلہ کو بمالامرید علیہ تحریر فرما کر آپ رضی اللہ عنہ کی حیات بعد الوفا کو ثابت فرمایا اور منکرین حیات اور اہل التشیع کا رد فرمایا۔

۱۳۲۴ھ میں بریلی کتب لکھ کے سربراہ مولانا احمد رضا خان بریلی نے علماء دیوبند کی عبارات کو قطع برید کر کے اور انہیں سیاق و سباق سے ہٹا کر جب علماء حرمین شریفین سے ان پر ”حسام الحرمین“ کے نام سے کفر کا فتویٰ لکوا یا، تو اصل صورت حال کی وضاحت کے لیے ان حضرات نے علماء دیوبند سے ان کے عقائد کے متعلق استفسار کیا اس میں ایک سوال عقیدہ حیات النبی ﷺ کے متعلق بھی تھا۔

جس کے جواب میں رئیس الحدیث حضرت مولانا ظلیل احمد سہارنپوری قدس سرہ نے واضح طور پر اس بارہ میں اپنا عقیدہ تحریر فرمایا جو ان کی عقائد کی کتاب ”المہند علی المفند“ میں موجود ہے۔

اس پر اس وقت کے تمام اکابر علماء دیوبند رحمہم نے دستخط فرمائے اور اپنے عقائد لکھ کر حجاز کے علماء کرام کو بھیجے اور ان حضرات نے اس کے بعد اپنے تکفیری فتویٰ سے رجوع کیا۔

اسی طرح اس عقیدہ کے متعلق جب بھی کسی نے حضرات اکابر علماء دیوبند سے سوال کیا تو انہوں نے اپنے جواب میں ہمیشہ وہی عقیدہ تحریر فرمایا جو ہمیشہ سے جمہور اہل السنۃ کا چلا آ رہا ہے اور ان کی کتب عقائد میں موجود ہے۔

تقسیم ہند کے بعد پاکستان میں بھی ۱۹۵۸ء تک علماء دیوبند کے حوالہ سے اس عقیدہ میں کوئی ابہام نہ تھا کہ اہل علم کا ایک گروہ جو خود کو علماء دیوبند کی طرف منسوب کرتا تھا انہوں نے اس مسئلہ اور دیگر مسائل میں علماء دیوبند سے اختلاف یا صحیح معنی میں خلاف کیا، حتیٰ کہ اس عقیدہ کو وہ عوام میں اور اسٹیج پر بھی لے آئے اور پھر مناظرہ کے چیلنج کا سلسلہ بھی چلا اور عوام الناس میں یہ مسئلہ حیات و ممات کے نام سے مشہور ہوا، حتیٰ کہ قائلین حیات کو حیاتی اور منکرین کو مماتی اور پتھری کا لقب دے دیا گیا اور آج تک اسی لقب سے ان کو یاد کیا جاتا ہے، اگرچہ اس عقیدہ کا انکار کرنے والے عقیدہ کے اعتبار سے بدعتی اور معتزلہ کے ہمنوا تھے لیکن عوام نے انہیں مماتی کے عنوان سے معنون کر دیا اور اب وہ عوام میں اسی نام سے مشہور ہیں۔

نزاع کا یہ سلسلہ چار سال تک جاری رہا، تا آنکہ جب دارالعلوم دیوبند کے مہتمم حکیم الاسلام حضرت مولانا قاری محمد طیب صاحب قاسمی ۱۹۶۲ء میں پاکستان تشریف لائے، آپ نے فریقین کی صلح کرائی اور درج ذیل متفقہ عبارت پر فریقین نے دستخط کر دیئے:

”وفات کے بعد آپ رضی اللہ عنہ کے جسد اطہر کو عالم برزخ (قبر شریف) میں بہ تعلق روح حیات حاصل ہے اور جو شخص قبر اطہر پر حاضر ہو کر سلام عرض کرتا ہے، آپ اس کے سلام کو سنتے ہیں۔“

(ماہنامہ تعلیم القرآن، راولپنڈی۔ اگست ۱۹۶۲ء)

اس صلح سے چار سالہ نزاع کا خاتمہ ہوا اور ملت بھر میں جاری بحران وقتی طور پر ختم ہوا۔

عقیدہ حیات الانبیاء علیہم السلام کی اہمیت

اکثر حضرات کہہ دیتے ہیں کہ انبیاء کرام علیہم السلام کی حیات فی القبر کا مسئلہ ایک فرعی مسئلہ ہے، یہ کوئی ایسا عقیدہ نہیں ہے کہ اس پر ایمان لائے بغیر انسان مسلمان نہیں ہوتا، اور نہ ہی ایسا ضروری عقیدہ ہے کہ قبر میں اس کے متعلق سوال کیا جائے گا، اس لیے اسے اتنی اہمیت نہیں دینی چاہئے کہ اس پر کتابیں لکھی جائیں اور دلائل سے اسے ثابت کیا جائے۔ اور جو اس عقیدہ کو نہ مانتا ہو اس کے پیچھے نماز کی کراہت کا فتویٰ جاری کر دیا جائے، اور اسے اہل السنۃ یا دیوبندیت سے ہی خارج کر دیا جائے۔ اس حوالہ سے جہاں تک اصولی بات ہے تو اپنی جگہ یہ ایک حقیقت ہے کہ یہ عقیدہ اور مسئلہ بھی دیگر فروعی عقائد اور مسائل کی طرح ایک فرعی مسئلہ ہے، اسلام و ایمان کا اس پر مدار نہیں ہے اور یہ بھی صحیح ہے کہ قبر یا حشر میں اس کے متعلق سوال نہیں کیا جائے گا، لیکن سوچنے اور غور کرنے کی بات ہے کہ جن مسائل کا سوال قبر میں نہ ہو گا کیا انہیں سیکھنے اور ان کا علم حاصل کرنے کی ضرورت نہیں ہے، یا اس وجہ سے ان کی ضرورت اور اہمیت کم یا ختم ہو جاتی ہے؟

اگر یہ قانون اور قاعدہ صحیح ہو تو سوائے تین سوالات کے جو قبر میں کئے جائیں گے دین اسلام اور شریعت اسلامیہ کے تمام مسائل اور تعلیمات، عبادات، معاملات، اور معاشرت وغیرہ کی اہمیت اور ضرورت ختم ہو جاتی ہے، جبکہ اس کا کوئی بھی قائل نہیں ہے، جبکہ صد ہا ایسے مسائل ہیں جن کے فروعی ہونے کے یہ حضرات قائل ہیں اور اس کے باوجود دن رات ان میں منہمک ہیں تقریر و تحریر کے ذریعہ ان کی تبلیغ میں کوشاں ہیں۔ معلوم ہوا کہ ان حضرات کا یہ کہنا کہ یہ فروعی مسئلہ ہے قبر میں اس کا سوال نہیں ہوگا ”کلمۃ حق ارید بہا الباطل“ کے قبیل سے ہے۔ کسی بھی مسئلہ کے فروعی ہونے سے یہ کہاں لازم آتا ہے کہ اسے ذکر ہی نہ کیا جائے، یا ضرورت پڑنے پر اسے اہمیت ہی نہ دی جائے، خاص طور پر جب کہ وہ مسئلہ فروعی ہونے کے باوجود خاص اہمیت کا حامل بھی ہو۔

چنانچہ حضرت والد ماجد قدس سرہ اس بارہ میں تحریر فرماتے ہیں:

”دوسرے یہ کہ بعض مسائل اگرچہ اپنی اصل کے اعتبار سے فروعی ہوتے ہیں مگر ان کے ذریعہ چونکہ اہل سنت کو دوسرے بدعتی فرقوں سے امتیاز حاصل ہوتا ہے اس اعتبار سے وہ دوسرے فروعات کی بہ نسبت اہمیت کے حامل ہوتے ہیں، اسی لئے علم کلام کی کتابوں میں بھی علماء کلام ایسے مسائل کو اصولی مسائل کے بعد بیان کرتے ہیں جیسے مسیح علی النخسین کا جواز یا وجہ یکہ یہ ایک فقہی جزئی اور فروعی مسئلہ ہے مگر اس کو شرح عقائد نسفی میں بیان کیا ہے اور لکھا ہے کہ ”جو شخص اس کے جواز کا قائل نہ ہو وہ بدعتی ہے“ اصل عبارت یہ ہے: وَبِالْجُفْلَةِ مَنْ لَا يَرَى الْمَسْحَ عَلَى الْخَفَيْنِ فَهُوَ مِنْ أَهْلِ الْبِدْعَةِ (عقائد نسفی ص ۱۸۸) (جو شخص موزوں پر مسح کے جواز کا قائل نہ ہو وہ بدعتی ہے) تو کیا مسیح علی النخسین کے انکار اور خلاف کو اس لئے برداشت کر لیا جاوے گا کہ یہ ایک فروعی مسئلہ ہے اور فروعات میں الجھنا اچھا نہیں ہے؟“ (ہدایۃ البحران ص ۱۸۲)

امتیازی مسائل کی طرف توجہ کی ضرورت ہے

عنوان بالا کے تحت حضرت والد ماجد مدظلہ تحریر فرماتے ہیں: ”اس قسم کے امتیازی اور اہل سنت کے

خصوصی مسائل سے بے توجہی برتنا اور یہ کہہ کر ٹال دینا کہ یہ کوئی اصولی مسائل نہیں ہیں اور فروعی مسائل میں اہل حق کے مابین اختلاف پہلے سے چلا آ رہا ہے، یہاں تک کہ اصافراپنے اکابر سے بھی بعض مسائل میں اختلاف کرتے رہے ہیں اور اب بھی کرتے رہتے ہیں، کیا یہ طریقہ صحیح ہو سکتا ہے؟

ہرگز نہیں، اصل میں تو اس طریقہ کو ایسے مخصوص مسائل کی شان امتیازی کی طرف سے توجہ ہٹانے اور ان کی اہمیت کو لوگوں کی نظروں میں کم کرنے کی غرض سے وہ لوگ ایک حربہ کے طور پر استعمال کرتے ہیں جو اکابر کے مسلک کے خلاف دوسرا راستہ اختیار کرنا چاہتے ہیں، مگر بعض وہ حضرات بھی جو اس پروپیگنڈے کی حقیقت سے ناواقف ہوتے ہیں ان لوگوں کے ہم نوا ہو کر یہ فرمانے لگ جاتے ہیں کہ فروعی مسائل میں اختلافات ہوتے ہی رہتے ہیں، حالانکہ جن مسائل میں اختلافات کو برداشت کیا جاتا رہا ہے وہ مسائل اس شان اور حیثیت کے نہیں ہوتے جن کے ذریعہ اہل حق کو دوسرے فرقوں سے امتیاز حاصل ہوتا ہے۔“ (ہدایۃ البحران، ص: ۱۹۷)

عقائد اور دلائل کے اقسام

عام طور پر ان مسائل کو فروعی کہہ کر ان کی اہمیت کو کم کرنے کی کوشش کی جاتی ہے۔ اور یہ مغالطہ بھی دیا جاتا ہے کہ عقائد کے لیے قطعی دلیل کی ضرورت ہوتی ہے، عقیدہ حیات الانبیاء پر قطعی دلائل نہیں ہیں اس لیے اسے عقائد میں شمار نہیں کیا جاسکتا۔

افسوس اکیا ان حضرات کو یہ معلوم نہیں کہ عقائد کی ایک ہی نہیں بلکہ دو قسمیں ہیں۔ اصولی اور فروعی۔ اصولی عقائد کے لیے قطعی دلیل کی ضرورت ہے جبکہ فروعی عقائد کے لیے ظنی دلیل بھی کافی ہے۔ چنانچہ ”شرح العقائد“ کی شرح ”نبراس“ میں حضرت علامہ عبدالعزیز پڑھاڑوی رحمۃ اللہ علیہ تحریر فرماتے ہیں:

”وقيد الجمهور الادلة بالقطعية لان اتباع الظن في العقائد مذموم ولكن فيه بحشان الاول انه قد يجتمع الادلة الظنية فتفيد القطع بالحدس فلا يكون ايراد الادلة الظنية لهذا الغرض من باب اتباع الظن، الثاني ان العقائد قسمان قسم لا بد فيه من تحصيل اليقين كوجود الواجب ووحدته وقسم ظني لا يمكن فيه تحصيل اليقين كفضيلة الرسل على الملك فلا بأس فيه باتباع الظن لاجماعهم على ايراد هذا القسم في كتاب العقائد فما يقع في كلام بعض المتكلمين من اسقاط الادلة الظنية من الاعتبار فليس بوجه فاحفظه“ (النبراس ص ۲۳)

ولا خفاء في ان هذه المسئلة ظنية يكتفي فيها بالادلة الظنية (شرح عقائد)
وحاصل الجواب ان المسائل الاعتقادية قسمان احدهما ما يكون المطلوب فيه اليقين كوحدة الواجب تعالى وصدق النبي صلى الله عليه وآله وسلم وثانيهما ما يكتفي فيها بالظن كهذه المسئلة والاكتفاء بالدليل الظني انما لا يجوز في الاول بخلاف الثاني۔ (النبراس ص ۵۹۸)

وبالجملة فمن لا يرى المسح على الخفين فهو من اهل البدعة اجماعاً من اهل السنة الا انها بدعة فسق عند بعضهم وبدعة كفر عند بعضهم، الخ
اس سے واضح ہے کہ کسی ایک خصوصی عقیدہ کے خلاف سے بھی خروج من المذہب ہو جاتا ہے،

اور عقائد غلطیہ میں دلائل غلطیہ کا اعتبار کیا جاتا ہے، ہر عقیدہ کے لیے دلیل قطعی کا مطالبہ کرنا درست نہیں ہے، نیز حضرت تعالوی قدس سرہ فرماتے ہیں: ”عقائد قطعہ کے لیے ضرورت ہے دلیل قطعی کی جو ثبوتاً بھی قطعی ہو اور دلالتاً بھی قطعی ہو اور عقائد غلطیہ کے لیے دلیل ظنی کافی ہے بشرطیکہ اپنے مافوق کے ساتھ معارض نہ ہو ورنہ دلیل مافوق ماخوذ ہوگی اور یہ دلیل متروک ہوگی۔“ (یوادر النوار ص ۸۸۲)

حیات الانبیاء کرام علیہم السلام فی القبور کا عقیدہ اگرچہ اصولی نہیں، لیکن یہ اہل السنۃ کی علامات سے ہے، اور اس کے اثبات کے لیے ظنی دلائل بھی کافی ہیں اس کے منکر کو کوئی بھی کافر نہیں کہتا، البتہ اسے مبتدع اور بدعتی کہا جائے گا، فافہم!

عقیدہ حیات النبی ﷺ اور کتب عقائد

حضرت مولانا احمد شاہ صاحب چوکیروی رحمہ اللہ ایک مرتبہ حضرت والد ماجد کے ہاں جامعہ حقانیہ ساہیوال تشریف لائے، مرحوم مولانا مخدوم نذیر صاحب بھی ان کے ساتھ تھے، فرمانے لگے کہ میں نے سنا ہے کہ آپ نے مولانا غلام اللہ خان صاحب کی کتاب ”جواہر القرآن“ کا جواب لکھا ہے، میں وہ سننے آیا ہوں اور مولوی نذیر کو بھی ساتھ لایا ہوں، تاکہ یہ بھی سنے۔

چنانچہ حضرت والد ماجد نے انہیں ”ہدایۃ الحیران“ کا پورا مسودہ حرفاً حرفاً سنایا جو انہوں نے بڑے غور سے سنا اور بعض جگہ سوالات بھی کئے، حضرت والد صاحب جن کا شافی جواب ساتھ ساتھ دیتے رہے۔ پوری کتاب سن کر خوشی کے اظہار کے ساتھ فرمایا کہ ہمارے استاذ حضرت مولانا ولی اللہ صاحب ”انہی“ ضلع گجرات والے فرماتے تھے کہ مسئلہ حیات النبی ﷺ کا ذکر کتب عقائد میں نہیں ہے اس کی کیا وجہ ہے؟ جب یہ عقیدہ کا مسئلہ ہے تو اس کا ذکر کتب عقائد میں ہونا چاہئے تھا، اس بارہ میں آپ کی کیا رائے ہے؟

حضرت والد صاحب نے سنتے ہی فرمایا کہ عقائد کی تمام کتابوں میں ”عذاب القبر حق“ کی تصریح ہے اور قبر کا عذاب و ثواب بغیر حیات کے نہیں ہوتا اور جب عام موتی کے عذاب و ثواب کے لیے قبر میں حیات ضروری ہے تو انبیاء کرام علیہم السلام اور سرور دو عالم ﷺ کو راحت اور ثواب کے لیے قبر مبارک میں حیات بدرجہ اولیٰ ضروری ہوگی، اس طور پر اس مسئلہ حیات کا ذکر بھی کتب عقائد میں آ جاتا ہے۔ حضرت مولانا چوکیروی اس جواب کو سن کر بے حد خوش ہوئے اور فرمانے لگے کہ: ”اللہ تعالیٰ نے آپ کا سینہ اس مسئلہ کے لیے کھول دیا ہے۔“

عقیدہ حیات انبیاء کرام علیہم السلام اور قادیانی

اہل السنۃ سب کے سب اس پر متفق ہیں کہ حضرات انبیاء کرام علیہم السلام بعد الوفاۃ اپنی قبور مطہرہ میں بہ تعلق روح بالجسد الشریف حیات ہیں، اس عقیدہ کا انکار معتزلہ نے کیا ہے، معتزلہ کے علاوہ، مرزائی جو کہ ختم نبوت کے منکر اور غلام احمد قادیانی کو نبی یا مجدد مانتے ہیں وہ نہ صرف یہ کہ اس عقیدہ کے منکر بلکہ اسے شرک قرار دیتے ہیں، گویا ان کے ہاں اس عقیدہ کے ماننے والے مشرک ہیں۔

۱۳۴۳ھ مطابق ۱۹۲۵ء کی بات ہے کہ شیخ الاسلام حضرت علامہ شبیر احمد عثمانی رحمہ اللہ نے لاہور کے ایک جلسہ میں مسئلہ حیات النبی ﷺ کے متعلق تقریر فرمائی تو آپ نے اس میں یہ بھی فرمایا تھا کہ:

”رسول اللہ ﷺ کے بعد ازواج مطہرات کا نکاح کسی جائز نہ ہونا بھی اس کا مؤید ہے۔“
 آپ کے اس بیان ذی شان کا رد کرتے ہوئے مرزائیوں کے اخبار ”پیغام صلح“ لاہور نے لکھا تھا کہ:
 ”یہ مشرکانہ خیال ہے اور ازواج مطہرات سے نکاح کا جائز نہ ہونا اس لیے ہے کہ قرآن شریف میں
 وازواجہ امہاتہم آیا ہے۔“

سید المناظرین حضرت مولانا محمد رفیع حسن چاند پوری رحمۃ اللہ علیہ نے اپنے رسالہ ”دفع العجاج“ میں
 مرزائیوں کے اس بیان کی سخت تردید فرمائی اور ثابت فرمایا کہ مرزائیوں کی یہ بات کہ حضرات انبیاء کرام علیہم السلام
 کو قبور مطہرہ میں زندہ ماننا شرکیہ خیال ہے اور یہ کہ ازواج مطہرات سے نکاح کی حرمت فقط یہ ہے کہ وہ امہات
 ہیں بالکل غلط ہے۔

تفصیل کے لیے حضرت چاند پوری کے مذکورہ رسالہ اور حضرت والد ماجد رحمۃ اللہ علیہ کی کتاب ”ہدایۃ
 البحران“ کا مقدمہ ملاحظہ فرمائیں، سوچنے کی بات ہے کہ جو حضرات عقیدہ حیات الانبیاء کو شرکیہ عقیدہ قرار دیتے ہیں
 وہ کس کی تائید کر رہے ہیں؟ فاعتبروا یا اولی الابصار!

کتاب ”المہند“ کی عقائد کی حیثیت

اہل بدعت کی طرف سے جب علماء حق اکابر اہل سنت والجماعت علماء دیوبند پر بیجا الزامات اور
 اعتراضات کئے گئے اور خود ساختہ عقائد اور منکھوت نظریات ان کی طرف منسوب کر کے ان پر کفر کے فتوے لگائے
 گئے اور علماء حرمین شریفین سے ان پر تصدیق حاصل کر کے اس فتویٰ کو ہندوستان میں شائع کیا گیا تو اصل صورت
 حال معلوم کرنے کے لئے علماء حرمین نے اکابر علماء دیوبند سے چھبیس سوالات کے جواب طلب کئے ان کے تفصیلی
 جواب ملنے پر علماء حرمین نے اپنے سابقہ فتویٰ سے رجوع کیا اور ان جوابات کی تصدیق فرمائی یہ جوابات ”المہند علی
 المہند“ کے نام سے شائع ہوئے جنہیں شیخ الحدیث حضرت مولانا خلیل احمد سہارنپوری رحمۃ اللہ علیہ شارح ابی داؤد و خلیفہ
 ارشد حضرت اقدس قطب عالم مولانا رشید احمد گنگوہی قدس سرہ نے تحریر فرمایا اور حضرت اقدس شیخ الہند مولانا محمود
 حسن صاحب دیوبندی قدس سرہ سے لے کر مفتی اعظم ہند حضرت مفتی محمد کفایت اللہ صاحب دہلوی رحمۃ اللہ علیہ تک سب
 حضرات نے ان جوابات کی تصدیق فرمائی۔

کتاب مستطاب ”المہند“ میں مندرجہ عقائد کی حیثیت صرف اتنی نہیں کہ وہ کسی فرد یا کسی شخص کی ذاتی
 رائے یا انفرادی نظریہ اور عقیدہ ہے بلکہ وقت کے اجلہ علماء و محدثین اور متکلمین نے ان عقائد کو دیوبند کے تحقیقی
 مسلک کے طور پر اور وہ بھی بحیثیت ”جماعتی مسلک دیوبند“ کے پیش کیا تھا اس لئے المہند علماء دیوبند کے عقائد معلوم
 کرنے کے لئے ایک تحریری دستاویز اور متفقہ مسلکی وثیقہ نیز مسلک دیوبند کے دیکھنے اور جاننے کے لئے بمنزلہ
 آئینہ اور کسوٹی کے ہے اور مسلک دیوبند کی سرکاری ترجمان ہے جس کا تسلیم کرنا دیوبندیت اور جس سے انحراف
 مسلک دیوبند سے گریز ہے۔ ذیل میں المہند سے بعض اکابر کی تصدیقات کے ضروری اقتباس نقل کئے جاتے ہیں
 جن سے واضح ہے کہ المہند میں مندرجہ نظریات سے یہ حضرات حرف بحرف متفق ہیں اور ان کے یہی عقائد ہیں:

..... حضرت شیخ الہند مولانا محمود حسن دیوبندی رحمۃ اللہ علیہ: وہو معتقدنا و معتقد مشائخنا جمیعاً لا ریب فیہ

۲..... حضرت مولانا سید احمد حسن امروہی رحمہ اللہ: وکل ذلک ہو معتقدنا و معتقد مشائخنا و ساداتنا اماننا اللہ علیہ و حشرنا مع عبادہ المخلصین المتقین۔

۳..... حضرت مولانا عزیز الرحمن دیوبندی رحمہ اللہ مفتی اعظم دیوبند: هو الحق عندی و معتقدی و مشائخی۔

۴..... حضرت حکیم الامت قہاروی رحمہ اللہ: نقرہ و معتقدہ و اوکل امر المفتین الی اللہ۔

۵..... حضرت شاہ عبدالرحیم صاحب رائے پوری رحمہ اللہ: وہو معتقدی و معتقد مشائخی۔

۶..... حضرت مولانا مفتی محمد کفایت اللہ صاحب دہلوی رحمہ اللہ: رأیت الاجوبۃ کلہا فوجدتہا حقۃ صریحۃ لا یحوم حول سرادقاتہا شک ولا ریب و هو معتقدی و معتقد مشائخی۔

نیز مصنف علام حضرت سہارنپوری قدس سرہ بھی ”المہند“ کے مندرجات کو اپنے عقائد اور دین و ایمان قرار دیتے ہوئے تحریر فرماتے ہیں: هذا الذی ذکرنا فی الجواب ہو ما نعتقدہ و ندین اللہ تعالیٰ بہ۔ غرض کہ تمام اکابر ان کو اپنے اور اپنے مشائخ کے عقائد بیان کرتے ہوئے ان کا اقرار فرما رہے ہیں اور انہیں کتاب و سنت، اجماع امت اور ائمہ کرام کے مذہب کے مطابق سمجھتے ہیں، چنانچہ کتاب کے آغاز میں اس اصول کو انہوں نے یوں بیان فرمایا ہے:

انا لا نتکلم بکلام ولا نقول قولاً فی الدین الا وعلیہ عندنا دلیل من الکتاب او السنۃ او اجماع الامة او قول من ائمة المذہب (ص ۳۰)

معلوم ہوا کہ یہ عقائد کسی کی ذاتی رائے نہیں بلکہ قرآن و سنت، اجماع امت پر مبنی ہیں جن کو تسلیم کرنا ضروری ہے۔

”المہند“ پر تصدیق کرنے والے اکابر کے بعد ان کے تلامذہ اور متعلقین نے بھی ان عقائد کی بھرپور تصدیق فرمائی اور المہند کے مندرجات کو قبول فرمایا چنانچہ جب المہند کا خلاصہ ”عقائد علماء دیوبند“ کے نام سے ۱۳۸۸ھ میں حضرت اقدس والد ماجد فقیہ العصر یادگار اسلاف مولانا مفتی عبدالغفور ترمذی قدس سرہ نے تیار فرمایا تو اس پر حضرت حکیم الاسلام مولانا قادری محمد طیب صاحب قاسمی، حضرت علامہ ظفر احمد عثمانی، حضرت مفتی اعظم مفتی محمد شفیع صاحب دیوبندی، حضرت مولانا خیر محمد صاحب جالندھری، حضرت مولانا عبدالحق صاحب، حضرت علامہ شمس الحق صاحب افغانی، حضرت علامہ محمد یوسف بنوری، حضرت مولانا مفتی محمود صاحب مدنی وغیرہ سب حضرات نے تصدیق فرمائی اور المہند کے عقائد کو تسلیم فرمایا، پھر ان کے تلامذہ کرام جنہوں نے دارالعلوم دیوبند میں حضرت شیخ العرب والجمع مولانا سید حسین احمد مدنی قدس سرہ اور دیگر علماء کرام سے شرف تلمذ حاصل کیا انہوں نے بھی اس پر دستخط فرمائے جن میں حضرت علامہ سرفراز خان صفدر، حضرت مولانا قاضی عبدالکریم کلاہی، حضرت قاضی مظہر حسین صاحب، حضرت مولانا عبید اللہ صاحب قاسمی، حضرت علامہ عبدالستار صاحب تونسوی، حضرت علامہ شیخ محمد سلیم اللہ خان صاحب مدنی اور دیگر علماء کرام شامل ہیں، موجودہ دور کے علماء دیوبند میں مشاہیر علماء کرام کی تصدیقات بھی خلاصہ ”المہند“ پر ثبت ہیں۔

حضرت علامہ ظلیل احمد سہارنپوری رحمہ اللہ اور حضرت شیخ الہند رحمہ اللہ سے لے کر آج تک کے تمام علماء دیوبند

(جن کا دور تقریباً سو سو سال پر محیط ہے) ان عقائد پر متفق ہیں اور ”المہند“ کو مسلکی عقائد کی وثیقہ اور دستاویز تسلیم کرتے ہیں جیسا کہ تفصیل بالا سے واضح ہے۔

ایک اعتراض

یہ بڑی عجیب بات ہے کہ ”المہند“ کے بارہ میں اہل بدعت بریلوی تو کہتے ہی تھے کہ اس میں جو عقائد ہیں وہ علماء دیوبند کے نہیں اور یہ کتاب جعلی ہے، لیکن اب اپنے آپ کو دیوبندیت کی طرف منسوب کرنے والا گروہ بھی کہہ رہا ہے کہ یہ حضرت سہارن پوری کی تالیف نہیں ہے اور ان کی زندگی میں بھی شائع نہیں ہوئی، نیز یہ کہ اس میں تحریف کردی گئی ہے، وغیرہ ذلک من الاشکالات الفاسدة والتوہمات الواہبۃ۔

حالانکہ یہ بات قطعاً غلط اور خلاف واقعہ ہے، تمام اکابر اسے حضرت سہارن پوری کی ہی تالیف قرار دے رہے ہیں۔ پھر حضرت سہارن پوری قدس سرہ کی حیات مبارکہ میں اس کا مطبوعہ اڈیشن بھی اب تک موجود ہے جس کا ایک نسخہ احقر کے پاس بھی ہے، یہ ۱۳۴۳ھ کا مطبوعہ ہے اور حضرت سہارن پوری کا وصال ۱۳۴۶ میں ہے۔ بعد کے نسخے بالکل اس کے مطابق ہیں اس لیے اس پر تحریف کا اشکال ہرگز صحیح نہیں ہے۔ ”فتاویٰ خلیفہ“ میں بھی ”المہند“ شامل ہے اس کے مندرجات بھی من وعین وہی ہیں جو عرصہ سے شائع ہو رہے ہیں۔

ایک شبہ کا ازالہ

کتاب ”المہند“ پر ایک اعتراض یہ بھی کیا جاتا ہے کہ یہ عقائد کی کتاب نہیں ہے، اس میں دوسرے فردی مسائل بھی ہیں اور علم کلام سے متعلق بھی کچھ مباحث مذکور ہیں۔ اگرچہ بعض عقائد کا ذکر بھی پایا جاتا ہے لہذا اسے عقائدی دستاویز یا علماء دیوبند کے عقائد کی کتاب کہنا صحیح نہیں ہے۔

اس اعتراض کا جواب یہ ہے کہ کتاب ”المہند“ علماء دیوبند کے عقائد پر کوئی مستقل کتاب کے طور پر نہیں لکھی گئی بلکہ بنیادی طور پر یہ سوالات کے جواب کے طور پر تحریر کی گئی، پھر جہاں تک سوالات کا تعلق ہے وہ کوئی ایک نوع اور قسم سے متعلق نہیں ہیں بلکہ ان کی انواع مختلف ہیں اس لیے جواب میں تحریر کردہ جوابات بھی مختلف اقسام سے متعلق ہوں گے، بعض کا تعلق قطعی عقائد سے ہے اور بعض کا ظنی عقائد اور پھر بعض کا تعلق فردی مسائل یا علم کلام سے ہے، سارے جوابات عقائد سے متعلق نہیں ہیں بلکہ ان میں دیگر مباحث بھی ہیں لیکن چونکہ بعض قطعی اور بعض ظنی عقائد کا ذکر بھی اس میں موجود ہے اس لیے پوری کتاب کو تسمیۃ الکل باسم الجزء کے قبیل سے عقائد کی کتاب کہہ دیا گیا ہے۔ کتابوں کے نام میں یہ توسع اور یہ اطلاق ذائع شائع ہے، اس میں کوئی اعتراض کی بات نہیں ہے، بعض حضرات ”المہند“ کے بارہ میں جو یہ کہہ دیتے ہیں کہ اس میں توحید، رسالت، قیامت وغیرہ اسلام کے بنیادی عقائد کا ذکر نہیں ہے تو پھر یہ عقائد کی کتاب کیسے ہو سکتی ہے، تفصیل بالا سے واضح ہوا کہ یہ سوال کتاب ”المہند“ کی حقیقت کو نہ سمجھنے کی وجہ سے پیدا ہوا ہے۔ جب یہ کتاب کل عقائد پر مشتمل ہی نہیں ہے بلکہ بعض سوالات کے جواب کے طور پر تحریر کی گئی ہے تو یہ سوال کیسے پیدا ہو سکتا ہے، فافہم وانصف۔

اسی طرح یہ کہنا کہ عقائد کے اثبات کے لیے قطعی دلیل کی ضرورت ہے اور ”المہمد“ میں موجود بعض عقائد پر قطعی دلائل نہیں ہیں، پس وہ کیسے صحیح ہوں گے؟

تو ایسے حضرات کو سمجھ لینا چاہئے کہ قطعی دلائل کی ضرورت قطعی عقائد کے لیے ہوتی ہے، ان کا اثبات بدون قطعی دلائل کے نہیں ہوتا، جہاں تک ظنی عقائد کا تعلق ہے ان کے اثبات کے لیے قطعی دلائل کی ضرورت نہیں ہوتی بلکہ وہ ظنی دلائل سے بھی ثابت ہو جاتے ہیں، کما مر مفصلاً۔

وفاق المدارس کے اعلان پر اعتراض کا جائزہ

وفاق المدارس العربیہ پاکستان کی طرف سے ۱۴۲۵ء میں جب رسالہ ماہنامہ ”وفاق المدارس“ میں اعلان کیا گیا کہ اس ادارہ سے انہیں مدارس کا الحاق کیا جائے گا جن کا مسلک ”المہمد“ کے مطابق ہوگا۔ تو اس وقت جماعت اشاعت التوحید والنسۃ پاکستان کے نمائندگان نے حیات النبی ﷺ سے متعلق ”المہمد“ کی عبارت پر اعتراضات تحریر کر کے اکابرین وفاق کی خدمت میں بھجوائے۔ احقر نے حضرت رئیس المحدثین مولانا سلیم اللہ خان صاحب رحمہ اللہ صدر وفاق المدارس العربیہ پاکستان کے حکم سے ان کے اشکالات کا مفصل جواب تحریر کیا، جسے حضرت نے بہت سراہا اور پسند فرمایا، ذیل میں فریق مخالف کے اشکالات اور ان کے جواب پیش خدمت ہیں:

ان حضرات نے اپنے اس پرزور مطالبہ کی بنیاد جن تین امور کو بنایا ہے وہ ان کے اپنے الفاظ میں یہ ہیں:

۱..... الف: ”المہمد“ میں حضرت محمد ﷺ کی حیات کے بارہ میں جو کچھ لکھا گیا ہے وہ یہ ہے کہ ”انبیاء علیہم السلام اپنی قبور میں دنیاوی حیات سے زندہ ہیں ان کی حیات برزخی نہیں ہے“

ب: اس نظریہ کے ساتھ اختلاف بعض اکابر جن کے اسامہ گرامی المہمد میں موجود ہیں کا بھی ہے مثلاً حضرت مولانا اشرف علی تھانوی نے بیان القرآن میں لکھا ہے کہ ”ان کی حیات برزخی ہے۔“

۲..... حضرت مفتی کفایت اللہ رحمہ اللہ نے لکھا ہے کہ ”انبیاء علیہم السلام کی حیات برزخی ہے دنیوی نہیں ہے ان پر موت کا اطلاق بھی جائز ہے“ (کفایت المفتی)

۳..... اسی طرح حیات شہداء کی تفسیر نبوی میں ارواحہم فی اجواف طبر خضر (الحدیث) سے بھی برزخی حیات کا ہی اشارہ ملتا ہے۔ (انتہی)

نمائندگان اشاعت التوحید نے مذکورہ بالا امور سے یہ تاثر دینے کی کوشش کی ہے کہ انبیاء کرام ﷺ کی حیات فی القبر کے بارے میں ”المہمد“ کی عبارت، حدیث نبوی، ”بیان القرآن“ اور ”کفایت المفتی“ کے خلاف ہے اس لئے اسے دیوبندیت کا معیار اور وفاق سے الحاق کی شرط قرار دینا صحیح نہیں ہے۔ نمائندگان اشاعت کا یہ دعویٰ چونکہ خلاف حقیقت اور غلط ہے اس لئے ہم ذیل میں ان امور کا منصفانہ اور تحقیقی تجزیہ پیش کرنا ضروری سمجھتے ہیں تاکہ حقیقت سامنے آجائے اور ”المہمد“ کی عبارت کے متعلق کسی قسم کا اشتباہ و مغالطہ باقی نہ رہے اس کے ساتھ ہم کتاب ”المہمد“ کی عقائد کی حیثیت کو بھی واضح کریں گے تاکہ وفاق المدارس کی تجویز کی اہمیت اور ضرورت بھی واضح ہو جائے، فنقول وبالله التوفیق!

عقیدہ حیات النبی ﷺ

آنحضرت ﷺ کو اس دنیا سے انتقال فرمانے کے بعد عالم برزخ (قبر شریف) میں جو حیات حاصل ہے وہ روح مبارک کے تعلق سے اسی دنیوی جسد اطہر کے ساتھ ہے جو روضہ پاک میں محفوظ ہے اور اسی تعلق روح کی وجہ سے آپ روضہ النور پر پڑھے گئے درود و سلام کو بغیر واسطہ کے علی الدوام سماعت فرماتے ہیں۔ اسی عقیدہ کو ”المہند علی المفند“ میں اکابر علماء دیوبند نے حیات دنیویہ برزخیہ سے تعبیر کیا ہے۔

حیات دنیوی اور برزخی کی تشریح

آنحضرت ﷺ کی حیات بعد الوفا ت کو دنیوی حیات کہنے کا مطلب یہ ہے کہ حضور ﷺ کی عالم برزخ کی حیات اسی دنیوی جسد اطہر میں ہے جو روضہ اطہر میں محفوظ ہے نہ یہ کہ وہ حیات طیبہ مجمع الوجہ اسی دنیا والی حیات ہے۔ حجۃ الاسلام حضرت مولانا محمد قاسم نالوتوی قدس سرہ فرماتے ہیں ”انبیاء کرام کو انہی اجسام دنیوی کے تعلق کے اعتبار سے زندہ سمجھتا ہوں“ (لغائف قاسمی)

اس عبارت سے حیات دنیوی کا مفہوم واضح ہے۔

آنحضرت ﷺ کی یہ حیات چونکہ دنیا میں نہیں بلکہ عالم برزخ میں ہے اس لئے ہم آنحضرت ﷺ کو عالم برزخ میں ہی قائل الحیات سمجھتے ہیں لیکن برزخی حیات میں علاقہ ظرفیت کا ہے نوعیت کا نہیں یعنی اس سے مراد حیات فی البرزخ ہے نہ یہ کہ حیات کی کوئی اپنی قسم برزخی ہے، اس سے معلوم ہوا کہ حیات برزخی اور دنیوی میں مختلف جہات سے اجتماع ممکن ہے ان میں ایسا تضاد نہیں کہ یہ دونوں جمع نہ ہو سکیں، بزرگوں کے کلام میں جہاں اس حیات کو دنیویہ و برزخیہ سے تعبیر کیا گیا ہے اس سے یہی مراد ہے کہ یہ حیات اسی دنیا والے جسد اطہر میں تعلق روح عالم برزخ میں ہے۔ حیات برزخی کا یہ مفہوم کہ عالم برزخ میں ایسی حیات جو دنیوی جسد اطہر میں نہیں ہے اور دنیوی جسد اطہر تعلق حیات سے یکسر خالی ہے بالکل غلط ہے، فریق مخالف ایسی ہی حیات کا قائل ہے اور وہ اسی کو حیات برزخی کہتا ہے اور ان کے نزدیک حیات برزخی میں علاقہ نوعیت کا ہے یعنی ایسی حیات جو دنیوی جسد میں نہ ہو بلکہ کسی اور برزخی بدن میں ہو۔ (ماخوذ از رسالہ حیات انبیاء کرام علیہم الصلوٰۃ والسلام بتغییر)

فریق مخالف کا بیان کردہ حیات برزخی کا مذکورہ بالا مفہوم چونکہ صحیح نہیں ہے اسی لئے ”المہند“ میں بھی ”لا برزخیہ“ سے آنحضرت ﷺ کے لئے قبر شریف میں ایسی حیات جس میں جسد اطہر سے روح مبارک کا تعلق نہ ہو کی نفی کی گئی ہے۔

”المہند علی المفند“ کی اصل عبارت اور اس کی تشریح

الف: عندنا وعند مشائخنا حضرة الرسالة صلى الله عليه وسلم حى فى قبره الشريف وحياته صلى الله عليه وسلم دنيوية من غير تكليف وبى مختصة به صلى الله عليه وسلم وبجميع الانبياء صلوات الله عليهم والشهداء لا برزخية كما هى حاصلة لسائر المؤمنين بل لجميع الناس كما نص عليه العلامة

السیوطی فی رسالۃ ”انبیاء الاذکیاء بحیوۃ الانبیاء“ حیث قال، قال الشیخ تقی الدین السبکی حیوۃ الانبیاء والشہداء فی القبر کحیوتہم فی الدنیا ویشہد لہ صلوۃ موسی علیہ السلام فی قبرہ فان الصلاۃ تستدعی جسد احیا الی آخر ما قال ”قُتبت بهذا ان حیا تہ دنیویۃ برزخیۃ لکونہا فی عالم البرزخ۔ ولشیخنا شمس الاسلام والحدید محمد قاسم العلوم علی المستفیدین قدس اللہ سرہ العزیز فی ہذہ المبحث رسالۃ مستقلة دقیقة الماخذہ بدیعة المسالک لم یر مثلہا قد طبعت وشاعت فی الناس واسمہا ”آب حیاۃ“ ای ماء الحیوۃ“ (المہمد علی المہمد)

اس عبارت سے واضح ہے کہ لاہرزخیتہ سے عالم برزخ کی حیات کی مطلقاً نفی نہیں کی جارہی بلکہ اس میں اس حیات برزخیہ کی نفی کی جارہی ہے جو عالم برزخ میں عام لوگوں کو حاصل ہے جیسا کہ عبارت کماہی حاصلۃ لسا نرا المؤمنین ہل لجميع الناس کی تشبیہ سے واضح ہے اور جس سوال کا یہ جواب ہے اس کا منشا بھی یہی تھا، پس معلوم ہوا کہ المہمد میں آپ ﷺ اور دیگر انبیاء کرام ﷺ کی حیات برزخیہ کا انکار نہیں کیا گیا بلکہ برزخیہ سے اس کے برزخیہ ہونے اور لکونہا فی عالم البرزخ سے اس میں علاقہ طریت کو بتایا گیا ہے اور ہرزخیۃ سے پہلے دنیویۃ فرما کر واضح کر دیا گیا کہ یہ حیات دنیوی جسد اطہر میں ہے برزخیہ محض نہیں ہے اسی کو حیات دنیویہ اور برزخیہ کہا جاتا ہے اس معنی کے اعتبار سے دنیویہ اور برزخیہ میں کوئی تضاد نہیں ہے اور نہ ہی ”المہمد“ کی پہلی عبارت ”لاہرزخیۃ“ اور دوسری عبارت ”دنیویۃ ہرزخیۃ“ میں کوئی تعارض ہے کمالا یخفی علی المتأمل المنصف۔ غرض کہ ”المہمد“ کی تصریح قُتبت بهذا ان حیا تہ دنیویۃ ہرزخیۃ لکونہا فی عالم البرزخ کے باوجود سخت حیرت ہے کہ نمائندگان اشاعۃ التوحید والنتہ نے المہمد کے حوالہ سے کیسے لکھ دیا کہ ”ان کی حیات برزخی نہیں ہے“ یا للعجب، ہاں اس معنی کے اعتبار سے بے شک وہ حیات برزخی نہیں ہے جس معنی کے اعتبار سے ارباب اشاعۃ التوحید اسے حیات برزخی کہتے ہیں جس میں جسد اطہر سے روح مبارک کا کوئی تعلق نہ ہو چونکہ اہل سنت میں ایسی حیات برزخی کا کوئی بھی قائل نہیں ہے اس لئے اس معنی کے اعتبار سے اس کی نفی بلاشبہ درست ہے کما مر تصیلاً۔

تفسیر بیان القرآن کی عبارت کی وضاحت

ب: بیان القرآن میں حضرت حکیم الامت قدس سرہ آیت کریمہ ”وَلَا تَقُولُوا لِمَنْ یَقْتُلُ فِی سَبِيلِ اللّٰهِ

اموات ال آیہ کے تحت تحریر فرماتے ہیں:

لیکن شہید کو اس حیات میں اور مردوں سے ایک گونہ امتیاز یہ ہے کہ اس کی یہ حیات آثار میں اور دوسروں سے قوی ہے..... حتی کہ شہید کی اس حیات کی قوت کا ایک اثر برخلاف معمولی مردوں کے اس کے جسد ظاہری تک بھی پہنچا ہے کہ اس کا جسد باوجود مجموعہ گوشت و پوست ہونے کے خاک سے متاثر نہیں ہوتا اور مثل جسد زندہ کے صحیح سالم رہتا ہے جیسا کہ احادیث اور مشاہدات شاہد ہیں پس اس امتیاز کی وجہ سے شہداء کو احیاء کہا گیا اور ان کو دوسرے اموات کے برابر اموات کہنے کی ممانعت کی گئی اور یہی حیات ہے جس میں حضرات انبیاء علیہم السلام شہداء سے بھی زیادہ امتیاز اور

قوت رکھتے ہیں حتیٰ کہ بعد موت ظاہری کے سلامت جسد کے ساتھ ایک اثر اس حیات کا اس عالم کے احکام میں یہ بھی ظاہر ہوتا ہے کہ مثل ازدواج احیاء کے ان کی ازدواج سے کسی کو نکاح جائز نہیں ہوتا اور ان کا مال میراث میں تقسیم نہیں ہوتا پس اس حیات میں سب سے قوی تر انبیاء علیہم السلام ہیں پھر شہداء پھر اور معمولی مردے۔ (بیان القرآن ص ۹۷)

”بیان القرآن“ کی اس عبارت کو بغور پڑھنے سے واضح ہے حضرت تھانوی مدظلہ شہداء اور حضرات انبیاء کرام علیہم السلام کے لئے بعد الوفا جس حیات برزخی کے قائل ہیں وہ ایسی حیات نہیں ہے جس میں ان کے اجسام پر حیات کا اثر نہ ہو بلکہ حضرت کے ہاں بھی ایسی حیات مراد ہے جس کی قوت کا اثر شہداء کے اجسام تک پہنچتا ہو اور بیان القرآن کی اس عبارت میں یہ بھی تصریح ہے کہ حضرات انبیاء کرام علیہم السلام اس حیات میں شہداء سے زیادہ قوت و اختیار رکھتے ہیں، معلوم ہوا کہ یہ حیات برزخی ایسی نہیں ہے جس میں اجسام حیات سے خالی ہوں جیسا کہ اشاعت التوحید کا عقیدہ ہے۔

جب ”بیان القرآن“ کی اس عبارت میں اجساد پر بھی حیات کے آثار کی تصریح ہے اور اسی کا نام حیات دنیویہ بھی ہے تو پھر یہ الہمد کے خلاف کیسے ہوگی؟ بالفرض اگر یہ عبارت ”الہمد“ کے خلاف ہو تب بھی ”الہمد“ کی عبارت ہی رائج ہوگی کیونکہ حضرت تھانوی قدس سرہ نے ”بیان القرآن“ کا یہ مقام جس میں حیات شہداء کی بحث ہے ”الہمد“ سے پہلے لکھا ہے کیونکہ ”الہمد“ شوال ۱۳۲۵ھ میں تصنیف کی گئی جبکہ ”بیان القرآن“ کی سورۃ بقرہ ربیع الاول ۱۳۲۳ھ میں مکمل ہوئی اب خود غور کر لیجئے کہ تفسیر بیان القرآن میں ”الہمد“ کے نظریہ سے حضرت نے کیسے اختلاف فرمایا؟ یا اللہم!

علاوہ ازیں خود حضرت حکیم الامت تھانوی نور اللہ مرقدہ نے حضور اکرم ﷺ کی حیات مبارکہ کے متعلق جو کچھ ارشاد فرمایا ہے وہ یہ ہے:

اول بطور مقدمہ کے جانئے کہ حضور ﷺ کی قبر مبارک کے لئے بہت کچھ شرف حاصل ہے کیونکہ جسد اطہر اس کے اندر خود موجود ہے بلکہ حضور ﷺ خود یعنی مع تلبس روح اس کے اندر تشریف رکھتے ہیں کیونکہ آپ قبر میں زندہ ہیں قریب قریب تمام اہل حق اس پر متفق ہیں صحابہ کرامؓ کا بھی یہ اعتقاد تھا، الخ (رأس الریحین ص ۵۰۸)

اسی وعظ میں دوسری جگہ فرماتے ہیں ”جب حضور ﷺ کا جسد اطہر موافقین و مخالفین سب کے نزدیک بالاتفاق محفوظ ہے اور مع روح ہے جیسا کہ بیان کیا گیا تو ظاہر ہے اور علماء نے بھی تصریح کی ہے کہ وہ بقعہ جس سے جسم مبارک خصوص مع الروح مس کئے ہوئے ہے عرش سے بھی افضل ہے“ (۵۱۴) نیز وعظ ”الکمال فی الدین“ (جو ۲۵ ذوالحجہ ۱۳۴۰ھ کو دہلی میں فرمایا) میں فرماتے ہیں: اور اولیاء سے زیادہ انبیاء علیہم السلام کی ارواح کو اپنے اجسام سے تعلق رہتا ہے جس کے بعض آثار یہ ہیں کہ ان کی میراث تقسیم نہیں ہوتی الخ (ص ۵۵)

اس میں صاف تصریح ہے کہ روح مبارک کا جسد اطہر سے تعلق ہے اور آپ ﷺ کے جسد اطہر کو متعلق روح حیات حاصل ہے اسی کو حیات دنیویہ اور برزخیہ کہتے ہیں تو پھر یہ ”الہمد“ کے خلاف کیسے ہوا؟ نما سندگان اشاعت التوحید غور فرمادیں کہ کیا اس کے بعد بھی حضرت تھانوی مدظلہ کو ”الہمد“ کے نظریہ سے اختلاف کرنے والوں میں شمار کرنا صحیح ہے؟

اور کیا موجودہ اشاعت التوحید حیات النبی ﷺ کی اسی تفصیل کے ساتھ قائل ہے جس کی تصریح حضرت حکیم الامت تھانوی رحمہ اللہ کے حوالہ سے اوپر نقل کی گئی ہے؟

کفایت المفتی کی عبارت کی تشریح

۲..... حضرت مفتی اعظم ہند مولانا مفتی محمد کفایت اللہ دہلوی رحمہ اللہ انبیاء کرام علیہم السلام کی حیات کے بارہ میں تحریر فرماتے ہیں: ”انبیاء کرام علیہم السلام اپنی قبور میں زندہ ہیں مگر ان کی زندگی دنیاوی زندگی نہیں ہے بلکہ برزخی اور عام دوسرے لوگوں کی زندگی سے ممتاز ہے اسی طرح شہداء کی زندگی بھی برزخی ہے اور انبیاء کی زندگی سے نچلے درجے کی ہے دنیا کے اعتبار سے تو وہ سب اموات میں داخل ہیں انک میت وانہم میتون اس کی صریح دلیل ہے۔“ (کفایت المفتی ج ۱ ص ۱۶۸)

اشاعت التوحید کے نمائندگان کا اس عبارت سے یہ تاثر دینا کہ حضرت مفتی صاحب انبیاء کرام علیہم السلام کی حیات دنیوی کے قائل نہیں سراسر غلط اور دھوکہ ہے کیونکہ اس فتویٰ میں واضح طور پر لکھا ہے کہ دنیا کے اعتبار سے وہ تو سب اموات میں داخل ہیں اس اعتبار سے وہ زندگی دنیوی زندگی نہیں ہے بلکہ برزخی ہے کیونکہ وہ حضرات برزخ میں زندہ ہیں نہ کہ دنیا میں، اب رہا یہ کہ عالم برزخ میں حضرات انبیاء کرام علیہم السلام کو جو زندگی اور حیات حاصل ہے وہ روحانی ہے جسم سے اس کا کوئی تعلق نہیں ہے تو یہ بات حضرت مفتی صاحب نے ہرگز نہیں لکھی اور نہ ہی وہ اس کے قائل ہیں بلکہ حضرت مفتی صاحب کا نظریہ اس بارہ میں وہی ہے جو ”المہند“ میں لکھا ہے اور اسی نظریہ پر وہ تمام کتاب کو بغور ملاحظہ فرما کر دستخط بھی فرما چکے ہیں، چنانچہ ایک سوال کے جواب میں تحریر فرماتے ہیں: ”صلوٰۃ وسلام کے ساتھ یا رسول ویا حبیب ندا کے الفاظ سے پکارنا اس خیال سے کہ صلوٰۃ وسلام حضور ﷺ کو فرشتوں کے ذریعہ پہنچا دیا جاتا ہے اور آپ تک ہماری ندا اور خطاب پہنچ جاتا ہے جائز اور درست ہے..... ہاں اس خیال اور اعتقاد سے ندا کرنا کہ آنحضرت ﷺ کی روح مبارک مجلس مولود میں آتی ہے اس کا شریعت مقدسہ میں کوئی ثبوت نہیں اور کئی وجہ سے یہ خیال باطل ہے اول یہ کہ حضرت رسالت پناہ ﷺ قبر مبارک میں زندہ ہیں جیسا کہ اہل سنت والجماعت کا مذہب ہے تو پھر آپ کی روح مبارک کا مجلس مولود میں آنا بدن سے مفارقت کر کے ہوتا ہے یا کسی اور طریقہ سے اگر مفارقت کر کے مانا جائے تو آپ کا قبر مبارک میں زندہ ہونا باطل ہوتا ہے یا کم از کم اس زندگی میں فرق آنا ثابت ہوتا ہے تو یہ صورت علاوہ اس کے کہ بے ثبوت ہے باعث توہین ہے نہ کہ موجب تعظیم“

(کفایت المفتی ج ۱ ص ۱۵۹، ۱۶۰)

نیز ماہنامہ ”تعلیم القرآن“ جنوری ۱۹۶۰ء میں حضرت مفتی صاحب موصوف کے حوالہ سے لکھا ہے ”لیکن اگر کوئی اس حیات کو دنیوی کے نام سے تعبیر کرے اور آپ کی حیات برزخیہ سے بھی انکار نہ کرے تو اس کو جماعت اہل سنت سے خارج نہیں کرنا چاہئے۔“ (خدام الدین لاہور)

ان عبارات سے معلوم ہوا کہ حیات دنیویہ کی لفظی عالم دنیا کے اعتبار سے ہے نہ کہ تعلق روح بالجسد کے اعتبار سے اور ظاہر ہے کہ اس دنیا میں آپ ﷺ کی حیات کا اہل حق میں کوئی بھی قائل نہیں ہے جن حضرات نے

دنوی حیات کی نفی کی ہے وہ اسی معنی کے اعتبار سے کی ہے ورنہ اہل حق عالم برزخ میں جسد اطہر کی متعلق روح حیات پر متفق ہیں حضرت مفتی کفایت اللہ صاحب دہلوی بھی اسی حیات کے قائل ہیں ان کا نظریہ اس بارہ میں ”المہند“ کے بالکل مطابق ہے۔

حیات شہداء و انبیاء کرام علیہم السلام کی تحقیق

حق تعالیٰ کا ارشاد گرامی ہے: وَلَا تَقُولُوا لِمَنْ يَمْوِتُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ (ب ۲) اس سے معلوم ہوا کہ شہداء کی حیات جسمانی حیات ہے صرف روحانی نہیں ہے اس لئے کہ قتل فعل حسی ہے اس کا محل جسم ہے نہ کہ روح لہذا جو جسم قتل کا محل ہے وہی جسم حیات کا بھی محل ہوگا اور جسم کی حیات روح کے تعلق کا تقاضا کرتی ہے۔ علامہ عبدالحق کی ”الکلیل شرح مدارک التزیل“ میں لکھتے ہیں: فذهب كثير من السلف الى انها حياة حقيقية بالروح والجسد ولكن لا ندرک ولا نعلم حقيقة لها لانها من احوال البرزخ التي لا يطلع عليها (الکلیل ج ۲ ص ۲۹)

حضرت علامہ آلوسی رحمہ اللہ شہداء کی حیات پر بحث کرتے ہوئے فرماتے ہیں: واختلف في هذه الحياة فذهب كثير من السلف الى انها حقيقة بالروح والجسد ولكن لا ندرک لها في هذه النشأة۔ (روح المعانی ج ۲ ص ۲۰) علامہ قاسمی شوکانی رحمہ اللہ فرماتے ہیں: ”ورد النص في كتاب الله في حق الشهداء انهم احياء يرزقون وان الحياة فيهم متعلقة بالجسد فكيف بالانبياء والمرسلين“ (نیل الاوطار ج ۳ ص ۲۲۳) جمہور مفسرین اور اکابر علماء حقہ میں کی تصریحات کے مطابق شہداء کو جسدی حیات حاصل ہے ان کی حیات فقط روحانی نہیں ہے جب حضرات شہداء کرام کی حیات برزخی دنیوی حیات ہے تو پھر حضرات انبیاء کرام علیہم السلام کی حیات برزخی بطریق اولیٰ جسدی اور دنیوی ہوگی لیکن یاد رہے کہ دنیوی سے مراد عالم دنیا میں نہیں بلکہ دنیوی جسد میں حیات مراد ہے آیت قرآنی وَلَا تَقُولُوا الْآيَةَ سے یہی اشارہ ملتا ہے اور مفسرین اسی کو رائج فرما رہے ہیں۔

حیات شہداء سے متعلق حدیث نبوی کی تشریح

۳..... اب رہی حدیث نبوی ارواحہم فی طبر خضر (جس کا ذکر نمائندگان اشاعت التوحید والنسۃ نے بھی اپنی تحریر میں کیا ہے) یا اس قسم کی بعض وہ روایات جن سے معلوم ہوتا ہے کہ شہداء اور مؤمنین کی روحيں جنت میں ہوتی ہیں اور وہ احادیث صحیحہ جن میں یہ ہے کہ حضرات انبیاء کرام علیہم السلام کی ارواح طیبہ رفیع اعلیٰ یا اعلیٰ علیین میں قیام پذیر ہیں تو وہ اس حیات جسدی کے ہرگز منافی نہیں ہیں اس لئے کہ ارواح کا مقر علیین یا سجدین میں ہونا قبر میں حیات حاصل ہونے کی خلاف نہیں ہے کیونکہ علیین یا سجدین میں ارواح کا مستقر ہوتے ہوئے بھی فی الجملہ ان کا اتصال و تعلق قبروں میں اپنے اپنے اجسام کے ساتھ ہوتا ہے جس کی وجہ سے ان کو لذت یا کلفت کا ادراک و احساس ہوتا رہتا ہے اور وہ اس تعلق کی وجہ سے منکر و نکیر کے سوال کا جواب دیتے اور عند القبر سلام کرنے والوں کا سلام سنتے ہیں۔ اس طرح ان دونوں قسم کی روایات میں کسی قسم کا تعارض نہیں رہتا ان میں ظاہری تعارض کے رفع کے لئے مذکورہ تطبیق کو حضرات علماء کرام نے بطور خاص ذکر فرمایا ہے۔ چنانچہ بیہقی وقت حضرت قاضی ثناء اللہ صاحب پانی پتی رحمہ اللہ

تفسیر مظہری میں تحریر فرماتے ہیں: ”وجہ التطبيق ان مقرار اواح المؤمنين في عليين اوفى السماء السابعة كما مرو مقرار اواح الكفار في سجين ومع ذلك لكل روح منها اتصال بجسده في قبره لا يدرك كنهه الا الله تعالى وبذلك الاتصال يصح ان يعرض على الانسان المجموع المركب من الجسد والروح مقعده من الجنة والنار ويحس اللذة والالم ويسمع سلام الزائر ويجيب المنكر والنكير ونحو ذلك مما ثبت بالكتاب والسنة“

علامہ ابن قیم فرماتے ہیں: ”فالروح هناك لها اتصال بالبدن في القبر واشراف عليه وتعلق به بحيث يصلى في قبره ويرد عليه سلام من سلم وهي في الرفيق الاعلى“ (كتاب الروح ص ۵۴)

نیر فرماتے ہیں: ”وبعد وفاته استقرت في الرفيق الاعلى مع ارواح الانبياء ومع هذا فلها اشراف على البدن واشراق وتعلق به بحيث يرد السلام على من سلم عليه وبهذا التعلق راي موسى قائما يصلى في قبره“ (زاد المعاد ج ۲ ص ۴۹)

حکیم الامت مجدد ملت حضرت مولانا تھانوی قدس سرہ حدیث شریف انما نسمة المؤمن طير تعلق في شجر الجنة حتى يرجعه الله في جسده يوم يبعثه کے تحت فرماتے ہیں ”اس سے معلوم ہوا کہ یوم بعثت تک ارواح مؤمن کا مستقر شجر جنت ہے پس یہ صریح ہے اس میں کہ اعادہ الی الارض منافی اس قرار فی الجنة کے نہیں یا تو اس طرح کہ اول یہ اعادہ ہوتا ہو پھر سوال نکیرین کے بعد عروج الی السماء ہوتا ہو یا اس طرح کہ یہ اعادہ اور قرار فی الجنة مختلف حیثیتوں سے ایک وقت میں مجتمع ہو جاتے ہوں یعنی اصل قرار تو جنت میں ہو اور قبر میں اصل قرار نہ ہو کچھ تعلق جسد سے ہو خواہ وہ جسد اصلی حالت پر ہو یا مستحیل ہو گیا ہو اور یہ تعلق صرف اتنا ہو کہ جس سے ادراک نعیم والیم ہو سکے“ الخ

اکابر کی ان تصریحات سے واضح ہے کہ حدیث نبوی ارواحہم فی طیر خضر عالم برزخ میں شہداء کی حیات جسدی کے منافی نہیں ہے، پس نمائندگان اشاعۃ التوحید کا اس کو اپنے مدعا پر بطور دلیل پیش کرنا صحیح نہیں ہے۔

تفصیل مذکورہ بالا سے واضح ہے کہ ”الہمد“ کی عبارت بالکل صحیح و درست ہے اور قرآن و حدیث کے عین مطابق ہے۔

عقیدہ حیات النبی ﷺ اور عبارات اکابر

”الہمد علی الہمد“ میں حیات النبی ﷺ کے متعلق جو عقیدہ لکھا ہے اہل سنت والجماعت اور علماء دیوبند کا بھی عقیدہ ہے چنانچہ اس سلسلہ کی بعض عبارات ذیل میں پیش خدمت ہیں: ”حضرت ملا علی قاری حنفی مدظلہ تعالیٰ فرماتے ہیں: المعتقد المعتمد انه صلى الله عليه وسلم حي في قبره كسائر الانبياء في قبورهم احياء عند ربهم وان لا ارواحهم تعلقا بالعالم العلوي والسفلي كما كانوا في الحال الدنيوي فهم بحسب القلب عرشيون باعتبار القلب فرشيون“ (شرح شفا ج ۲)

حضرت شیخ عبدالحق محدث دہلوی مدظلہ فرماتے ہیں: ”حیات انبیاء متفق علیہ است چچ کس را دروے خلا ف نیست حیات جسمانی دنیاوی حقیقی نہ حیات معنوی روحانی“ (افادہ اللمعات ج ۱)

علامہ نور الحق دہلوی رحمۃ اللہ علیہ قیسر القاری شرح بخاری میں ارتقام فرماتے ہیں: قول مختار و مقرر جمہور ہمیں است کہ انبیاء علیہم السلام بعد ازاں موت زندہ بحیات دنیوی“ (ج ۳ ص ۲۶۲)

حضرت شاہ محمد اسحاق دہلوی کے شاگرد رشید مولانا قطب الدین خان دہلوی ”مظاہر حق“ میں لکھتے ہیں: ”زندہ ہیں انبیاء علیہم السلام قبروں میں یہ مسئلہ متفق علیہ ہے کسی کو اس میں اختلاف نہیں ہے حیات ان کو وہاں حقیقی جسمانی دنیا کی سی ہے۔“ (ج ۱ ص ۴۴۳)

حجۃ الاسلام حضرت قاسم العلوم والخیرات فرماتے ہیں: انبیاء کرام کو انہی اجسام دنیوی کے تعلق کے اعتبار سے زندہ سمجھتا ہوں۔ (لحائف قاسمی ص ۳)

حضرت قطب عالم ابوحنیفہ وقت مولانا رشید احمد گنگوہی قدس سرہ فرماتے ہیں: ”آپ اپنی قبر شریف میں زندہ ہیں نبی اللہ صلی اللہ علیہ وسلم اس مضمون حیات کو بھی مولوی محمد قاسم صاحب سلمہ اللہ تعالیٰ نے اپنے رسالہ آب حیات میں بمالامزید علیہ ثابت کیا ہے۔“ (ہدایۃ الشیعہ ص ۱۸)

حضرت اقدس مولانا خلیل احمد سہارنپوری رحمۃ اللہ علیہ ”بذل الجہود“ میں تحریر فرماتے ہیں: ”ان نبی اللہ صلی اللہ علیہ وسلم فی قبرہ کما ان الانبیاء علیہم السلام فی قبورہم ولا فرق بین ان یکون فوق الارض او تحت حجابہا“ (ج ۲ ص ۱۱۷)

حضرت علامہ النور شاہ کشمیری رحمۃ اللہ علیہ فرماتے ہیں: ”یرید بقولہ ”الانبیاء احیاء“ مجموع الاشخاص لا الروح فقط“ (تحیۃ الاسلام ص ۳۶)

حضرت علامہ شبیر احمد عثمانی رحمۃ اللہ علیہ فتح الملہم میں فرماتے ہیں: ”ولا یتوہم من ہذا انکار حیاتہ فی قبرہ الشریف فان لروحمہ علیہ السلام اشراقا علی البدن المبارک المطیب و اشراقا و تعلقا بہ“ (ج ۳ ص ۴۲۱)

شیخ الاسلام حضرت مولانا حسین احمد مدنی رحمۃ اللہ علیہ نے اپنی خود نوشت سوانح ”نقش حیات“ میں بغیر تعلق روح فقط جسم نبوی کے محفوظ ہونے کا قائل مجدی فرقے کو قرار دیا ہے اور حضرات اکابر علماء دیوبند کو نہ صرف یہ کہ انبیاء علیہم السلام کی حیات جسمانی اور روح و جسم کے درمیان تعلق کا قائل بتلایا ہے بلکہ ان حضرات کو اس کا ثابت کرنے والا اور بڑے زور و شور سے اس پر دلائل قائم کرنے والا فرمایا ہے۔ (نقش حیات ج ۱ ص ۱۰۳)

مفتی اعظم حضرت مفتی محمد شفیع دیوبندی قدس سرہ سابق صدر مفتی دارالعلوم دیوبند تحریر فرماتے ہیں: ”جمہور امت کا عقیدہ اس مسئلہ میں یہی ہے کہ آنحضرت صلی اللہ علیہ وسلم اور تمام انبیاء علیہم السلام برزخ میں جسد عنصری کے ساتھ زندہ ہیں اور ان کی حیات برزخی روحانی نہیں بلکہ جسمانی حیات ہے جو حیات دنیوی کے بالکل مماثل ہے بجز اس کے کہ وہ احکام کے مکلف نہیں ہیں..... صرف حیات روحانی کا قول جمہور علماء امت کے خلاف ہے اور یہ ظاہر ہے کہ دیوبندیت کوئی مستقل مذہب نہیں جمہور اہل سنت والجماعت کے مکمل اتباع ہی کا نام دیوبندیت ہے جو عقیدہ جمہور اہل سنت کے خلاف ہے وہ دیوبندیت کے بھی خلاف ہے۔“ (الصدیق ملتان جمادی الاولیٰ ۱۳۷۸ھ)

مخدوم العلماء حکیم الاسلام حضرت قاری محمد طیب صاحب رحمۃ اللہ علیہ فرماتے ہیں: ”احقر اور احقر کے مشائخ کا مسلک وہی ہے جو ”المہند“ میں بالتفصیل مرقوم ہے یعنی برزخ میں جناب رسول اللہ صلی اللہ علیہ وسلم اور تمام انبیاء علیہم السلام جسد عنصری زندہ

ہیں جو حضرات اس کے خلاف ہیں وہ اس مسئلہ میں دیوبند کے مسلک سے ہٹے ہوئے ہیں۔“ (الصدیق ج ۱، ۷۷۸) حضرت مولانا مفتی سید مہدی حسن سابق مفتی دارالعلوم دیوبند ارقام فرماتے ہیں: ”آحضرت رحمہ اللہ اپنی مزار مبارک میں بحمدہ موجود اور حیات ہیں آپ کے مزار مبارک کے پاس کھڑے ہو کر جو سلام کرتا ہے اور درود پڑھتا ہے آپ خود سنتے ہیں اور سلام کا جواب دیتے ہیں۔“ (الصدیق ملتان)

شیخ التفسیر حضرت مولانا محمد ادریس صاحب کاندھلوی ارقام فرماتے ہیں: ”تمام اہل سنت کا اجماعی عقیدہ ہے کہ حضرات انبیاء علیہم السلام کی یہ برزخی حیات اگرچہ ہم کو محسوس نہیں ہوتی لیکن بلاشبہ حیات حسی اور جسمانی ہے اس لئے کہ روحانی اور معنوی حیات تو عام مؤمنین بلکہ ارواح کفار کو بھی حاصل ہے۔“ (سیرۃ المصطفیٰ ج ۳ ص ۲۷۸)

حضرت شیخ الحدیث مولانا محمد زکریا صاحب کاندھلوی رسالہ فضائل درود شریف میں فرماتے ہیں: اس حدیث پاک میں اس طرف بھی اشارہ ہے کہ درود روح مبارک اور بدن مبارک دونوں پر پیش ہوتا ہے۔ ان تمام حوالہ جات سے روز روشن کی طرح واضح ہے کہ ”المہند“ میں تحریر کردہ عقیدہ تمام اسلاف اور اخلاف علماء دیوبند کا متفقہ اور اجماعی عقیدہ ہے۔

عالمی مجلس تحفظ ختم نبوت کا عظیم کارنامہ

کتاب ”المہند“ عقائد علماء دیوبند ۱۳۲۵ھ میں تحریر کی گئی تھی اس وقت جو اکابر موجود تھے، ان سب نے اس کے مندرجات کی تائید اور توثیق فرمائی، ضرورت تھی کہ اس میں مندرج عقائد اور مسائل کی تائید و تصدیق کا سلسلہ آگے بھی بڑھے کہ بعد کے حضرات پہلوں کی تصدیق کر کے یہ ثابت کر دیں کہ یہ عقائد صرف ہمارے سلف ہی کے نہیں تھے بلکہ خلف بھی یہی عقائد رکھتے ہیں اور اخلاف اس بارہ میں اپنے اسلاف کے ہمراہ اور قبیح ہیں نہ کہ مبتدع اور یہ نعم الخلف لنعم السلف کا صحیح مصداق ہیں، اس ضرورت کے پیش نظر حضرت والد ماجد فقیہ وقت یادگار سلف مولانا مفتی عبدالشکور ترمذی رحمہ اللہ نے اصل کتاب ”المہند“ کو سامنے رکھتے ہوئے حضرات اکابر کے جواب کو بطور عقیدہ اردو عبارت میں تحریر فرمایا۔ کتاب ”المہند“ کی اس طرح تلخیص فرمائی کہ اصل عبارت کا مفہوم محفوظ رہے اور بعض وہ مسائل جن کی ضرورت نہ تھی انہیں حذف کر کے بعض اہم عقائد کا اضافہ کر دیا جائے اور ان کے دلائل بھی لکھ دیے جائیں۔

چنانچہ ۱۳۸۸ھ میں آپ نے ”عقائد اہل السنۃ والجماعۃ المعروف بہ عقائد علماء دیوبند“ کے نام سے ”المہند“ کا خلاصہ تیار فرما دیا۔ اب ضرورت اس بات کی تھی کہ اس پر اسی دور کے اکابر کی تائید و تصدیق لی جائے، اس حوالہ سے حضرات اکابر علماء دیوبند سے رابطہ اور ان سے اس رسالہ پر تصدیق کا حصول آسان کام نہ تھا، لیکن حق تعالیٰ اس وقت کے ناظم اعلیٰ مرکز مجلس تحفظ ختم نبوت مخدوم العلماء مجاہد ملت حضرت مولانا محمد علی جالندھری رحمہ اللہ کو بہت بہت جزائے خیر عطا فرمائے کہ انہوں نے اس مرحلہ کو حل فرمایا۔ حضرت جالندھری نے اکثر حضرات کی تصدیق وفات المدارس کے سالانہ اجتماع منعقدہ ملتان میں حاصل فرمائی، جبکہ بعض اکابر کی تصدیق کے لیے ان سے رابطہ فرما کر ان کی جائے قیام سے ان کی تصدیق حاصل کی، بعض بزرگوں سے حضرت والد ماجد نے خود بھی تصدیق لکھوائی۔ یوں یہ رسالہ علماء دیوبند کے جید علماء کرام کی تصدیق و توثیق سے مزین ہوا۔

ان حضرات اکابر رحمہم میں اس دور کے ان حضرات کے اسماء گرامی نمایاں ہیں:

حکیم الاسلام مولانا قاری محمد طیب صاحب قاسمی، حضرت علامہ ظفر احمد عثمانی، حضرت مفتی اعظم مفتی محمد شفیع صاحب دیوبندی، حضرت مولانا خیر محمد صاحب جالندھری، حضرت مولانا عبدالحق صاحب، حضرت علامہ شمس الحق صاحب افغانی، حضرت علامہ محمد یوسف بنوری، حضرت مولانا مفتی محمود صاحب مدظلہ العالی، حضرت جالندھری مدظلہ العالی نے اس کے بعد یہ رسالہ ”عقائد علماء دیوبند“ پہلی مرتبہ اپنی جماعت مجلس تحفظ ختم نبوت ملتان کی طرف سے ۱۹۶۹ء میں شائع فرما کر ملک بھر میں پھیلا یا، جزاہم للہ تعالیٰ خیر الجزاء! حضرت جالندھری مدظلہ العالی کا یہ بہترین صدقہ جاریہ اور جماعت عالمی مجلس تحفظ ختم نبوت کا یہ عظیم کارنامہ ہے، جسے ہمیشہ یاد رکھا جائے گا۔

ان عقائد حقہ اور کتاب ”المہند“ اور اس کے خلاصہ پر بعد کے حضرات علماء کرام کی تائید کا سلسلہ بعد میں بھی جاری رہا۔ چنانچہ ۱۴۰۵ھ مطابق ۱۹۸۵ء میں اس دور کے حضرات سے تصدیق لی گئی، اور پھر جب احقر نے ۱۴۲۰ھ مطابق ۲۰۰۰ء میں اس رسالہ کی تلخیص کی اس وقت سے اب تک کے حضرات اکابر سے اس پر تائید و تصدیق کا سلسلہ جاری ہے۔ اس طرح کتاب ”المہند“ پر حضرت اقدس سہارنپوری اور حضرت شیخ الہند قدس سرہما سے لے کر موجودہ دور کے تمام اکابر تک کی تائید و تصدیق موجود ہے، اس طرح یہ واحد ہے جس پر سو سو سال سے علماء دیوبند متفق چلے آ رہے ہیں۔ اس سے اس کتاب کی اہمیت واضح ہے۔ بعض دیگر اہم عقائد کے علاوہ حیات النبی ﷺ کا مسئلہ بھی اس میں موجود ہے، جس کی اصل عبارت ہم پہلے لکھ چکے ہیں۔

”المہند“ کی تالیف کے زمانہ سے لے کر آج تک سب علماء دیوبند کا اس عقیدہ پر اتفاق چلا آ رہا ہے۔ جو حضرات اس عقیدہ میں علماء دیوبند اور ”المہند“ سے اختلاف رکھتے ہیں، واضح بات ہے کہ وہ علماء دیوبند کے مخالف ہیں اور علماء دیوبند کا مسلک بالکل وہی ہے جو اہل السنۃ والجماعۃ کا ہے تو وہ اہل السنۃ والجماعۃ سے بھی الگ ہیں۔

حضرت مفتی اعظم پاکستان مفتی محمد شفیع دیوبندی قدس سرہ ارشاد فرماتے ہیں: ”اور یہ ظاہر ہے کہ دیوبندیت کوئی مستقل مذہب نہیں، سلف اور جمہور علماء امت کے مکمل اتباع ہی کا نام دیوبند ہے، جو عقیدہ جمہور اہل سنت والجماعت کے خلاف ہے وہ دیوبندیت کے بھی خلاف ہے۔“ (ماہنامہ ”الصدیق“ ملتان: ۱۳۷۸ء)

عقیدہ حیات انبیاء کرام ﷺ اور اکابرین خاندان عثمانی

انبیاء کرام ﷺ اور سرور دو عالم ﷺ کی حیات فی القبر کا عقیدہ جمہور اہل السنۃ کے مسلک عقائد میں سے ہے، اس کی تفصیل اور دلائل کتاب خدا میں اپنے مقام پر ذکر کر دیے گئے ہیں، جس کا حاصل یہ ہے کہ اہل السنۃ کے نزدیک تمام انبیاء کرام ﷺ اپنی اپنی قبور مطہرہ میں حیات ہیں اور ان کی یہ حیات روح مبارک کے تعلق سے انہی اجسام مطہرہ میں ہے جو قبور میں محفوظ ہیں، اسی وجہ سے اس حیات کو حیات دنیویہ بھی کہہ دیا جاتا ہے۔ لیکن یہ حیات مکمل طور پر ہرگز دنیوی حیات کی طرح اور تکلفی حیات نہیں ہے۔

علماء دیوبند جمہور اہل السنۃ کی طرح مفتی اعظم پاکستان حضرت سیدی مولانا مفتی محمد شفیع دیوبندی مدظلہ العالی، حضرت مفتی اعظم مفتی محمد رفیع عثمانی مدظلہ العالی اور سیدی شیخ الاسلام مولانا مفتی محمد تقی عثمانی دامت برکاتہم کا عقیدہ بھی یہی ہے۔ تمام اکابر کی طرح یہ بزرگ اور اکابر بھی عالم برزخ میں دنیوی جسد اطہر ہی میں بہ تعلق روح حیات کے قائل

ہیں، ان حضرات میں سے کسی ایک بزرگ کا بھی یہ عقیدہ نہیں کہ قبر اطہر میں جسد اطہر بغیر حیات کے صرف محفوظ ہے اور اس میں حیات نہیں، یا اس میں بغیر تعلق روح کے حیات ہے، جیسا کہ منکرین حیات کا عقیدہ ہے، حضرت مفتی اعظم مفتی محمد شفیع عثمانی رحمہ اللہ کا عقیدہ بھی بالکل وہی ہے جو ”المہمد“ میں مرقوم ہے جیسا کہ ”المہمد“ کے خلاصہ پر ان کی مفصل تحریر اور ماہنامہ ”الصدیق“ ملتان ج ۱، ۸، ۱۳ء میں شائع شدہ آپ کے فتویٰ اور دیگر تحریرات سے واضح ہے۔

حضرت مفتی اعظم قدس سرہ کی عبارات

حضرت مفتی اعظم قدس سرہ ایک سوال کے جواب میں فرماتے ہیں: ”اس مسئلے میں صرف اتنا عقیدہ رکھنا کافی ہے کہ انبیاء علیہم السلام کو برزخ میں خاص قسم کی حیات نصیب ہوتی ہے، جس کا اثر بدن تک پہنچتا ہے کہ بدن بھی مٹی سے متاثر نہیں ہوتا، باقی اس کی حقیقت اور کیفیت کی بحث، نہ اللہ اور رسول نے اس (کی) تحقیق کرنے کا حکم دیا نہ ہمارے ذمہ (ہے)، نہ اس میں بحث کرنا کوئی دین کی خدمت ہے۔“ (۸/۶/۱۳۸۲ھ (امداد المستحقین ج ۱ ص ۳۸۹)

ماہنامہ الصدیق کی عبارت

بِسْمِ اللَّهِ الرَّحْمَنِ الرَّحِيمِ

مخدومنا المحترم دامت معاليكم

السلام علیکم ورحمۃ اللہ وبرکاتہ

سوالات کے جواب سے پہلے یہ عرض ہے کہ میرے خیال میں پہلے بھی میری تحریر کا مسدأ کچھ زیادہ مبہم نہ تھا مگر تعمیل ارشاد کے لئے مزید توضیح عرض کرتا ہوں وہ یہ ہے کہ:

..... ۱ میرے نزدیک عوام کا یہ اجمالی عقیدہ کہ ”حضرت رسول کریم ﷺ اور تمام انبیاء علیہم السلام اپنی قبروں میں زندہ ہیں“ ان کے ایمان اور نجات کے لئے کافی ہے، ان کے ذہنوں کو اس کی تفصیلات میں الجھانا مناسب نہیں خصوصاً ایسے زمانے میں کہ ہمارے عوام کو اسلام کے ضروری احکام فرائض و واجبات اور حلال و حرام تک کی خبر نہیں اور ان کو کسی واقعی مجبوری یا غفلت کی بنا پر ان ضروری احکام کا علم حاصل کرنے کی فرصت بھی نہیں۔ ہمارے لئے یہ اسلام کی کوئی اچھی خدمت نہ ہوگی کہ ہم ان کو ضروری احکام دین بتلانے کی بجائے اس مسئلے کی غیر ضروری تفصیلات میں الجھائیں جس بزرگ یا جس عالم نے عوام میں یہ بحث پیدا کر دی ہے میرے نزدیک کوئی ثواب کا کام نہیں کیا اور آئندہ بھی اگر اس بحث کے کچھ اختلافی پہلو ہیں تو علماء کو چاہئے کہ صرف کسی علمی مجلس میں بیٹھ کر ان کو سلجھائیں عوام میں اس بحث اور اختلاف کی اشاعت تقریر یا تحریر کرنا سوائے مفاسد کے کوئی فائدہ نہیں رکھتا، اس لئے پچھلے جواب میں احقر نے قصداً مسئلے کی تفصیل و نتیجہ سے گریز کیا تھا اب چونکہ سوال ایک بزرگ عالم کی طرف سے آیا اور ایک علمی رنگ میں آیا تو اپنی معلومات پیش کرتا ہوں۔

..... ۲ جمہور امت کا عقیدہ اس مسئلے میں یہی ہے کہ آنحضرت ﷺ اور تمام انبیاء علیہم السلام برزخ میں جسد عنصری کے ساتھ زندہ ہیں ان کی حیات برزخی صرف روحانی نہیں بلکہ جسمانی حیات ہے جو حیات دنیوی کے بالکل مماثل ہے بجز اس کے کہ وہ احکام کے مکلف نہیں ہیں بلکہ ان کی حیات برزخی کے کچھ آثار بعض دنیوی احکام میں بھی باقی

ہیں مثلاً میراث کا تقسیم نہ ہونا، ان کی ازواج مطہرات رحمہن سے بعد وفات کسی کا نکاح جائز نہ ہونا۔

حقد میں میں امام بھٹی کا اور متاخرین میں شیخ جلال الدین سیوطی کا مستقل رسالہ اس مسئلے کی توضیح کے لئے کافی ہے جن میں روایات حدیث پوری تنقیح کے ساتھ درج ہیں، بھٹی نے فرمایا: وَلِحَيَاتِهِ الْآخِرَةِ تَغْدَى الْحَيَاةُ شَوَاهِدًا، مِنَ الْآخِرَةِ يَثْبُتُ الصَّحِيحَةُ اس میں تصریح ہے کہ موت کے بعد ان کی حیات احادیث صحیحہ سے ثابت ہے اور یہ ظاہر ہے کہ موت صرف جسم پر آئی ہے روح پر نہیں اس لئے حیات بعد الموت وہی ہو سکتی ہے جس میں جسم بھی شریک ہو اس حیات کو صرف روحانی کہنے کے کوئی معنی نہیں۔ اور ”شفاء القام“ میں امام حدیث و فقہ ترمذی نے اپنی کتاب کا نوں باب اسی مسئلہ کی تحقیق کے لئے لکھا ہے، اس میں انبیاء علیہم السلام کے لئے بعد وفات کے حیات جسمانی حقیقی ثابت کرنے کے لئے فرمایا ہے: ”وَقَدْ ذَكَرْنَا مِنْ جَمَاعَةِ مِنَ الْعُلَمَاءِ وَشَهِدَ لَهُ صَلَوةُ مُوسَى عَلَيْهِ السَّلَامُ فِي قَبْرِهِ فَإِنَّ الصَّلَاةَ يَسْتَدْعِي جَسَدًا حَيًّا وَكَذَلِكَ الصِّفَاتُ الْمَذْكُورَةُ فِي الْآخِرَةِ لَيْلَةُ الْأَسْرَائِلِ كُلُّهَا صِفَاتُ الْأَجْسَامِ وَلَا يَلْزَمُ مِنْ كَوْنِهَا حَقِيقَةً أَنْ يَكُونَ الْأَبْدَانُ مَعَهَا كَمَا كَانَتْ فِي الدُّنْيَا مِنَ الْإِحْتِيَاجِ إِلَى الطَّعَامِ وَالشَّرَابِ وَالْإِمْتِنَاعِ عَنِ التَّفُؤُذِ فِي الْحَبَابِ الْكَثِيفِ وَغَيْرِ ذَلِكَ مِنْ صِفَاتِ الْأَجْسَامِ الَّتِي نَشَاهِدُهَا بَلْ قَدْ تَكُونُ لَهَا حُكْمٌ، أَخَرُ فَلَيْسَ فِي الْعَقْلِ مَا يَمْنَعُ مِنْ اثْبَاتِ الْحَيَاةِ الْحَقِيقَةِ لَهُمْ“ . (شفاء القام ص ۱۳۳)

اس کے بعد شہداء کی حیات برزخی پر بحث کرتے ہوئے فرمایا: ”فَلَمْ يَبْقَ إِلَّا أَنَّهَا حَيَاةٌ حَقِيقَةٌ، وَإِنَّ الشَّهَدَاءَ أَحْيَاءُ، حَقِيقَةٌ وَهُوَ قَوْلُ جُمْهُورِ الْعُلَمَاءِ لَكِنْ هَلْ ذَلِكَ لِلرُّوحِ فَقَطْ أَوَّلِلْجِسْمِ مَعَهَا فِيهِ قَوْلَانِ“ اس کے بعد اس قول ثانی کو ترجیح دی ہے کہ یہ حیات حقیقی صرف روح کے لئے نہیں بلکہ جسد کے لئے بھی ثابت ہے اور ظاہر ہے کہ جب عام شہداء امت کے لئے برزخ میں حیات حقیقی جسمانی ثابت ہے تو انبیاء کی حیات کچھ اس سے اعلیٰ و اقویٰ ہی ہوگی۔ خلاصہ یہ ہے کہ انبیاء علیہم السلام کی حیات بعد الموت حقیقی جسمانی مثل حیات دنیوی کے ہے جمہور امت کا یہی عقیدہ ہے اور یہی عقیدہ میرا اور سب بزرگان دیوبند کا ہے۔

۳، ۴..... مسئلہ مذکورہ الصدر کی تحقیق میں یہ بھی آچکا ہے کہ صرف حیات روحانی کا قول جمہور علماء امت کے خلاف ہے اور یہ ظاہر ہے کہ دیوبندیت کوئی مستقل مذہب نہیں سلف اور جمہور اہل سنت والجماعت کے مکمل اتباع ہی کا نام دیوبندیت ہے، جو عقیدہ جمہور اہل سنت والجماعت کے خلاف ہے وہ دیوبندیت کے بھی خلاف ہے۔

میرے سابقہ فتویٰ سے حیات جسمانی کے انکار پر سند پکڑنا صریح ظلم اور میرے کلام کی تحریف ہے، واللہ الْمَوْفِقُ لِلسَّادِدِ!

آخر میں پھر عاجزانہ التماس ہے کہ حیات انبیاء کے تفصیلی درجات کی خالص علمی بحث کو علمی دائروں میں ہی رکھا جائے عوام میں نفیاً یا اثباتاً اس بحث کو ڈالنا ان کے لئے کوئی خیر خواہی ہے اور نہ اسلام کی کوئی اچھی خدمت ہے، جو بحث کسی طرح سے رسالوں میں یا اشتہاروں کی صورت میں چل چکی ہے اس کو وہیں ختم کر کے اگر ہمت کرنا ہے تو کسی علمی مجلس میں مشابہہ بحث کر لی جائے۔ والسلام

بندہ محمد شفیع غفرلہ دارالعلوم کراچی ۱۳/۴/۷۸ھ

(نشان مہر) نمبر ۶۳ ج ۲ دارالعلوم کراچی ۲۰/۴/۷۸ھ

(ماہنامہ ”الصدیق“، ملتان، جمادی الاولیٰ ۱۳۷۸ھ)

حضرت مفتی محمد رفیع عثمانی رحمہ اللہ کی عبارات

۱..... رسالہ عقائد علماء دیوبند پر تصدیق

بِسْمِ اللَّهِ الرَّحْمَنِ الرَّحِيمِ

نحمدہ ونصلی علی رسولہ الکریم

بندہ عاجز نے حضرت مولانا مفتی سید عبدالغفور ترمذی صاحب دامت برکاتہم کے رسالے ”عقائد اہل السنۃ والجماعۃ“ کا اکثر حصہ بغور حرفاً حرفاً سنا اور باقی کا خود مطالعہ کیا، اس طرح بحمد اللہ اس عظیم النفع رسالے سے اول تا آخر استفادے کا موقع ملا۔

اس رسالے میں اہل السنۃ والجماعۃ کے وہ عقائد بیان کئے گئے ہیں جن سے پوری واقفیت نہ ہونے کے باعث اس زمانے میں عام طور پر افراط و تفریط پائی جاتی ہے۔ اللہ تعالیٰ مؤلف دامت برکاتہم کو جزائے خیر عطا فرمائے کہ انہوں نے ان عقائد کو ہر قسم کی افراط و تفریط سے دامن بچاتے ہوئے، پوری سلامت روی کے ساتھ اکابر علماء امت کی تصریحات کے مطابق نقل فرما دیا ہے۔

اس رسالے سے یہ حقیقت بے غبار ہو کر سامنے آ جاتی ہے کہ ان مسائل میں بھی علماء دیوبند کے عقائد بعینہ وہی ہیں جو اہل السنۃ والجماعۃ کی مستند اور مسلمہ کتابوں میں صدیوں سے نقل ہوتے چلے آرہے ہیں۔ جو شخص علماء دیوبند کے عقائد جاننا چاہے، اس کے لیے اتنا کافی ہے کہ وہ اہل السنۃ والجماعۃ اور خصوصاً فقہاء حنفیہ کی مستند اور مسلمہ کتابوں کا مطالعہ کر لے۔ جو کچھ ان کتابوں سے صراحۃً ثابت ہوتا ہے وہی علماء دیوبند کے عقائد ہیں۔

مؤلف دامت برکاتہم نے ہر عقیدے کے آخر میں اُس کے ماخذ کا حوالہ بھی درج فرما دیا ہے۔ بیشتر عقائد مشہور و معروف کتاب ”المہند علی المہند“ سے نقل فرمائے ہیں، جو اس موضوع پر اکابر علماء دیوبند کی مستند ترین دستاویز ہے، بندہ ناچیز نے اپنے استفادے کے لیے ایسے تمام عقائد کا بیان خود ”المہند“ میں بھی نکال کر بغور پڑھا اور سنا، اور سب کو مطابق اصل پایا۔ ”المہند“ کے بیشتر مسائل اس رسالے میں کہیں تفصیل سے اور کہیں اختصار کے ساتھ آگئے ہیں۔ اس طرح یہ رسالہ بحمد اللہ ”المہند“ کا بھی ایک مستند خلاصہ بن گیا ہے۔ اس رسالہ میں کچھ عقائد علماء اہل السنۃ والجماعۃ کی دیگر مستند اور مسلمہ کتابوں اور فتاویٰ سے بھی لیے گئے ہیں، جن کا حوالہ ساتھ درج کر دیا گیا ہے۔

اس بابرکت رسالے کی وقعت و اہمیت کے لیے یہی سند کافی ہے کہ اس کا اصل ماخذ ”المہند علی المہند“ ہے، اور اصل کی طرح یہ بھی اکابر علماء دیوبند کی تصدیقات سے مزین ہے۔ لہذا بلا خوف تردید کہا جاسکتا ہے کہ اگر کوئی ان عقائد سے اختلاف رکھتا ہے تو ان مسائل میں اُس کے عقائد مسلک علماء دیوبند کے مطابق نہیں۔ واللہ علی ما نقول وکیل

بندہ ناچیز محمد رفیع عثمانی عفا اللہ عنہ

خادم دارالعلوم کراچی نمبر ۱۴

۲۵ جمادی الثانیہ ۱۴۰۶ھ ۷ مارچ ۱۹۸۶ء جمعۃ المبارک

۲..... حضرت مفتی محمد رفیع عثمانی مدظلہ اور کتاب ”المہند“

”کتاب ”المہند“ اپنے موضوع پر علماء دیوبند کی مستند ترین دستاویز ہے، اس میں جو عقائد علماء دیوبند کے تحریر کئے گئے ہیں وہ مسلک دیوبند کے عین مطابق ہیں جو شخص ان عقائد سے اختلاف رکھتا ہے ان مسائل میں ان کے عقائد مسلک دیوبند کے مطابق نہیں ہیں۔ سماع النبی ﷺ فی قبرہ الشریف اور مسئلہ توسل کے متعلق بھی جو عقیدہ کتاب ”المہند علی المہند“ میں بیان کیا گیا ہے وہی ہمارا اور تمام اکابر علماء دیوبند کا عقیدہ ہے اور ہمارے نزدیک وہی درست ہے، اس کے خلاف کا عقیدہ ہمارے نزدیک اور ہمارے مشائخ کے نزدیک درست نہیں۔“ ۱۳۹۶/۱۰/۳ (فتاویٰ دارالعلوم کراچی، امداد السائلین، ج ۱ ص ۲۵۵)

۳..... انبیاء عیہم کی حیات برزخی

”انبیاء کرام عیہم کی حیات برزخی ہے لیکن یہ حیات برزخی عام مسلمانوں کے مقابلے میں زیادہ قوی ہے اس میں روح کا رشتہ جسد کے ساتھ اتنا زیادہ قوی رہتا ہے کہ اسے حیات دنیویہ کے ساتھ بہت قرب ہے اور اس کی بنا پر ان پر مطلقاً احیاء کا اطلاق کیا جاتا ہے، اسی لیے انبیاء عیہم کی نہ میراث تقسیم ہوتی ہے، نہ ان کی ازواج مطہرات سے بعد میں کوئی نکاح کر سکتا ہے..... اور انبیاء کا قبر میں نماز پڑھنا بظاہر اجساد کے ساتھ ہی ہے۔“ (امداد السائلین) سیدی حضرت شیخ الاسلام مدظلہم کی تحقیق اور عقیدہ بھی بالکل وہی ہے جو اہل السنۃ والجماعۃ اور علماء دیوبند کا عقیدہ ہے، چنانچہ ”مکملہ فتح الملہم“ ج ۶ اور ”فتاویٰ عثمانی“ ج ۵ دیکھنے سے واضح ہے۔

وضاحت: واضح رہے کہ ان اکابر کا ذوق فردی مسائل سے متعلق ہمیشہ سے یہی رہا ہے کہ بغیر ضرورت ان کا ذکر نہ ہو، نیز ان میں اشتغال و انہماک اور قلیل و قال یا مناظرہ بازی نزاع اور جھگڑا ہرگز مناسب نہیں اور نہ ہی ان میں حد سے زیادہ غور و خوض اور غیر ضروری تفصیلات میں الجھاؤ مناسب ہے۔

اسی لیے ان بزرگوں نے بوقت ضرورت اس طرح کے سوالات کے جواب میں اکثر بقدر ضروری جواب پر ہی اکتفا فرمایا ہے ورنہ اس مسئلہ میں بھی ان کا اپنا مسلک اور عقیدہ بالکل اسی تفصیل کے مطابق ہے، اکابر علماء دیوبند اور اہل السنۃ جس کے قائل ہیں۔ ان بزرگوں نے حکمت مصلحت اور مقتضائے حال کے مطابق مسئلہ حیات الانبیاء عیہم سے متعلق اپنے بعض بیانات اور فتاویٰ یا تحریرات میں جس اجمال کا ذکر فرمایا ہے اس کا منشا بھی یہی تھا کہ ان جیسے مسائل میں بحث و مباحثہ، غور و خوض اور تفصیل میں عوام کا الجھنا مناسب نہیں۔

لیکن افسوس! کہ مکررین حیات نے اس اجمال کی وجہ سے ان حضرات کو اپنے عقیدہ کا حامل اور تائید کنندہ قرار دینا شروع کر دیا، حالانکہ ایسا ہرگز نہیں ہے، جیسا کہ مسئلہ حلا میں ان اکابر کی مندرجہ ذیل تصریحات کے دیکھنے سے واضح ہے۔

شیخ الاسلام مفتی محمد تقی عثمانی مدظلہم کی عبارات

”ان الاصل فی هذه المسئلة قول الله تبارک وتعالى ولا تقولوا لمن يقتل فی سبیل الله اموات ہل احیاء ولكن لا تشعرون ولما ثبتت الحیاء للشہداء ثبتت للانبیاء عیہم بدلالة هذا النص لان مرتبة

الانبياء اعلى من مرتبة الشهداء بلارئب يقول الشوكاني في نيل الاوطار (آداب الجمعة ۲۱۱/۳) وورد النص في كتاب الله في حق الشهداء انهم احياء يرزقون وان الحياة فيهم متعلقة بالجسد فكيف بالانبياء والمرسلين۔“ (مجلد ۵ ص ۲۸)

حدیث پاک: ان اللہ حرم علی الارض ان تاكل اجساد الانبياء سے متعلق تحریر فرماتے ہیں: ”وان ذکر بقاء جسده صلى الله عليه وسلم بعد وفاته في سياق عرض الصلاة عليه يدل على ان لروحه المباركة تعلقاً بجسده وان عرض الصلاة يكون على مجموع جسده وروحه والا لما كان لذكر الجسد في الجواب معنى“ (ج ۵ ص ۲۹)

مسئلہ حیات الانبیاء علیہم السلام سے متعلق احادیث کو ذکر کرنے کے بعد تحریر فرماتے ہیں: ”وبالجملتان هذه الاحادیث مع حدیث الباب تدل على كون الانبياء احياء بعد وفاتهم وهو من عقائد جمهور اهل السنة والجماعة۔۔۔۔۔ وانما المقصود حياتهم بمعنى ان لارواحهم تعلقاً قوياً باجسادهم الشريفة المدفونة في القبور وبهذا التعلق القوى حدثت لاجسادهم خصائص كثيرة من خصائص الاحياء مثل سماع السلام ورده واشتغالهم بالعبادة وما الى ذلك من الخصائص المنصوصة“ (ج ۵ ص ۳۰)

”والذي يتحصل بالنظر في النصوص ان الموت وان كان عبارة عن مفارقة الروح للجسد ولكن يبقى للروح بعد الموت علاقة ما بالجسد الذي فارقت وبهذه العلاقة يتألم الجسد بعذاب القبر ويتنعم بنعيم البرزخ على ما ذهب اليه جمهور اهل السنة من ان عذاب القبر يقع على الجسد مع الروح وهو المراد من اعادة الروح الى الجسد عند السؤال في القبر وعند التعذيب الخ۔“ (ص ۳۱)

روح کا یہ تعلق قبر میں موجود جسم سے ایک جیسا نہیں ہوتا بلکہ کسی سے یہ تعلق قوی ہے، کسی سے ضعیف اور کسی سے اقویٰ چنانچہ عام ارواح کے ساتھ یہ تعلق بہت ضعیف ہوتا ہے، جبکہ شہداء کے اجساد کے ساتھ یہ تعلق بہ نسبت عام موتی کے قوی ہوتا ہے۔ اسی لیے فرماتے ہیں: ”حتى ان الارض لا تاكل اجسادهم فاطلق القرآن عليهم اسم الاحياء ولو كان المراد حياتهم البرزخية والروحية فقط لما كان بينهم وبين الآخرين فرق وانما الفرق بينهم وبين سائر الموتى ان لارواحهم تعلقاً قوياً باجساد فحياتهم جسمانية بهذا المعنى۔“

رہا معاملہ حضرات انبیاء کرام علیہم السلام کا تو ان کی ارواح طیبہ کا تعلق ان کے اجساد کے ساتھ سب سے زیادہ قوی ہوتا ہے، اسی لیے شہداء کرام اور انبیاء کرام کی حیات کو حیات جسمانیہ حقیقیہ کہا جاتا ہے، حیث قال: ”واما الانبياء علیہم السلام فعلاقة ارواحهم باجسادهم الشريفة اقوى العلاقات التي تتصور في انسان بعد طريان الموت عليه وان هذه العلاقة القوية قد اثرت على بعض احكامه الدنيوية ايضاً، الخ۔“ (ص ۳۱)

”فالحياة الجسمانية حقيقية كلية تطلق على عدة مدارج من تعلق الروح بالجسد بعضها اقوى من بعض وما ثبت للانبياء والشهداء بعد وفاتهم انما هو حياة جسمانية حقيقية لثبوت كثير من خصائص الحياة السابقة على الموت ولكنها تفارق هذه الحياة الدنيوية التي كانت ثابتة لهم قبل وفاتهم في كثير من الاحكام، وحاصل هذه الحياة الجسمانية الحقيقية تعلق الروح بالجسد تعلقاً قوياً يفرق التعلق

الذی حصل لغيرهم من الموتی۔۔۔ اعتیاف فمن لهذا القدر الثابت بالنصوص وفوض کنہہ الی اللہ تعالیٰ سلمت عقیدتہ ان شاء اللہ۔“ (ص ۳۲)

وکذلک انکار ہذاہ العلاقۃ بین الروح والجسد التی ثبتت بالنصوص المتکاثرۃ التی لا مجال لانکارہا زیغ ومکابرة ولا يجوز لاحد من العلم والانتصاف ان ینکرہا صریحاً۔ (ص ۳۲)

فالحقائق التی یجب الاعتراف بہا بمقتضى النصوص ہى كالتالى:

- ۱..... ان لا روح الانبیاء الشریفۃ بعد وفاتہم تعلقاً قویاً باجسادہا۔
 - ۲..... وان ہذا التعلق اقوی بكثير من تعلق ارواح غیرہم من الموتی باجسادہم۔
 - ۳..... وبفضل ہذا التعلق حدث لہم من خصائص الحیاۃ السابقۃ علی وفاتہم ما قد علمہ بالنصوص۔
 - ۴..... وان ہذا التعلق القوی یصح التعبير عنہا بالحیاۃ وعن اصحابہ بالاحیاء کما ورد فی النصوص۔
 - ۵..... وان ہذا الحیاۃ الحاصلۃ لہم بعد وفاتہم لیست الحیاۃ الدنیویۃ بعینہا او بجمیع خصائصہا بل ہى مثل الحیاۃ الدنیویۃ فی بعض خصائصہا المنصوصۃ جزماً وفى بعضہا احتمالاً۔
- وما دام الانسان یعترف بہذاہ الحقائق فانه موافق لعقیدۃ اہل السنۃ والجماعۃ ولا حاجۃ الی الخوض فی تفاسیلہا باکثر مما ذکرنا، واللہ سبحانہ اعلم!

(ج ۵ ص ۳۳)

مکملہ فتح الملہم کے اقتباسات کا ترجمہ

اس مسئلہ میں اللہ تعالیٰ کا ارشاد گرامی نولا تقولوا لمن یقتل فی سبیل اللہ اموات بل احیاء ولكن لا تشعرون۔ ایک بنیاد اور اصل کی حیثیت رکھتا ہے اور جب شہداء کرام کے لیے اسی آیت قرآنی کی وجہ سے حیات ثابت ہے تو حضرات انبیاء کرام علیہم السلام جو بلاشبہ شہداء سے اعلیٰ مرتبہ پر فائز ہیں اس نص کی دلالت سے ان کی حیات بھی اس سے ثابت ہے۔

امام شوکانی ”نیل الاوطار“، آداب الجمع ج ۳ ص ۳۱۱ میں فرماتے ہیں، کتاب اللہ میں شہداء کی حیات سے متعلق نص وارد ہوئی ہے کہ وہ زندہ ہیں ان کو رزق دیا جاتا ہے اور ان کی حیات ان کے جسد سے متعلق ہے تو انبیاء کرام علیہم السلام کی حیات مبارکہ کا کیا حال ہوگا (جن کا درجہ ان سے کہیں زیادہ ہے)۔ (مکملہ ج ۵ ص ۲۸)

ان اللہ حرم علی الارض ان تاكل اجساد الانبیاء۔

بے شک اللہ تعالیٰ نے زمین پر انبیاء کرام علیہم السلام کے جسموں کے کھانے کو حرام کر دیا۔ اس حدیث پاک کے تحت فرماتے ہیں: ”صلاۃ و سلام پیش کرنے کے ضمن میں آپ ﷺ کا انبیاء کرام کے اجساد کے باقی رہنے کا ذکر اس پر دلالت کرتا ہے کہ آپ ﷺ کی روح مبارکہ کا آپ کے جسد اطہر سے تعلق ہے اور صلاۃ و سلام روح اور جسد اطہر دونوں پر پیش ہوتے ہیں ورنہ جواب میں جسد کی حفاظت اور بقاء کے ذکر کا کوئی مطلب نہیں بنتا۔“ (ج ۵ ص ۲۹)

مسئلہ حیات الانبیاء علیہم السلام سے متعلق احادیث کو ذکر کرنے کے بعد فرماتے ہیں: ”حاصل یہ کہ مذکورہ احادیث اور حدیث باب اس امر پر دلالت کرتی ہیں کہ انبیاء علیہم السلام وفات کے بعد زندہ ہیں اور یہ عقیدہ اہل السنۃ والجماعۃ کے عقائد میں سے ہے (لیکن اس حیات سے مراد بالکل دنیاوی حیات نہیں ہے)۔۔۔ بلکہ اس حیات سے مقصود یہ ہے کہ

انبیاء کرام علیہم السلام کے جواجم ان کی قبور میں محفوظ ہیں ان سے ان کی ارواح مبارکہ کا قوی تعلق ہے، اس قوی تعلق کی وجہ سے ان کے اجساد شریفہ میں زندہ حضرات کی بہت سی خصوصیات پیدا ہو جاتی ہیں، جیسے صلاۃ و سلام کا سننا اور اس کا جواب عنایت فرمانا اور عبادات میں مشغول ہونا، اسی طرح دوسرے خصائص جو مخصوص ہیں۔ (ج ۵ ص ۳۰)

نصوص یعنی قرآن اور احادیث طیبہ میں غور کے بعد جو کچھ حاصل ہوا وہ یہ ہے کہ موت اگرچہ روح کے جسم سے علیحدگی کا نام ہے، لیکن موت کے بعد روح کا اس جسم سے کچھ نہ کچھ تعلق باقی رہتا، اسی تعلق روح کی وجہ سے جسم عذاب قبر سے تکلیف اور برزخ کی راحت سے راحت کو محسوس کرتا ہے، جیسا کہ جمہور اہل السنۃ کا مذہب ہے کہ قبر کا عذاب جسم اور روح دونوں کو ہوتا ہے، قبر میں سوال اور عذاب کے وقت روح کے جسم کی طرف لوٹنے کا بھی مطلب ہے، یہاں تک کہ زمین ان کے جسموں کو نہیں کھاتی، پس قرآن کریم نے (بھی) انہیں زندہ کہا اور اس حیات سے شہداء کی برزخیہ یا فقط روحانی حیات مراد ہوتی تو ان کی اور دوسرے عام اموات کی حیات میں کوئی فرق نہ رہتا، بے شک ان کی اور دیگر عام موتی کی زندگی میں بھی فرق ہے کہ ان کی ارواح کا ان کے اجسام کے ساتھ قوی تعلق ہے، اس اعتبار سے ان کی حیات جسمانی ہے۔

اور انبیاء کرام علیہم السلام پس ان کے اجساد مبارکہ سے ان کی ارواح طیبہ کا تعلق ان تمام تعلقات سے جو موت کے طاری ہونے کے بعد کسی بھی انسان کے ساتھ ہو سکتے ہوں ان سب سے قوی ہے، اور یہ قوی تعلق بعض دنیوی احکام پر بھی اثر انداز ہے۔

حیات جسمانی ایک کلی حقیقت ہے، روح کے جسم کے ساتھ تعلق کے جو درجات ہیں ان پر اس کا اطلاق ہوتا ہے اور وہ تعلق ایک درجہ کا نہیں بلکہ ایک دوسرے سے قوی ہے، انبیاء کرام علیہم السلام اور شہداء کی وفات کے بعد ان کی حیات جسمانی اور حقیقی ہے، کیونکہ موت سے پہلے کے زندگی کے بہت سے خصائص ان کے لیے ثابت ہیں لیکن ان کی یہ دنیوی حیات بہت سے احکام میں اس حیات سے مختلف ہے، جو انہیں وفات سے قبل حاصل تھی۔

اس حیات جسمانی حقیقی کا حاصل یہ ہے کہ روح کا جسم کے ساتھ ایسا قوی تعلق ہے، جو اس تعلق سے قوی ہے جو عام موتی کو حاصل ہوتا ہے۔ پس جو شخص نص سے ثابت اس حیات کا قائل ہو اور اس کی حقیقت کو اللہ تعالیٰ کے سپرد کر دے، ان شاء اللہ اس کا عقیدہ صحیح سالم ہے۔ (ص ۳۲)

اسی طرح روح اور جسد کے ساتھ اس تعلق کا انکار (جو بہت سے ایسے نصوص سے ثابت ہے جن کے انکار کی گنجائش نہیں) گمراہی اور ہٹ دھرمی ہے۔ اہل علم اور اہل انصاف کے لیے اس کا انکار جائز نہیں ہے۔ (ص ۳۲)

پس نصوص کے تقاضہ کے مطابق جن حقائق کا اعتراف ضروری ہے وہ اس طرح ہیں:

۱..... وفات کے بعد انبیاء کرام علیہم السلام کی ارواح مبارکہ کا ان کے اجساد سے قوی تعلق ہے۔

۲..... دوسرے موتی کے اجساد کے ساتھ ان کی ارواح کا جو تعلق ہے انبیاء کرام علیہم السلام کے اجساد مبارکہ سے ان کی ارواح طیبہ کا تعلق ان سے قوی ہے۔

۳..... اس تعلق کی بدولت وفات سے قبل ان کی حیات طیبہ کی خصوصیات ان کے لیے ثابت ہیں جو نصوص سے ثابت ہیں۔

۴..... اور اس قوی تعلق کو حیات اور جن حضرات کے اجسام سے روح کا یہ تعلق ہے انہیں زندہ سے تعبیر کرنا صحیح ہے، جیسا کہ نص میں وارد ہے۔

وفات کے بعد انہیں جو حیات حاصل ہے، بعینہا یہ دنیوی حیات نہیں، نہ دنیوی حیات کی تمام خصوصیات اس حیات میں پائی جاتی ہیں بلکہ بعض خصائص منصوصہ پائے جانے کے اعتبار سے یقیناً اسے دنیوی حیات کے مثل کہا جائے گا اور بعض خصائص کی وجہ سے احتمالاً اور جب تک انسان ان حقائق کا اعتراف کرتا رہے گا تو اس کا عقیدہ اہل السنۃ والجماعۃ کے موافق ہوگا، جو تفصیلات ہم نے ذکر کر دی ہیں اس سے زیادہ میں غور و خوض کی ضرورت نہیں ہے۔ (ج ۵ ص ۳۳)

تکملہ فتح الہلیم میں جب حیات الانبیاء علیہم السلام کا مسئلہ آیا تو حضرت شیخ الاسلام نے اسے قدرے تفصیل سے تحریر فرمایا۔ یہ بحث ”تکملہ“ کی پانچویں جلد سے متعلق تھی۔ تکملہ کی پانچویں جلد بالکل تیار تھی اور وہ پریس میں جاری تھی کہ حضرت شیخ الاسلام جامعہ اسلامیہ امدادیہ فیصل آباد کے جلسہ پر تشریف لائے، حضرت والد صاحب رحمہ اللہ سے آپ نے فرمایا کہ ”تکملہ“ میں حیات انبیاء کرام علیہم السلام کا مسئلہ میں لکھ چکا ہوں اور میرا دل چاہتا ہے کہ ایک نظر آپ بھی اس پر ڈال لیں تاکہ اگر کوئی غلطی ہوئی تو طہاعت سے قبل ہی صحیح ہو جائے، ورنہ طہاعت کے بعد بھی آپ اس پر ضرور گرفت فرمائیں گے۔

حضرت والد صاحب نے فرمایا کہ آپ یہ بحث بھیج دیں میں دیکھ لوں گا، چنانچہ رمضان المبارک کے مہینہ میں حضرت شیخ الاسلام مدظلہم نے ”تکملہ“ کے متعلقہ صفحات ارسال فرمائے، حضرت والد صاحب نے انہیں بامعانہ نظر ملاحظہ فرما کر کئی مقامات پر توضیح و ایضاح کے لیے حواشی تحریر فرمائے، اور جہاں ضرورت محسوس ہوئی صحیح فرما کر مسودہ حضرت شیخ الاسلام مدظلہم کو بھیج دیا، اس پر حضرت کا شکریہ کا خط آیا اور ایک مقام جس کی حضرت والد صاحب نے تصحیح فرمائی تھی اسے اصل کتاب میں شامل فرمالیا گیا۔ یوں ”تکملہ“ کی یہ ساری بحث حضرت والد صاحب کی بھی مصدقہ ہے۔ فیصل آباد کی اسی ملاقات پر حضرت والد صاحب رحمہ اللہ نے حضرت شیخ الاسلام سے جب اپنی کتاب ”حیات انبیاء کرام علیہم السلام“ کے مطالعہ سے متعلق استفسار کیا تو انہوں نے فرمایا کہ: ”آپ کی کتاب میں نے دو مرتبہ پڑھی ہے، آپ نے ان (منکرین حیات) کو گھبرایا ہے۔“

مفتی محمود اشرف عثمانی رحمہ اللہ کی عبارت کی توضیح

اس بحث کے تتمہ کے طور پر عرض ہے کہ اصل عربی کتاب ”المہند“ پر جب جناب مولانا محمد بن آدم الکوثری مدظلہ نے تحقیق و تطبیق کا کام کیا تو انہوں نے اس کتاب پر حضرت مولانا مرحوم سے بھی تقریظ لکھوائی مولانا محمد بن آدم الکوثری حفظہ اللہ نے کتاب کا نام ”مباحث فی عقائد اہل السنۃ السنی المہند علی المہند“ رکھا مکتبہ دارالعلوم کراچی نے اسے ۱۳۳۳ھ میں شائع کیا اس پر حضرت مولانا نے تقریباً تین صفحات پر مشتمل اپنی رائے گرامی تحریر فرمائی ہے جس میں مولانا محمد بن آدم الکوثری کی خدمات کو سراہتے ہوئے کتاب ”المہند“ کے متعلق دو اہم نکات کو ذکر فرمایا ہے: ”ایک یہ کہ ”المہند“ درحقیقت عقائد کی کوئی مستقل کتاب نہیں اور نہ ہی حضرت سہارنپوری قدس سرہ نے یہ کتاب مستقلاً عقائد کے موضوع پر تحریر فرمائی ہے بلکہ عرب کے علماء کرام کے سوالات کے جواب کے

طور پر لکھی گئی ہے اور ”المہند علی المفند“ کے نام سے شائع ہوئی لیکن اکثر جوابات کا تعلق عقائد سے بلکہ صحیح تعبیر کے مطابق ایسے فردی مسائل سے تھا جو عقائد اور علم کلام سے تعلق رکھتے ہیں اسی لئے یہ کتاب ”عقائد“ کے نام سے مشہور ہو گئی جبکہ حقیقت یہ ہے کہ اس کے اکثر مسائل علم کلام کے فردی مسائل سے متعلق ہیں نہ کہ اصول اور عقائد قطعاً سے۔ اسی لئے اگر کوئی مسلمان ان عقائد میں کسی چھوٹے یا بڑے مسئلہ کو نہیں جانتا تو اس کے ایمان و اسلام میں کوئی خلل واقع نہیں ہوگا۔ اصل عربی عبارت یہ ہے:

”هذا وما ينبغي ان يعلم القاري نقطتين مهمتين في صدد هذا الكتاب:-“

”الاولى: ان هذا الكتاب اسمه ”المہند علی المفند“ وانه وان اشتهر في بعض اوضاع الهند وباكستان بـ ”عقائد اهل السنة والجماعة“ او بـ ”عقائد علماء ديوبند“ فانه في الحقيقة ليس كتاباً مستقلاً للعقائد، ولا كتبه مؤلفه الشيخ الفاضل الفقيه المحدث خليل احمد السہارنپوری رحمہ اللہ تعالیٰ كتاباً مستقلاً في العقيدة۔ وانما هو مجموع اجوبة عن اسئلة تسأل بها علماء العرب اذ ذاك، فاجاب الشيخ بهذه الاجوبة، وقد جمعت هذه الاسئلة والاجوبة في كتاب، وطبع باسم ”المہند علی المفند“

”ولما كانت هذه الاجوبة اكثرها يتعلق بالعقائد، وبالتعبير الصحيح كانت تتعلق بالفروع التي تتعلق بالعقائد وعلم الكلام، اشتهرت بـ ((العقائد))، والحق ان اغلبيتها تتعلق بالفروع الكلامية لا بالاصول والعقائد القطعية، ولذا لم يعرف مسلم بعضها وجلها لا يقع في اسلامه وایمانه ای خلل۔۔۔ ولذا الافضل ان لا يسمى هذا الكتاب باسم ((عقائد اهل السنة والجماعة)) وانما هو احرى ان يسمى بـ ((مسلك اهل السنة والجماعة))۔“

اسی وجہ سے بہتر یہی معلوم ہوتا ہے کہ اس کتاب کا نام ”عقائد اهل السنة والجماعة“ نہ رکھا جائے بلکہ ”مسلك اهل السنة والجماعة“ نام رکھنا زیادہ مناسب ہے۔

”الثانية: ان هذه المسائل التي ذكر في هذا الكتاب وان كانت صحيحة بلا ريب، ولكن بعضها ثابت بالنصوص القطعية، وبعضها ثبت بالنصوص الظنية، وبعضها ثبت باقوال العلماء الكبار بالقياس الصحيح، ولم يرد به نص قطعي ولا ظني، كمسألة افضلية البقعة الشريفة على العرش والكرسي، فهذه المسائل ليست على مستوى واحد بل تختلف درجاتها حسب ثبوتها، وباختلاف ثبوتها ودرجاتها تختلف احكامها۔۔۔ فهذه المسائل التي ذكرت في هذا الكتاب القيم صحيحة بلا ريب، ثابتة بالاصول الشرعية، ولكن تختلف درجاتها، وباختلاف درجاتها تختلف احكامها۔“

دوسری اہم بات یہ ہے کہ: اس کتاب میں ذکر کردہ تمام مسائل اگرچہ بلا حُک و شبہ درست ہیں، البتہ ان میں سے بعض مسائل قطعی دلائل اور مضبوط نصوص سے ثابت ہیں، کچھ مسائل ظنی دلائل سے ثابت شدہ ہیں اور بعض مسائل درست معیار و قیاس کے ذریعے بڑے بڑے علماء کے اقوال سے ثابت ہیں، ان کے بارے میں کوئی قطعی یا ظنی نصوص اور دلیل وارد نہیں ہے، مثلاً یہ مسائل کہ: ”آپ ﷺ کے روزہ مبارک کا وہ حصہ جو آپ ﷺ کے جسد اطہر سے ملا ہوا ہے وہ مبارک و مقدس زمین کا ککڑا عرش و کرسی سے افضل ہے۔“

تو اس طرح ان تمام مسائل کا درجہ یکساں نہیں ہے، بلکہ ان کے ثبوت کے اعتبار سے ان کے درجات میں فرق ہے، اور ثبوت و درجات کے مختلف ہونے کی وجہ سے ان کے احکامات بھی باہمی مختلف ہیں۔۔۔۔ تو اس مایہ ناز کتاب میں ذکر کردہ یہ مسائل بلا حُک و شہد درست ہیں، شرعی اصولوں اور دلیلوں سے ثابت شدہ ہیں، لیکن ان کے درجات مختلف ہیں اور ان کے درجات مختلف ہونے سے ان کے احکام بھی مختلف ہوں گے۔

فلوفهم القارى هاتين النقطتين اللتين ذكرناهما آنفاً لكان القارئ محفوظاً عن الإفراط والتفريط في هذه المسائل الصحيحة.

تو اگر قارئین سابق میں ذکر کردہ ہماری ان دو باتوں کو ذہن نشین کر لیں تو ان درست مسائل میں افراط و تفریط کا شکار ہونے سے محفوظ و مامون رہیں گے۔

کتاب کی اصل عربی عبارت اور ترجمہ سے واضح ہے کہ چونکہ ”المہند علی المہند“ میں بیان کردہ اکثر مسائل کا تعلق فردی عقائد سے ہے (اگرچہ اس میں بعض قطعی عقائد بھی ہیں) لیکن اکثر مسائل کا لحاظ کرتے ہوئے اگر اسے ”مسک المل النہ“ کا نام دے دیا جائے تو زیادہ بہتر ہے اس لئے کہ حضرت سہارنپوری رحمۃ اللہ علیہ نے یہ کتاب سوالات کے جواب میں تحریر فرمائی نہ کہ مستقلاً عقائد کے موضوع پر۔

دوسرے یہ کہ: ”اگرچہ اس میں ذکر کردہ تمام مسائل صحیح ہیں لیکن سب کا ایک درجہ نہیں۔“

جہاں تک پہلی بات کا تعلق ہے کہ ”بہتر یہ ہے کہ اس کا نام عقائد کی بجائے مسلک کی کتاب رکھا جائے“

اس کا منشا یہ نہیں کہ اس میں سرے سے عقائد کا ذکر ہی نہیں یا یہ کہ جن عقائد کا ذکر آیا ہے وہ سب ظنی اور فردی ہیں یا یہ کہ وہ صحیح نہیں، بلکہ ان کا منشا یہ ہے کہ ”المہند“ کے تمام مسائل کو قطعی عقائد کا درجہ نہ دیا جائے کیونکہ اس میں اکثر مسائل عقائد سے متعلق نہیں ہیں، یہ بات اگرچہ فی نفسہ صحیح ہے، لیکن چونکہ بعض مسائل اس میں ایسے بھی ہیں جو اعتقادی ہیں اس لئے اگر تسمیۃ الکل باسم الجزء کے قبیل سے پوری کتاب پر عقائد کے نام کا اطلاق کر دیا جائے تو یہ بھی غلط نہیں کیونکہ کتابوں کے اسامیٰ یہ تعبیر عند المؤلفین ذائع شائع ہے، اسی لئے انہوں نے کتاب کے نام کی تبدیلی کے لیے ”اولیٰ“ کا لفظ استعمال فرمایا ہے نہ کہ ”موجب“ کا ”فانہم حق الفہم“ خدا اما عندی، واللہ اعلم بمراد کلام عہادہ۔

اس لئے ان کی طرف یہ منسوب کرنا کہ وہ کلیۃً یعنی سرے سے ”المہند“ کو عقائد کی کتاب ہی نہیں مانتے، خلاف واقعہ ہے۔

رہی دوسری بات کہ ”المہند“ میں ذکر کردہ مسائل عقائد ایک درجہ کے نہیں ہیں ان میں باہم تفاوت ہے، اس لیے ہر ایک کا حکم الگ الگ ہوگا تو یہ بالکل حق اور صواب ہے، لیکن اس کے ساتھ ساتھ انہوں نے یہ بات بھی بڑی وضاحت کے ساتھ فرمائی ہے کہ اس کتاب میں مندرجہ تمام مسائل حق ہیں، اس کے باوجود انہیں بعض حضرات کا ”المہند“ کے مخالفین میں شمار کرنا باعث حیرت ہے، باللعجب!

اب رہا یہ کہ کیا مسئلہ حیات انبیاء کرام علیہم السلام اور شہداء عظام کے متعلق اتنا عقیدہ رکھنا کافی ہوگا کہ وہ برزخ میں زندہ ہیں؟ یا اس تفصیل کا ماننا بھی ضروری ہوگا کہ انبیاء کرام علیہم السلام کی حیات فی القبر المطہرۃ ان کے دنیوی اجسام میں روح مہارک کے تعلق سے ہے۔

تفصیل بالا سے واضح ہے کہ فقط اتنا عقیدہ رکھنا کافی نہیں کہ عالم برزخ میں وہ زندہ ہیں، بلکہ اہل السنۃ اور اہل حق کے نزدیک یہ عقیدہ رکھنا ضروری ہے کہ عالم برزخ (قبر) میں ان حضرات کو روح کے تعلق سے حیات حاصل ہے، یہ صرف روح یا صرف بدن کی حیات نہیں ہے کیونکہ بغیر تعلق روح حیات کا عقیدہ جمہور اہل السنۃ میں سے کسی کا نہیں یہ معتزلہ وغیرہ کی شاخ صالحیہ و کرامیہ اور روافض کا ہے، عقائد اہل السنۃ کی دوسری کتاب ”النجالی“ کے مشہور مفسر علامہ ابوبی اسی مسئلہ کی تصریح میں فرماتے ہیں: ”اعلم ان المذہب فی هذا المقام ثلاثة الاول الميت حی فی قبره فیعذب وهذا هو المذہب اہل السنۃ والحق والثانی انه جماد لا یعذب ولا ید رک العذاب هذا هو المذہب جمہور المعتزلۃ والروافض والثالث انه جماد یعذب وهذا هو مذہب الصالحیۃ من المعتزلۃ ومذہب ابن جریر“ (النجالی ۱۱۸)

اور علامہ نووی شارح مسلم وغیرہ نے اعادہ روح کی تصریح کی ہے اور بغیر اعادہ روح کے تعذیب کو فاسد کہا ہے چنانچہ علامہ نووی شارح مسلم فرماتے ہیں: ثم المعذب عند اهل السنۃ الجسد بعینه او بعضہ بعد اعادۃ الروح الیہ او الی جزئ منه وخالف فیہ محمد بن جریر وعبد اللہ بن کرام وطائفة فقالوا لا تشترط اعادۃ الروح قال اصحابنا هذا فاسد لان الالم والاحساس یكون فی الحی الخ (شرح مسلم ص ۸۵ ج ۳) علامہ ملا علی قاری حنفی رحمہ اللہ الفاظ حدیث فیعاد روحہ فی جسدہ کی شرح میں فرماتے ہیں: ظاهر الحدیث ان عود الروح الی جمیع اجزاء بدنہ فلا التفات الی قول البعض ولا الی قول ابن جریر الی نصفہ فانه لا یصح ان یقال من قبل العقل بل یشترط الی صحۃ النقل (مرقات ص ۲۵ ج ۴)

امام ابوبکر البصام الرازی الحنفی (المتوفی ۷۰۳ھ) لکھتے ہیں: واذا جاز ان یكون المؤمنون قد احيوا فی قبورهم قبل یوم القيامة وهم منعمون فیہا جاز ان یحی الکفار فی قبورهم فیعذبوا (احکام القرآن ج ۱ ص ۱۵۸) علامہ سید محمود الحنفی آلوسی مفتی بغداد فرماتے ہیں: ”ونحقیقہ فی شرح الشمانل للعلامة ابن حجر ثم اعلم ان اتصال الروح بالبدن لا یختص بجزء دون جزء بل هی متصلة مشرقة علی سائر اجزاء البدن وان تفرقت وکان جزأ بالمشرق وجزأ بالمغرب ولعل هذا الاشراف علی الاجزاء الاصلیۃ لانہا الی تقوم بہا الانسان من قبرہ یوم القيامة علی ما اختاره جمع“ (تفسیر روح المعانی ج ۱۵ ص ۱۶۳) (ترمذی ص ۷۱۲ تا ۷۱۳) ان عبارات سے واضح ہے کہ قبر میں عام اموات کو بھی روح کے تعلق سے زندہ کر کے عذاب یا ثواب دیا جاتا ہے اور بغیر تعلق روح کے عذاب قبر متصور نہیں ہے، عذاب قبر کے حق ہونے پر تمام اہل السنۃ متفق ہیں۔ چنانچہ ”شرح مواقف“ میں ہے:

احیاء الموتی فی قبورهم ومسئلة منکرو نکبر وعذاب القبر للکافر والفاسق کلہا حق عندنا، اتفق علیہ سلف الامة قبل ظهور الخلاف واتفق علیہ الاکثر بعدہ۔

جو شخص حیات فی القبر کا منکر ہے، درحقیقت وہ عذاب قبر کا انکار کر رہا ہے، چنانچہ علامہ سید شریف جرجانی رحمہ اللہ فرماتے ہیں: ”واذا ثبت التعذیب ثبت الاحیاء والمسئلة لان کل من قال بعذاب القبر قال بہما۔“ (شرح المواقف: ۷۱۶)

حضرت علامہ شریف جرجانی رحمۃ اللہ علیہ کی عمارت سے معلوم ہوا کہ عذاب قبر کا ہر قائل حیات فی القبر کا قائل ہے، ظاہر ہے کہ قضیہ موجب کلیہ ہے چونکہ اس کا عکس لقیض سالہ کلیہ ہی آتا ہے، اس لیے کہا جائے گا: کل من لم یقل بہما لم یقل بعذاب القبر۔ معلوم ہوا کہ جو منکر حیات ہے وہ عذاب قبر کا بھی منکر ہے کیونکہ بدوں حیات کے عذاب تصور نہیں، جیسا کہ علامہ خیالی فرماتے ہیں: ”جوز بعضهم تعذیب غیر الحی ولا شک انہ سفیطة لان الجماد لاحس له فکیف بتصور تعذیبہ۔“ (ص ۱۱۸)

عذاب و ثواب قبر کا مسئلہ اہل السنۃ والجماعۃ کے عقائد ضروریہ میں سے ہے، اس کا منکر اہل السنۃ سے خارج ہے، اسی طرح حضرات انبیاء کرام علیہم السلام کی حیات فی القبر کا عقیدہ جمہور اہل السنۃ کا متفقہ ہے اور قبر میں انہیں جو حیات حاصل ہے وہ جعلق روح ہے کیونکہ روح کے تعلق کے بغیر حیات تصور نہیں، کامر۔ پس جو شخص اس تفصیل کے ساتھ حیات انبیاء کرام علیہم السلام کا قائل ہے اس کا عقیدہ بالکل اہل حق کے مطابق ہے لیکن جس کا عقیدہ اس تفصیل کے مطابق نہیں بلکہ وہ انبیاء کرام علیہم السلام کی حیات فی القبر الشریف کو محض برزخی روحانی مانتا ہے وہ دراصل انبیاء کرام کی حیات کا منکر ہے اور اتنی بات یقینی ہے کہ اس شخص کا اکابر و یوبند کے مسلک سے کوئی واسطہ نہیں، جیسا کہ کتاب ”مقام حیات“ ص ۲۷۲ طبع اول پر تمام اکابر کے متفقہ فیصلہ سے واضح ہے۔

دارالعلوم دیوبند کے سابق صدر مفتی حضرت مفتی مہدی حسن صاحب رحمۃ اللہ علیہ نے تو ایسے شخص کو بدعتی اور اہل السنۃ سے خارج قرار دیا ہے، چنانچہ وہ فرماتے ہیں: ”آپ اپنے مزار میں حیات ہیں، مزار مبارک کے ساتھ آپ کا خصوصی تعلق بجدہ و روحہ ہے، جو اس کے خلاف کہتا ہے وہ غلط کہتا ہے وہ بدعتی ہے، خراب عقیدہ والا ہے، اس کے پیچھے نماز مکروہ ہے۔“

آخر میں فرماتے ہیں: ”تین حدیثیں نقل کر دی ہیں اس باب میں بکثرت احادیث وارد ہیں جن کا انکار نہیں کیا جاسکتا جو انکار کرتا ہے بدعتی ہے اور خارج از اہل سنت والجماعت ہے۔“ (مقام حیات: از: علامہ خالد محمود) منکرین حیات، حیات انبیاء کرام علیہم السلام کے حوالہ سے اپنا جو عقیدہ بیان کرتے ہیں تفصیل بالا سے واضح ہے کہ ان کا یہ عقیدہ جمہور اہل السنۃ والجماعۃ اور علماء دیوبند کے عقیدہ کے خلاف ہے، ایسے عقیدہ رکھنے والے کے پیچھے نماز مکروہ تحریمی ہے، اب یہ کہ اس عقیدہ کا قائل اہل السنۃ والجماعۃ سے خارج اور بدعتی ہے یا نہیں، اس بارہ میں ایک طبقہ کی رائے یہ ہے کہ انہیں اہل السنۃ والجماعۃ سے خارج قرار نہ دیا جائے، کیونکہ یہ ایک فروغی عقیدہ کے منکر ہیں، جبکہ ایک طبقہ کے مطابق یہ اہل السنۃ سے خارج اور بدعتی ہیں کیونکہ انبیاء کرام علیہم السلام کی حیات کا عقیدہ اگرچہ فروغی ہے لیکن یہ ان عقائد میں سے ہے جو اہل السنۃ کے لیے بمنزلہ علامت اور شعار کا درجہ رکھتے ہیں، اس لیے اس کا انکار اہل السنۃ سے خروج کا موجب ہوگا۔

مجاہد ختم نبوت حضرت مولانا محمد علی جالندھری رحمۃ اللہ علیہ کی تحریر، حضرت مولانا مفتی مہدی حسن صاحب رحمۃ اللہ علیہ کے فتویٰ میں بھی اس کی تصریح ہے۔ بندہ کے والد ماجد فقید وقت حضرت مفتی عبدالغفور ترمذی رحمۃ اللہ علیہ کا رجحان اور فتویٰ بھی یہی ہے۔ (ملاحظہ ہو کتاب ”حیات ترمذی“ ص ۱۹)

انبیاء کرام علیہم السلام کی حیات فی القبر سے متعلق کتنا عقیدہ ضروری ہے اور یہ کہ جو اس عقیدہ کا منکر ہے اس

کا حکم کیا ہے، ان دونوں امور سے متعلق ضروری تفصیل ہم نے تحریر کر دی ہے۔

دراصل یہ وہی تفصیل ہے جس پر حضرت حکیم الاسلام قاری محمد طیب قاسمی صاحب قدس سرہ سابق رئیس دارالعلوم دیوبند نے فریقین کی صلح کرائی تھی اور وہی عقیدہ ہے جو اس نزاع کے حل کے لیے قدر مشترک تھا، لیکن آج اشاعت التوحید والنسۃ کا ایک بڑا طبقہ واضح طور پر اس قدر مشترک عقیدہ کے ماننے اور اسے تسلیم کرنے سے انکاری ہے، حتیٰ کہ مولانا غلام اللہ خان صاحب مرحوم کے بارہ میں بھی ان کا دعویٰ ہے کہ انہوں نے اس قدر مشترک عقیدہ پر اس وقت دستخط حضرت حکیم الاسلام قاری محمد طیب صاحب رحمۃ اللہ علیہ کے حکم پر محض نزاع کے خاتمہ اور مصالحت کے لیے کئے تھے، مسئلہ حیات انبیاء سے متعلق انہوں نے اس عبارت پر دستخط کیے تھے کہ: ”آپ صلی اللہ علیہ وسلم کو عالم برزخ (قبر شریف) میں بہ تعلق روح حیات حاصل ہے اور قبر مبارک پر حاضر ہونے والوں کا سلام آپ سماعت فرماتے ہیں۔“

اشاعت التوحید کے حضرات کا کہنا ہے کہ ان کا یہ عقیدہ ہرگز نہ تھا بلکہ ان کا عقیدہ یہی تھا جو اشاعت التوحید کا ہے کہ ”آپ صلی اللہ علیہ وسلم کا جسد اطہر قبر اطہر میں محفوظ ہے لیکن روح اقدس کا اس سے کوئی تعلق نہیں آپ کی روح اقدس اعلیٰ علیین میں ہے، اور اسی کا نام حیات برزخی ہے۔“

اشاعت التوحید کے اکثر حضرات کا یہی عقیدہ ہے، اصرار کے ساتھ ان کا دعویٰ ہے کہ حضرت مولانا غلام اللہ خان صاحب مرحوم کا عقیدہ بھی یہی تھا، ان کے بعض تلامذہ اور جماعت کے ذمہ دار حضرات نے اس پر رسالہ بھی تحریر کیا ہے اور اس پر دلائل بھی قائم کیے ہیں جبکہ اشاعت التوحید کے بعض بزرگوں نے اس رسالہ کا رد کیا اور جوابی رسالہ میں یہ موقف اختیار فرمایا کہ حضرت شیخ کا عقیدہ بالکل وہی تھا جس پر انہوں نے دستخط فرمائے تھے، جوابی رسالہ تحریر فرمانے والے یہ بزرگ حضرت مرحوم کے خاص شاگرد اور فیض یافتہ، مؤلف کتب کثیرہ حضرت مولانا عبدالمعبد صاحب رحمۃ اللہ علیہ ہیں۔ انہوں نے اپنی تالیف ”حیات شیخ القرآن“ میں بھی بڑی تفصیل سے اس موضوع پر کلام کیا ہے، لیکن جماعت کا ایک بڑے حصے کو ان کی تحقیق سے اتفاق نہیں۔ احقر نے پنڈی میں ان سے ایک ملاقات میں جب استفسار کیا کہ حضرت مولانا مرحوم کا عقیدہ کے بارے میں آپ نے اپنے رسالہ اور سوانح میں جو موقف اختیار کیا ہے، کیا حضرت شیخ کی جماعت اور ان کے صاحبزادگان اس کی تائید کرتے ہیں تو انہوں نے فرمایا کہ نہیں بلکہ وہ مجھ پر اس وجہ سے ناراض ہیں کہ تم نے یہ کیوں لکھا ہے۔ (انہی)۔

حضرت مولانا مرحوم نے اپنا رسالہ بندہ کو بھی برائے تائید ارسال فرمایا تھا لیکن بندہ نے اسی لیے اس کی تائید نہیں کی کہ ایک تو جماعت کی اکثریت اور حضرت شیخ مرحوم کے بہت سے تلامذہ اس کی نفی کرتے ہیں دوسرے خود حضرت مرحوم کی بعض تحریریں اور ان کا طرز عمل بھی حضرت حکیم الاسلام قدس سرہ کے معاہدہ کی نفی کرتا ہے، اس لیے جزا حضرت مولانا مرحوم کے عقیدہ کو معاہدہ پنڈی کے مطابق قرار دینا محل نظر ہے۔ مزید تفصیل ”ہدایۃ النجیران“ اور رسالہ ”رد منکرات“ میں ملاحظہ کی جاسکتی ہے، خدا ما عندی واللہ اعلم!

ملاحظہ: یہاں اس امر کا اظہار بھی ضروری معلوم ہوتا ہے کہ علماء دیوبند کے بعض بزرگ یہ سمجھتے ہیں کہ ہمارا اور اشاعت التوحید کے حضرات کا اختلاف صرف مسئلہ حیات انبیاء کرام صلی اللہ علیہم وسلم میں ہے، یا یہ کہ ان حضرات سے ہمارا اختلاف مسائل کی تعبیر اور طریق ادا اور انداز بیان میں ہے مسائل میں نہیں، جبکہ حقیقت بالکل اس کے خلاف

اور برعکس ہے، کیونکہ ان حضرات کا مسلک علماء دیوبند سے صرف کسی ایک مسئلہ میں اختلاف نہیں بلکہ کئی مسائل میں اختلاف ہے اور یہ اختلاف محض تعبیر کا اختلاف نہیں بلکہ مسلک کا اختلاف ہے، مثلاً حضرات علماء دیوبند آپ ﷺ کے لیے حیات دنیوی کے بھی قائل ہیں، یہ حضرات دنیوی حیات کے منکر ہیں صرف روح کی حیات کے قائل ہیں، اسی طرح علماء دیوبند شدر حال الی زیارة قبر سید النساء والرجال کے قائل ہیں اور یہ منکر ہیں۔ علماء دیوبند توسل بالذوات القدسیہ کے قائل ہیں یہ منکر ہیں، سماع موتی کے قائلین کو علماء دیوبند اہل السنۃ کہتے ہیں، جبکہ ان کے بعض قائلین سماع موتی خارج اہل السنۃ اور بعض ان کی تکفیر کرتے ہیں، وغیرہ لک۔

اس سے اندازہ لگایا جاسکتا ہے کہ علماء دیوبند سے ان کا تعبیری یا عقلی نزاع نہیں بلکہ حقیقی اور مسلکی اختلاف ہے یہ اور بات ہے کہ بعض اکابر اس پر مطلع نہیں ہوئے، اس لیے انہوں نے ان کے بارہ میں حسن ظن سے کام لیا اور اپنا ہم مسلک سمجھا۔

حضرت والد صاحب رحمہ اللہ فرماتے تھے کہ: میں نے جب مولانا غلام اللہ خان صاحب کے تفسیری تفردات پر کتاب ”ہدایۃ البحران“ لکھی اور حضرت مفتی اعظم مفتی محمد شفیع صاحب قدس سرہ سے ذکر کیا، حضرت نے فرمایا کہ تم نے اتنی محنت کی اور وقت لگایا لکھنے سے پہلے مشورہ کر لیتے تو میں تمہیں کسی اور اہم کام پر لگا دیتا، لیکن تم نے مشورہ ہی نہیں کیا اور اتنا وقت اس کے لکھنے پر لگا دیا۔ حضرت والد صاحب رحمہ اللہ نے عرض کیا کہ حضرت ابھی یہ کتاب طبع نہیں ہوئی، آپ اس کا صرف ایک مقام سن لیجئے اس کے بعد جیسے آپ حکم فرمائیں گے اس کے مطابق عمل ہو گیا، اگر اس کی اشاعت مناسب نہ ہوئی تو نہیں کی جائے گی۔ حضرت مفتی اعظم نے فرمایا کہ سناؤ! حضرت والد صاحب نے ”تفسیر جواہر القرآن“ سے آیت کریمہ: قد نری تقلب وجهک فی السماء پر جو کچھ ”جواہر القرآن“ میں لکھا تھا آپ کو پڑھ کر سنایا، سنتے ہی حضرت مفتی اعظم رحمہ اللہ نے فرمایا کہ:

”یہ تو تحریف ہے، ہم سمجھتے تھے ہمارا اور ان کا اختلاف صرف تعبیر کا اختلاف ہے، اہل بدعت کے مقابلہ کی وجہ سے ان میں تشدد ہے اور مسائل ہمارے اور ان کے ایک ہیں، آج پتہ چلا کہ مسائل میں بھی اختلاف ہے، آپ یہ کتاب شائع کر دیں۔“

حضرت والد صاحب رحمہ اللہ فرماتے تھے کہ حضرت نے ”تفسیر جواہر القرآن“ کے اس مقام پر میری تنقید اور گرفت کو نہیں سنا، فقط مؤلف ”جواہر“ کی تقریر کو سنتے ہی فرمایا کہ یہ تحریف ہے۔

معلوم ہوا کہ اکثر حضرات یہی سمجھتے رہے کہ ہمارا ان کا اختلاف تعبیری یا محض ایک دو فردی مسائل میں اختلاف ہے، اس لیے وہ تسامح فرماتے رہے اور یہ حضرات اس تسامح کا بھرپور فائدہ اٹھاتے رہے، اگر ان بزرگوں کو ان کی صحیح صورت حال کا علم ہو جاتا تو وہ کبھی یہ تسامح نہ فرماتے۔ ادھر ان حضرات نے بزرگوں کے اس رویہ سے فائدہ اٹھاتے ہوئے اپنے آپ کو جماعت دیوبند میں شامل رکھا اور برملا اپنے آپ کو دیوبندی کہلوا یا، مسلکی طور پر دیوبندیت کو اس کا جو نقصان ہوا وہ اپنی جگہ واضح ہے۔

ان حضرات کا مسلک دیوبند سے متحد مسائل میں اختلاف کے باوجود دیوبندی کہلوانا اور اکابر دیوبند کا انہیں دیوبندی سمجھنا اور ان کے مدارس کا الحاق دیوبندی مدارس کی سب سے بڑی تنظیم وفاق المدارس العربیہ

پاکستان سے کرنا یہ سب ایسے امور ہیں جس کی وجہ سے ان حضرات کو دیوبندی قرار دیا گیا اور دیوبندیوں کا نمائندہ سمجھا گیا اور ان حضرات نے مسلک دیوبندی کی جو تشریح اور تعبیر اور تصویر پیش کی دوسرے مکاتب فکر کے عوام و خواص نے اسے مسلک دیوبند سمجھ کر علماء دیوبند اور دیوبندیت پر اعتراض کئے اور انہیں بدنام کیا، جس کا سخت نقصان ہوا اور اب بھی ہو رہا ہے کہ عوام ان کو اصل دیوبندی سمجھ کر اصل علماء دیوبند سے دور ہو رہے ہیں۔

اس نقصان سے بچنے کے لیے ضروری تھا اور ہے کہ ان کے مدارس کے الحاق اور بقاء الحاق کے لیے کتاب ”المہند“ کی تصدیق کو معیار بنایا جائے ورنہ ماضی کی طرح یہ حضرات مسلک دیوبند کے خلاف نظریات رکھنے اور اکابر دیوبند کی صریح مخالفت کے باوجود دیوبندی مسلک کی بڑی تنظیم وفاق المدارس سے اسناد حاصل کر کے دیوبندی کہلاتے رہیں گے جو ایک دھوکہ کے سوا کچھ نہیں، جس کا سد باب بہر صورت ضروری ہے، احقر کو خوب یاد ہے کہ دارالعلوم کبیر والا کے سالانہ جلسہ پر ایک مرتبہ حضرت علامہ عبدالستار تونسوی رحمۃ اللہ علیہ سے طلبہ نے اجازت حدیث کا مطالبہ کیا تو علامہ تونسوی رحمۃ اللہ علیہ نے فرمایا کہ: ”صرف ان علماء و طلبہ کو اجازت ہے جن کا عقیدہ حیات النبی ﷺ کے مسئلہ میں علماء دیوبند کے مطابق ہے۔“

صدر وفاق سیدی حضرت شیخ الکل مولانا سلیم اللہ خان صاحب رحمۃ اللہ علیہ بھی دارالعلوم کبیر والا میں تشریف لائے ہوئے تھے، احقر نے اس شرط اجازت کا ان سے ذکر کیا تو حضرت نے اس کی تائید کے ساتھ فرمایا کہ شیخ الاسلام حضرت مدنی قدس سرہ بھی منکرین حیات کو اجازت حدیث نہیں دیا کرتے تھے، احقر نے اس پر عرض کیا کہ وفاق المدارس انہیں کیوں سندیں جاری کر رہا ہے؟ حضرت شیخ نے فرمایا کہ ہم اس کا سد باب کریں گے۔

چنانچہ آپ نے ۱۴۲۵ھ وفاق المدارس سے الحاق و بقاء الحاق کے لیے ”المہند“ کے عقائد کو معیار قرار دے کر ماہنامہ ”وفاق المدارس“ میں اس کا اعلان فرما دیا تھا۔ اشاعت التوحید کے حضرات نے اس کی مخالفت کی اور افسوس کہ بعض بزرگوں نے بھی ان کی تائید کی جس کی وجہ سے اب تک اس شرط پر عمل نہیں ہوا۔ اگرچہ منکرین حیات نے اب اپنا الگ وفاق بنالیا ہے لیکن ایک طبقہ اب بھی وفاق المدارس سے منسلک ہے، اس لیے ضروری ہے کہ الحاق کے لیے شرط مذکور کا لحاظ رکھا جائے، جب تک علماء دیوبند کے صحیح مسلک کے مطابق عقائد رکھنے کی شرط کو لازم قرار نہیں دیا جائے گا اس وقت تک یہ مسئلہ حل نہیں ہوگا اور تلبیس و اختلاط مسلک کا یہ سلسلہ یوپی چلتا رہے گا۔ اسی لیے سابق صدر وفاق سیدی حضرت شیخ سلیم اللہ خان رحمۃ اللہ علیہ اور دوسرے وہ حضرات اکابر جنہیں مسلک دیوبند کا نہ صرف نمائندہ بلکہ ترجمان سمجھا جاتا ہے کی کوشش رہی کہ وفاق المدارس سے الحاق کے لیے کم سے کم اسی شرط کو لازم قرار دیا جائے لیکن تاہنوز ایسا نہ ہو سکا، ولعل اللہ یحدث بعد ذلک امرا!

مسئلہ سماع موتی

کتاب حیات انبیاء کرام ﷺ میں ضمنا سماع موتی کی بحث بھی آئی ہے، اس مسئلہ میں چونکہ صحابہ کرام رضی اللہ عنہم کے زمانہ سے اختلاف چلا آرہا ہے اس لیے اس میں شروع سے ہی دو گروہ موجود ہیں، ایک طبقہ اہل حق کا سماع موتی کا قائل نہیں ہے اور ایک گروہ سماع موتی فی الجملہ کا قائل ہے، لیکن اہل حق کے مابین یہ اختلاف رائج مرجوح کا اختلاف ہے حق و باطل کا نہیں جیسا کہ ہم پہلے لکھ چکے ہیں، علماء دیوبند اور جمہور اہل السنۃ سماع فی الجملہ کے

قائل ہیں اور اسی کو رائج سمجھتے ہیں، دیگر علماء دیوبند کی طرح حضرت مفتی اعظم مفتی محمد شفیع قدس سرہ اور آپ کے علمی جانشین حضرات کا عقیدہ بھی یہی ہے، چنانچہ ذیل کی تصریحات سے واضح ہے۔

حضرت مفتی اعظم قدس سرہ ایک سوال کے جواب میں ارقام فرماتے ہیں: ”مسئلہ سماع موتی زمانہ قدیم سے مختلف فیہ ہے۔ کلام اس میں طویل ہے، میرا ایک مستقل رسالہ بزبان عربی، بنام ”اعدل الامور فی سماع المل القبور“ بہ شکل مسودہ موجود ہے، مگر ہنوز شائع نہیں ہوا۔ اس سے خلاصہ کر کے حقیقت لکھتا ہوں۔

وہ یہ ہے کہ حیات بعد الموت انبیاء و شہداء کی تو اپنے اپنے درجوں کے موافق ثابت ہی ہے، عام اموات کی ارواح کا زندہ ہونا بھی ثابت ہے، لیکن یہ ظاہر ہے کہ نوعیت اس حیات کی حیات ناموتی سے مختلف ہے، وہ حیات ایک دوسرے عالم کی حیات ہے، اور یہ بھی ظاہر ہے کہ ایک عالم کے حالات کو دوسرے عالم کے حالات پر قیاس نہیں کیا جاسکتا کہ جو شخص اس دنیوی زندگی میں ہمارا کلام سنا کرتا تھا، وہ بعد الموت بھی اسی طرح سنا کرے، یہ ضروری نہیں، اس کے لیے کوئی دلیل مستقل ہونا ضروری ہے، اور ظاہر ہے دلیل عقلی نہ کوئی اثبات پر قائم ہے، نہ نفی پر، اب صرف دلیل نقلی رہ گئی، سو اس میں قرآن و حدیث کے متعدد نصوص ہیں، بعض اموات کا یا عام اموات کا خاص خاص حالات میں احیاء کا کلام سننے، بلکہ بعض جگہ جواب دینے کا بھی ثبوت موجود ہے، لیکن ان سے کوئی ضابطہ کلیہ مستفاد نہیں ہوتا کہ ہر مردہ، ہر شخص کا کلام، ہر وقت سن سکتا ہے، اس لیے سید حار اسے یہ ہے کہ جن مقامات میں سماع موتی کسی روایت سے ثابت ہے، اس کا اقرار کر لیا جائے، اور جہاں قرآن و حدیث ساکت ہیں، وہاں یہ اختیار کیا جائے، نہ اثبات کرے، نہ نفی، ہاں اس شخص کو بذریعہ کشف سننا معلوم ہو جائے، اور وہ اس کو صحیح سمجھے، تو اس میں بھی کوئی مضائقہ نہیں، لیکن اس سے بھی یہ قاعدہ کلیہ نہیں بنا کہ ہر میت، ہر وقت، ہر شخص کا کلام سن سکتی ہے۔ اس لیے معلوم ہوا کہ اس کے یقین کا کوئی ذریعہ نہیں ہے کہ ہم جس وقت میت سے، جو کلام کریں گے، وہ ضرور سنے گا، اور ایسا عقیدہ رکھنا بے اصل اور بے بنیاد ہے۔“ (امداد المفتین جامع، ج ۵ ص ۲۰۶)

یہاں حضرت مفتی اعظم قدس سرہ نے اپنے جس عربی رسالہ کا حوالہ دیا ہے وہ رسالہ ”تکمیل الجور بسماح اهل القبور“ کے نام سے ”احکام القرآن“ ج ۳ کا جزء بن کر شائع ہو چکا ہے اور حال ہی میں آپ کے فتاویٰ ”امداد المفتین جامع“ کی جلد پنجم ص ۲۱۲ سے ۲۳۰ تک میں بھی شائع ہو چکا ہے۔

احقر نے تقریباً پچیس سال قبل اردو میں اس کا جو ترجمہ کیا تھا وہ بھی اسی کے ساتھ ۲۳۵ تا ۲۳۰ شائع ہو چکا ہے۔

مردے قبر میں سنتے ہیں یا نہیں؟ اس کے جواب میں آپ تحریر فرماتے ہیں: ”اللہ تعالیٰ جس کو چاہے جو چاہے سنا دے، عام ضابطہ نہیں کہ ہر بات کو ضرور سنیں، قرآن و حدیث کی نصوص کا خلاصہ اور محققین کی تحقیق یہی ہے۔“ (امداد المفتین جامع، ج ۵ ص ۲۰۷)

حضرت مفتی محمد رفیع عثمانی قدس سرہ

”سماع موتی کا مسئلہ صحابہ کرام رضی اللہ عنہم کے زمانہ سے لے کر اب تک مختلف فیہ ہے، بعض صحابہ کرام سماع موتی کے قائل تھے بعض منکر تھے، لہذا کسی بھی فریق کو گمراہ یا کافر کہنے کی کسی کو گنجائش نہیں، اس سے بہر صورت

ہر فریق کو اجتناب لازم ہے، ورنہ صحابہ کرام کے کسی فریق کی تفسیق یا تکفیر لازم آئے گی جو کسی حال میں جائز نہیں
الغ۔“ (امداد السائلین، ج ۱ ص ۲۵۲)

حضرت فصیح الاسلام دامت برکاتہم

”اصل یہ ہے کہ مردوں میں موت کے بعد سننے کی طاقت نہیں جیسا کہ قرآن کریم میں تصریح ہے، لیکن
جس وقت اللہ تعالیٰ کسی مصلحت سے انہیں کوئی آواز سنانا چاہے تو سنا دیتا ہے، حدیث میں جو جوتیوں کی آواز سننے کا
ذکر ہے وہ اسی پر محمول ہے کہ اللہ تعالیٰ عبرت کے لیے اس کو آواز سنا دیتا ہے۔“ (فتاویٰ رضوی، ج ۱ ص ۶۷)
مسلم شریف کی حدیث: قرع نعال پر بحث کرتے ہوئے حضرت فصیح الاسلام دامت برکاتہم نے سماع
موتی کا مسئلہ اپنی محققانہ اور مایہ ناز شرح ”تکملة فصیح المہم“ ج ۶ میں سماع موتی کا مسئلہ بیان فرمایا ہے، اس مسئلہ میں
صحابہ کرام رضی اللہ عنہم اور ائمہ کے اختلاف کو ذکر کرنے کے بعد آپ فرماتے ہیں: ”وقد دل حدیث الباب صریحاً علی
ان الميت یسمع قرع نعال اصحابہ، الخ“ (ج ۶ ص ۲۳۷)

حضرت فصیح الاسلام مدظلہم کی ان تصریحات سے واضح ہے کہ آپ مسئلہ سماع موتی میں بھی علماء دیوبند کے
ساتھ ہیں، دیگر اکابر کی طرح سماع فی الجملہ کے قائل ہیں۔

سورۃ نمل کی آیت ۸۰، ۸۱: انک لاتسمع الموتی الی قوله: فہم مسلمون کے تحت ”معارف
القرآن“ جلد ششم میں حضرت مفتی اعظم تحریر فرماتے ہیں:

”اس پورے مضمون میں یہ بات بالکل واضح ہے کہ اس جگہ سننے سنانے سے مراد محض کانوں میں آواز
پہنچنا نہیں بلکہ مراد اس سے وہ سماع اور سنانا ہے جو نفع بخش ہو۔ اور جو سماع نافع نہ ہو اس کو قرآن نے مقصد کے اعتبار
سے عدم سماع سے تعبیر کیا ہے، جیسا کہ آخر آیت میں یہ ارشاد ہے کہ ”آپ تو صرف اُن لوگوں کو سنا سکتے ہیں جو ایمان
لائیں۔“ اگر اس میں سنانے سے مراد محض اُن کے کان تک آواز پہنچانا ہوتا تو قرآن کا یہ ارشاد خلاف مشاہدہ اور
خلاف واقع ہو جاتا کیونکہ کافروں کے کانوں تک آواز پہنچانے اور اُن کے سننے، جواب دینے کی شہادتیں بے شمار
ہیں کوئی بھی اس کا انکار نہیں کر سکتا۔ اس سے واضح ہوا کہ سنانے سے مراد سماع نافع ہے۔ ان کو مردہ لاش سے تشبیہ
دے کر جو یہ فرمایا گیا ہے کہ آپ مردوں کو نہیں سنا سکتے اس کے معنی بھی یہی ہوئے کہ جیسے مردے اگر کوئی بات حق
کی سن بھی لیں اور اس وقت وہ حق کو قبول کرنا بھی چاہیں تو یہ ان کے لئے نافع نہیں کیونکہ وہ دنیا کے دارالعمل سے گزر
چکے ہیں جہاں ایمان و عمل نافع ہو سکتا تھا، مرنے کے بعد برزخ یا معشر میں تو سبھی کافر منکر ایمان و عمل صالح کی تمنا میں
کریں گے مگر وہ وقت ایمان و عمل کے قبول ہونے کا وقت نہیں۔ اس لئے اس آیت سے یہ بات ثابت نہیں ہوتی کہ
مردے کوئی کلام کسی کا سن ہی نہیں سکتے۔ اس لئے سماع اموات کے مسئلہ سے درحقیقت یہ آیت ساکت ہے۔ یہ مسئلہ
اپنی جگہ قابل نظر ہے کہ مردے کسی کا کلام سن سکتے ہیں یا نہیں؟

مسئلہ سماع اموات

یہ مسئلہ کہ مردے کوئی کلام سن سکتے ہیں یا نہیں اُن مسائل میں سے ہے جن میں خود صحابہ کرام رضی اللہ عنہم کا باہم

اختلاف رہا ہے۔ حضرت عبداللہ ابن عمر رضی اللہ عنہما سماع موتی کو ثابت قرار دیتے ہیں اور حضرت ام المؤمنین صدیقہ عائشہ رضی اللہ عنہا اس کی نفی کرتی ہیں۔ اسی لئے دوسرے صحابہ و تابعین میں بھی دو گروہ ہو گئے بعض اثبات کے قائل ہیں بعض نفی کے۔ اور قرآن کریم میں یہ مضمون ایک تو اسی موقع پر سورہ نمل میں آیا ہے، اور دوسرے سورہ روم میں تقریباً انہی الفاظ کے ساتھ دوسری آیت آئی ہے اور سورہ فاطر میں یہ مضمون ان الفاظ سے آیا ہے وَمَا أَنتَ بِمُسْمِعٍ مِّن فِی الْقُبُورِ (فاطر: ۲۲) یعنی آپ اُن لوگوں کو نہیں سنا سکتے جو کہ قبروں میں ہیں۔

ان تینوں آیتوں میں یہ بات قابل نظر ہے کہ ان میں سے کسی میں بھی یہ نہیں فرمایا کہ مردے سن نہیں سکتے بلکہ تینوں آیتوں میں نفی اس کی گئی ہے کہ آپ نہیں سنا سکتے۔ تینوں آیتوں میں اسی تعبیر و عنوان کو اختیار کرنے سے اس طرف واضح اشارہ ملتا ہے کہ مردوں میں سننے کی صلاحیت تو ہو سکتی ہے مگر ہم باختیار خود ان کو نہیں سنا سکتے۔

ان تینوں آیتوں کے بالمقابل ایک چوتھی آیت جو شہداء کے بارے میں آئی ہے وہ یہ ثابت کرتی ہے کہ شہداء کو اپنی قبروں میں ایک خاص قسم کی زندگی عطا ہوتی ہے اور اس زندگی کے مطابق رزق بھی ان کو ملتا ہے اور اپنے پسماندہ متعلقین کے متعلق بھی منجانب اللہ ان کو بشارت سنائی جاتی ہے آیت یہ ہے: وَلَا تَحْسَبَنَّ الَّذِينَ قُتِلُوا فِی سَبِيلِ اللَّهِ أَمْوَاتًا بَلْ أَعْيَاءٌ عِنْدَ رَبِّهِمْ يُرْزَقُونَ۔ فَرِحِينَ بِمَا آتَاهُمُ اللَّهُ مِنْ فَضْلِهِ وَيُسْتَشِيرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ (آل عمران: ۱۶۹، ۱۷۰) (اور جو لوگ اللہ کی راہ میں قتل کئے گئے ان کو مردہ مت خیال کرو بلکہ وہ لوگ زندہ ہیں اپنے پروردگار کے مقرب ہیں ان کو رزق بھی ملتا ہے وہ خوش ہیں اس چیز سے جو ان کو اللہ تعالیٰ نے اپنے فضل سے عطا فرمائی اور جو لوگ ان کے پاس نہیں پہنچے ان سے پیچھے رہ گئے ہیں ان کی بھی اس حالت پر وہ خوش ہوتے ہیں کہ ان پر بھی کسی طرح کا خوف واقع ہونے والا نہیں اور نہ وہ مغموم ہوں گے۔)

یہ آیت اس کی دلیل ہے کہ مرنے کے بعد بھی روح انسانی میں شعور اور ادراک باقی رہ سکتا ہے، بلکہ شہداء کے معاملہ میں اس کے وقوع کی شہادت بھی یہ آیت دے رہی ہے۔ رہا یہ معاملہ کہ یہ حکم تو شہیدوں کے ساتھ مخصوص ہے دوسرے اموات کے لئے نہیں، سو اس کا جواب یہ ہے کہ اس آیت سے کم از کم اتنا تو ثابت ہو گیا کہ مرنے کے بعد بھی روح انسانی میں شعور و ادراک اور اس دنیا کے ساتھ علاقہ باقی رہ سکتا ہے جس طرح اللہ تعالیٰ نے شہداء کو یہ اعزاز بخشا ہے کہ ان کی ارواح کا تعلق ان کے اجساد اور قبور کے ساتھ قائم رہتا ہے اسی طرح جب اللہ تعالیٰ چاہیں تو دوسرے اموات کو یہ موقع دے سکتے ہیں۔ حضرت عبداللہ بن عمر جو سماع اموات کے قائل ہیں، ان کا یہ قول بھی ایک صحیح حدیث کی بناء پر ہے جو حضرت عبداللہ بن عمر سے اسناد صحیح کے ساتھ منقول ہے وہ یہ ہے:

مَا مِنْ أَحَدٍ يَمُتُ بِقَبْرِ أَخِيهِ الْمُسْلِمِ كَانَ يَغْرِفُهُ فِی الدُّنْيَا فَيَسْلِمُ عَلَيْهِ إِلَّا رَأَى اللَّهَ عَلَيْهِ زَوْجَهُ حَتَّى يَرُدَّ عَلَيْهِ السَّلَامَ۔ (ذکرہ ابن کثیر فی تفسیرہ مصححاً عن ابن عمر)

جو شخص اپنے کسی مسلمان بھائی کی قبر پر گزرتا ہے جس کو وہ دنیا میں پہچانتا تھا اور وہ اس کو سلام کرے تو اللہ تعالیٰ اُس مردے کی روح اس میں واپس بھیج دیتے ہیں تاکہ وہ سلام کا جواب دے۔

اس سے بھی یہ ثابت ہوا کہ جب کوئی شخص اپنے مردہ مسلمان بھائی کی قبر پر جا کر سلام کرتا ہے تو وہ مردہ اس کے سلام کو سنتا ہے اور جواب دیتا ہے اور اُس کی صورت یہ ہوتی ہے کہ اللہ تعالیٰ اُس وقت اس کی روح اس دنیا

میں واپس بھیج دیتے ہیں۔ اس سے دو باتیں ثابت ہو گئیں اول یہ کہ مردے سن سکتے ہیں، دوسرے یہ کہ اُن کا سنا اور ہمارا سنا ہمارے اختیار میں نہیں البتہ اللہ تعالیٰ جب چاہیں بنادیں، جب نہ چاہیں نہ سنائیں۔ مسلمان کے سلام کرنے کے وقت تو اس حدیث نے جلادیا کہ حق تعالیٰ مردہ کی روح واپس لا کر اس کو سلام بنادیتے ہیں اور اس کو سلام کا جواب دینے کی بھی قدرت دیتے ہیں۔ باقی حالات و کلمات کے متعلق کوئی قطعی فیصلہ نہیں کیا جاسکتا کہ مردہ ان کو سنے گا یا نہیں۔ اسی لیے امام غزالی اور علامہ سبکی وغیرہ کی تحقیق یہ ہے کہ اتنی بات تو احادیث صحیحہ اور قرآن کی آیت مذکورہ سے ثابت ہے کہ بعض اوقات میں مردے زندوں کا کلام سنتے ہیں لیکن یہ ثابت نہیں کہ ہر مردہ ہر حال میں ہر شخص کے کلام کو ضرور سنتا ہے اس طرح آیات و روایات کی تطبیق بھی ہو جاتی ہے۔

ہو سکتا ہے کہ مردے ایک وقت میں اُحیاء کے کلام کو سن سکیں دوسرے وقت نہ سن سکیں، یہ بھی ممکن ہے کہ بعض کے کلام کو سنیں اور بعض کے کلام کو نہ سنیں، یا بعض مردے سنیں بعض نہ سنیں، کیونکہ سورہ نمل، سورہ روم، سورہ فاطر کی آیات سے بھی یہ ثابت ہے کہ مردوں کو سنا ہمارے اختیار میں نہیں بلکہ اللہ تعالیٰ جس کو چاہتے ہیں بنادیتے ہیں۔ اس لئے جن مواقع میں حدیث کی روایات صحیحہ سے سنا ثابت ہے وہاں سننے پر عقیدہ رکھا جائے اور جہاں ثابت نہیں وہاں دونوں احتمال ہیں اس لئے نہ قطعی اثبات کی گنجائش ہے نہ قطعی نفی کی۔ واللہ سبحانہ و تعالیٰ اعلم!

حضرت امام اعظم اور مسئلہ سماع موتی

بعض حضرات نے حضرت سیدنا امام اعظم ابو حنیفہ رحمہ اللہ کی طرف منسوب کیا ہے کہ آپ سماع موتی کے قائل نہیں ہیں جیسا کہ حضرت علامہ ابن الہمام رحمہ اللہ نے بھی اسے اکثر مشائخ کی طرف منسوب فرمایا ہے، چنانچہ ارقام فرماتے ہیں: **واما التلقین بعد الموت وهو فی القبر فقیل یفعل لحقیقة ماروینا ونسب الی اہل السنة والجماعة وخلافه الی المعتزلة۔۔۔۔۔** وعندی ان مبنی ارتکاب هذا المجاز هنا عند اکثر مشایخنا هو ان المیت لا یسمع عندهم علی ماصرحوا به فی کتاب الایمان فی باب الیمین بالضرب لو حلف لا یکلمہ فکلمہ میتا لا یحسث لانہا تنعقد علی۔۔۔ والمیت لیس کذلک لعدم السماع۔ (باب الجنازہ ج ۲ ص ۶۸)

کتاب ”حیات انبیاء کرام“ کی تالیف کا سبب اور محرک

حضرت والد صاحب رحمہ اللہ کے حضرت مولانا دوست محمد صاحب قریشی رحمہ اللہ سرپرست تنظیم اہل السنۃ پاکستان سے بہتر گہرے تعلقات تھے۔ حضرت قریشی رحمہ اللہ اکثر ہمارے علاقہ ساہیوال میں بیان اور متوسلین کی اصلاح کے لیے تشریف لاتے تھے اور آپ کا معمول تھا کہ جب بھی ساہیوال یا قرب وجوار میں تشریف لاتے تو حضرت والد صاحب رحمہ اللہ سے ضرور ملاقات فرماتے، اگر زیادہ وقت نہ ہوتا تو جامعہ حقانیہ میں تشریف لا کر کھڑے کھڑے سلام کر کے فرماتے: ”میرے پاس دقت نہیں میں جا رہا ہوں۔“ حضرت والد صاحب رحمہ اللہ ساہیوال اڈے تک اور بعض دفعہ تانگے میں فرد کہ اور دوسرے علاقہ میں ساتھ ہی تشریف لے جاتے اور یوں دونوں بزرگوں میں مختلف موضوعات پر خوب گفتگو ہوتی۔

حضرت قریشی صاحب تعلیم القرآن راولپنڈی میں حضرت مولانا غلام اللہ خاں صاحب کی دعوت پر جلسہ

میں تشریف لے جاتے تھے۔ حضرت والد صاحب کو یہ بات پسند نہیں تھی اس لیے انہوں نے حضرت سے اس کا ذکر کیا اور فرمایا کہ آپ کے لیے اور حضرت مولانا نور الحسن شاہ صاحب کے پنڈی تعلیم القرآن کے اسٹیج پر جانے سے بہت سے حضرات کوشہ ہوتا ہے کہ مسلک میں آپ ان کے ساتھ ہیں یا کم از کم یہ کہ وہاں جانے سے ان کی تائید ہوتی ہے، اور آپ حضرات کے وہاں تشریف لے جانے کو وہ اپنی تائید پیش کرتے ہیں اس لیے آپ حضرات کو وہاں نہیں جانا چاہئے۔

حضرت قریشی صاحب کا فرمانا تھا کہ: مسلک میں ہم بالکل اپنے اکابر کے ساتھ ہیں۔ مولانا غلام اللہ صاحب کے مسلک سے ہمیں شدید اختلاف ہے، بلکہ اگر وہ اپنے عقیدہ حیات النبی ﷺ پر مناظرہ کا چیلنج کریں تو میں ان سے مناظرہ کے لیے بھی تیار ہوں۔ لیکن جہاں تک ان کے جلسہ میں شرکت کا تعلق ہے تو وہ جماعتی پالیسی کی وجہ سے ہے نہ کہ مسلک و مشرب کے اتحاد کی وجہ سے۔

لیکن چونکہ ان بزرگوں کے وہاں جانے سے عوام میں مسلک کے اعتبار سے بھی شدید تحفظات تھے، اس لیے حضرت والد صاحب کی خواہش تھی کہ تنظیم اہل السنۃ کے ذمہ دار حضرات اول تو پنڈی والے حضرات کے اسٹیج پر نہ جائیں یا پھر اس حوالہ اپنا مسلک تحریری طور پر واضح کریں۔

حضرت والد صاحب نے اس حوالہ سے جماعت کے سرپرست حضرت مولانا سید نور الحسن شاہ بخاری سے بھی یہی فرمایا، حضرت علامہ عبدالستار تونسوی رحمہ اللہ سے جب بات ہوئی تو انہوں نے حضرت والد صاحب کی زبردست تائید فرمائی اور فرمایا کہ: ”میں کبھی بھی تعلیم القرآن کے اسٹیج پر نہیں گیا، حالانکہ مولانا غلام اللہ خان صاحب نے نہ صرف مجھے وہاں کی دعوت دی بلکہ جہاز کے ٹکٹ کی بھی پیشکش کی، ان کے اسٹیج پر جانے سے یقیناً عوام ان کی تائید سمجھتے ہیں جبکہ ان کا مسلک اکابر سے جدا ہے، اس لیے میری رائے بھی یہی ہے کہ تنظیم کے ذمہ دار حضرات وہاں نہ جائیں اور جن مسائل میں ان سے اختلاف ہے ان میں تنظیم کو اپنا موقف تحریری طور پر واضح کرنا چاہئے تاکہ کسی کو اشتباہ نہ رہے۔“

چنانچہ طے پایا کہ اس سلسلہ میں فور کے لیے دفتر تنظیم اہل السنۃ کا اجلاس بلایا جائے، جس میں تنظیم کے علاوہ دیگر علماء کرام کو بھی دعوت دی جائے اور اس مسئلہ پر غور کے بعد فیصلہ کیا جائے۔

حضرت مولانا نور الحسن شاہ صاحب بخاری نے یہ اہم اجلاس دفتر تنظیم ملتان میں منعقد کیا، اس میں تنظیم کے اکابر حضرت مولانا سید نور الحسن شاہ بخاری، حضرت مولانا دوست محمد قریشی، حضرت علامہ محمد عبدالستار تونسوی رحمہ اللہ کے علاوہ جامعہ خیر المدارس ملتان سے حضرت مولانا محمد شریف جالندھری رحمہ اللہ (مہتمم جامعہ خیر المدارس)، حضرت علامہ محمد شریف کشمیری، حضرت مولانا مفتی عبدالستار صاحب، حضرت مولانا نذیر احمد صاحب اور ساہیوال سے حضرت والد صاحب نے بھی شرکت فرمائی، یہ ۱۳۹۴ھ مطابق ۱۹۷۴ء کا واقعہ ہے، حضرت قریشی صاحب رحمہ اللہ اس وقت حیات تھے، پھر اسی سال ۷۴ء میں آپ کا انتقال ہوا۔

غور و خوض کے بعد اس اجلاس میں طے ہوا کہ اس موضوع پر کتاب لکھنے کی ضرورت ہے اور یہ کتاب سرپرست تنظیم حضرت مولانا نور الحسن شاہ صاحب لکھیں، حضرت بخاری صاحب نے اس موضوع پر مواد کی کمی کا عذر

فرمایا، اس پر فیصلہ ہوا کہ حضرت والد صاحب اور حضرت مفتی عبدالستار صاحب صدر مفتی جامعہ خیر المدارس دونوں حضرات ان کو سوا دفرام فرمائیں گے، چنانچہ طے ہو گیا کہ حضرت بخاری صاحب اس موضوع پر کتاب لکھیں گے۔

حضرت والد صاحب رحمہ اللہ نے حسب وعدہ ملتان سے واپس آ کر ایک مبسوط اور مدلل تحریر عقیدہ حیات انبیاء کے عنوان پر لکھ کر حضرت بخاری صاحب کو ارسال فرمادی، انہوں نے ”حیات الاموات“ کے نام سے کتاب لکھ کر شائع فرمادی جس کا مقصد ان مسائل میں اکابر تنظیم کے مسلک و موقف کو واضح کرنا تھا۔ لیکن دوسرے فریق نے کتاب شائع ہوتے ہی ”رد منکرات“ کے نام سے رد لکھا اور مولانا غلام اللہ خان صاحب نے بھی اس کتاب کی تصدیق کرتے ہوئے اپنے عقیدہ کی وضاحت کی اور حضرت مولانا نور الحسن شاہ صاحب بخاری رحمہ اللہ کی خوب تردید کی، حضرت شاہ صاحب نے ”فتنہ کبریٰ“ کے نام سے رسالہ لکھ کر ہمیشہ کے لیے ان حضرات سے اپنے تعلقات ختم کرنے کا اعلان کر دیا۔

حضرت والد صاحب کی ارسال کردہ تحریر سے اگرچہ کتاب ”حیات الاموات“ میں استفادہ کیا گیا تھا لیکن اس کے باوجود ضرورت تھی کہ حضرت والد صاحب کی تحریر کی افادیت کی بنیاد پر اسے الگ مستقل کتاب کی صورت میں شائع کیا جائے۔ اسی مقصد کے پیش نظر حضرت والد صاحب رحمہ اللہ نے اس پر دوبارہ محنت کی اور اسے مفصل کتاب کی صورت میں ڈھال کر اس کا ایک مستقل نام بھی رکھ دیا ”حیات انبیاء کرام ﷺ“

۱۳۹۴ھ مطابق ۱۹۷۴ء میں کتاب مکمل ہو چکی تھی، لیکن عرصہ دراز تک اشاعت کی نوبت نہیں آئی۔ اگرچہ پہلے بھی اپنے حضرات میں سے بہت سے علماء کرام نے کتابیں تحریر فرمائی تھیں لیکن کسی کتاب میں بھی موضوع کی واضح تعیین اور تنقیح نہ تھی، اس لیے اس کی سخت ضرورت تھی کہ دوسرے فریق کے ساتھ جو مابہ النزاع اور وجہ اختلاف ہے اس کی بھی تعیین کر دی جائے۔ ساتھ ہی اس امر کی وضاحت اور ضرورت سامنے آئی کہ فریق دوم نے اس موضوع پر تحریری بیان سے کیوں اعراض کیا تھا اور یہ کہ پاکستان میں اس مسئلہ کے شروع ہونے کا سبب کیا تھا، اسے بھی تفصیلاً ذکر کر دیا جائے تاکہ اس حوالہ اس مسئلہ کا تاریخی پس منظر سامنے آجائے۔ چنانچہ ان تفصیلات کے لیے حضرت والد صاحب نے دفتر عالمی مجلس تحفظ ختم نبوت ملتان میں حضرت مولانا عزیز الرحمن جالندھری مدظلہم سے رجوع کیا۔ آپ نے ازراہ کرم وہ اصل فائل ارسال فرمادی جس میں ان امور کا مفصل جواب موجود تھا۔

حضرت والد صاحب نے ان حضرات کا شکریہ کے ساتھ اپنی کتاب کے آغاز میں وہ اصل تحریرات شامل فرما کر کتاب کی افادیت اور انفرادیت کو دوبالا کر دیا۔

حضرت جالندھری رحمہ اللہ نے اپنی تحریر میں فریقین کے مابین محل نزاع کی تعیین فرما کر اپنے مسلک، دعویٰ اور مددلائل کا بھی ذکر فرمادیا ہے، حضرت کی یہ تحریر اپنے موضوع پر نہایت جامع، مدلل اور فیصلہ کن ہے۔ فریق دوم سے گفتگو اور مناظرہ کے لیے یہ تحریر کافی وافی اور ایک عظیم راہنما ہے، فللہ درہ و علی اللہ اجرہ۔

مولانا اکاڈمی مہدیہ کا واقعہ

حضرت مولانا امین مندر اکاڈمی مہدیہ جنہوں نے اس موضوع پر منکرین حیات کے مشہور مناظرہ عالم

مولوی احمد سعید ملتانی اور اس کے استاد مولوی اللہ بخش گلڑھوی سے مناظرہ کر کے انہیں لا جواب کیا اور فتنہ غیر مقلدیت کی بھی انہوں نے خوب سرکوبی فرمائی، ایک مرتبہ حضرت والد صاحب سے سوال کیا کہ:

”حضرت ہمارا اور دوسرے فریق کا اصل اختلاف کس چیز میں ہے؟ میں نے اس موضوع پر علامہ خالد محمود صاحب کی کتاب ”مقام حیات“ اور حضرت مولانا سرفراز خان صاحب مندر کی ”تسکین الصدور“ اور آپ کی کتاب ”ہدایۃ النجیران“ کو بغور پڑھا، لیکن مجھے محل نزاع کا پتہ نہیں چلا، حتیٰ کہ میں نے اس موضوع پر مناظرے بھی کئے اور ان میں نمایاں فتح بھی حاصل کی، لیکن محل نزاع اب تک بھی معلوم نہ ہو سکا،“ شاید اس کی یہ وجہ ہو کہ یہ لوگ اپنا صحیح عقیدہ واضح نہیں کرتے تھے۔

حضرت والد صاحب نے جواب میں ایک تقریر فرمائی، لیکن پورے طور پر اس سے بھی محل نزاع کی وضاحت نہ ہوئی، اس کے بعد جب حضرت والد صاحب نے حضرت جالندھری رحمۃ اللہ علیہ کی تحریر پڑھی تو اس میں بڑے محقق اور منصف انداز میں محل نزاع کی تقریر موجود ہے تو آپ نے یہ تحریر انہیں پیش کی، جسے پڑھ کر وہ بالکل مطمئن ہو گئے، احقر نے اس واقعہ کا یوں ذکر کیا ہے:

”حضرت ادا کاڑوی رحمۃ اللہ علیہ ایک مرتبہ ساہیوال تشریف لائے اور حضرت والد صاحب قدس سرہ سے فرمایا کہ میں نے حیات النبی ﷺ کے موضوع پر مکرہین حیات کے عمائدین سے مناظرے کیے ہیں اور مناظروں میں ان کو شکست فاش بھی دی۔ پھر اسی موضوع سے متعلق کافی کتب، تحریرات کا بھی بغور مطالعہ کیا ہے لیکن مجھے ابھی تک منصف طور پر واضح نہیں ہوا کہ ہمارے اور فریق مخالف کے مابین محل نزاع کیا ہے۔ اس پر حضرت نے ان کے سامنے ایک تقریر فرمائی جس سے محل نزاع کی قدرے تعین ہوئی مگر مولانا ادا کاڑوی فرماتے تھے کہ مجھے پورے طور پر اطمینان نہیں ہوا اور میں واپس چلا آیا۔ پھر کچھ عرصہ بعد ساہیوال جامعہ حقانیہ میں پہنچا تو میں نے دیکھا کہ حضرت دروازہ میں کھڑے ہیں۔ مجھے دیکھتے ہی فرمانے لگے کہ: میں تمہیں یاد کر رہا تھا۔ اللہ تعالیٰ نے تمہیں بھیج دیا، ہنس کے فرمایا کہ تم لوگ کرامتوں کے قائل نہیں ہو، کیا یہ کرامت نہیں کہ تم اس وقت پہنچ گئے۔ پھر فرمانے لگے کہ میں تمہیں اس لیے یاد کر رہا تھا کہ آپ نے جو سوال کیا تھا اس کا تفصیلی جواب مل گیا ہے۔ میرا دل چاہ رہا تھا کہ کسی طرح وہ آپ تک پہنچا دوں، پھر حضرت نے مجھے وہ مفصل تحریر پڑھ کر سنائی جو اس موضوع سے متعلق حضرت مولانا محمد علی جالندھری رحمۃ اللہ علیہ نے تحریر فرمائی تھی۔ اس میں واضح طور پر محل نزاع اور موضوع کی تعین تھی۔ یہ تحریر حضرت نے عالمی مجلس تحفظ ختم نبوت کے دفتر سے حاصل فرمائی تھی۔ اسے پڑھ کر پہلی مرتبہ واضح اور منصف طور پر اس موضوع اور محل نزاع کا علم ہوا، جس پر بڑی خوشی ہوئی۔ حضرت ادا کاڑوی فرماتے تھے کہ اس کے بعد میں نے بہت سے حضرات کو یہ بات بتائی، پھر جب والد صاحب کی کتاب ”حیات انبیاء کرام ﷺ“ میں یہ تحریر مکمل طور پر طبع ہوئی تو مولانا مرحوم اس سلسلہ میں علماء کرام کو اکثر اس کتاب کا حوالہ دیتے تھے۔“ (ماہنامہ ”الخیر“ اشاعت خاص: مولانا امین صدقا کاوڑوی، ص: ۲۳۸)

کتاب ”حیات انبیاء کرام ﷺ“ ایک نظر میں

کتاب شروع ہونے سے قبل مناسب معلوم ہوتا ہے کہ ایک نظر اس کے مندرجات پر بھی ڈال لی

جائے، تاکہ قارئین کے سامنے کتاب کے تمام اہم مضامین کے متواہن ابتداء میں ہی سامنے آجائیں، اور انہیں کتاب کی اہمیت و افادیت کا بھی اندازہ ہو جائے۔

حضرت مدظلہ نے اس کتاب میں سب سے پہلے مسئلہ حیات الانبیاء علیہم السلام کا تاریخی پس منظر بیان فرمایا کہ پاکستان میں اس مسئلہ کا آغاز کب ہوا، کس فریق نے اسے عوامی اسٹیج پر پہلے بیان کیا اور دوسرے فریق کو مناظرہ کا چیلنج دیا اور پھر جب دوسرے فریق نے یہ چیلنج قبول کر لیا اور مناظرہ کے بعد فیصلہ کے لیے ثالث حضرات کا تقرر بھی ہو گیا تو فریق اول نے ثالث حضرات کے حکم کی تعمیل سے انکار کر کے مناظرہ سے کیسے راہ فرار اختیار کی۔

جس کا خلاصہ یہ کہ: چار سال تک اس مسئلہ میں فریقین کے مابین نزاع کی صورت حال جاری رہی، اور فضا میں اس کی آوازیں گونجتی رہیں، مناظرے کے چیلنج بھی ہوئے اور جگہ جگہ اس موضوع پر ایک دوسرے کے خلاف بیان بھی، عوام نے بھی اس میں حسب استعداد بڑی دلچسپی کا مظاہرہ کیا، وہ تو پہلے ہی جنگ و جدال اور ہنگامہ آرائی کے طلبکار اور خواہاں ہوتے ہیں، انہیں یہ اچھا موقع ملا کہ سوائے اس ایک موضوع کے ان کے ہاں گنگو، تحریر و تقریر کے لیے گویا کوئی اور موضوع نہ رہا۔

بہر حال! عجیب صورت حال ہو گئی، سنجیدہ طبقہ اس کوشش میں رہا کہ فریقین میں اعتدال پیدا ہو اور مفاہمت کی کوئی شکل نکل آئے، بالآخر اللہ تعالیٰ کا فضل ہوا کہ از ہر ہند دارالعلوم دیوبند کے رئیس و مہتمم حکیم الاسلام حضرت مولانا قاری محمد طیب قاسمی نور اللہ مرقدہ نے پاکستان کی سر زمین پر قدم رنجہ فرمایا اور انہوں نے بڑی حکمت و بصیرت اور فراست ایمانی، خداداد صلاحیت سے کام لیتے ہوئے فریقین کو ایک مشترکہ عبارت پر دستخط کے لیے راضی کر لیا، اور یوں چار سال کا جاری نزاع اپنے اختتام کو پہنچا، حضرت اقدس قاری محمد طیب قاسمی مدظلہ نے مسئلہ سے متعلق ایک متفق علیہ تحریر فریقین سے لی، ایک تحریر اور تھی جو فریق ثانی سے مولانا عنایت اللہ شاہ صاحب بخاری کے بایکٹ سے متعلق تھی، لیکن بعد میں اس دوسری تحریر کو منسوخ کر دیا گیا تھا، البتہ پہلی تحریر جو فلس مسئلہ سے متعلق تھی اسے نہ صرف برقرار رکھا گیا بلکہ اشاعت التوحید والسنۃ کی مرکزی شوریٰ سے اس کی تائید بھی کرائی گئی، اور پھر صلح کی تکمیل ۳۱ جولائی ۱۹۶۲ء میں حضرت اقدس مخدوم العلماء مولانا خیر محمد جالندھری مدظلہ نے جامعہ خیر المدارس میں کرائی۔ اس کی پوری تفصیل کتاب خدا کے پہلے حصہ میں آپ کی نظر سے گزرے گی۔

اس حوالہ سے یہ یاد رکھنا بھی ضروری ہے کہ فریق ثانی کے بعض حضرات یہ کہہ دیتے ہیں کہ حضرت حکیم الاسلام قدس سرہ نے دیوبند جانے سے قبل دونوں تحریروں کو منسوخ فرما دیا تھا یہ بالکل غلط اور خلاف واقعہ ہے، نسخ کا تعلق صرف دوسری تحریر سے تھا جو شاہ صاحب بخاری کے بایکٹ سے متعلق تھی۔

اسی سلسلہ میں یہ بھی کہا جاتا ہے کہ ”خیر المدارس ملتان کے اجلاس میں جس میں حضرت علامہ محمد شریف کشمیری اور حضرت مولانا خیر محمد جالندھری رحمہما اللہ جیسے جید علماء کرام تشریف فرما تھے شاہ صاحب بخاری نے کتاب ”المہند“ طلب کی تو خیر المدارس سے کتاب نہ مل سکی، بالآخر حضرت شاہ صاحب بخاری نے اپنے تھیلے سے انہیں ”المہند“ نکال کر دی اور مجلس میں موجود حضرات سے مطالبہ کیا کہ وہ حیات النبیاء سے متعلق اس کی عبارت پڑھیں

لیکن کسی کو مہارت پڑھنی نہ آئی، بالآخر حضرت کشمیری کے کہنے پر شاہ صاحب نے خود مہارت پڑھی اور بتایا کہ ”المہم“ کی اس مہارت میں تعارض ہے۔“ (انتہی)

اس پر سوائے انا للہ اور سبحانک ہذا بہتان عظیم کے اور کیا کہا جاسکتا ہے۔

کیا یہ ممکن ہے کہ ان حضرات اکابر کو کتاب نہیں ملی، اور پھر ملنے کے بعد وہ مہارت نہ پڑھ سکے، اور نہ ہی بخاری صاحب کا جواب دے سکے؟

ان حضرات کا ”المہم“ پر یہ پرانا اعتراض ہے، احقر اس کا جواب تفصیلاً پہلے لکھ چکا ہے، جسے بغور پڑھنے سے اس اعتراض کی حقیقت واضح ہو جاتی ہے۔

۱۹۹۰ء میں جب حضرت مولانا محمد حسین نیلوی شاہ صاحب مرحوم سے احقر کی ملاقات ہوئی، انہوں نے بھی اس اعتراض کا ذکر فرمایا تھا، احقر نے اسی وقت ”المہم“ ہی کی مہارت سے انہیں جواب دے دیا تھا۔

بہر حال ایہ محض دروغ بے فروغ اور اکابر پر بہتان ہے، اللہ تعالیٰ کے ہاں اس کا جواب دینا ہوگا۔ حیرت ہے کہ جموئے الزام اور بہتان لگاتے وقت انہیں اللہ تعالیٰ سے ڈر کیوں نہیں لگتا، والی اللہ المشتکی! کتاب ہذا میں حضرت قاضی ثمس الدین صاحب مرحوم کی تحریر اور مکتوب بھی شائع کی گیا ہے جس سے حیات النبی ﷺ کے متعلق ان کے عقیدہ کی پنڈی کے معاہدہ و صلح سے موافقت اور اتفاق واضح ہے۔

۱۹۸۴ء محرم الحرام ۱۴۰۴ھ میں احقر جامعہ صدیقیہ گجرالوالہ ان کی خدمت میں حاضر ہوا تو حضرت نے بخاری شریف سے متعلق اپنے مطبوعہ افادات عطا فرمائے۔ احقر نے مطالعہ کے بعد ان خدمت میں ایک عریضہ لکھا، جس میں عقیدہ حیات النبی ﷺ سے متعلق ان کی مہارت اور ”فتح المہم“ میں اسی سے متعلق حضرت علامہ شبیر احمد عثمانی مدظلہ کی مہارت لکھ کر ان کی خدمت میں ارسال کی اور لکھا کہ:

”بظاہر ان دونوں عبارتوں کا مفہوم ایک ہی معلوم ہوتا ہے، اگر میں صحیح سمجھا ہوں تو تصدیق فرمادیں، اور اگر دونوں میں فرق ہے تو وضاحت فرمادی جائے۔“

حضرت نے جواب میں اپنے کلم سے صرف یہ مہارت تحریر فرمائی:

”روح کے اسی تعلق کا نام حیات برزخی ہے۔“

حضرت علامہ شبیر احمد عثمانی مدظلہ کی اصل مہارت یہ ہے: ”ولا یتوہم من ہذا انکار حیاتہ فی قبرہ الشریف فانہ لروحہ صلی للہ علیہ وسلم اشرافاً علی البدن المبارک المطیب و اشرافاً و تعلقاً بہ۔“

(فتح المہم: ج ۳ ص ۴۶۱)

نیز ارشاد فرماتے ہیں: ”ومن کشف ادراکہ و غلظت طباعہ عن ہذا الادراک فلینظر الی الشمس فی علو محلہا و تعلقہا و تاثیرہا فی الارض و حیات الحيوان والنبات بہا لد۔“ (فتح المہم ج ۳ ص ۴۲۱)

اس کے بعد حضرت والد ماجد مدظلہ نے بھی انہیں ایک تفصیلی مکتوب تحریر فرمایا تھا جس کا مقصد یہی تھا کہ اس مسئلہ میں اسی معاہدہ کو معیار قرار دیا جائے جو حضرت حکیم الاسلام قدس سرہ نے ۱۹۶۲ء میں فریقین کے مابین کرایا تھا، تشدد، غلو اور تکفیر بازی کا سلسلہ ختم کیا جائے۔ جانبین اور فریقین اختلاف کو اپنی حدود اور علمی انداز میں

رکھیں، اور عوام کو وہ ان مباحث میں نہ الجھائیں۔ لیکن افسوس کہ ضعف پیری اور امراض کے هجوم میں حضرت اس کا جواب تحریر نہ فرما سکے اور کچھ ہی عرصہ کے بعد انتقال فرما گئے۔

اس فصل میں سب سے اہم تحریر عالمی مجلس تحفظ ختم نبوت کے سابق ناظم اعلیٰ مجاہد ختم نبوت حضرت مولانا محمد علی جالندھری رحمۃ اللہ علیہ کی ہے، جو انہوں نے ثالث حضرات شیخ الاسلام علامہ ظفر احمد عثمانی رحمۃ اللہ علیہ اور خطیب ملت حضرت مولانا احتشام الحق تھانوی رحمۃ اللہ علیہ کی فرمائش پر لکھی تھی، اس میں حضرت مولانا جالندھری رحمۃ اللہ علیہ نے فریقین میں اختلاف کے پس منظر کے ساتھ مسئلہ حیات انبیاء کرام علیہم السلام میں اہل السنۃ والجماعۃ علماء دیوبند کا مسلک بڑی وضاحت سے بیان فرمایا ہے اور ساتھ ہی فریقین کے مابین محل نزاع کی تعیین بھی بڑے واضح انداز میں بیان فرمائی ہے، نیز تنقیحات خمسہ اپنا دعویٰ، منکرین حیات کا حکم، اپنے دعویٰ پر قرآن و سنت، اجماع، قیاس اور مذاہب اربعہ کے ساتھ دلائل کی روشنی میں پیش کیا ہے۔

حقیقت یہ ہے کہ اپنے موضوع پر حضرت جالندھری رحمۃ اللہ علیہ کی یہ تحریر اس قدر جامع، مدلل اور مکمل ہے کہ اس موضوع پر اس سے جامع تحریر اور کتاب نظر سے نہیں گزری۔

اس تحریر کے بعد مسئلہ حیات الانبیاء کرام علیہم السلام کو سمجھنا اور اس پر گفتگو کرنا بہت ہی آسان ہو جاتا ہے، یہ تقریر دلپذیر اس موضوع پر گفتگو کے لیے ایک اساس و بنیاد کی حیثیت کی حامل ہے، جو پہلی مرتبہ اس کتاب کی زینت بنی ہے اور بلاشبہ اس کے شامل ہونے سے کتاب کی اہمیت کہیں زیادہ ہو گئی ہے، یہ تحریر اپنے موضوع پر یہ بڑے ہی خاصہ کی چیز ہے، امید ہے کہ اہل علم اس کی قدر کریں گے۔ حضرت جالندھری کی تحریر کے چند اہم اور بنیادی نکات یہ ہیں:

۱..... ہم اس بات کے قائل ہیں کہ آپ ﷺ کے لیے جیسی بھی وفات مقدس تھی وہ آپ پر وارد ہوئی، ہم آپ پر موت کے وقوع کا ہرگز انکار نہیں کرتے، ہمیں موت کے ورود کا منکر قرار دینا جھوٹ ہے۔

۲..... آپ ﷺ کی حیات بعد الوفات کو دنیوی کہنے کا مطلب یہ نہیں کہ وہ حیات طیبہ مجتمع الوجہ اس دنیا کی حیات ہے، بلکہ اس کا مطلب یہ ہے کہ عالم برزخ کی حیات اسی دنیوی جسم اطہر میں ہے جو دنیا میں تھا۔

۳..... حیات برزخی میں تعلق ظرفیت کا ہے، یعنی ایسی حیات جو بہ تعلق روح دنیوی جسد اطہر میں عالم برزخ میں ہے۔ حیات کی کوئی اپنی برزخ کی قسم نہیں ہے۔ عالم برزخ کی ایسی حیات جو دنیوی جسد اطہر میں نہ ہو، ہم ہرگز اس کے قائل نہیں ہیں۔

۴..... ہمارے نزدیک آپ ﷺ کو عالم برزخ میں جو حیات حاصل ہے وہ روح مبارک کے تعلق سے اسی دنیوی جسد اطہر کے ساتھ ہے جو روضہ اطہر میں موجود ہے۔ اور اسی تعلق روح کی وجہ سے روضہ اطہر پر پڑھے گئے صلاۃ و سلام کو بغیر کسی واسطہ کے علی الدوام آپ سماعت فرماتے ہیں۔ ”اللہم علی المصنف“ میں اسی عقیدہ کو حیات دنیویہ اور برزخیہ سے تعبیر کیا گیا ہے۔

۵..... یہ عقیدہ کتاب و سنت سے ثابت اور اہل السنۃ والجماعۃ اور جملہ اکابر دیوبند کا نہ صرف یہ کہ متفقہ عقیدہ بلکہ ان کے عقائد مسلمہ میں شامل ہے۔

- ۶..... عالم برزخ میں حاصل ہونے والی آپ کی حیات طیبہ میں ایسی نہیں ہے جو ہر اینٹ پتھر میں ہے، کما قال تعالیٰ: ”وَأَن مِّن شَيْءٍ إِلَّا بِسَبْحٍ بِحَمْدِهِ وَلَكِن لَّا تَفْقَهُونَ تَسْبِيحَهُمْ“ جو شخص ایسی حیات کا قائل ہے وہ منکر حیات ہے۔
- ۷..... آنحضرت ﷺ کے جسم اطہر کو روح مبارک کے تعلق سے جو حیات حاصل ہے، جو لا بشرطی کے درجہ میں ہے، یعنی دنیوی جسد اطہر سے روح مبارک کا اتصال ہو یا دخول دونوں میں سے کسی طرح کا تعلق مراد لے لیا جائے، صحیح ہے۔ روح مبارک کے مستر کو اعلیٰ علین میں مان کر جسم اطہر میں اس کے اتصال سے حیات مان لی جائے، یا جسم اطہر میں اس کے تلبس اور دخول سے حیات مان لی جائے اس سے مسأ حیات پورا ہو جاتا ہے، اگر ان دونوں میں سے کسی قسم کا تعلق جسم اطہر سے نہ مانا ہو تو ایسا شخص منکر حیات ہے۔
- ۸..... اگر روح مبارک کے جسد اطہر سے تعلق کا انکار ہو اور وہ صرف ایسے تعلق کا قائل ہو جو گھر کے مالک کو اپنے گھر سے ہوتا ہے، یہ شخص بھی منکر حیات ہے کیونکہ حیات النبی کے لیے جس تعلق کا ماننا ضروری ہے وہ تعلق حیات ہے، تعلق حیات کا انکار دراصل آپ کی حیات فی القبر کا انکار ہے۔
- ۹..... قبر اطہر پر پڑھے جانے والے درود و سلام کو حضرت نبی کریم ﷺ بغیر واسطہ کے علی الدوام خود سماعت فرماتے ہیں، عند القبر الشریف صلاة و سلام کا سماع روح مبارک کے تعلق کے ساتھ ہے، یہ شخص روحانی یا خرق عادت کے طور پر نہیں ہے۔
- ۱۰..... ہمارے نزدیک اس عقیدہ کا منکر کا فر نہیں ہے بلکہ گمراہ ہے۔ تک عشرۃ کاملہ۔

فتاویٰ جات

دارالعلوم دیوبند کے صدر مفتی حضرت مفتی مہدی حسن صاحب مدظلہ (جو شاہ صاحب بخاری کے بھی استاذ محترم ہیں) سے جب عقیدہ حیات النبی ﷺ سے متعلق سوال کیا گیا تو آپ نے اس کا جو جواب تحریر فرمایا پاکستان کی عظیم اسلامی یونیورسٹی جامعہ اشرفیہ لاہور کے مفتی حضرت مولانا فیاض الحق صاحب کے علاوہ استاذ اکل حضرت مولانا رسول خان صاحب، اور حضرت فقیہ وقت مولانا مفتی جمیل احمد تھانوی رحمہم اللہ کی تصدیق سے یہ فتویٰ ”تسکین الصدور“ میں شائع ہوا، اس وقت تو اس فتویٰ پر حضرت مفتی جمیل احمد تھانوی نے خط تائیدی دستخط فرمائے تھے لیکن ایک عرصہ کے بعد ۱۳۹۵ھ میں جب یہی سوال آپ سے دوبارہ ہوا تو آپ نے ایک تفصیلی فتویٰ جس میں قرآن و حدیث کے دلائل سے اس مسئلہ کو ثابت فرمایا، یہ فتویٰ اس موضوع پر ایک جامع اور مدلل فتویٰ ہے، چنانچہ اس کی اہمیت کے پیش نظر حضرت والد ماجد رحمہ اللہ نے حضرت مفتی صاحب مدظلہ سے اس کی نقل طلب کی، حضرت نے ازراہ عنایت یہ مدلل و مفصل فتویٰ برائے نقل ارسال فرمادیا، یہ برادر مکرّم و محترم جناب مولانا قاری امتیاز الرحمن تھانوی مدظلہم کے ہاتھ سے بہت ہی شاندار خط میں لکھا ہوا تھا۔

حضرت والد ماجد نے احقر کو اس کی نقل کا حکم فرمایا، چنانچہ احقر کو اس کے نقل کرنے کی سعادت حاصل ہوئی، کسی تفصیلی مضمون یا فتویٰ کی نقل کا احقر کے لیے یہ پہلا موقع تھا، جیسے کیسے بن پڑا احقر نے اسے نقل کر لیا، حضرت والد صاحب نے اصل سے سے قابل فرما کر اس کی تصحیح خود فرمائی، بہر حال کتاب خدا میں یہ فتویٰ پہلے آخر میں شائع کیا گیا تھا اب ابتدائی حصہ میں شائع کیا جا رہا ہے۔

گزارش احوال واقعی

کتاب خدا کے لکھنے کی ضرورت کے بیان کے بعد حضرت نے اس عقیدہ کی اہمیت کو بیان فرمایا ہے۔ اور اکابر کے متفقہ اعلان کے بعد حضرت مفتی مہدی حسن رحمۃ اللہ علیہ کا فتویٰ نقل کیا گیا ہے۔

رسالہ ”تعلیم القرآن“ پنڈی۔ اپریل، مئی ۱۹۸۳ء میں حضرت مفتی محمد وجیہہ رحمۃ اللہ علیہ کے فتویٰ کی وضاحت انہی کے قلم سے کی گئی ہے۔ پھر حضرت محمد وجیہہ صاحب ہی کا ایک تفصیلی فتویٰ درج ہے، جس پر حضرت علامہ ظفر احمد عثمانی کی بھی تصدیق ثبت ہے۔

”ندائے حق جدید“ ۵۹۶ پر مفتی اعظم حضرت مولانا مفتی محمد شفیع عثمانی رحمۃ اللہ علیہ کا ایک فتویٰ شائع کر کے یہ تاثر دیا گیا تھا کہ مولانا غلام اللہ خان صاحب کے متعلق یہ کہنا کہ ان کے پیچھے نماز نہیں ہوتی یہ غلو اور تشدد ہے۔

ظاہر ہے کہ سائل نے نام لے کر سوال کیا تھا، اس کا جواب یہی ہو سکتا تھا جو حضرت نے تحریر فرمایا۔ اصل طریقہ یہ تھا کہ ان حضرات کے عقائد لکھ کر سوال کیا جاتا اور اس پر جو جواب آتا اسے شائع کیا جاتا۔ چنانچہ حضرت والد صاحب نے ان کی کتابوں سے ان کے عقائد تحریر فرما کر سوال مرتب کر کے حضرت علامہ ظفر احمد عثمانی اور حضرت مفتی اعظم رحمہما اللہ کو ارسال فرمائے، دونوں بزرگوں کا مصدقہ جواب یہی آیا کہ یہ عقائد صحیح نہیں اور ان عقائد رکھنے والوں کے پیچھے نماز مکروہ ہے۔

حضرت والد صاحب کا ارسال کردہ استثناء اور ان اکابر کے مصدقہ جواب کو مکمل طور پر اس کتاب میں شائع کر کے اس پر ویگنڈہ اور باطل کا ازالہ کر دیا گیا ہے جو ”ندائے حق“ کے نام پر کیا جا رہا تھا، بحمد اللہ یہ اصل فتاویٰ احقر کے پاس محفوظ اور موجود ہیں۔

حضرت مفتی اعظم مفتی محمد شفیع صاحب رحمۃ اللہ علیہ کا ایک فتویٰ ”تعلیم القرآن“ راولپنڈی ماہ صفر المظفر ۱۳۷۸ھ میں شائع ہوا، جس میں آپ رحمۃ اللہ علیہ کی حیات فی القبر الشریف کو حیات برزخی قرار دیا گیا تھا۔ اس فتویٰ سے یہ تاثر دیا گیا کہ حضرت مفتی صاحب آپ رحمۃ اللہ علیہ کے لیے قبر اطہر میں محض حیات روحانی کے قائل ہیں۔ ایک بزرگ عالم دین کے استفسار پر حضرت مفتی اعظم نے بڑی تفصیل سے اس مسئلہ پر قلم اٹھایا اور دلائل سے ثابت فرمایا کہ آپ رحمۃ اللہ علیہ کی حیات فی البرزخ محض روحانی حیات نہیں بلکہ حقیقی جسمانی حیات دنیوی کے ہے۔

حضرت مفتی اعظم فرماتے ہیں کہ: جمہور امت کا یہی عقیدہ ہے اور یہ کہ میرے سابقہ فتویٰ سے حیات جسمانی کے انکار پر سند پکڑنا صریح قلم اور میرے کلام کی تحریف ہے۔ آپ کا یہ وضاحتی تفصیلی اور مدلل فتویٰ ماہنامہ ”الصمدیق“ ملتان بابت ماہ جمادی الاولیٰ ۱۳۷۸ھ میں شائع ہوا۔

کتاب خدا میں حضرت والد صاحب نے یہ تمام تفاسیل مع فتویٰ درج فرمادی ہے۔ یہ فتویٰ اس مسئلہ میں فیصلہ کن حیثیت کا حامل ہے۔

”کفایت المفتی“ ج ۱ ص ۱۶۸ پر ایک فتویٰ میں مفتی اعظم ہند حضرت مفتی محمد کفایت اللہ دہلوی رحمۃ اللہ علیہ کی ایک عبارت جس میں آپ نے انبیاء کرام علیہم السلام کی حیات کو برزخی قرار دیتے ہوئے دنیوی ہونے کی نفی فرمائی ہے۔ اس عبارت سے بھی مغالطہ دیا جاتا ہے۔

”المہمہ“ پر حضرت مفتی صاحب کی تصدیق کی مہارت اور دوسری مہارات کی روشنی میں اس کی وضاحت کر دی گئی ہے جس کا حاصل یہ ہے کہ جن اکابر کی مہارت میں قبر اطہر کے دنیوی ہونے کی نفی ہے اس سے مراد دنیوی مطلق کی نفی ہے، یعنی ہر اعتبار سے دنیوی ہونے کی نفی ہے، مطلق دنیوی کی نفی نہیں ہے، یعنی اگر جسم مبارک دنیوی ہو اور اس میں روح مبارک کے تعلق سے ایسی حیات آجائے جس سے صلاۃ و سلام آپ سماعت فرما کر جواب دے سکیں اس کی نفی مراد نہیں ہے۔

”المہمہ“ پر حضرت مفتی کفایت اللہ دہلوی رحمہ اللہ کی تقریر سے یاد آیا کہ احقر نے ۱۹۹۰ء مولانا محمد حسین نیلوی صاحب مرحوم سے عرض کیا کہ آپ ”المہمہ“ کو کیوں نہیں مانتے؟ جبکہ آپ کے استاذ محترم حضرت مفتی اعظم ہند نے اس کی تصدیق فرمائی ہے۔ نیلوی شاہ صاحب نے فرمایا کہ: ”استاذ محترم نے اپنے بڑوں کے اعتماد پر تصدیق فرمادی، کتاب کو پڑھا نہیں۔“ احقر نے فوراً حضرت مفتی صاحب کی مصدقہ مہارت پڑھ کر سنادی، جس میں تصریح ہے کہ: ”میں نے ان تمام جواب کو پڑھا ہے، یہ سب حق ہیں اور یہی میرا اور میرے مشائخ کا عقیدہ ہے۔“ تو انہیں اس سوال کا جواب نہیں آیا۔

افسوس! کہ اپنے اکابر اساتذہ کرام کا دامن چھوڑ کر ہمیشہ یہ حضرات ان کی مخالفت کرتے رہے، اور اپنے بڑوں پر عدم اعتماد کا یہی نتیجہ ہوتا ہے۔ حفظنا للہ جمیعاً من الغوایۃ والضلالۃ ومن سوء الادب مع الاکابر! مکتبہ فیصل سرگودھا کے بانی مولانا خدابخش صاحب مرحوم سے پرانا تعلق تھا، وہی اس مکتبہ کے بانی اور مولانا عنایت اللہ شاہ صاحب بخاری کے مرید بھی تھے۔ مناظرہ سلاواالی بابت ۱۳۵۵ھ ۱۹۳۶ء مطبوعہ لکھنؤ کا ذاتی نسخہ حضرت والد صاحب نے ہی انہیں اشاعت کے لیے دیا تھا، موصوف نے اسے شائع کیا تھا لیکن انہی کے ہم مسلک ایک اور مکتبہ نے اس کا عکس شائع کر دیا جس کی وجہ سے انہیں بہت نقصان اٹھانا پڑا، موصوف ہمیشہ اس کا شکوہ کرتے رہے۔ بہر حال ایک مرتبہ احقر نے ان سے ملنے اور کتابیں دیکھنے کے لیے ان کے مکتبہ پر حاضر ہوا تو انہوں نے ”اعلاء السنن“ ج ۱ کتاب الاضحیہ کی ایک مہارت کا ایک فوٹو اسٹیٹ صفحہ پیش کیا، ان کا کہنا تھا کہ اس میں تصریح ہے کہ آپ ﷺ کو قبر اطہر میں جو حیات حاصل ہے کہ وہ برزخی ہے۔ اسے دنیوی کہنا صحیح نہیں، نہایت ضروری تھا کہ اس مغالطہ کو بھی دور کر دیا جائے، چنانچہ حضرت نے اس کتاب میں اس مہارت کی وضاحت بھی فرمادی۔

ان مباحث کے بعد مقدمۃ الکتاب کے عنوان سے حضرت نے مسلک اہل السنۃ والجماعۃ کی حقانیت حدیث ما انا علیہ واصحابی کی تشریح، مسلک اہل السنۃ کے امتیازات پر تفصیلی روشنی ڈالی گئی ہے، بعض لوگ سلف صالحین کی اتباع کو اہمیت نہیں دیتے، قرآن اور حدیث کا مضمون ان سے ہٹ کر بیان کر کے اس بات کے مدعی بن جاتے ہیں کہ اصل قرآن و سنت ہے۔ اتباع سلف کی کوئی اہمیت نہیں۔ خوارج نے حضرت علی رضی اللہ عنہ کے مقابلہ میں یہی طریقہ اپنایا تھا، جس سے معلوم ہوا کہ اتباع سلف صالحین سے ہٹ کر قرآن و سنت کا آزادانہ معنی کر کے اسے قرآن و سنت کے نام پر پیش کرنا یہ خوارج کا طریقہ ہے۔

قبر میں اعادۃ روح کو قرآن کریم کی نص کے خلاف قرار دینا بھی اسی کی ایک مثال ہے۔ بعض حضرات قبر میں اعادۃ روح اور قبر میں جسم سے روح کے تعلق کو نص قرآنی: اللہ یتوفی الانفس حین موتہا، الآیہ کے خلاف قرار دے کر قبر میں میت کے جسم سے روح کے تعلق کے ماننے والوں کو کافر قرار دے رہے ہیں، ان کے زعم میں یہ

اعادہ اور تعلق اس آیت کے خلاف ہے۔ حالانکہ یہ مغالطہ ہے اہل حق اعادہ روح اور تعلق روح کے قائل ہیں، ان کو نص قرآنی کے مخالف کہنا انتہا درجہ کی دلیری اور بے ہاکی ہے۔

بہر حال اس مغالطہ کا مکمل جواب کتاب میں دے دیا گیا ہے، جو پڑھنے سے تعلق رکھتا ہے۔ مکرین حیات کی اعادہ روح الی القبر کے انکار پر: اللہ یتوفی الانفس، الآیۃ۔ بڑی مایہ ناز دلیل ہے، چنانچہ ان کے ایک مشہور عالم نے ”علماء پاکستان کے نام ایک کھلا خط“ کے عنوان سے اسی آیت کو پیش کر کے دعویٰ کیا تھا کہ اعادہ روح الی القبر قرآن کریم کی اس نص صریح کے خلاف ہے، جبکہ یہ ان کی کملی خطا اور غلطی تھی۔ یہ بالکل بدیہی اور عقلی بات ہے کہ اگر اعادہ روح کا عقیدہ قرآن کریم کی اس آیت کے خلاف ہوتا تو علماء حق اس کے کیوں قائل ہوتے؟ کیا ان حضرات نے قرآن کریم کی اس آیت کو دیکھا اور سمجھا نہیں تھا؟ کیا ان سب کی تخلیط اور تخیلیہ کی بجائے اس شخص کو خطا پر قرار دینا بہتر نہیں ہے جو ان سب کے خلاف اپنی سمجھ اور فہم کو حجت قرار دے کر سب کو غلط کہہ رہا ہے، فاعتبروا یا اولی الابصار!

دراصل یہ سب غلط ہے، قرآن کریم کی آیت کا یہ معنی ہے ہی نہیں جو ان مکرین حیات نے سمجھا ہوا ہے۔ تفصیل کتاب میں ملاحظہ فرمائیں، حقیقت سمجھ آ جائے گی۔ اسی سلسلہ میں حضرت مجدد الف ثانی رحمۃ اللہ علیہ اور علامہ ابن عبد الہادی رحمۃ اللہ علیہ کا ارشاد چشم کور کے لیے سرمہ بصیرت کا درجہ رکھتا ہے۔

”جواہر القرآن“ میں حضرت عزیر علیہ السلام کے واقعہ سے عدم سماع موتی پر استدلال کیا گیا ہے، اسی طرح اصحاب کہف کے واقعہ سے بھی نفس سماع موتی پر استدلال کیا جاسکتا ہے۔ کتاب حلا میں اس کا تحقیقی جواب لکھ دیا گیا ہے، ان مباحث پر کتاب کا مقدمہ مکمل ہو جاتا ہے۔

اصل کتاب کا آغاز

اصل کتاب کے آغاز میں حضرت نے مسلک علماء دیوبند کی وضاحت فرما کر ثابت فرمایا کہ یہ کوئی الگ فرقہ یا جماعت نہیں بلکہ اہل السنۃ والجماعۃ ہی کا دوسرا نام مسلک دیوبند ہے۔ سلف اور خلف سے مسئلہ حیات النبی ﷺ کا جو مسلک چلا آ رہا ہے علماء دیوبند کا بھی وہی مسلک ہے، اس بارہ میں جو غلط نظریہ ہے اس کی مدلل تردید کرتے ہوئے قبر میں مود روح الی الجسد کو دلائل سے ثابت کیا گیا ہے۔

عذاب اور ثواب قبر کے بارے میں جمہور اہل السنۃ کا مسلک یہی ہے کہ یہ روح اور جسم دونوں کو ہوتا ہے اس کا اثبات اور اس کے خلاف دوسرے نظریہ کی تردید کی گئی ہے۔

اگر مردہ حلا دیا جائے، فرق ہو جائے، درندہ اسے کھالے اس کا عذاب و ثواب کہاں ہوگا؟ اس کا منصل جواب بھی اہل سنت کی کتب سے دیا گیا ہے۔

انکار حیات کا مسأ اور عالم برزخ میں روح کا اعادہ جسم کے معذب ہونے کا ثبوت نیز حضرت حکیم الامت تھانوی کی مہارت سے استدلال، جسم سے روح کے تعلق پر حضرت مفتی اعظم مفتی عزیز الرحمن صاحب کافتوی، قبر کی حیات کے انکار پر آیت قرآنی: قالوا ربنا امتنا اثنین واحیانا اثنین سے استدلال کا مدلل جواب بھی دے دیا گیا ہے۔

ایک عظیم مغالطہ کہ اخبار احاد سے عقیدہ کیسے ثابت ہوگا؟ اس کے جواب کے بعد قبر کی حقیقت اور بعض

دیگر مخالطات کا جواب بھی لکھ دیا گیا ہے، حضرت حکیم الامت تھانوی قدس سرہ کی مہارت سے واضح کر دیا گیا ہے۔
 قبر کا گڑھا بھی عالم برزخ کا حصہ ہے، البتہ عالم برزخ کو اس میں منحصر کرنا صحیح نہیں کیونکہ وہ عام ہے جو اس گڑھے کو
 بھی شامل ہے۔ منکرین حیات حضرت اقدس حکیم الامت تھانوی کی بعض کتب ”اشرف الجواب“ وغیرہ کی مہارت کو
 اپنے مسلک کی تائید میں پیش کر کے مخالف دیتے ہیں، اسی طرح بعض اور بزرگوں کی مہارت سے بھی استدلال
 کیا گیا ہے کہ قبر سے مراد یہ گڑھا نہیں۔ جناب مولانا نیلوی صاحب مرحوم نے بھی اسی پر سارا زور لگا دیا ہے، لیکن
 افسوس انہوں نے اس پر غور نہیں کیا کہ اس گڑھے سے قبر کی لٹی کس درجہ میں ہے:

سُخْن شَاس نَہ اِی دَلِیْرَا خَطَا اِیْن جَاسْت

مولانا محمد امیر صاحب بند یالوی مرحوم بانی ضیاء العلوم سرگودھا نے اپنے رسالہ ”الاقوال المرصیۃ“ میں
 ایک انوکھی تحقیق پیش فرمائی کہ عالم مثال میں بغیر تعلق روح کے حیات بسیط کے ساتھ عذاب و ثواب ہوتا ہے۔
 یہ نظریہ چونکہ اہل السنۃ کے مسلک کے خلاف اور معتزلہ کی شاخ صالحیہ اور کرامیہ کی صدائے بازگشت ہے
 اس لیے اس کی مفصل اور مدلل تردید کی گئی۔

عالم برزخ میں ابدان کے ساتھ ارواح کا تعلق اہل السنۃ کے ہاں ثابت ہے لیکن حضرت مولانا غلام اللہ
 خان صاحب مرحوم اس کے قائل نہیں ہیں اور وہ اس سلسلہ میں سکوت کو سب سے احوط قرار دیتے ہیں۔

حضرت نے ان کے اس نظریہ پر بڑا بصیرت افروز تبصرہ فرما کر ثابت کیا ہے کہ یہ کسی طرح بھی احوط
 مسلک نہیں بلکہ جمہور اہل السنۃ کے خلاف ہے۔ بدن مثالی کے ساتھ عذاب و ثواب کا قول اگرچہ بعض صوفیاء کا ہے
 لیکن علماء متکلمین اس کے قائل نہیں ہیں اور نہ ہی منکرین حیات قرآن و سنت سے اسے ثابت کر سکتے ہیں۔

اس کے بعد اس کتاب ”حیات الانبیاء“ میں حیات انبیاء کرام کے عقیدہ پر بحث کی گئی ہے، اس میں علماء
 دیوبند کا مسلک اور کتاب ”المہند“ کے مختصر تعارف کے ساتھ حیات دنیوی اور برزخی کی تشریح کے بعد حضرت اقدس
 تاتوتوی رحمہ اللہ پر انکار وفات کے الزام کا رد فرمایا گیا ہے اور آپ علیہ السلام پر وفات شریفہ کے ورود کی تصریح خود حضرت
 تاتوتوی ہی کی مہارت سے ثابت کی گئی ہے۔

پھر حضرت نبی کریم ﷺ کی حیات جسمانی پر قرآن کریم کے دلائل قائم کئے گئے ہیں، نیز حیات شہداء
 سے متعلق روایات کے ظاہری تعارض میں تطبیق کی ایسی تقریر کی گئی ہے جس سے تمام شبہات دور ہو جاتے ہیں۔

اس کے بعد عقیدہ حیات النبیاء پر احادیث سے استدلال کا آغاز ہوا۔ اور علماء امت کے اجماع سے اس
 عقیدہ کو ثابت فرمایا گیا ہے۔

انکار حیات کا منشاء

معتزلہ کرامیہ کا عقیدہ تھا کہ آپ ﷺ وفات شریفہ کے بعد مکمل طور پر آپ نبی اور رسول ہیں، حقیقی
 اعتبار سے آپ نبی اور رسول نہیں رہے۔ ان کا کہنا تھا کہ نبوت کے لیے شعور لازم ہے اور علم و احساس کے بغیر اس کا
 پایا جانا ممکن نہیں، جب وفات کے بعد شعور نہیں رہا تو نبوت کیسے باقی رہے گی۔

کرامیہ کے اس نظریہ کی تردید اور عقیدہ حیات النبی ﷺ پر انکار اہل سنت کی تصریحات کے ذکر کے بعد
 حیات دنیوی کے مفہوم کو واضح کیا گیا ہے، اسے سمجھنے کے بعد کوئی مخالف باقی نہیں رہتا۔

مسئلہ سماع انبیاء کرام ﷺ

آنحضرت ﷺ کے سماع عند القبر الشریف پر تمام اہل السنۃ کا اتفاق اور اجماع ہے، لیکن منکرین حیات نے اس کا بھی انکار کیا ہے، وہ جیسے حیات روحانی کو مانتے ہیں ان کے ہاں سماع بھی روحانی ہے اور روضہ الطہر پر پڑھے جانے والے درود شریف کو بھی آپ خود سماع نہیں فرماتے، حالانکہ یہ اہل السنۃ کے مسلک کے خلاف ہے۔ کتاب خدا میں اس اجماعی مسئلہ کو بھی دلائل سے ثابت کیا ہے۔

سماع عند القبر الشریف کے اثبات میں جن روایات و احادیث سے استدلال کیا گیا ہے، ان کی سند پر بھی بحث کی گئی ہے بطور خاص حدیث پاک: من صلی علی عند قبری سمعته پر تفصیلی کلام کر کے ثابت کیا گیا ہے کہ اس کی جس سند میں مردان بن سدی صغیر ہے، ہمارا استدلال اس سے نہیں بلکہ دوسری سند ہے، اسی طرح اس مسئلہ کا اثبات اسی حدیث پر موقوف نہیں دیگر دلائل سے بھی یہ مسئلہ ثابت ہے۔

اور عجیب بات یہ ہے کہ اس مسئلہ میں اپنے روایتی تشدد اور بعض مسائل میں تفرد کے باوجود علامہ ابن تیمیہ رحمہ اللہ اور ان کے تلمیذ رشید علامہ ابن القیم بھی اہل حق کے ساتھ ہیں۔ ان کے حوالے اور حضرت علامہ شبیر احمد عثمانی اور دیگر اکابر رحمہم اللہ کے حوالہ جات بھی نقل کئے گئے ہیں۔

علامہ ابن تیمیہ رحمہ اللہ اور مسئلہ سماع موتی

کتاب ”حیات انبیاء کرام ﷺ“ کا اصل موضوع اگرچہ اصلی موضوع انبیاء کرام ﷺ کی حیات فی القبر اور سماع کا مسئلہ ہے، لیکن ضمناً عام موتی کے سماع عند القبر کے مسئلہ کا بھی ذکر کر دیا گیا ہے۔ عام سماع موتی کا مسئلہ شروع سے ہی اختلافی چلا آ رہا ہے، صحابہ کرام رضی اللہ عنہم کے مابین بھی اس مسئلہ میں اختلاف تھا اور بعد کے اہل حق میں بھی یہ مسئلہ اختلافی رہا ہے اہل حق میں اب تک اس میں دو گروہ موجود ہیں، علماء دیوبند اور جمہور فی الجملہ عام سماع موتی کے قائل ہیں ان کے نزدیک یہی رائج ہے، جبکہ ایک طبقہ اس کا منکر ہے لیکن ان کے درمیان یہ کوئی حق و باطل کا اختلاف نہیں بلکہ رائج و مرجوح کا اختلاف ہے، دلائل کی روشنی میں جس کے ہاں جو رائے صحیح ہے وہ اس کا قائل ہے چونکہ دونوں مسلک صحیح ہیں، اس لیے جس مسلک کو بھی اپنایا جائے صحیح ہے، لیکن سماع موتی یا عدم سماع کے قائلین میں سے کسی کی بھی تفسیق و جہیل اور تکفیر جائز نہیں، اور نہ ہی قائلین سماع کو شرک یا نص قطعی کا منکر کہنا صحیح ہے، کیونکہ یہ انتہا درجہ کا غلو تشدد اور تجاوز عن الحدود ہے، جس مسئلہ میں صحابہ کرام رضی اللہ عنہم کا اختلاف ہو، اس کا آج فیصلہ نہیں ہو سکتا اگر اس مسئلہ میں ایسی نص قطعی ہوتی جس کی دلالت بھی عدم سماع موتی پر قطعی ہوتی تو صحابہ کرام اور اہل حق میں اختلاف ہی نہ ہوتا، ان حضرات میں اختلاف ہونا ہی اس کی دلیل ہے کہ عدم سماع موتی پر قطعی الثبوت اور قطعی الدلالۃ نص نہیں ہے۔

بہر حال! سماع موتی فی الجملہ کے قائلین کو نص قرآن کا مخالف بلکہ مشرک تک کہا جا رہا ہے۔ اور ”جو اہل القرآن“ میں صحابہ کرام کے مابین اسے اختلافی مان کر بعد میں عدم سماع موتی کو تمام صحابہ کرام رضی اللہ عنہم کا متفقہ عقیدہ قرار دیا جا رہا ہے، اس لیے ضرورتاً ضمناً اس مسئلہ پر بھی اہل حق کا موقف اور رائج مسلک کے دلائل بیان

کر کے سیدنا حضرت عائشہ صدیقہؓ کے مسلک پر تفصیلی کلام کیا گیا ہے اس کے بعد منکرین سماع موتی جن آیات سے اپنے موقف پر استدلال کرتے ہیں ان کا مدلل جواب اور ان آیات کی صحیح تفسیر و مفہوم بھی بیان کر دیا گیا ہے۔
استعارہ کی نفیس بحث

حق تعالیٰ کے ہار شاد گرامی: انک لا تسمع الموتی۔ آپ مردوں کو نہیں سنا سکتے، اس میں اللہ تعالیٰ نے کفار کو موتی اور مردوں سے تشبیہ دی ہے۔ یہاں مردوں سے حقیقی مردے مراد نہیں ہیں بلکہ کفار مراد ہیں۔ اور لا تسمع میں سماع نافع کی نفی کی گئی ہے، یعنی جیسے مردے سننے کے باوجود بھی کوئی فائدہ نہیں اٹھا سکتے اور انہیں سنانے کا کوئی فائدہ نہیں، اسی طرح کفار بظاہر سنتے ہیں لیکن قبول نہیں کر سکتے تو ان کے حق میں آپ کا یہ سنانا یعنی تبلیغ کرنا مفید نہیں ہے۔
بہر حال یہاں کفار کو مردوں سے تشبیہ دی گئی ہے اس لیے اس مقام کو کما حقہ سمجھنے کے لیے علم بلاغت میں ذکر کردہ استعارہ کی بحث سمجھنے کی ضرورت ہوگی اس لیے حضرت نے یہاں استعارہ کی نفیس بحث ذکر فرما کر واضح کر دیا کہ اس آیت سے عدم سماع موتی پر استدلال صحیح نہیں کیونکہ یہاں سرے سے سماع کی نفی ہی نہیں ہے بلکہ سماع (سنانے) کی نفی ہے اور مراد سماع و اسماع سے نافع ہے نہ کہ مطلق سماع، اس لیے اس آیت کو ترجمہ کا یہ ترجمہ کسی نے بھی نہیں کیا کہ مردے نہیں سنتے۔

احقر کو یاد ہے کہ حضرت والد ماجد مدرسہ مدینۃ العلوم سرگودھا میں شہر کے علماء کرام سے خطاب فرما رہے تھے، اس میں اوقاف کے ضلعی خطیب صاحب جو سماع موتی کے منکر تھے وہ بھی موجود تھے، حضرت والد صاحب نے سماع موتی کا مسئلہ بیان کرتے ہوئے اسی آیت کے بارہ میں فرمایا کہ اس کا یہ ترجمہ کہ: ”مردے نہیں سنتے“، ہرگز صحیح نہیں اور نہ ہی کسی نے یہ ترجمہ کیا ہے، حتیٰ کہ ”جواہر القرآن“ میں مولانا غلام اللہ خان صاحب نے بھی اس آیت کا یہ ترجمہ نہیں کیا، اس آیت کے علاوہ بھی پورے قرآن کریم میں سے کوئی شخص ایک آیت بھی ایسی پیش نہیں کر سکتا، جس میں یہ ہو کہ مردے نہیں سنتے، اسی طرح مرزا غلام احمد نے حضرت عیسیٰ علیہ السلام کی وفات پر ”ازالہ ادھام“ میں جو تیس آیتیں لکھی ہیں منکرین حیات بھی انہی سے اپنے عقیدہ پر استدلال کرتے ہیں، ان آیات کے علاوہ وہ کوئی آیت اپنے دعویٰ پر پیش نہیں کر سکتے، اس وقت عجیب سا تھا اور ضلعی خطیب صاحب جو اپنے جلال و دبہ میں مشہور تھے بالکل دم بخود تھے۔

اسی سے ملتا جلتا ایک اور واقعہ بھی قابل ذکر ہے کہ تحصیل شاہ پور صدر میں عرصہ دراز قبل منکرین حیات و سماع کے ایک عالم نے پورے علاقہ میں اس مسئلہ کو پھیلا رکھا تھا اور ہر جگہ ان کی تقریر کا موضوع یہی مسئلہ سماع موتی ہوتا تھا۔ عوام میں وہ قرآن کریم کی آیت: ان لا تسمع الموتی، و ما انت بسمع من فی القبور وغیرہ پڑھ کر یہی ترجمہ اور تشریح کر رہے تھے کہ: اللہ تعالیٰ کا کلام واضح طور پر کہہ رہا ہے کہ مردے نہیں سنتے اور جو سماع موتی کا قائل ہے وہ قرآن کریم کی اس نص کا منکر اور دائرہ اسلام سے خارج ہے۔

جب کئی مقامات پر انہوں نے اس طرح کے بیان سے عوام کے ذہنوں کو خراب اور فضا کو مسموم کیا، تو حضرت والد صاحب نے مقتضائے حال اور ضرورت کے پیش نظر ان کا تعاقب کیا، ان کی تقریر کا رد، اہل السنۃ کے موقف کی وضاحت اور علماء دیوبند کے مسلک کی تبلیغ فرمائی، آپ تحصیل شاہ پور کے ایک موضع گجراوالہ تشریف لے گئے، جہاں وہ مولوی صاحب اسی مسئلہ پر بیان کر چکے تھے، آپ نے ظہر تا عصر بڑی تفصیل اور دلائل سے اصل مسئلہ کو بیان فرمایا اور مختلف کتب تفسیر اور تراجم کا حوالہ دیا، دوران تقریر مسجد کے امام صاحب جو خیر سے ممات تھے، ہاتھ

میں مصحف لے کر کھڑے ہوئے، اور: ”انک لاتسمع الموتی“ کا ترجمہ پیش کیا۔ حضرت والد صاحب نے فرمایا یہ کس کا ترجمہ ہے؟ امام صاحب نے کہا یہ حضرت شاہ عبدالقادر محدث دہلوی رحمۃ اللہ علیہ کا ترجمہ ہے۔ حضرت والد صاحب نے فرمایا کہ یہ جھوٹ بول رہا ہے، یہ حضرت شاہ عبدالقادر کا ترجمہ نہیں، اسے ترجمے سمیت پکڑ کر میرے پاس لاؤ، چنانچہ لوگ اسے پکڑ کر اسٹیج کے قریب لائے، حضرت والد صاحب نے فرمایا کہ سرورق کھول کر دکھاؤ یہ کس کا ترجمہ ہے۔ جب اس نے سرورق کھولا تو اس پر حضرت شاہ عبدالقادر صاحب کا نام نہیں تھا، اس طرح حضرت کی بات صحیح ثابت ہوئی اور سب کے سامنے وہ رسوا ہوا۔ اللہ کے گھر میں جھوٹ پر اس قدر دیدہ دلیری سے سب کو حیرت ہوئی اور ساتھ ہی حضرت والد صاحب کی گرفت اور ان کے استحضار پر سب لوگ حیران تھے۔

بہر حال آیت بالا اور اس طرح کی دوسری آیات میں مردوں کو آپ کے ستانے کی نفی کی گئی ہے، یہ کسی آیت میں بھی نہیں کہ مردے نہیں سنتے، بلکہ اللہ تعالیٰ نے: ان الله يسمع من يشاء میں تصریح فرمادی ہے کہ سنانا اللہ تعالیٰ کا فعل ہے، وہ جب چاہتا ہے سنانا ہے آپ ہر ایک کو نہیں سنا سکتے، ہاں البتہ جو مومن بالآیات ہے انہیں آپ یقیناً سنا تے ہیں، ان تسمع الامن يومن بآيتنا، کیونکہ وہ آپ کی بات قبول کرتے ہیں۔ یہ ہے اصل صورتحال لیکن منکرین سماع نے ان آیات کی تشریح کچھ سے کچھ کر کے عدم سماع موقی کو قرآن کی نص قطعی سے ثابت ہونے کا دعویٰ کر دیا، اور قائلین سماع کو ان آیات کا منکر قرار دے دیا، نعوذ باللہ من ذلک۔

الغرض! استعارہ کی نفیس علمی اور مفید و افید بحث کے بعد مہارات اکابر کی روشنی میں سماع موقی کے رائج ہونے کو ثابت کیا گیا ہے۔

پھر حضرت مولانا حسین علی رحمۃ اللہ علیہ کی کتاب ”مہارات حدیث“ سے دو حدیثیں پیش کی گئی ہیں جن سے سماع صلاۃ و سلام عند القبر الشریف پر استدلال کیا گیا ہے۔

حضرت الوانی رحمۃ اللہ علیہ نے ان دو حدیثوں کو صرف پیش نہیں فرمایا بلکہ ان سے استدلال بھی فرمایا ہے۔ ان دونوں حدیثوں کی تحقیق اور حدیث میں رد اللہ علی روحی کے مطلب کی تقریر اکابر کے حوالہ سے بیان کر کے اس پر ہونے والے اشکال کو دور کیا گیا ہے، ساتھ ہی ایک دوسرے عامیانہ بلکہ گستاخانہ اعتراض کہ آپ صلی اللہ علیہ وسلم اتنے سلام کا جواب کیسے دیتے ہوں گے، اسے بھی دور کیا گیا ہے، اور اس کے بعد عقلی طور پر کئے جانے والے شبہات کا ایسا جواب جو انتہائی اہم اور اصل کلی کا درجہ رکھتا ہے۔ علامہ ابن حجر عسقلانی رحمۃ اللہ علیہ کے حوالہ سے نقل فرمایا ہے جسے بغور پڑھنے کے بعد تمام عقلی استبعادات اور شبہات دم توڑ جاتے ہیں، اور تمام برزخی اور اخروی معاملات کے حوالہ سے شرح صدر ہو جاتا ہے۔

منکرین حیات کا مشہور اشکال ہے کہ اگر آپ صلی اللہ علیہ وسلم کی قبر مبارک میں دنیوی حیات ہے تو صحابہ کرام رضی اللہ عنہم نے مسئلہ خلافت وغیرہ کا فیصلہ آپ سے کیوں نہیں کرایا؟ اناللہ، باللہ العجب۔ یہ کس نے کہا ہے کہ قبر شریف کی یہ حیات مہار کہ ہر اعتبار سے دنیوی ہے اور تکلمی حیات ہے، حد ہو گئی۔

بہر حال! کتاب میں اس کا جواب بھی موجود ہے اور غیر متعلقہ آیات سے استدلال کا جواب بھی دیا گیا ہے، جس میں غیر متعلقہ آیات سے عدم سماع موقی پر استدلال کے شافی کافی جواب دیے گئے ہیں جو پڑھنے سے تعلق رکھتے ہیں۔

استشفاع عند القبر الشریف

آنحضرت ﷺ کی قبر اطہر پر حاضر ہو کر شفاعت کی درخواست کرنا اور یہ کہنا کہ حضرت آپ میری مغفرت فرمائیں، جائز اور درست ہے۔

کتاب خدا میں اس مسئلہ پر بحث فرمائی گئی ہے، متحد کتب کے حوالہ جات اور اکابر کی عبارات نیز آیت قرآنی اور صحابہ کرام کے اثر سے اس کا ثبوت پیش کیا گیا ہے۔ اس کے بعد صاحب ”جواہر القرآن“ مولانا غلام اللہ خان صاحب مرحوم کا نظریہ نقل کر کے اسے رد کیا گیا ہے، آیت قرآنی: وَلَوْ أَنَّهُمْ إِذْ ظَلَمُوا أَنْفُسَهُمْ جَاؤُكَ سَبَّحَاتِ حُفْرَاتٍ نے استشفاع من قبر النبی ﷺ کے جواز پر استدلال کیا ہے ان کتابوں کے حوالے جید صفحات لکھ دیے گئے ہیں۔

کتاب ”حیات انبیاء کرام علیہم السلام“ کی سب سے اہم اور آخری بحث بلوغ صلاۃ و سلام سے متعلق ہے، اہل السنۃ اس کے قائل ہیں کہ آپ ﷺ کی قبر اطہر پر حاضر ہو پڑھے گئے درود و سلام کو آپ خود سماعت فرماتے ہیں اور دور سے پڑھے جانے والے صلاۃ و سلام کو آپ خدمت میں فرشتے پہنچاتے ہیں، اس اجماعی موقف کے خلاف کتاب ”شفاء الصدور“ کے مؤلف اور مترجم نے لکھا ہے کہ: ”باقی رہا سلام و درود کا بلوغ سوا اس سے مراد ثواب ہے جو ہر فوت شدہ کو ملتا ہے“ (ص ۴۴)

حضرت والد ماجد رحمہ اللہ نے اس موقف کی تردید فرما کر اصل مسلک کی تائید فرمائی ہے اور اسی بحث پر کتاب کی مباحث بخیر و خوبی مکمل ہو جاتی ہے، للہ الحمد ولہ الشکر!

مکتبہ اشرفیہ لاہور سے کتاب کے دواڈیشن شائع ہوئے۔ عرصہ دراز سے ضرورت تھی کہ اسے شائع کیا جائے، چنانچہ اسی لیے ایک عرصہ قبل اس کی کمپوزنگ کرائی گئی تھی، خیال تھا کہ صحیح اور نئی ترتیب کے بعد اسے شائع کر دیا جائے، لیکن کئی سال تک اس کی لوبت نہ آئی، اب جبکہ ادارہ تالیفات اشرفیہ ملتان کے مالک محترم و مکرم جناب حافظ محمد اسحاق صاحب زید مجدد ہم نے اپنے ادارہ سے اس کی اشاعت کا تقاضہ کیا تو پوری کتاب کی از سر نو خواندگی اور مطبوعہ کتاب سے تقابل، صحیح اور ترتیب جدید کا اہتمام کیا گیا۔ برادر زادہ برخوردار مولوی عبدالناصر ترمذی سلمیہم نے اس کے لیے خاص وقت نکالا اور شب و روز محنت کر کے ان تمام مراحل کی تکمیل کی۔ بندہ نے بھی پوری کتاب کی خواندگی، جدید ترتیب اور بعض مقامات کی صحیح کی سعادت حاصل کی اور ساتھ ہی ایک مفصل و مبسوط مقدمہ بھی تحریر کیا جس میں بہت سی ضروری اور مفید ابحاث کا اضافہ کر دیا ہے، نیز کتاب ہذا کا مفصل تعارف بھی کرا دیا ہے جس سے اس کی اہمیت اور عظمت واضح ہے۔ اللہ تعالیٰ ان سب مساعی کو قبول فرمائیں اور حضرت مؤلف رحمہ اللہ کے درجات کی بلندی کا سبب اور ان کے لیے صدقہ جاریہ بنائے، آمین۔

وصلی اللہ علی النبی الکریم محمد و علی آلہ و اصحابہ اجمعین ہرحتک یا ارحم الراحمین!

احقر عبد القدوس ترمذی غفرلہ

خادم الانعام والحمد للہ جامعہ حقانیہ ساہیوال سرگودھا

۲۷ شعبان المعظم ۱۴۴۵ھ ۹ مارچ ۲۰۲۴ء



عقیدہ حیات انبیاء کرام ﷺ کے انکار کا پس منظر

از قلم

فقہ العصر حضرت مولانا مفتی سید عبدالغفور ترمذی نور اللہ مرقدہ

حرف اولین

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى آمَّا بَعْدُ:

اہل علم میں غالباً ۱۹۵۸ء سے پاکستان میں بعض مسائل وجہ نزاع اور سبب افتراق بنے ہوئے ہیں، بعض وہ علماء جو خود کو اکابر علماء دیوبند کی طرف منسوب کرتے ہیں وہی اکابر دیوبند کی تحقیق سے ان مسائل میں اختلاف و انحراف کر رہے ہیں۔ ان مسائل میں سرفہرست مسئلہ حیات النبی ﷺ ہے اور اس کی فرع آنحضرت ﷺ کا سماع عند القبر الشریف اور استغفار من القبر المہینف کا مسئلہ بھی ہے، عالم برزخ اور قبر کے عذاب و ثواب کا مسئلہ بھی انہیں مسائل میں شامل بلکہ متذکرہ مسائل کے لئے بمنزل اصل الاصول کے ہے جن میں اختلاف شدت اختیار کر گیا ہے۔

پاکستان میں نزاع کی ابتداء

(پاکستان میں ان مسائل میں) اس نزاع کی ابتداء اس طرح ہوئی کہ ملک کے مشہور دینی مدرسہ خیر المدارس ملتان کے سالانہ جلسہ پر مولانا سید عنایت اللہ شاہ بخاری گجراتی نے داعی حضرات کی رواداری اور حسن سلوک اور تمام تر آداب مجلس سے قطع نظر کر کے اپنے خاص نظریات کی تبلیغ شروع کر دی اور اس خالص مسلک دیوبند کے سٹیج کو اپنے خصوصی نظریات کی اشاعت کا ذریعہ بنایا۔ جس کا اسی موقع پر شدید رد عمل ہوا اور حضرت مولانا خیر محمد صاحب مدظلہ نے مسلک اکابر دیوبند کی تائید و حمایت کرتے ہوئے علمی انداز میں باحوالہ مخالف مسلک و نظریات کی تردید اسی جلسہ میں کر دی مگر افسوس معاملہ اسی پر ختم نہیں کیا گیا بلکہ اکابر دیوبند کے گردہ علماء اپنے ذاتی نظریات کی ہر جگہ بر ملا تشہیر و تبلیغ شروع کر دی اور ملک کے طول و عرض میں یہ مسائل عوامی سطح پر مشتہر کر دیئے گئے۔

نزاع کے ختم کرنے کی کوشش

اس اختلاف کو سلجھانے اور عوام کو افتراق سے بچانے کے لئے حضرت مولانا ظفر احمد عثمانی مدظلہ اور حضرت مولانا احتشام الحق صاحب تھانوی مدظلہ کی ثالثی کی تجویز بھی فریقین نے تسلیم کی اور دونوں ثالث حضرات نے فریقین کو اپنے موقف اور اس کے دلائل لکھنے کے لئے خط بھی ارسال کیا۔ چنانچہ مولانا محمد علی صاحب جالندھری مدظلہ اور مولانا لال حسین اختر مرحوم نے تحریری طور پر اپنے موقف کو مدلل کر کے ثالث حضرات کی خدمت میں بھیج دیا۔ مگر دوسرے فریق نے اس سے پہلو نہی کی۔ مناسب معلوم ہوتا ہے کہ ناظرین کی آگاہی کے لئے اس جگہ مذکورہ ثالثی کی ضروری تفصیل بیان کر دی جائے۔ مجلس تحفظ ختم نبوت کا شکریہ: یہ تفصیل مولانا محمد علی صاحب جالندھری مدظلہ مرحوم کی اس قلمی فائل سے مرتب کی گئی ہے جو مرکزی مجلس تحفظ ختم نبوت ملتان کے دفتر میں موجود ہے اور اس فائل میں اس سلسلے کی مطبوعہ اور غیر مطبوعہ فریقین کی تحریرات محفوظ ہیں۔

کارکنان عالمی مجلس تحفظ ختم نبوت کا شکر یہ

یہ احقر مجلس تحفظ ختم نبوت کے کارکنوں اور ختمین کا بے حد شکر گزار ہے کہ انہوں نے یہ قیمتی معلوماتی فائل محفوظ رکھی ہوئی ہے اور استفادے کے لئے حقیر کے پاس بھیج دی۔ جزاہم اللہ خیرا!

محبت محترم مولانا عبدالرحیم اشعر ناظم اعلیٰ مجلس تحفظ ختم نبوت پاکستان خصوصیت سے احقر کے لئے شکر ہے کہ مستحق ہیں کہ ان کی توجہ اور عنایت سے اس علمی تحریر کی نقل مہیا ہو سکی جو مولانا محمد علی جالندھری مدظلہ اور مولانا لال حسین اختر مرحوم نے ثالث حضرات کی خدمت میں مسئلہ حیات النبی ﷺ کے بارے میں ان کی طلب پر بھیجی تھی۔ جس سے فریقین کے اختلاف و نزاع کا پتہ چلا اور موضوع اختلاف کا یقین ہوتا ہے۔ ہم اس مفصل تحریر کی نقل افادہ عام کے لئے آگے ہدیہ ناظرین کریں گے۔ ان شاء اللہ تعالیٰ!

نزاع کے خاتمہ کے لئے ثالثی اور معاہدہ سکھر

واضح ہو ۵ جنوری ۱۹۶۱ء کو سکھر کے ایک اجتماع میں حضرت مولانا ظفر احمد عثمانی مدظلہ اور مولانا احتشام الحق تھانوی مدظلہ کو فریقین مولانا محمد علی جالندھری مدظلہ، مولانا لال حسین اختر، مولانا غلام اللہ خان، مولانا سید عنایت اللہ شاہ نے درج ذیل تحریر پر دستخط کر کے ثالث تسلیم کر لیا تھا۔

ثالث نامہ از فریقین

بِسْمِ اللّٰهِ الرَّحْمٰنِ الرَّحِیْمِ

الحمد لله وحده والصلوة والسلام على من لا نبی بعده
بخدمت گرامی حضرت شیخ الحدیث علامہ مولانا ظفر احمد عثمانی

و حضرت مولانا احتشام الحق تھانوی

السلام علیکم ورحمۃ اللہ وبرکاتہ! ہم مندرجہ ذیل فریقین نے مسئلہ حیات النبی ﷺ (حیات برزخی و حیات دنیوی) کے تصنیف کے لئے آپ دونوں بزرگوں کو حکم تسلیم کیا ہے۔ امید ہے کہ آپ مہربانی فرما کر مسئلہ مذکور میں فریقین کے دلائل سن کر جو فیصلہ فرمائیں گے فریقین اسے تسلیم کریں گے۔

مکرر آں کہ ہم نے آپ کو حکم تسلیم کر کے آپ کا فیصلہ ماننا باہمی تسلیم کر لیا ہے۔ ہم آپ کے فیصلے کے پابند ہوں گے۔ نہایت ادب سے التماس ہے کہ آپ ہماری درخواست کو شرف قبولیت بخش کر موجودہ نزاع کو ختم کرنے میں امداد فرمائیں۔ یہ اجتماع سکھر میں ہوگا تاریخ ۱۷، ۱۸، ۱۹ جنوری ۱۹۶۱ء مقرر کی گئی ہے۔

والسلام المرقوم ۵ جنوری ۱۹۶۱ء

محمد علی جالندھری بقلم لال حسین اختر لاشی غلام اللہ عنایت اللہ

ہوا یہ کہ اس مقررہ تاریخ مناظرہ پر بوجہ وارنٹ گرفتاری مولانا محمد علی مدظلہ سکھر نہ پہنچ سکے اور ان تاریخوں میں سکھر میں اجتماع نہ ہو سکا۔ اس کے بعد مولانا احتشام الحق تھانوی مدظلہ نے مناسب سمجھا کہ زبانی مناظرے اور گفتگو سے پہلے فریقین سے ان کے اپنے اپنے دعوے اور دلائل کی تحریر حاصل کر لی جائے تاکہ زبانی

بحث و مناظرے اور فیصلے کے وقت اس سے مدد لی جاسکے۔ چنانچہ مجوزہ ان دونوں ثالث حضرات کا مکتوب گرامی جس کو انہوں نے اس مقصد کے لئے فریقین کی طرف ارسال فرمایا تھا حسب ذیل ہے:

ثالث حضرات کا مکتوب گرامی

محترم گرامی قدر مولانا محمد علی صاحب جالندھری

السلام علیکم! آپ نے مسئلہ حیات النبی ﷺ میں ہمیں ثالث تسلیم کیا ہے اس سلسلہ میں تحریر ہے کہ آپ اپنا دعویٰ اور اس کے دلائل تحریر کر کے ارسال کریں اور اپنی تحریر کی دو کاپیاں بھیجیں تاکہ ایک کاپی ہم دوسرے فریق کو روانہ کر سکیں۔ اسی طرح چار چار پرچہ تحریر کرائے جائیں گے۔

۲..... جو آپ تحریر کریں اس پر مولانا لال حسین صاحب اختر کے بھی دستخط ہوں اگر مولانا لال حسین صاحب کو آپ سے کوئی اختلاف ہو تو وہ اپنا اختلافی نوٹ تحریر کریں۔

۳..... اس کا جواب دس روز کے اندر اندر روانہ کریں۔

(دستخط ثالث حضرات ۱۳ فروری ۱۹۶۲ء، ترجمان اسلام ص ۳۴ ہورے ۲۷/۲ اپریل ۱۹۶۲ء)

فریقین کا رد عمل

اس مکتوب گرامی کے جواب میں مولانا محمد علی صاحب جالندھری نے دس روز کے اندر اندر موضوع و دلائل سے متعلق مفصل تحریر لکھی اور اس پر مولانا لال حسین صاحب اختر کی تصدیقی تحریر بھی حاصل کر لی۔ وہ تحریر مع تصدیقی مولانا لال حسین اختر ۲۳/۲ اپریل ۱۹۶۲ء کو ثالث حضرات کی خدمت میں بھیج دی۔

حضرت مولانا ظفر احمد عثمانی نے اس کی وصول یابی کی اطلاع دیتے ہوئے مولانا محمد علی صاحب جالندھری کے نام اپنے ۷ رزدالجہ ۱۳۸۱ھ (۱۲ مئی ۱۹۶۲ء) کے گرامی نامے میں ارقام فرمایا۔

”آپ کا خط مع مضمون حیات النبی ﷺ موصول ہوا۔“

اب سنئے کہ مذکورہ ثالث نامہ لکھنے والے دوسرے فریق، مولانا غلام اللہ خان صاحب اور مولانا سید عنایت اللہ شاہ صاحب نے اس مکتوب گرامی کے جواب میں کیا طرز عمل اختیار کیا۔ چونکہ اسی مضمون کا مکتوب گرامی ثالث حضرات کی طرف سے دوسرے فریق کے نام بھی بھیجا گیا تھا۔ اس کے جواب میں مولانا سید عنایت اللہ شاہ بخاری نے تو حضرت مولانا احتشام الحق تھانوی نے اپنے طویل خط میں لکھا۔

”ہم جماعتی فیصلہ کی پابندی میں سکھر کے معاہدہ (شرائط نامہ) کے مطابق موضوع مناظرہ (حیات برزخی و دنیوی) پر بالمشافہ گفتگو کرنے کے لئے تیار ہیں اور فریق ثانی کے لئے اعلان کے مطابق مقام مناظرہ مسجد جامع کالری دروازہ کجرات ہوگا، ثالث حضرات اصول مناظرہ کے مطابق فریقین سے بالمشافہ موضوع مذکور پر دلائل کتاب اللہ، حدیث صحیح، اجماع صحابہ رضی اللہ عنہم اجتہاد قیاس حضرت امام ابو حنیفہ، امام محمد، امام ابو یوسف (منہج) سن کر اور باقاعدہ جرح فرما کر نقض و معارضہ وارد کر کے اصل حوالہ جات ملاحظہ فرما کر جو فیصلہ فرمائیں گے، ہمیں منظور ہوگا۔ معاہدہ سکھر (شرائط نامہ) میں یہ طے ہو چکا ہے کہ ثالث حضرات فریقین کے دلائل سن کر فیصلہ فرمائیں گے۔ واقعی مسائل کے اختلاف و نزاع میں سنت نبوی ﷺ اور طریقہ صحابہ رضی اللہ عنہم بالمشافہ گفتگو کا ہے۔ الخ

اور مولانا غلام اللہ خان صاحب نے ۲۳/اپریل ۱۹۶۲ء کے اپنے خط میں مولانا احتشام الحق صاحب مدظلہ ہی کو لکھا..... ”تحریری مناظرہ اندریں حالات کہ یہ مسئلہ اب ہر جگہ پکچہ چکا ہے اور خواص تو خواص عوام بھی خنجر ہیں کہ ہم بھی دلائل سنیں گے۔ اب آپ کے ارشاد سے مولوی محمد علی اور اس کی جماعت کا مقصد پورا ہو گیا کہ سامنے بھی نہ آئیں اور بدنام کرنے کے لئے پوری طرح سازشیں کرتے رہیں۔ عوام و خاص کو بے خبر رکھیں۔ لہذا میں عرض کرتا ہوں کہ مناظرہ تو سامنے ہو گا ہر فریق کے علماء کرام جمع ہوں گے اور کتابیں ساتھ ہوں گی دلائل پر جرح اور قدح ہوگی بلکہ لوگوں کو موقع عنایت فرمائیں وہ صرف مناظرہ سن سکیں تاکہ لوگوں کو صادق و کاذب معلوم ہو سکے۔“ (از پمفلٹ ہار ہار مہد فنی حافظ حبیب الرحمن نائب ناظم جمعیت اشاعت التوحید والنہ راو لپنڈی)

تبصرہ: ثالث نامے میں فریقین کے اجتماع کا مقام سکھر مقرر کیا گیا تھا۔ مگر ثالث حضرات کے مکتوب گرامی کے جواب میں مولانا سید عنایت اللہ شاہ صاحب مقام مناظرہ جامع مسجد کالری دروازہ گجرات مقرر کر رہے ہیں۔ یہ تبدیلی کیسے کردی گئی؟ مختصراً اس کی حقیقت یہ ہے کہ سکھر کے معاہدہ کے علاوہ درمیان میں ایک اور مناظرہ کے انعقاد کے لئے حضرت مولانا قاضی مظہر حسین صاحب چکوال سے مولانا عنایت اللہ شاہ صاحب بخاری کی خط و کتابت شروع ہو چکی تھی۔ اس لئے مناظرے کے لئے جس میں حضرت قاضی صاحب مناظرہ ہوتے مقام جامع مسجد کالری دروازہ گجرات مقرر کیا جا رہا تھا اور حضرت قاضی صاحب موصوف کی طرف سے ثالث بنا کر انہیں دو بزرگوں کو گجرات لانے پر اصرار کیا جا رہا تھا۔ لیکن یہ ایک بالکل مختلف اور علیحدہ مناظرہ تھا۔ حضرات ثالثان کے مذکورہ مکتوب گرامی کے جواب میں اس نئے مناظرے کے مقام کا ذکر بے تعلق اور اجنبی تھا۔ اصل مناظرہ معاہدہ سکھر کے مطابق سکھر میں ہی ہونا تھا یا پھر ثالث حضرات کی تجویز کے مطابق کسی مقام پر ہوتا اور اس میں فریقین بھی اشخاص ہوتے جنہوں نے سکھر میں ثالث نامے پر دستخط کر کے ان دونوں بزرگوں کو ثالث تسلیم کیا تھا۔

اور مولانا غلام اللہ خان صاحب کے خط سے تو ایسا محسوس ہوتا ہے کہ وہ اس مناظرے کو تحقیق مسئلہ کے طور پر نہیں بلکہ عوامی سطح پر ہارجیت کا مسئلہ بنانا چاہتے تھے اور ثالث حضرات کی تجویز کے خلاف عوام کے سامنے مناظرہ کرنا چاہتے تھے اور فریقین میں سے کسی کے صادق و کاذب معلوم کرنے کا مدار عوام پر رکھنا چاہتے تھے، گویا ان کے نزدیک یہ حضرات علماء مسلمہ فریقین مناظرے کے ثالث نہیں تھے اور نہ ان کے فیصلہ پر مدار تھا بلکہ عوام پر ثالثی کردار کی ذمہ داری ڈالنا چاہتے تھے۔ ان دونوں کے خطوط کے جواب میں مولانا احتشام الحق تھانوی مدظلہ کا گرامی نامہ جس پر حضرت مولانا ظفر احمد عثمانی مدظلہ کے دستخط بھی ثبت ہیں اور ۲۳/رذوالحجہ ۱۳۸۱ھ کی تاریخ تحریر ہے۔ مولانا سید عنایت اللہ شاہ صاحب بخاری کے نام بدیں مضمون جاری ہوا۔

مکتوب گرامی مولانا احتشام الحق تھانوی مدظلہ

گرامی قدر جناب مولانا عنایت اللہ شاہ صاحب بخاری

السلام علیکم! یہاں سے رخصت ہوتے وقت آپ کا پرچہ اور بعد میں ایک تار ملا جس میں اس بات کا اظہار کیا گیا تھا کہ آپ تحریری مناظرہ کرنے کے لئے تیار نہیں ہیں۔ مجھے افسوس ہے کہ آپ میری تحریر کا مدعا نہیں سمجھے..... اس کا مقصد تحریری مناظرہ کرنا نہ تھا جیسا کہ آپ نے سمجھ لیا بلکہ دونوں فریق کی طرف سے اپنے اپنے مدعا

کی وضاحت مطلوب تھی تاکہ زبانی بحث میں اس سے مدد لی جاسکے اور فیصلے کے وقت دستخط شدہ ذمہ دارانہ تحریر ہمارے پاس ہونا چاہئے تاکہ اس میں کسی فریق کے لئے رد و بدل اور انکار کا امکان نہ رہے۔ لہذا میں آپ کو یہ خط اس لئے لکھ رہا ہوں کہ آپ خط ملنے کے دس روز کے اندر اندر اپنا مدعا دلائل کے ساتھ لکھ کر بھیج دیجئے تاکہ ہم قریبی مدت میں اجتماع کی کوئی تاریخ مقرر کر لیں اور اللہ یار میں مولانا غفر احمد صاحب رحمہ اللہ کی موجودگی میں دونوں فریق کی زبانی گفتگو کا اندازہ کیا جاسکے، مجھے امید ہے کہ تحریری مناظرے کی جو غلط فہمی پیدا ہو گئی تھی وہ میری اس تحریر سے دور ہو گئی ہوگی۔ والسلام

احتمام الحق تھانوی ۲۳ رذوالحجہ ۱۳۸۱ھ (۲۹ مئی ۱۹۶۲ء) دستخط از مولانا غفر احمد عثمانی
(نوٹ) میرے پہلے خط کے جواب کی اب ضرورت نہیں۔ غفر احمد عثمانی

ثالث حضرات کا مقصد

ثالث حضرات کے اس خط سے واضح ہو گیا کہ ان حضرات کا مقصد تحریری مناظرہ نہیں بلکہ ان کا مقصد یہ تھا کہ مناظرہ زبانی ہی ہوگا۔ فریقین سے تحریری مضمون پہلے اس لئے طلب کیا گیا تھا کہ زبانی بحث میں اس سے مدد لی جاسکے اور فیصلے کے وقت فریقین کے دستخط شدہ مضامین ان کے پاس ہوں اور اس طرح کسی فریق کے لئے رد و بدل اور انکار کی گنجائش نہ رہے۔ مگر اس وضاحتی خط کے بعد بھی تحریری مناظرے کی جو غلط فہمی پیدا ہو گئی تھی وہ دور نہیں ہو سکی اور ثالث حضرات کے بار بار طلب کرنے پر بھی اپنے دعوے اور دلائل پر مشتمل وہ مطلوبہ تحریر مولانا غلام اللہ خان صاحب اور مولانا سید عنایت اللہ شاہ صاحب بخاری نے ثالث حضرات کی خدمت میں نہیں بھیجی۔ اس وجہ سے نہ تو فریقین کا زبانی مناظرہ ہی ہو سکا اور نہ ہی ثالث حضرات کو اپنا ثالثی کردار ادا کرنے اور فیصلہ دینے کا موقع مل سکا۔

کیا اچھا ہوتا کہ ثالث حضرات کی تجویز کے مطابق فریقین کا دعویٰ مع دلائل منضبط ہو جاتا اور کسی فریق کے لئے بھی اپنے دعوے کے بدلے اور روزمرہ نئے نئے دعوے کرنے کا موقع نہ رہتا اور اس طرح آنے والی نسلوں اور اپنے اپنے معتقدین و متوسلین کے لئے بھی اس مسئلے میں فریقین کے اختلاف و نزاع اور دلائل میں غور و فکر کا سامان جمع ہو جاتا۔ پھر اس تحریر کے بعد جب حسب تجویز ثالث حضرات اور بقول مولانا عنایت اللہ شاہ صاحب سنت نبوی ﷺ اور طریقہ صحابہ رضی اللہ عنہم کے مطابق فریقین کا زبانی مناظرہ ثالث حضرات کی موجودگی میں ہوتا تو یقیناً مولانا غلام اللہ خان صاحب کی زبان میں صادق اور کاذب کا علم ہو جاتا اور صرف اس مجلس مناظرہ ہی میں نہیں بلکہ ہمیشہ کے لئے وہ تحریریں صادق اور کاذب ہونے پر گواہ رہتیں۔ مگر افسوس کہ ایسا نہ ہو سکا اور اس کا اصل سبب بھی معلوم نہ ہو سکا کہ ایک فریق نے اپنے مدعا کو مع دلائل کے ضبط و تحریر میں لانے سے راہ فرار کیوں اختیار کی؟ اگر تحریری مناظرہ سنت نبوی ﷺ اور طریقہ صحابہ رضی اللہ عنہم کے خلاف تھا تو پھر بالمشافہ گفتگو اور زبانی مناظرے میں ثالث کا باقاعدہ جرح و نقض اور معارضہ وارد کرنا وغیرہ جن امور پر مولانا سید عنایت اللہ شاہ صاحب اپنے خط مذکور میں اصرار کر رہے ہیں سنت نبوی ﷺ اور طریقہ صحابہ کرام رضی اللہ عنہم کے عین مطابق ہوں گے؟ اور مناظرہ نبوی اور صحابہ کرام کے مناظروں میں اسی طرح ثالث بنائے جاتے ہوں گے؟

بامقصد مناظرے سے گریز

ثالث حضرات کے درست اور جائز اقدام میں رکاوٹ ڈال کر بامقصد مناظرے سے گریز کی راہ اختیار کرنے کا مقصد نہ معلوم کیا تھا۔ جب کہ ثالث حضرات زبانی مناظرہ کرانے کے لئے بھی تیار اور آمادہ تھے اور اس کا اظہار ان دونوں بزرگوں نے اپنی اسی تحریر میں بھی کر دیا تھا؟ اگر پہلے مطلوبہ تحریر دے دی جاتی تو کیا کسی شرعی دلیل سے یہ ناجائز ہوتا؟ اور ثالث حضرات کا اس کو طلب کرنا کیا ناجائز تھا؟ اس کے بعد زبانی مناظرے کی سنت پر بھی عمل کر کے اپنا شوق پورا اور ثواب حاصل کر لیا جاتا۔ بظاہر تو یہی معلوم ہوتا ہے کہ کسی ایسی تحریر کے دینے سے انکار و فرار کہ جس میں دعویٰ اور دلائل منضبط ہوں اس لئے تھا کہ فریق مخالف یا ثالث حضرات میں سے کوئی شخص ان پر گرفت نہ کر سکیں اور کسی طرح کی ان پر حجت قائم نہ ہو سکے۔ واللہ اعلم!

فریقین کے دلائل پر جس قسم کے نقض و معارضہ کا مطالبہ اپنے جوابی خط میں مولانا عنایت اللہ شاہ صاحب نے ثالث حضرات سے کیا تھا۔ ازراہ انصاف اس کا تقاضا بھی یہی تھا کہ فیصلے کے وقت فریقین کا دعویٰ اور دلائل ثالث حضرات کے ذہن میں مستحضر ہوں اور ظاہر ہے کہ یہ مقصد بہ نسبت زبانی مناظرے کے تحریر سے بہتر طریقے پر حاصل ہو سکتا تھا۔ ایک طرف تو ثالث حضرات سے دلائل پر معارضہ اور نقض و جرح کا مطالبہ کیا جا رہا تھا اور ان پر یہ بھاری ذمہ داری ڈالی جا رہی تھی کہ وہ اصول مناظرہ کے مطابق فریقین سے نہ صرف یہ کہ دلائل سن کر بلکہ ان پر باقاعدہ جرح اور نقض معارضہ وارد کر کے اور اصل حوالہ جات ملاحظہ فرما کر فیصلہ فرمائیں اور دوسری طرف اس ذمہ داری کے تقاضوں سے گریز کیا جا رہا تھا۔

حکیم الاسلام مولانا قاری محمد طیب صاحب مدظلہ کی کوشش

انہی ایام میں حضرت حکیم الاسلام مولانا قاری محمد طیب صاحب مدظلہ سابق مہتمم دارالعلوم دیوبند پاکستان تشریف لائے حضرت موصوف نے اپنے حکیمانہ انداز اور تحریر و بیان سے فریقین کے عمائد کو ایک متفقہ تحریر پر دستخط کرنے کے لئے آمادہ کر لیا۔ چنانچہ حسب ذیل تحریر پر اس وقت کی جمعیت اشاعت التوحید والسنۃ پاکستان کے صدر مولانا قاضی نور محمد صاحب مرحوم لکھ دیدار سنگھ گوجر والوالہ اور ناظم اعلیٰ مولانا غلام اللہ خان صاحب مدظلہ راجہ بازار راولپنڈی اور دوسری طرف سے مولانا محمد علی صاحب جالندھری مرحوم، حضرت مولانا قاری محمد طیب صاحب مدظلہ موصوف کے دستخط ثبت ہیں۔ اس مسئلہ فریقین تحریر کو ماہنامہ تعلیم القرآن راولپنڈی بابت ماہ اگست ۱۹۶۲ء سے بعینہ ذیل میں نقل کیا جاتا ہے۔ جو یہ ہے:

فریقین کی مسئلہ تحریر

”وفات کے بعد نبی کریم ﷺ کے جسد اطہر کو برزخ (قبر شریف) میں بہ تعلق روح حیات حاصل ہے اور اس حیات کی وجہ سے روضہ اقدس پر حاضر ہونے والوں کا آپ ﷺ صلوٰۃ و سلام سنتے ہیں۔“

اس تحریر میں برزخ سے قبر شریف کا مراد ہونا اور روح مہارک کے تعلق سے دنیا والے جسد اطہر میں حیات کا حصول، پھر اس حیات کی وجہ سے روضہ اقدس کے پاس سے صلوٰۃ و سلام سننے کو واضح طور پر تسلیم کیا گیا تھا۔

مسئلہ تحریر سے انکار

چونکہ یہ تحریر اصل اختلاف اور نزاع قائم کرنے والے بزرگ سید عتایت اللہ شاہ صاحب بخاری کی مرضی کے موافق نہیں تھی۔ اس لئے انہوں نے اس سے سخت اختلاف کیا۔ باوجودیکہ ان کی جماعت کے اعلیٰ مہدہ دار، صاحب صدر اور ناظم اعلیٰ، دونوں نے اس تحریر کو منظور کر لیا تھا اور اسی روز راوپنڈی کے جلسہ عام میں اس مصالحت کا اعلان بھی کر دیا گیا تھا۔ مگر شاہ صاحب موصوف کی بے جا ضد اور شدت نے اس معاملہ کو پھر الجھا دیا اور ملک میں بدستور اختلاف و افتراق کی فضا قائم رہی۔ بلکہ بڑھتی چلی گئی۔ پھر اس کے بعد حضرت مولانا قاری محمد طیب صاحب پٹنہ کے حکم کے مطابق خیر المدارس ملتان میں علماء فریقین کا مصالحت کے لئے اجتماع ہوا۔ مگر نتیجہ بجائے اتحاد و اتفاق کے نزاع و جدال اور ہاتھ پائی کی صورت میں نکلا اور بڑی تلخی و بد مزگی کی حالت میں یہ اجتماع ختم ہوا اور اندازہ ہو گیا کہ کسی طرح کی مصالحت ممکنہ نتیجہ خیز تو کیا ثابت ہوگی، مزید تلخی کا باعث ہوگی، اس طرح مجلس شریفانہ کنگو سے بھی ناامیدی ہو گئی۔

سمجھوتہ راوپنڈی کی تفصیل

سمجھوتہ راوپنڈی

۲۶ اپریل ۱۹۶۲ء کو حضرت مولانا قاری محمد طیب صاحب پٹنہ مہتمم دارالعلوم دیوبند پاکستان تشریف لائے اور باہمی صلح کا آغاز ہوا، حضرت قاری صاحب پٹنہ نے اپنے پہلے خط میں مولانا غلام اللہ خان صاحب کو حسب ذیل مشترکہ عنوان لکھا: ”نبی کریم ﷺ جسمانی طور پر برزخ میں حیات ہیں۔“

مولانا غلام اللہ صاحب نے اس کے جواب میں اس عنوان کو رد کئے بغیر ایک اور عنوان تجویز کر کے محترم قاری صاحب پٹنہ کی خدمت میں ارسال کیا۔ مگر حضرت قاری صاحب پٹنہ نے اپنے تجویز فرمودہ عنوان کو ہی رائج خیال فرمایا۔ چنانچہ اس عنوان سے مولانا غلام اللہ خان صاحب، قاری نور محمد صاحب، مولانا ٹمس الدین صاحب، مولانا عتایت اللہ شاہ صاحب نے کلی اتفاق کر کے اور چاروں حضرات نے اس پر دستخط کر کے حضرت مولانا قاری صاحب پٹنہ کی خدمت میں پیش کر دیا۔ مگر دوسرے حضرات نے اس عنوان سے اتفاق نہیں کیا۔ بالآخر فریقین سے خط و کتابت اور گفت و شنید کے بعد ۲۲ جون ۱۹۶۲ء یوم الجمعہ کو دونوں جانب کے اکابر حضرت مولانا خیر محمد صاحب پٹنہ، حضرت مولانا محمد شفیع صاحب سرگودھی، مولانا محمد علی جالندھری پٹنہ اور مولانا غلام اللہ خان صاحب، مولانا قاضی نور محمد صاحب، مولانا مفتی عبدالرشید صاحب، حضرت قاری محمد طیب صاحب پٹنہ کی قیام گاہ، مدرسہ خفیہ عثمانیہ درکشالی محلہ راوپنڈی میں جمع ہوئے۔

اس مجلس میں حضرت قاری صاحب پٹنہ نے مسئلہ حیات النبی ﷺ کا مجمع قدر مشترک دونوں جانب کے ان ذمہ دار حضرات کے سامنے رکھا دونوں حلقوں نے حضرت قاری صاحب پٹنہ کی پیش کردہ قدر مشترک کے عنوان کو قبول کر لیا اور اس قدر مشترک کی تحریری یادداشت پر جو حضرت قاری صاحب پٹنہ نے اپنے دستخطوں سے پیش کی۔ فریقین نے دستخط فرمادیے اس یادداشت کا متن حسب ذیل ہے۔

عامۃ المسلمین کو فقہ نزاع وجدال سے بچانے کے لئے مناسب ہوگا کہ مسئلہ حیات النبی ﷺ کے سلسلے کے ہر دو فریق کے ذمہ دار حضرات عہادت ذیل پر دستخط فرمائیں۔ یہ مسئلے کا قدر مشترک ہوگا ضرورت پڑنے پر اسے عوام کے سامنے پیش کر دیا جاوے۔ تفصیلات پر زور نہ دیا جائے عہادت مجوزہ حسب ذیل ہے۔

”وفات کے بعد نبی کریم ﷺ کے جسد اطہر کو برزخ (قبر شریف) میں بہ تعلق روح حیات حاصل ہے اور اس حیات کی وجہ سے روضۂ اقدس پر حاضر ہونے والوں کا آپ صلوٰۃ و سلام سنتے ہیں۔“

محمد طیب حال وارد راولپنڈی ۲۲ جون ۱۹۶۲ء

محمد علی جالندھری لاشی غلام اللہ نور محمد خلیب جامع مسجد قلعہ دیدار سنگھ ۱۸ محرم ۱۳۸۲ھ

(از تعلیم القرآن ماہ اگست ۱۹۶۲ء)

راولپنڈی کے اس اجتماع کے پروگرام کی اطلاع مولانا غلام اللہ خان صاحب نے مولانا قاضی نور محمد صاحب، مولانا قاضی شمس الدین اور سید عنایت اللہ شاہ صاحب بخاری کو پہلے ہی دے دی تھی۔ چنانچہ قاضی نور محمد صاحب اور مولانا قاضی شمس الدین صاحب ۲۱ جون ۱۹۶۲ء جمعرات کو راولپنڈی پہنچ گئے تھے۔ مگر قاضی شمس الدین صاحب نے راولپنڈی پہنچنے کے بعد مولانا عنایت اللہ شاہ صاحب کو راولپنڈی فی الحال نہ آنے کا ٹیلی فون کر دیا اور خود بھی پنڈی گھسب چلے پر تشریف لے گئے۔ اس لئے مؤخر الذکر دونوں حضرات اس اجتماع میں شریک نہیں ہوئے۔ مگر چونکہ قاضی شمس الدین صاحب اپنے خطوط میں اس مختصر مجوزہ عہادت کی کافی تفصیل لکھ کر مولانا محمد علی جالندھری کے پاس بھیج چکے تھے۔ اس لئے یہ عہادت بالا ان کی بھی مسئلہ سمجھی گئی اور قاضی نور محمد صاحب اور مولانا غلام اللہ خان صاحب دونوں حضرات قاضی شمس الدین صاحب کی طرف سے مطمئن تھے۔ (از ماہنامہ تعلیم القرآن ماہ اگست ۱۹۶۲ء)

البتہ اس موقع پر مولانا سید عنایت اللہ شاہ صاحب بخاری کے راولپنڈی اس اجتماع میں شریک نہ ہو سکنے کا غلام پر نہیں ہو سکا۔ حالانکہ ۲۲ جون ۱۹۶۲ء کو جمعہ کے دن صبح ۸ بجے ان کو گجرات فون کیا گیا تھا کہ فوراً راولپنڈی پہنچ جائیں۔ کسی دوسرے آدمی کی وساطت سے یہ فون کیا گیا تھا۔ اس لئے شاہ صاحب کو دس بجے اس کی اطلاع ملی۔ حضرت قاری محمد طیب صاحب پٹیوٹ نے سید عنایت اللہ شاہ صاحب بخاری کے بارہ میں مولانا قاضی نور محمد صاحب اور مولانا غلام اللہ خان صاحب سے اس صلح کی مجوزہ مذکورہ عہادت پر دستخط لینے اور شاہ صاحب بخاری کو اس صلح کی پابندی کرانے کی ضمانت حاصل کرنے کی غرض سے ایک تحریر کا مطالبہ فرمایا۔ چنانچہ حضرت قاری صاحب پٹیوٹ کے فرمانے اور مسودہ پیش کرنے پر حضرت مولانا قاضی نور محمد صاحب اور مولانا غلام اللہ خان صاحب نے مولانا سید عنایت اللہ شاہ صاحب کے بارے میں حسب ذیل تحریر پر دستخط کر کے حضرت قاری محمد طیب صاحب پٹیوٹ کو دے دی۔ جس کا متن ہلنگھ حسب ذیل ہے۔

”ہم اس کی پوری کوشش کریں گے کہ سید عنایت اللہ شاہ صاحب سے بھی اس تحریر پر دستخط کرائیں جس پر ہم نے دستخط کئے ہیں اگر ممدوح اس پر دستخط نہ کریں گے تو ہم مسئلہ حیات میں اس تحریر کی حد تک ان سے برأت کا اعلان کر دیں گے۔ نیز اپنے جلسوں میں ان سے مسئلہ حیات پر تقریر نہ کرائیں گے اور اگر وہ کوئی مناظرہ وغیرہ کریں گے تو ہم انہیں اس بارے میں مدد نہ دیں گے۔ نور محمد خلیب جامع مسجد قلعہ دیدار سنگھ ۱۸ محرم ۱۳۸۲ھ، لاشی غلام اللہ“

مجلس اشاعت التوحید والنسۃ کی توثیق

چونکہ جناب مولانا قاضی نور محمد صاحب مرحوم صدر (امیر) اشاعت التوحید والنسۃ اس فیصلے کے بعد ۲۵ جون ۱۹۶۲ء کو دنیا سے رحلت فرما گئے تھے۔ اس لئے ۲۲ جولائی ۱۹۶۲ء کو جمعیت اشاعت التوحید والنسۃ کا جو خصوصی اجتماع زیر صدارت حضرت مولانا خدابخش صاحب سجادہ نشین معروضہ منعقد ہوا۔ اس میں قاضی نور محمد صاحب مرحوم کی جگہ مولانا سید عنایت اللہ شاہ صاحب بخاری کو امیر (صدر) منتخب کیا گیا۔

جمعیت کے اس نمائندہ اجتماع میں ۸۴ علماء کرام کو مختلف اضلاع سے دعوت دی گئی تھی۔ اس میں بھی ”مسئلہ حیات النبی ﷺ کا فیصلہ“ کے زیر عنوان اس سمجھوتے کی توثیق اور اس سے متعلق درج ذیل فقرات میں قرار داد منظور کی گئی جس کا متن حسب ذیل ہے۔

۳..... ”جمعیت اشاعت التوحید والنسۃ کا یہ اجتماع اس بات کا فیصلہ کرتا ہے اور اپنی تمام جماعت کو اس کی پابندی کرنے کی درخواست کرتا ہے کہ حضرت مولانا قاری محمد طیب صاحب مہتمم دارالعلوم دیوبند کی تجویز کردہ عبارت پر فریقین کے درمیان جو صلح ہوئی ہے، اسے قائم رکھا جائے اور اسے ہرگز نہ توڑا جائے۔ (مگر یہ کہ فریق ثانی صلح کے خلاف کسی قسم کا اقدام کرے) ہماری جماعت جس طرح پہلے متحد ہو کر اشاعت التوحید والنسۃ کا کام کرتی رہی ہے اسی طرح کرتی رہے۔“

جمعیت کی اس قرار داد سے ثابت ہو گیا کہ حضرت مولانا قاری محمد طیب صاحب مہتمم دیوبند کی تجویز کردہ عبارت پر فریقین کے درمیان جو صلح ہوئی وہ کسی شخص واحد یا چند اشخاص کے مابین نہیں بلکہ اس کو بحیثیت جماعت کے جمعیت اشاعت التوحید والنسۃ نے نہ صرف یہ کہ تسلیم و قبول کیا بلکہ اس پر عمل کرنے اور اسے قائم رکھنے کے لئے اپنی ”تمام جماعت“ سے درخواست بھی کی تھی۔

فریقین کی متفقہ اس عبارت میں چونکہ برزخ سے قبر شریف کا مراد ہونا اور روح مبارک کے تعلق سے دنیوی جسد اطہر میں حیات کا حصول اور اس حیات کی وجہ سے روضۂ اقدس کے پاس سے صلوٰۃ و سلام سننے، کو فریقین نے واضح طور پر تسلیم کر لیا تھا اور یہ مقصد پہلی مجوزہ عبارت سے حاصل نہیں ہو رہا تھا۔ اس لئے معاہدہ سکھر میں جو ثالثی تحریر ”برزخی حیات و دنیوی حیات“ میں نزاع کے فیصلہ سے متعلق فریقین نے لکھی تھی، راولپنڈی کے اس سمجھوتے سے اس کا مقصد بھی پورا ہو گیا تھا اور فیصلہ ہو گیا تھا کہ عالم برزخ میں حاصل ہونے والی اس حیات کو دنیوی کہنے والوں کی مراد صرف یہ ہے کہ ”دنیوی جسد اطہر میں روح مبارک کے تعلق سے وہ حیات حاصل ہے اور اس حیات کی وجہ سے روضۂ اقدس پر حاضر ہونے والوں کا صلوٰۃ و سلام آپ ﷺ سنتے ہیں۔“ جس کو سمجھوتے کی عبارت بالا میں فریقین نے صراحتاً تسلیم کر لیا تھا اور مرکزی جمعیت اشاعت التوحید والنسۃ نے اپنے محولہ بالا اجلاس میں بطور قرار داد کے منظور کر کے اس کی پابندی کی اپنی پوری جماعت سے درخواست کی تھی۔

اقتباس مکتوب گرامی قاضی شمس الدین صاحب

مکتوب مولانا قاضی شمس الدین صاحب بنام مولانا محمد علی جالندھری مہتمم

از شمس الدین گوجرانوالہ

محترم حضرت مولانا صاحب السلام علیکم

”کافی مدت کے بعد لوازش نامہ ملایا دآوری کا شکریہ“.....

”آپ جب یہ معلوم کر چکے کہ ہماری عام جماعت مسئلہ حیات النبی ﷺ میں یہ تسلیم کرتی ہے کہ رسول کریم ﷺ اس جہان سے رحلت فرمانے کے بعد قبر مہارک میں زندہ ہیں جسداطہر تغیرات سے بالکل صحیح سالم محفوظ ہے روح کا ایک غیر مد رک بالکنہ تعلق بھی جسداطہر سے ہے اور آپ قبر کے نزدیک سے صلوٰۃ و سلام سنتے ہیں۔ گو روح اطہر کا مقام اعلیٰ علیین ہے۔ جیسا کہ علمائے اہل سنت والجماعت نے اس کی تصریح فرمائی ہے تو اب ہماری عام جماعت سے آپ لوگوں کا کیا اختلاف باقی رہا؟ ہم میں سے بعض حضرات جن کے متعلق آپ کو معلوم ہے حیات روحانی کے قائل ہیں۔ ہمارے پاس کوئی ایسی پاور ہے نہیں کہ ان کو ہم اپنا ہم مسلک بنا سکیں۔ ان حضرات سے ہمارے تعلقات مسئلہ توحید کی اشاعت کی بناء پر قائم ہیں وہ ٹوٹ نہیں سکتے۔ بایں ہمہ ہم آپ حضرات سے پرانے تعلقات خوشگوار ہی چاہتے ہیں۔ اگر آپ لوگ ازراہ کرم اس استدعا کو منظور فرمائیں تو اس میں اسلام..... اہل اسلام اور جماعت علماء دیوبند کا بھلا اور خیر خواہی ہوگی۔ والسلام احقر شمس الدین“

اقتباس مکتوب ثانی مولانا قاضی صاحب موصوف

از احقر شمس الدین از گوجرانوالہ

محترم حضرت مولانا صاحب السلام علیکم

(تمہیدی مضمون کے بعد) ”احقر اپنا مسلک پھر عرض کر دیتا ہے کہ اس سے آپ کو قریب آنے کو موقع ملے اور کسی غلط فہمی میں مبتلا نہ رہیں اور جب ہمارے قریب آنے کی ہم پر لوازش کریں تو ہمیں سمجھ کر کریں کہ ہم یہ کچھ ہیں۔

..... ۱۔ آنحضرت ﷺ کو موت انتہاؤں روح اور انہماز روح فی القلب سے نہیں بلکہ خروج اور نزاع روح طیب سے ہوئی۔ (صحیح بخاری ص ۳۳۸ فی ہذا نزاع)

..... ۲۔ پھر قبل از یوم قیامہ اعادہ روح الی الجسد الاطہر بمعنی لطف فی الجسد نہیں، قرآن کریم کی نص قطعی اس پر ناطق ہے۔ فیمسک التی قضی علیہا الموت!

..... ۳۔ اگر کوئی خبر واحد صحیح بھی ان کے خلاف آ جاوے تو اس سے کتاب اللہ پر زیادتی نہیں کریں گے۔ جس کی علمائے اصول اجازت نہیں دیتے۔ البتہ اس کی کوئی صحیح تاویل اور محمل نکالیں گے۔

..... ۴۔ روح طیب کے اعلیٰ علیین میں ہوتے ہوئے اس کا جسطا طہر کے ساتھ تعلق (جس کی کنہ اور پوری کیفیت ہم نہیں جانتے) تسلیم کرتے ہیں جیسے حضرت شاہ عبدالعزیز رحمہ اللہ، علامہ ابن قیم رحمہ اللہ وغیرہم نے لکھا ہے۔

..... ۵۔ آنحضرت ﷺ کے روضہ اقدس قبر اطہر کے پاس سے آنحضرت ﷺ کی سماع کے (جیسا حضرت کنکوئی رحمہ اللہ اور شیخ ابن ہمام رحمہ اللہ نے لکھا ہے) قائل ہیں۔“

محترم جناب مولانا قاضی شمس الدین صاحب موصوف کے مذکورہ بالا دونوں خطوط اس کا واضح ثبوت ہیں کہ آں موصوف سمجھوتہ راولپنڈی کی تجویز شدہ عمارت بالا سے بالکل متفق تھے اور وہ مجوزہ مہارت ان کی سلسلہ تھی۔

اشاعت التوحید والنسۃ کی قرارداد پر تبصرہ

البتہ مرکزی جمعیت اشاعت التوحید والنسۃ کی قرارداد مذکور میں حسب ذیل فقرے کا مفہوم قابل غور ہے۔
وہ فقرہ یہ ہے (مگر یہ کہ فریق ثانی صلح کے خلاف کسی قسم کا اقدام کرے) غور طلب بات یہ ہے کہ صلح تو بغیر کسی شرط کے عقیدہ مذکورہ کو تسلیم کرنے پر ہوئی تھی پھر اس قرارداد میں اس صلح کے ہٹاؤ کو دوسرے فریق کے صلح کے خلاف کسی قسم کے اقدام نہ کرنے پر معلق کیوں کیا گیا تھا؟

اگر اس عقیدے کو حق سمجھ کر تسلیم کیا جا رہا تھا اور اس کو حقیقت واقعہ کے طور پر قبول کر لیا گیا تھا تو دوسرے فریق کی طرف سے صلح کے خلاف کسی قسم کے اقدام سے کیا اس عقیدہ حقہ سے انحراف درست ہوگا؟ کیونکہ راولپنڈی کے سمجھوتے میں حضرت مولانا قاری محمد طیب صاحب کی تجویز کردہ جس عہد نامہ پر فریقین کے درمیان صلح ہوئی تھی جس کے قائم رکھنے اور اس پر پابندی کرنے کی درخواست مرکزی جمعیت اشاعت التوحید والنسۃ اپنی تمام جماعتوں سے اس قرارداد میں کر رہی تھی۔ اس میں نفس مسئلہ حیات النبی ﷺ اور سماع عند القبر کا عقیدہ بیان کیا گیا ہے۔ یہ تحریر نفس مسئلے سے متعلق تھی۔ بظاہر نظر اس کے کسی شرط پر معلق ہونے کا کوئی معنی نہیں مفہوم ہوتا؟

اور اگر اس فقرہ کا تعلق حضرت قاری صاحب رحمہ اللہ کی اس دوسری تحریر سے ہو جس کا تعلق مولانا سید عنایت اللہ شاہ صاحب سے اس تحریر پر دستخط کرانے اور بصورت دستخط نہ کرنے کے ان سے برأت کا اعلان کر دینے اور اپنے جلسوں میں مسئلہ حیات پر ان سے تقریر نہ کرانے اور ان کے مناظرے میں ان کی مدد نہ کرنے سے تھا تو بھی یہ بات قابل فہم معلوم نہیں ہوتی۔

اول تو اس لئے کہ وہ تحریر ۸ جولائی ۱۹۶۲ء کو کالعدم قرار دے دی گئی تھی جس کی تفصیل آگئے آرہی ہے اور ۳۱ جولائی کی صلح ابھی تک ہوئی نہیں تھی۔ دوسرے اس لئے کہ نفس مسئلہ سے متعلق پہلی تحریر کا لازمی اور منطقی نتیجہ یہی ہونا چاہئے تھا کہ جو شخص بھی اس مسئلہ فریقین عقیدے اور سمجھوتے کے خلاف تحریر و تقریر اور مناظرے وغیرہ میں مشغول ہو اس کے ساتھ کم سے کم عدم تعاون کا سلوک اور برتاؤ کرنا چاہئے تاکہ فریقین کی یہ صلح دائم اور قائم رہ سکے اور جماعت فتنہ انتشار و افتراق سے محفوظ رہے۔ چونکہ سید عنایت اللہ شاہ صاحب نے پہلی تحریر پر جو مسئلہ سے متعلق تھی دستخط کرنے سے انکار کر دیا اور اب دوسری تحریر کا تقاضا تھا کہ ان سے برأت کا اظہار کر دیا جاتا۔ مگر ہوا یہ کہ مولانا غلام اللہ صاحب، قاضی شمس الدین صاحب وغیرہ حضرات ۷ جولائی ۱۹۶۲ء کو لاہور حضرت مولانا قاری محمد طیب صاحب کی خدمت میں پہنچے اور سید عنایت اللہ شاہ صاحب کے بارے میں جو تحریر لکھی گئی تھی اس کے منسوخ کرانے کی کوشش کی۔ کیونکہ بقول ”تعلیم القرآن“ اس تحریر کی وجہ سے صلح نامہ میں توازن قائم نہیں رہا تھا۔ اس لئے حضرت مہتمم صاحب رحمہ اللہ نے ہندوستان کی روانگی کے دن یعنی ۸ جولائی ۱۹۶۲ء کو بمقام لاہور اسے کالعدم قرار دے دیا۔ (ص ۵۳)

اس کی تفصیل حضرت مولانا خیر محمد صاحب رحمہ اللہ کی تحریر کے ذریعہ آگئے آرہی ہے۔ اس جگہ اتنا عرض کر دینا ضروری معلوم ہوتا ہے کہ ۸ جولائی کو سید عنایت اللہ شاہ صاحب کے بارہ میں اس تحریر کے منسوخ ہو جانے کے باوجود ۲۲ جولائی ۱۹۶۲ء کے اجلاس جمعیت اشاعت التوحید والنسۃ میں اس صلح کو برقرار رکھا گیا اور نفس مسئلہ پر

صلح قائم رہی۔ مقام مسرت ہے کہ دوسری تحریر کی وجہ سے پہلی تحریر کو منسوخ نہیں سمجھا گیا۔ جیسا کہ جمعیت کی مذکورہ قرارداد نمبر ۳ سے واضح ہے۔

مسئلہ حیات النبی ﷺ پر صلح کی تکمیل بمقام خیر المدارس بتاريخ ۳۱ جولائی ۱۹۶۲ء

مولانا سید عنایت اللہ شاہ صاحب بخاری چونکہ راولپنڈی کی صلح میں موجود نہیں تھے۔ اس لئے عہدہ نمبر ۲ تحریر ہو کر اس پر مولانا قاضی نور محمد صاحب مرحوم اور مولانا غلام اللہ خان صاحب کے دستخط کرائے گئے تھے۔ مگر سید عنایت اللہ شاہ صاحب نے عہدہ نمبر ۱ پر جس میں نفس مسئلہ حیات تحریر کیا گیا تھا دستخط کرنے سے انکار کر دیا تھا اور حضرت قاری صاحب مدظلہ سے بعد قاضی شمس الدین صاحب اور دیگر احباب کے ان کی روائی ہندوستان سے ایک دن قبل ملاقات کی اور عہدہ نمبر ۲ کی تنسیخ کی لبت درخواست کی۔ اس پر حضرت قاری صاحب مدظلہ نے حضرت مولانا خیر محمد صاحب مدظلہ کے نام حسب ذیل گرامی نامہ لکھ دیا:

گرامی نامہ حضرت مولانا قاری محمد طیب صاحب مدظلہ

بملاحظہ گرامی حضرت الخلد دوم مولانا خیر محمد صاحب مدظلہ

سلام مسنون! آں کہ عرض ہے مسئلہ حیات النبی ﷺ کے سلسلہ میں راولپنڈی میں مصالحت ہوئی تو اس میں دو تحریریں مرتب ہوئی تھیں جس پر فریقین کے ذمہ داروں کے دستخط ہوئے تھے۔ ایک تحریر نفس مسئلہ اور اس کے قدر مشترک کے بارہ میں تھی اور دوسری مولانا سید عنایت اللہ شاہ صاحب کے بارہ میں۔ اس دوسری تحریر کے سلسلہ میں کچھ پیچیدگیاں پیدا ہو گئی ہیں اور اندازہ یہ کیا جا رہا ہے کہ اس میں توازن باقی نہیں رہتا اور بہت ممکن ہے کہ عملی میدان میں اس کی پابندی دشوار ہو جائے اور اس سے معاہدہ فکنی کا کسی فریق پر الزام آئے۔ اس لئے احقر کے خیال میں مناسب یہ ہے کہ آں محترم ہر دو جانب کے حضرات کو جمع کر کے اس دوسری تحریر کی بجائے اور ایسا عملی معاہدہ قلمبند کر دیں جس سے یہ مصالحت بھی برقرار اور کوئی ایک فریق پابند اور مقید ہو کر نہ رہ جائے۔ آپ کی سرکردگی میں اگر فریقین اس تحریر کو (جو عمل کے دائرہ کی ہے) ختم کر کے دوسری تحریر مرتب کریں تو بندہ کو کوئی اعتراض نہ ہوگا۔ بلکہ جب تک دوسری تحریر مرتب نہ ہو احقر کی رائے میں اس تحریر ثانی کو کالعدم تصور کیا جائے اور اس لئے جدید تحریر مرتب کرانے میں امکانی حد تک عجلت سے کام لیا جائے۔ والسلام

محمد طیب مہتمم دارالعلوم دیوبند ۸ جولائی ۱۹۶۲ء

تکمیل صلح میں حضرت مولانا خیر محمد صاحب مدظلہ کی کوشش

اس پر حضرت مولانا خیر محمد صاحب نے فریقین کے پانچ پانچ حضرات کو خیر المدارس ملتان میں بتاريخ ۳۱ جولائی جمع فرمایا۔ حضرت قاری صاحب مدظلہ کے اس گرامی نامہ کو نقل فرما کر تحریر فرمایا:

”چنانچہ میں نے آج کے لئے فریقین کو بلایا اس موقع پر مولانا محمد علی جالندھری مدظلہ نے سوال کیا کہ جب مسئلہ میں دو فریقین کا ذکر کیا جاتا ہے جیسا کہ آپ نے دونوں فریق کے پانچ پانچ کس بلائے ہیں۔ دوسرے فریق

سے ان حضرات (مولانا سید عتایت اللہ شاہ صاحب اور ان کی جماعت) کے کون لوگ مراد ہیں۔ بعض لوگ ہمیں بتاتے رہے کہ آپ یوں فرماتے رہے کہ مسئلہ حیات میں ہمارے مخالف کوئی نہیں، صرف احرار سے ہمارا مقابلہ ہے اس پر مولانا غلام اللہ خان صاحب اور مولانا عتایت اللہ شاہ صاحب نے فرمایا کہ یہ غلط ہے۔ ہم نے کبھی احرار کو اپنا مد مقابل نہیں کہا، بلکہ دو فریق سے ہماری مراد مسئلہ حیات میں دورائے رکھنے والے ہیں۔ ہم اور ہم سے سب اختلاف کرنے والے مراد ہیں۔ اس بات سے صلح میں فائدہ ہوا۔

قاری صاحب رحمۃ اللہ علیہ کے خط کی عمارت جس میں درج ہے کہ جب تک دوسری تحریر مرتب نہ ہو ااحقر کی رائے میں اس تحریر ثانی کو کالعدم تصور کیا جائے۔ ایک فریق نمبر ۲ کو منسوخ سمجھتا ہے اور دوسرا دوسری تحریر کرنے تک التواء سمجھتا ہے اور منسوخ ہونا قبول نہیں کرتا۔ جس کی وجہ سے صلح کی صورت خطرہ میں پڑتی نظر آتی ہے۔ اس پر میں یہ بیان مرتب کرتا ہوں فریقین اس پر دستخط کر دیں۔

نزاع مسئلہ حیات النبی ﷺ کے متعلق حضرت مولانا قاری محمد طیب صاحب رحمۃ اللہ علیہ نے فیصلہ کیا تھا، پھر لاہور میں قاری صاحب رحمۃ اللہ علیہ نے مولانا عتایت اللہ شاہ صاحب کے متعلق جو لکھا تھا اس کو کالعدم قرار دیا۔ جب تک تحریر ثانی پر فیصلہ نہ ہو جائے اور اس معاملہ کو خیر محمد پر چھوڑا گیا۔ اس پر قرار پایا کہ مولانا عتایت اللہ شاہ صاحب، مولانا غلام اللہ خان صاحب کے جلسہ اور طلباء کے سامنے کبھی مسئلہ حیات النبی ﷺ پر تقریر نہیں کریں گے اور مولانا غلام اللہ خان صاحب ان سے اپنی برأت نہیں کریں گے اور ان کے ساتھ مناظرہ میں شریک ہو سکیں گے۔ نیز قرار پایا کہ موجودہ تلخی دور کرنے کے لئے مولانا غلام اللہ خان صاحب اور مولانا عتایت اللہ شاہ صاحب مع اپنی جماعت کے اور مولانا محمد علی صاحب اور مولانا لال حسین صاحب مع اپنی جماعت کے کسی سٹیج پر اور نہ کسی مدرسہ کے طلباء کے مجمع میں اس مسئلہ پر مفصل تیاریاں نہیں کرائیں گے۔

۱..... محمد علی جالندھری بقلم خود، بقلم لال حسین اختر، عبدالرحمن میاٹوی بقلم خود،

محمد عبداللہ بقلم خود، منور حسین صدیقی بقلم خود۔

۲..... لافٹی غلام اللہ خان، عتایت اللہ، احقر شمس الدین عفی عنہ،

احقر احمد حسین سجاد بخاری، محمد یار عفی عنہ۔

اس صلح کی تکمیل میں یہ دوسری تحریر لکھی گئی جس میں مولانا غلام اللہ خان صاحب سے برأت وغیرہ کی پابندی ختم ہو گئی اور فریقین پر پابندی لگادی گئی کہ وہ کسی اسٹیج پر اور نہ کسی مدرسہ کے طلباء کے مجمع میں اس مسئلہ پر مفصل تیاری نہیں کرائیں گے۔ مگر پہلی تحریر جو فلس مسئلہ حیات النبی ﷺ کے متعلق تھی اس میں کسی طرح کا تغیر و تبدل نہیں کیا گیا وہ بدستور باقی رہی اور فلس مسئلہ پر بحیثیت مجموعی صلح بھی قائم رہی۔ البتہ سید عتایت اللہ شاہ صاحب بخاری کا اس صلح اور تحریر سے بھی اختلاف رہا جو فلس مسئلہ کے بارے میں ہوئی تھی۔

اب حسب وعدہ مسئلہ حیات النبی ﷺ سے متعلق اس تحقیقی علمی غیر مطبوعہ تحریر کی نقل ناظرین کے افادہ کے لئے پیش کی جاتی ہے۔ جس کو مولانا محمد علی جالندھری مرحوم نے ثالث حضرات رحمۃ اللہ علیہم کی خدمت میں بھیجا تھا۔

مسئلہ حیات النبی ﷺ سے متعلق ایک تحقیقی علمی تحریر

از قلم: حضرت مولانا محمد علی جالندھری

تمہید

..... مسئلہ حیات النبی ﷺ کے موجودہ نزاع میں دو سال تک فریق مخالف مناظرہ کا چیلنج زور شور سے دیتا رہا۔ جوں جوں یہ بات ظاہر ہوتی گئی کہ ان کا عقیدہ اکابر دیوبند اور سلف کے خلاف ہے۔ علماء و محام ان سے علیحدہ ہوتے گئے۔ اب ان کو ضرورت محسوس ہوئی کہ کوئی جدید پہلو بدلیں۔ چنانچہ انہوں نے اب یہ کہنا شروع کیا کہ محمد علی جالندھری، مولانا غلام غوث اور احرار نے مولانا غلام اللہ خان صاحب کا بڑھتا ہوا اقتدار برداشت نہیں کیا۔ ازراہ حسد یہ مسئلہ کھڑا کر دیا۔ ورنہ ہم اکابر دیوبند کے مسلک کے پابند ہیں اور ملک میں مسئلہ حیات میں دراصل کوئی نزاع نہیں۔ پنجاب و سرحد میں تو ان کا اعتبار نہیں رہا۔ البتہ کراچی کے بزرگوں کو مخالف دینے کی کوشش کی جو ایک عرصہ تک کامیاب رہی۔ اس لئے میں تمہید میں یہ ثابت کرنا چاہتا ہوں کہ اس گروہ (جس کو پنجاب و سرحد میں غلام اللہ خانی گروہ کہا جاتا ہے) کے ساتھ باقی دیوبندیوں کا اختلاف اس وقت سے ہے جب کہ میرا ان سے تعارف نہ تھا۔

حکیم الامت حضرت تھانوی رحمۃ اللہ علیہ کی رائے

الف: کسی زمانہ میں قطب عالم حضرت تھانوی رحمۃ اللہ علیہ کے ہاں اس گروہ کا تذکرہ آیا اور ان کے بعض مسائل سامنے آئے جو سلف کے خلاف تھے۔ چنانچہ ہفتہ التحریر ان (جو دراصل تفسیری نوٹ مولوی غلام اللہ خان کے ہیں اور حضرت مولانا حسین علی صاحب رحمۃ اللہ علیہ کی طرف منسوب کر دیئے گئے ہیں) تھانہ بھون میں حضرت رحمۃ اللہ علیہ کی خدمت میں پیش کی گئی۔ آپ نے دیکھ کر فرمایا کہ میں پسند نہیں کرتا کہ ایسی کتاب میرے کتب خانہ میں رکھی بھی جائے۔ اس وجہ سے ایک بزرگ نے اس کتاب کو تھانہ بھون میں آگ کی نذر کیا۔ (یہ واقعہ امداد القادوسی ج ۶ ص ۱۲۳ میں لکھا ہوا موجود ہے)

مفتی محمد حسن امرتسری رحمۃ اللہ علیہ کا سفر راولپنڈی

ب: غالباً ۱۸۰۸ سال کا ذکر ہے کہ مولوی غلام اللہ خان صاحب نے مفتی محمد حسن صاحب رحمۃ اللہ علیہ امرتسری کو اپنے مدرسہ تعلیم القرآن راولپنڈی کے سالانہ جلسہ میں شریک ہونے کی درخواست کی تو حضرت مفتی صاحب مرحوم نے فرمایا کہ تم اکابر دیوبند کا مسلک چھوڑ چکے ہو۔ اس لئے میں نہیں جاتا۔ اس پر مفتی صاحب سے کہا گیا کہ ہم سب ساتھی راولپنڈی میں جمع ہوں گے۔ آپ ہمارے بڑے ہیں ہمیں سمجھا دیں۔ ہم آپ کی بات قبول کر لیں گے۔ چنانچہ اس گروہ کو سمجھانے کی نیت سے حضرت مفتی صاحب نہ صرف خود ہی تشریف لے گئے بلکہ حضرت مولانا خیر محمد صاحب، مولانا محمد ادریس صاحب، مولانا بدر عالم صاحب، حضرت مولانا سید سلیمان ندوی اور دو ایک اپنے رفقاء کو بھی ساتھ لے گئے۔ بعض مسائل پر گفتگو ہوئی۔ مولوی عنایت اللہ شاہ صاحب اب تک کہتے ہیں کہ یہ حضرات ہمارے دلائل کا جواب نہیں دے سکے۔

۱۔ مگر حضرت تھانوی رحمۃ اللہ علیہ کو بعد میں اس کا علم ہوا۔ سید عبدالغفور ترمذی

۲۔ زیادہ تر گفتگو اسی میں رہی کہ بریلویوں کی بحیثیت جماعت ہمارے اکابر تکفیر نہیں کرتے۔

تلمیذ حضرت شیخ الہند رحمۃ اللہ علیہ سے مناظرہ

ج: موضع سکر ضلع کھل پور میں کئی برس ہوئے ایک مناظرہ ہوا، ایک طرف مولوی غلام اللہ خان صاحب دہلوی عنایت اللہ شاہ صاحب وغیرہ تھے۔ دوسری طرف کے دیوبندی علماء میں اس علاقہ کے پرانے قاضی لوگ جو حضرت شیخ الہند صاحب رحمۃ اللہ علیہ کے ملازمہ میں سے تھے شریک ہوئے۔

احمد علی لاہوری رحمۃ اللہ علیہ کا ارشاد

د: کئی برس ہوئے حضرت مولانا احمد علی صاحب سے مولوی غلام اللہ خان صاحب نے اپنے ہاں تقریر کی غرض سے تاریخ لی۔ جب تاریخ نزدیک آگئی تو حضرت مولانا احمد علی صاحب نے ان کو فرمایا کہ تم مسئلہ حیات النبی ﷺ میں اکابر دیوبند اور سلف کا مسلک ترک کر چکے ہو۔ اس لئے اگر میں آؤں گا تو مسئلہ حیات بیان کروں گا اور فرمایا کہ یہ مسئلہ وہ سمجھ سکتا ہے جس کو یا عقیدت ہو یا بصیرت حاصل ہو۔ بصیرت تم کو حاصل نہیں اور عقیدت تم کو رہی نہیں۔ چنانچہ حضرت مولانا احمد علی صاحب پھر اولپنڈی تشریف نہ لے گئے۔

مولانا خیر محمد جالندھری رحمۃ اللہ علیہ کا سالانہ جلسہ میں تردید نہ فرمانا

ہ: جس طرح مرزا محمود قادیانی کسی زمانہ میں سر ظفر اللہ اور میجر نذیر و دیگر سرکاری قادیانی ملازمین کے اقتدار کی وجہ سے آپے سے باہر ہو گیا اور غرور کے نشہ میں ایسی تقریریں کیں جس سے اس کے خفیہ ارادے ظاہر ہو گئے اور ایک بے نظیر تحریک شروع ہو گئی۔ اسی طرح مولوی عنایت اللہ اسی غرور میں کہ انہوں نے ہر مدرسہ میں طلباء کی ایک تعداد اپنے ہم خیال بنالی ہے آپے سے باہر ہو گئے اور خیر المدارس کے سالانہ جلسے میں اپنے مخصوص خیالات بیان کئے ان کی تقریر میں خوب نعرے لگتے رہے۔

حضرت مولانا خیر محمد صاحب ان کی تقریر میں موجود نہ تھے صبح دوسرے روز حضرت مولانا خیر محمد صاحب کو علم ہوا اور علماء دیوبند کی ایک جماعت نے جو جلسہ سالانہ میں شریک تھی اور اس نے مولوی عنایت اللہ شاہ صاحب کی تقریر سنی تھی۔ حضرت مولانا خیر محمد صاحب سے عرض کیا کہ ہم نے ضبط سے کام لیا آپ کے جلسہ کی وجہ سے تقریر میں مداخلت نہیں کی۔ اس پر حضرت مولانا خیر محمد صاحب نے اگلی رات اکابر دیوبند اور سلف کے عقائد بیان فرمائے اور مولوی عنایت اللہ شاہ صاحب کی تقریر کی تردید فرمائی۔

مولوی عنایت اللہ شاہ صاحب نے اس کے بعد ملتان کی ایک مسجد کو اپنا اڈہ بنا کر اپنی تقریر کی تائید اور مولانا خیر محمد صاحب کی تردید میں اکثر تقریریں کیں اور مولانا غلام اللہ خان صاحب اور ان کے اکثر ساتھی مولوی عنایت اللہ کی تائید اور مولانا خیر محمد صاحب کی تردید کے لئے ملتان سال بھر کے بعد ونگرے آتے رہے اور مناظرہ کا چیلنج دیتے رہے اور یوں بھی کہا گیا کہ مولانا خیر محمد صاحب کو شیخ الحدیث کس نے بنا دیا جن کو یہ بھی پتہ نہیں وہ بھی پتہ نہیں تو میرا فرض تھا کہ میں ان کو جواب دیتا۔ جس وجہ سے انہوں نے مجھ کو فریق قرار دے دیا ہے۔

تفصیلی حالات تو مولانا خیر محمد صاحب سے دریافت کر لیں صرف نمونہ کے چند واقعات عرض ہیں۔

مسلمک سلف کا ترک کرنا

۱..... کراچی سے پشاور تک دیوبندی مسلک کے مدارس عربیہ کے مہتمم صاحبان و مدرسین حضرات کا اجتماع بلایا جائے اور دریافت فرمایا جاوے کہ کیا مولوی عنایت اللہ شاہ صاحب و مولوی غلام اللہ خان صاحب نہ صرف مسئلہ حیات بلکہ کتنے اور چیدہ چیدہ مسائل میں سلف کا مسلک ترک کر چکے ہیں یا نہیں۔ یہ لوگ بعض اور مسائل میں بھی اکابر سے جدا ہو گئے ہیں۔ مثلاً عذاب قبر، توسل بالذوات، درخواست شفاعت جس کا ذکر قرآن مجید کی آیت ولو انہم اذ ظلموا میں ہے اور کیا ہر مدرسہ عربی میں ان طلباء کے درمیان جنہوں نے مولوی غلام اللہ خان صاحب سے ترجمہ پڑھا ہے اور دوسرے طلباء میں بھی اچھی خاصی جنگ سال بھر رہتی ہے یا نہیں؟ اور ان کے شاگردوں کی گفتگو اکابر کے حق میں گستاخانہ ہے یا نہیں۔ اگر چیدہ چیدہ ہیں حضرات کا اجتماع بلایا جاوے تو اس اجتماع کے کل اخراجات کا بار میرے ذمہ ہوگا۔

میرا اختلاف

۲..... میرا اختلاف صرف مولانا عنایت اللہ شاہ صاحب سے ہے کیونکہ انہوں نے اکثر تقریروں میں اپنا مسلک واضح کر دیا ہے۔ مولانا غلام اللہ خان موقہ کے مطابق اپنے خیال تبدیل فرماتے رہتے ہیں۔ جب تک وہ یہ صریح اعلان نہ کر دیں کہ مولوی عنایت اللہ سے کوئی اختلاف ان کا ہے یا نہیں۔ ان کی نسبت رائے قائم کرنا اور مشکل ہے۔ البتہ مولوی غلام اللہ خان جب طلباء کو ترجمہ پڑھاتے ہیں تو چند روز کے لئے مولوی عنایت اللہ شاہ صاحب کو بلاتے ہیں اور مسئلہ حیات مولوی عنایت اللہ شاہ صاحب ہی پڑھاتے ہیں۔

ٹالشی سے گریز

۳..... تین چار سال تک یہ جھگڑا رہا کہ مولوی عنایت اللہ شاہ صاحب مناظرہ کا چیلنج پہنچ دیتے تھے۔ مگر میں بدون ثالث تسلیم کئے مناظرہ قبول نہ کرتا تھا۔ کیونکہ بدوں ثالث مناظرہ جھگڑوں کا دروازہ تو کھلتا ہے مگر فیصلہ نہیں ہو سکتا اور دیوبندی جماعت تفریق سے نہیں بچتی۔ اگر شروع ہی میں دوسرا فریق، ثالث تسلیم کر لیتا تو جھگڑا کبھی کا ختم ہو گیا ہوتا۔ سکھر کے اجتماع میں صبح سے عشاء تک جھگڑا رہا حتیٰ کہ بد مزگی بھی ہوئی۔ مگر یہ لوگ ٹالشی پر نہ آئے۔ آخر حاضرین کے دباؤ سے ٹالشی تسلیم کرنی پڑی۔

سلف کا مسلک

۴..... ہم کیا اور ہماری تحقیق کیا۔ ہم اکابر دیوبندی تحقیق کو صحیح و درست اور کتاب و سنت کے مطابق سمجھتے ہیں۔ جو کچھ میں نے صحیح سمجھا تحریر کر دیا ہے اگر میری تحریر کا کوئی جزء اکابر کی تحقیق کے خلاف ہو تو میری تحریر غلط ہوگی اور صحیح دینی ہوگا جو اکابر پیچھے نے فرمایا ہوگا۔ اس لئے ثالثان کی رائے میرے نزدیک صحیح و درست ہوگی اور میں اپنی تحریر سے رجوع کر لوں گا۔ میں یہ سمجھتا ہوں: ”میرے اکابر اور جمع سلف حضور ﷺ کے جسد عنصری دنیوی مدفون فی القبر الشریف میں حیات بسبب تعلق روح تسلیم کرتے ہیں اور اسی تعلق روح بالجسد العنصری کی وجہ سے سماع علی القبر علی الدوام تسلیم کرتے ہیں۔“

دوسرا فریق اگر یہ تسلیم کرے تو نزاع ختم ہو جائے گا ورنہ جیسے قادیانی حضور ﷺ کو خاتم النبیین تسلیم کرنے کا اعلان کرتے ہیں اور خاتم النبیین کی ایسی تفسیر کرتے ہیں جس سے ختم نبوت کا انکار پایا جاتا ہے۔ اسی طرح حضور ﷺ کی حیات کا اقرار کرنا اور حیات کی ایسی تفسیر کرنا جس سے حیات ہی کا انکار پایا جاتا ہے دھوکہ اور فریب ہے۔


کتاب ”آب حیات“ اور مولوی عنایت اللہ شاہ صاحب

۵..... مولوی عنایت اللہ شاہ صاحب نے حجۃ الاسلام حضرت مولانا محمد قاسم نانوتوی مدظلہ کی نسبت آب حیات کے مضمون حیات النبی کی وجہ سے بارہا یوں فرمایا:

الف: مولانا قاسم اس مسئلہ میں متغرد ہیں۔

ب: ان کا مضمون کتاب و سنت کے خلاف ہے۔

ج: ان کے مضمون سے انکار موت حضرت ﷺ لازم آتا ہے۔ حالانکہ وقوع موت پر اجماع امت ہے۔ وغیرہ وغیرہ۔



مسئلہ حیات النبی ﷺ کے متعلق

بِسْمِ اللّٰهِ الرَّحْمٰنِ الرَّحِیْمِ

الحمد لله وسلام على عباده الذين اصطفى

تعیین موضوع

موضوع زیر بحث یہ ہے کہ آنحضرت ﷺ کو اس دنیا سے انتقال فرمانے کے بعد جو حیات طیبہ حاصل ہے وہ دنیوی جسد اطہر کے ساتھ ہے جو روضہ اطہر میں موجود ہے یا وہ حیات کسی اور بدن برزخی میں ہے اور جسد عنبری تعلق حیات سے بالکل خالی ہے؟ یعنی حضور اکرم ﷺ کی عالم برزخ میں حیات دنیوی جسد اطہر کے ساتھ ہے یا کسی برزخی جسد سے ہی متعلق ہے۔ تعین موضوع میں یہ امور مسئلہ ملحوظ ہیں۔

عقیدہ حیات النبی ﷺ اور ورود مدت

۱..... ہم اس بات کے قائل ہیں کہ آنحضرت ﷺ کے لئے جیسی بھی وفات مقدرتھی وہ آپ پر وارد ہوئی یہ غلط اور جھوٹ ہے کہ ہم آپ پر ورود موت کے منکر ہیں قرآن پاک میں تو موت کے تحقق کا وقوع کا بیان تو ہو نہیں سکتا محض پیشین گوئی ہے تاہم اس کے وقوع پر مندرجہ ذیل دلائل ہمارے پاس موجود ہیں۔

(بخاری ج ۱ ص ۱۶۶)

(الف) خطبہ صدیقی۔

(ب) تصریح حضرت نانوتوی حسب ہدایت: ”تمام انبیاء کرام علیہم السلام خاص کر سرور امام ﷺ کی نسبت

(لٹائف قاسمی جہاں ص ۴)

موت کا بھی اعتقاد ضرور ہے۔

حیات کا مفہوم

چونکہ غرض موضوع زیر بحث حسب معاہدہ مکمل حیات النبی ﷺ ہے۔ وفات النبی نہیں۔ اس لئے ہم وفات النبی ﷺ کی مزید تفصیل میں نہیں جاتے کیونکہ یہ خروج من الہم ہوگا۔ جس معنی میں بھی حضور ﷺ کے لئے وفات مقدر تھی اس کا ورود ہوا اور آپ نے عالم برزخ کی طرف انتقال فرمایا۔ ہاں ورود وفات کے بعد آپ اپنے روضۂ اطہر میں بھی فائض الحیات ہیں۔ اب موضوع زیر بحث یہی ہے کہ آپ کی وہ حیات طیبہ کیسی ہے اسی دنیوی جسد اطہر کے ساتھ ہے یا کسی اور برزخی بدن کے ساتھ ہے اور بدن عنصری سے کوئی تعلق حیات نہیں۔

حیات دنیوی کا مفہوم

۲..... ہم جب آنحضرت ﷺ کی حیات بعد الوفا کو دنیوی حیات کہتے ہیں تو اس سے ہماری مراد یہ ہے کہ حضور ﷺ کی عالم برزخ کی حیات اسی دنیوی جسد اطہر میں ہے جو روضۂ اطہر میں موجود ہے نہ یہ کہ وہ حیات طیبہ جمیع الوجہ اس دنیا والی حیات ہے حضرت مولانا محمد قاسم نانوتوی خود تصریح فرماتے ہیں: ”انبیاء کرام کو انہیں اجسام دنیوی کے تعلق کے اعتبار سے زندہ سمجھتا ہوں۔“ (لطائف قاسمی جہاں ص ۳)

پس ہر اصطلاح کا وہی مفہوم معتبر ہونا چاہئے جو اس اصطلاح کو اختیار کرنے والے مراد لیتے ہیں۔

حیات برزخی

حیات برزخی میں علاقہ ظرفیت کا ہے نوعیت کا نہیں یعنی اس سے مراد حیات فی البرزخ ہے نہ یہ کہ حیات کی کوئی اپنی قسم برزخی ہے اس اعتبار سے ہم آنحضرت ﷺ کو عالم برزخ میں ہی فائز الحیات سمجھتے ہیں۔ لیکن آپ کی یہ حیات طیبہ اسی دنیوی بدن کے ساتھ ہے اور برزخ کا کسی ایک جہت سے موطن دنیوی میں سے بھی ہوا ہرگز مستثنیٰ نہیں۔ حضرت امام ربانی سیدنا محمد دالف ثانی رحمہ اللہ ارشاد فرماتے ہیں ”برزخ صغریٰ چوں از یک وجہ از موطن دنیوی است گنجائش ترقی دارد و احوال ایں وطن نظر مع اشخاص متفاوتہ تفاوت فاحش دارد الانبیاء بصلون فی القبور شنیدہ باشد۔“ (مکتوبات شریف دفتر دوم نمبر ۱۶ ص ۲۹، ۳۰)

معلوم ہوا کہ برزخی اور دنیوی میں مختلف جہات کا اجتماع کوئی امر ناممکن نہیں اور اگر حیات برزخی سے مراد حضور اکرم ﷺ کی عالم برزخ کی ایسی حیات ہے جو دنیوی جسد اطہر میں نہیں اور دنیوی جسد اطہر تعلق حیات سے یکسر خالی ہے تو ہم اس حیات برزخی کے قطعاً منکر ہیں۔ یہ تفصیل اس لئے ضروری ہے کہ بزرگوں کے کلام میں جہاں جہاں حیات برزخی کے الفاظ ہیں وہاں علاقہ ظرفیت کا مراد ہے۔ یعنی حیات فی البرزخ اور حیات النبی ﷺ کے موجودہ بحث میں فریق مخالف جہاں حیات برزخی کے الفاظ استعمال کرتا ہے وہاں علاقہ نوعیت کا مراد لیتا ہے۔ یعنی حیات دنیوی جسد میں نہ ہو بلکہ صرف کسی اور بدن برزخی میں ہو۔ حاصل آں کہ موضوع زیر بحث یہ ہے کہ حضور اکرم ﷺ اپنی وفات شریفہ کے بعد اسی دنیوی جسد اطہر سے فائض الحیات ہیں یا آپ کی یہ حیات محض کسی اور بدن برزخی کے متعلق ہے۔ موضوع زیر بحث کی تعین کے بعد ہمارے عقیدہ کی تصریح۔

ہمارا عقیدہ

آحضرت ﷺ کو اس دنیا سے الٹال فرمانے کے بعد عالم برزخ میں جو حیات حاصل ہے وہ روح مبارک کے تعلق سے اسی دنیوی جسد اطہر کے ساتھ ہے جو روضہ النور میں محفوظ موجود ہے اور اسی تعلق روح کی وجہ سے آپ روضہ النور پر پڑھے گئے درود و سلام کو بغیر کسی واسطہ کے علی الدوام خود سماعت فرماتے ہیں اسی عقیدہ کو ہمارے اکابر نے الہمد میں حیات دنیویہ برزخہ سے تعبیر کیا ہے۔

ہمارا دعویٰ

ہمارا دعویٰ ہے کہ ہمارا یہ عقیدہ کتاب و سنت سے ثابت ہے اہل سنت والجماعت کا اجماعی عقیدہ ہے اور جملہ اکابر و بوند نہ صرف اس پر متفق ہیں بلکہ ان کے نزدیک یہ عقائد مسلمہ میں داخل ہے۔

تنقیحات خمسہ

پیش تر اس کے کہ ہم اپنے دعویٰ پر دلائل کا آغاز کریں اس اجماعی عقیدہ کی تنقیح کرنا ضروری سمجھتے ہیں تاکہ کوئی غلط فہمی پیدا نہ ہو سکے۔

پتھری حیات

.....۱ حضور اکرم ﷺ کے دنیوی جسد اطہر کو جو حیات حاصل ہے وہ روح مبارک کے تعلق سے ہے وہ ایسی حیات ہرگز نہیں جو ہر اینٹ پتھر وغیرہ میں بلجوائے آیت کریمہ: ”و ان من شی الا یسبح بحمدہ و لکن لا تفقہون تسبیحہم“ موجود ہے اگر کوئی حضور کے دنیوی جسد اطہر میں اس پتھری حیات کا قائل ہو تو اہل سنت والجماعت کے عقیدہ میں وہ حیات النبی کا منکر ہے۔ اس لئے کہ ہم اہل سنت حضور کے دنیوی جسد اطہر میں جو حیات مانتے ہیں وہ ان کی روح کے تعلق سے مانتے ہیں۔ پتھری حیات اس انسانی روح سے یکسر خالی ہوتی ہے۔ اس لئے اس پتھری حیات کا اکابر اہل سنت میں سے کوئی قائل نہیں۔ پس جو آحضرت ﷺ کے دنیوی جسد اطہر میں اس پتھری حیات کا قائل ہو وہ اہل سنت والجماعت کے اجماعی عقیدے کا منکر بلکہ آحضرت کا موہن ہے۔

حیات کی کیفیت

.....۲ آحضرت ﷺ کے دنیوی جسد اطہر کو روح مبارک کے تعلق سے جو حیات حاصل ہے وہ تعلق تعلق حیات ہے اور لا بشرط فی کے درجہ میں روح مبارک کے اتصال اور دخول دونوں سے عام ہے۔ اگر روح مبارک کا مستقر اعلیٰ علیین میں مان کر اس کے اتصال و نفوذ (شاید ناقل کی غلطی ہے صحیح نفوذ ہو، عبدالغفور ترمذی) سے دنیوی جسد اطہر میں حیات تسلیم ہو اور ایسی تعلق حیات سے سماع عند القبر الشریف کا اعتقاد ہو تو بھی عقیدہ حیات النبی قائم ہو جاتا ہے اور اگر روح مبارک کا آحضرت ﷺ کے جسد اطہر میں دخول و تلبس مان کر آپ کی حیات تسلیم کی جائے اور سماع کا اقرار کر لیا جائے تو بھی عقیدہ حیات النبی کا تحقق ہو جاتا ہے۔ کیفیت وصولی حیات کا اختلاف دنیوی جسد اطہر کے فائز الحیات ہونے کے اجماعی عقیدے کو ہرگز متاثر نہیں کرتا۔ اس لئے کہ اہل سنت والجماعت کا اجماعی عقیدہ

حیات النبی دنیوی جسد اطہر کے روح مبارک کے تعلق سے فائز الحیات ہونے سے پورا ہو جاتا ہے اور یہ تعلق دخول روح و اتصال روح کے باب میں لا بشرطی کے درجہ میں ہے۔

تعلق روح کا مفہوم

۳..... اگر کوئی روح مبارک کے جسد اطہر سے تعلق حیات کا قائل نہ ہو بلکہ صرف اس تعلق کا اقرار کرے جو صاحب خانہ کو اپنے گھر سے باہر ہونے کی صورت میں اپنے گھر سے تعلق ہوتا ہے یا مالک کو اپنے مال میں غیر متصرف ہونے کی حالت میں ہوتا ہے تو حقیقت میں وہ روح مبارک کے جسد اطہر سے حقیقی تعلق کا منکر ہے۔ اس لئے کہ حیات النبی کے مسئلہ میں جس تعلق کا اعتبار ہے وہ تعلق حیات ہے۔ ہاں اگر صاحب خانہ کا وہ تعلق تسلیم کیا جائے جو صاحب خانہ کو اپنے گھر کے اندر ہونے کی صورت میں ہوتا ہے یا مالک کو اپنے مملوک میں متصرف ہونے کی حالت میں ہوتا ہے اور پھر اصل حیات کا انکار نہ کیا جائے تو اس صورت میں روح مبارک کا جسد اطہر سے تعلق تسلیم ہو جاتا ہے اور بدوں اس تعلق کا اقرار ایک مغالطے سے زیادہ وقعت نہیں رکھتا۔

سماع درود شریف

۴..... جو درود و سلام آنحضرت ﷺ کے روضہ النور پر پڑھا جائے حضور اکرم ﷺ اسے بغیر واسطہ کے خود سماعت فرماتے ہیں اور آپ کا یہ سماعت فرمانا داعی ہے اور یہ سماع عند القبر تعلق حیات بسبب روح سے ہے۔ پس اگر کوئی سماع عند القبر کو تو تسلیم کرے لیکن اسے داعی مانے بلکہ خرق عادت قرار دے یا اس سماع کو تعلق حیات سے تسلیم نہ کرے تو وہ بھی اہل سنت کے نزدیک سماع عند القبر الشریف کے حقیقی معنوں کا منکر ہے۔

منکر حیات گمراہ

۵..... ہمارے نزدیک اہل السنۃ والجماعت کے اس عقیدہ حیات کا منکر کافر نہیں گمراہ ہے۔ اس لئے کہ اس عقیدہ کے لئے ثبوت یا دلالت میں کسی ایک اعتبار سے ظہیر ہمارے راستے میں خارج نہ ہوگی جس عقیدہ کے لئے ثبوت و دلالت دونوں کی قطعیت ضروری ہے اس کا منکر کافر ہوتا ہے۔ جن عقائد کے انکار سے حکم کفر نہیں آتا ان کے لئے ثبوت و دلالت دونوں کی قطعیت لازم نہیں اور اسی وجہ سے بعض ایسے امور کا منکر کافر نہ ہوگا۔ عقائد کی یہ تفصیل اسی طرح کتب کلام میں بھی موجود ہے۔

”ان المسائل الاعتقادیۃ قسمان احدهما ما یکون المطلوب فیہ الیقین کو حدة الواجب وصدق النبی وثانیہما ما یمکن فیہ بالظن کہلہ المسئلۃ والا کتفاء بالدلیل الظنی انما لا یجوز فی الاول بخلاف الثانی۔“ (نیر اس علی شرح العقائد ص ۵۹۸)

حیات بعد الوفات پر قرآنی فیصلہ

کتاب اللہ کی دلیل

”وَلَا تَقُولُوا لِمَنْ یَقْتُلُ فِی سَبِيلِ اللَّهِ أَمْوَاتٌ بَلْ أَحْیَاءٌ وَلَکِنْ لَا تَشْعُرُونَ“

استدلال: جب شہداء کے لئے وقوع قتل کے باوجود یہ حیات طیبہ ثابت ہے لہذا انبیاء کرام کے لئے اس سے بھی ارفع و اعلیٰ حیات بدرجہ اولیٰ ثابت ہوگی۔ یہ آیت دلالتِ النص کے اعتبار سے انبیاء کرام کی حیات بعد الوفا پر ایک واضح دلیل ہے۔ اب دیکھنا یہ ہے کہ شہداء کرام کے لئے قرآن عزیز میں جس حیات کا اعلان کیا ہے وہ حیات جسدی ہے یا محض روحانی۔ اس آیت شریفہ پر غور کرنے سے واضح ہوتا ہے کہ وہ حیات جسدی ہے جس کا کجا ہو یا اجزاء منتشرہ میں ہو حیات جسدی کے اقرار سے بہر صورت چارہ نہیں، اس پر قرآنی شہادتیں موجود ہیں۔

کتاب اللہ کی پہلی شہادت

اس آیت شریفہ میں اسی وجہ کو مردہ کہنے سے روکا گیا جس پر کہ قتل قتل ظاہر ہے کہ قتل جسم پر ہی وارد ہوتا ہے۔ پس زندہ وہی ابدانِ معقولہ ہوں گے اور قرآنی حکم کے مطابق ہم انہیں کو زندہ ماننے کے مکلف ہیں ”من یقتل“ میں ضمیر من کی طرف راجع ہے جو جسم و روح دونوں کا مجموعہ ہے اور مشاہدہ بھی معقول جسم ہی ہوتا ہے اموات کا مبتداء ہم اور احیاء کا مبتداء ہم (جو مقدر ہیں) یہ ضمیریں اسی من کی طرف راجع ہوں گی جو ”من یقتل“ میں مذکور ہے اور وہ جسم ہی تھا۔ لہذا شہداء کرام کے اجسام ہی وہ ہیں جن کی دائمی موت کا اعتقاد ممنوع اور ان کی دائمی حیات کا اقرار لازم ہے۔

کتاب اللہ کی دوسری شہادت

آیت ہذا میں اموات بتقدیر مبتداء معقولہ ہے یعنی ہم اموات (وہ مردہ ہیں) یہ معقولہ ہے جس سے روکا گیا ہے اور ہم اموات جملہ اسمیہ ہے جو دوام و استمرار پر دلالت کرتا ہے۔ حاصل اینکه شہداء کرام کو مردہ کہنے کی ممانعت ہے۔ مراد یہ ہے کہ انہیں ہم اموات یعنی مستمر الموت یا دائم الموت نہ کہا جائے ”قتلو یا ماتوا یا بقتل وغیرہ“ (جملہ فعلیہ جو حدوث پر دلالت کرتا ہے) کہنے سے ممانعت نہیں۔ پس موت کا درود تو حق ہے لیکن وہ موت غیر مستمر اور غیر دائم ہوگی۔ دائمی حقیقت وہی ہے جو ہم احیاء میں بیان کی۔ یہ جملہ جملہ پر معطوف ہے اور ہم احیاء جملہ اسمیہ و استمرار یہ اور دوامیہ ہے۔ لہذا حیات دائمی ہے۔ خلاصہ المرام اینکه دوام و استمرار و وفات کا قول و ممنوع اور دوام حیات کا عقیدہ مامور یہ ہے۔

کتاب اللہ کی تیسری شہادت

”ولکن لا تشعرون“ شعور علم بالحواس کا نام ہے علم بالعقل کا نام نہیں۔ پس اس کا اطلاق اسی جگہ ہی ہو سکتا ہے جو مدرك بالحواس ہو سکے۔ استدراک اور رفع استدراک کا ہم نوع ہونا ضروری ہے۔ لہذا شبہ احساس کا اور جواب احساس نہ ہونے کا ہے اور یہ ایسی چیز سے ہی متعلق ہو سکتے جو قابل احساس ہو۔ پھر اس کا احساس نہ ہو رہا ہو۔ ظاہر ہے کہ حیات جسدی ہی قابل احساس ہے اور حیات بغیر جسد قابل احساس نہیں وہ صرف قابل علم ہے۔ اگر حیات غیر جسدی کا ذکر شبہ اور رفع شبہ ہوتا تو ”ولکن لا تعلمون“ ہوتا ”لا تشعرون“ محسوسیت کی دلیل ہے جو حیات جسدی ہی سے متعلق ہو سکتی ہے۔

کتاب اللہ کی چوتھی شہادت

حیات شہداء کا یہ بیان چوتھے پارے سورت آل عمران میں بھی موجود ہے وہاں یہ مضمون بھی ہے

بیان تھا جو قرآنی دلالت کے علاوہ روایات کی روشنی میں ملتی ہے اور اگر ہو بھی تو وہ قول مرجوح اور خلاف تحقیق جمہور ہوگا۔ تحقیق کی روشنی میں ارواح شہداء کے عظیمین میں ہونے یا جو اصل طور میں ملاقہ راکب بمرکب ہونے سے اصل اجساد مقتولہ کا مردہ ہونا قطعاً لازم نہیں آتا۔ ہاں اس اختلاف تعبیر کی وجہ سے دلالت میں کچھ عظمت ضرور ہے تاہم قواعد مریت جمہور کی تحقیق اور محققین کا رائج فیصلہ وہی ہے جو علامہ محمود آلوسی نقل فرماتے ہیں: ”اختلف فی هذه الحیة مذهب کثیر من السلف الی انه حقیقة بالروح والجسد ولكن لا یندر کھا فی هذه انشاء“

(روح المعانی ج دوم ص ۱۷)

پھر اس کے آگے صاحب روح المعانی اسے ہی مشہور اور رائج قول قرار دیتے ہیں۔

پیش نظر رہے کہ حیات شہداء بطور خضر کی شکل میں ہونا صرف روایات پر موقوف ہے قرآن عزیز نے شہداء کی مطلق حیات جسدی کو بیان کیا ہے اور یہی مطلق حیات جسدی دلالت النص سے انبیاء کرام کے لئے ثابت ہوگی۔ حیات جسدی کی جملہ تفاسیل انبیاء کی حیات جسدی کے لئے لازم نہ ہوں گی۔ شہداء کے لئے حیات جسدی اگر بطور خضر کی صورت میں ہے تو انبیاء کرام کی حیات جسدی ان کے اجساد خضریہ قبریہ میں ہی ہے۔ حدیث صحیح ہے ”الانبياء احياء فی قبورهم یصلون“ شہداء جیسی حیات جسدی کو ہی انبیاء کے لئے لازم کرنا جہنی برقیاس ہے اور قیاس صحیح حدیث کے سامنے قائم نہیں رہ سکتا۔ قرآنی آیت کی حیات الانبیاء پر دلالت مطلق حیات جسدی میں ہے جس کی تفصیل اپنے اپنے مقام پر اپنی اپنی ہوگی۔ شہداء کی حیات کے لئے بطور خضر کی روایات اور انبیاء کے لئے حیات قبریہ کی روایات اس باب میں کافی ودانی ہیں۔ یہ توجیہ محض اس صورت میں ہے کہ حیات شہداء کے روحانی ہونے کے مرجوح قول کو اختیار کیا جائے اور اگر حیات شہداء کے مع الجسد ہونے کے مشہور و رائج اور معتبر عند الجمہور قول کا اعتبار کیا جائے تو پھر ارواح شہداء کا بطور خضر کی صورت میں متشکل بھی ہونا ابدان مقتولہ کی حیات کی ہرگز نفی نہیں کرتا۔ اگر ہمیں اس کا ادراک نہیں ہوتا تو یہ امر دیگر ہے جو حقائق پر اثر انداز نہیں۔

۲..... ورود وفات کے بعد زندگی کے لئے ابدان مقتولہ کا یکجا ہونا ضروری نہیں وہ حیات بعد الوفات اجزاء متفرقہ میں بھی رہ سکتی ہے۔ علامہ شامی باب الیمین فی الضرب والکل میں فرماتے ہیں ”والبنیہ لیست بشرط عند اهل السنة بل تجعل الحیة فی تلك الاجزاء المتفرقة لا یندر کھا البصر“ (ج ۳ ص ۳۰۱ مصری)

حیات بعد الوفات پر احادیث شریفہ

حدیث اول

”عن انس بن مالک رضی اللہ عنہ قال قال رسول اللہ ﷺ الانبياء احياء فی قبورهم یصلون“
(مسند ابی یعلیٰ، جامع الصغیر، ص ۱۰۳ مصری، حیات الانبیاء للشیخ ص ۳ مصری)

صحیح از محدثین کرام

فتح الباری ص ۱۳ کتاب الانبیاء نمبر ۸۷۸، ۲، مرقاة ج ۲ ص ۲۱۲، فتح البلیغ ج ۱ ص ۳۲۹، فیض الباری ج ۲

ص ۶۳ نقل ثقات از روایت انس بن مالک (جذب القلوب ص ۱۸۰) اس حدیث میں نہ صرف قبر شریف کی حیات طیبہ کا بیان ہے بلکہ ان نفوس قدسیہ کا زندوں جیسے اعمال میں اشتغال بھی ثابت ہے اور یہی اس حدیث کا محط نظر ہے۔

حدیث دوم

”عن النبی ﷺ قال من صلی علی عند قبری سمعته ومن صلی علی نائياً ابغثه“ (مشکوٰۃ ص ۸۷، ابوالشیخ اصنہانی، مرقاۃ ج ۲ ص ۱۰، ابن حبان، مرقاۃ، ابن ابی شیبہ، شرح فقاء، طاعلی قاری ج ۲ ص ۱۳۲، مصر، القول البدیع ص ۱۱۶)

تصحیح از محدثین کرام

بسنہ جید (فتح الباری ص ۱۳)، سنہ جید (القول البدیع السخاوی ص ۱۱۶)، سنہ جید (مرقاۃ ج ۲ ص ۱۰) سنہ جید (فتح البلم ج ۱ ص ۳۱۳)

پیش نظر رہے کہ آنحضرت ﷺ کا یہ سننا تعلق حیات سے ہے: ”ان الانبیاء فی قبورهم فیمكن لهم سماع صلوة من صلی علیهم۔“ (مرقاۃ ج ۲ ص ۲۰۹)

”قال ان الله حرم علی الارض ان تأکل اجساد الانبیاء فاخبر انه یسمع الصلوة من القریب ویبلغ ذالک من البعید“ (رسائل ابن تیمیہ الکلام فی المناکک ج ۱۶ ص ۳۹۱)

حدیث سوئم

”ان رسول الله ﷺ قال مررت علی موسى ليلة اسری بهی عند الکئیب الاحمر وهو قائم یصلی فی قبره۔“ (صحیح مسلم ج ۲ ص ۲۹۸، نسائی ج ۱ ص ۱۸۵)

دفع اشتباه

معراج کی رات پھر حضرت موسیٰ علیہ السلام کا بیت المقدس میں ملنا اور پھر آسمانوں پر ملنا، حدیث سوئم کی حیات قبریہ سے ہرگز متصادم نہیں۔ محدثین کرام کہتے ہیں: ”وصلاتهم فی اوقات مختلفة وفي اماکن مختلفة لا یرده العقل وقد ثبت به النقل فدل ذالک علی حیاتهم“ (فتح الباری ج ۱ ص ۱۳، ۲۷۸)

”وصلاتهم فی اوقات بمواضع مختلفات جائز فی العقل کما ورد بهما خبر الصادق وفي کل ذالک دلالة علی حیاتهم“ (حیات الانبیاء للشیخ ص ۸ مصری)

حدیث چہارم

”کیف تعرض صلواتنا علیک وقد ارمیت فقال ان الله حزم علی الارض اجساد الانبیاء“

(سنن ابی داؤد ج ۱ ص ۵۰، ۲۱۳، نسائی ج ۱ ص ۱۵۳، ابن ماجہ ص ۷۷، ۱۱۹، احمد کانی ابن کثیر ج ۳ ص ۵۱۳)

استدلال

آنحضرت ﷺ کا جواب صرف ارمیت سے متعلق نہیں کہ کیف تعرض کے جواب میں ہے یعنی انبیاء کرام کے اجساد مطہرہ اس طرح محفوظ ہیں کہ ان پر صلوة و سلام پیش ہو سکتا ہے۔ ثابت ہوا کہ ان اجساد مطہرہ میں

شعور ہے اور وہ اس طرح فائز الحیاة ہیں کہ وہ صلوٰۃ و سلام سن سکتے ہیں۔ ”والجواب بقوله ﷺ ان الله حزم على الارض اجساد الانبياء كناية عن كون الانبياء احياء في قبورهم“ (ماشہ نسائی الشیخ عدی ص ۱۵۵)

”وكذلك في المرقاة ج ۲ ص ۲۰۹ وفي المعنى على البخاري ج ۶ ص ۶۹ وفي بدل المجهود ج ۲ ص ۶۰ او غيرها“

تصحیح حدیث از محدثین کرام

على شرط البخارى (تلخيص المستدرک الذهبى ج ١ ص ٢٣٨) باسناد الصحيحة (كتاب الاذکار
لنورى ج ١ ص ١٣٨) حديث صحيح (فتح البارى ص ٢٦ و ٥٦ صح عنه عني على البخارى ج ٦ ص ٦٩) صح
هذا الحديث ابن خزيمة وابن حبان ودارقطنى ونورى (تفسير ابن كثير ج ٣ ص ٥١٣) من قال انه منكر او
غريب بعله فقد استروح لان الدارقطنى ردها (مرقاة ج ٢ ص ٢١) من تأمل هذا الاسناد لم يشك فى صحته
(هلاء الالهام لابن القيم ٣٣)

حدیث پنجم

”قال النبي ﷺ لا تخيروني على موسى فان الناس يصعقون يوم القيامة فاصعق معهم فاكون اول من يفيق فاذا موسى باطش بجانب العرش فلا ادري كان لمن صعق فافاق قبلي او كان ممن استثنى الله“
(بخاري ج ١ ص ٣٢٥، ص ٣٨١)

استدلال

صعقۃ الاولیٰ کے وقت جمیع زندگان ارض و سما (جن پر ابھی تک موت نہ آئی ہوگی) موت کی نیند سو جائیں گے (بانتہی من شاء اللہ) اور صعقۃ ثانیہ سے مردگان بھی اور پہلے کے وفات یافتہ لوگ بھی سب کے سب زندہ ہو جائیں گے، اس وقت اس حدیث کے اقتضا کے مطابق انبیاء کرام کو صرف افاقہ ہوگا معلوم ہوا کہ وہ اگر صعقۃ ثانیہ سے پہلے بھی زندہ ہوں گے۔ فقہ اولیٰ سے صرف ان پر معمولی غشی کی سی حالت طاری ہوئی ہوگی اور یہ صرف اسی صورت میں ہو سکتا ہے کہ انبیاء کرام اپنی اپنی قبور میں زندہ ہوں۔ علاوہ ازیں یہ بھی ملحوظ رہے کہ غشی کا محل ورود و عی ابدان ہو سکتے ہیں جو پہلے سے زندہ ہوں صرف روح پر غشی کا اطلاق نہیں ہوتا اور نہ ہی مردہ اجساد غشی کا محل ورود ہو سکتے ہیں۔ اس سے واضح ہوتا ہے کہ انبیاء کرام کو اپنی اپنی قبور شریفہ میں جو زندگی حاصل ہے وہ فقہ اولیٰ کے وقت بھی ختم نہ ہوگی۔ کیونکہ وہ اس سے پہلے عالم دنیا سے انتقال کرتے وقت ورود موت کے بنیادی قانون سے عہدہ براء ہو چکے ہوں گے اور پھر قبر میں پہلے سے فائض الحیاۃ ہونے کے باعث فقہ ثانیہ کے وقت ان کے نئے سرے سے زندہ ہونے کا سوال ہی پیدا نہیں ہوتا۔ یہی وجہ ہے کہ احادیث کے پورے دفتر میں فقہ ثانیہ کے وقت ان کے زندہ ہونے کا کہیں تذکرہ نہیں ملتا۔ بلکہ احادیث صحیحہ صریحہ کی رو سے انہیں محض افاقہ ہوگا۔ ظاہر ہے کہ افاقہ کا محل ان کے اجساد عنصر یہ ہی ہوں گے جیسا کہ حدیث کے سیاق و سباق سے واضح ہے۔ پس اگر وہ نفوس قدسیہ پہلے سے اپنے اپنے

روضات عالیہ میں ابدان عنصریہ سے فائز الحیات نہیں تو قیامت کے دن فحش ثانیہ سے جب تمام مردے زندہ ہو رہے ہیں انبیاء کرام کے زندہ ہونے کی بجائے افاقہ پانے کا آخر کیا مطلب ہوگا۔

امام بقیہؒ کی استدلال کرتے ہوئے ارشاد فرماتے ہیں: ”وہذا انما یصح علی ان اللہ جل ثناء رذ الی الانبیاء ارواحہم فافہم احیاء عند ربہم (حیۃ الانبیاء) اما صق غیر الانبیاء لموت واما صق الانبیاء فلا ظہیر انہ غشی فاذا نفخ فی الصور نفخة البعث لمن مات حی ومن غشی علیہ الفاق ...“

(راجع لہ العیسیٰ علی البخاری ج ۶ ص ۶۹)

اس حدیث کی تشریحات جو اور منقول ہیں سب اس کے بعد کی ہیں اول درانج کی تعبیر ہے۔ نیز ہم نے اسے اپنے مدعا کی تعین میں نقل احادیث صحیحہ کے ان واضح فیعلوں کے بعد کیا ہے۔ اب سلف صالحین اہل سنت والجماعت کی ان اجماعی شہادتوں کو بھی لیجئے۔

شہادات اجماع

۱..... ”نحن نؤمن ونصدق بانہ ﷺ حی یرزق فی قبرہ وان جسدہ الشریف لا تاكلہ الارض والاجماع علی هذا“
(القول الہدی ص ۱۲۵)

۲..... ”الاجماع علی انہ ﷺ حی فی قبرہ علی الدوام۔ دلیل الفالحین شرح ریاض الصالحین للعلامہ محمد بن علان الشافعی الاشعری اکملی“
(ج ۳ ص ۱۹۲)

۳..... حیات متفق علیہ است کس رادروے خلاف نیست۔
(افقہ الممعات ج ۱ ص ۶۱۳)

۴..... زندہ ہیں انبیاء علیہم قبروں میں یہ مسئلہ متفق علیہ ہے کسی کو اس میں مخالفت نہیں کہ حیات ان کی وہاں حقیقی جسمانی دنیا کی سی ہے۔
(مظاہر حق ج ۱ ص ۴۴۵)

۵..... قبر کے پاس انبیاء کے سماع میں کسی کو اختلاف نہیں۔ (فتاویٰ رشیدیہ حضرت مولانا گنگوئیؒ ج ۱ ص ۱۰۰)

تشریحات علماء اعلام از حنفیہ کرام

۱..... ”المعتقد المعتمد انہ ﷺ حی فی قبرہ کسائر الانبیاء فی قبورہم احیاء عند ربہم وان لارواحہم تعلقاً بالعالم العلوی والسفلی کما کانوا فی حال الدنیوی“
(شرح فظا علی قاری ج ۲ ص ۱۳۲)

۲..... ”ان الانبیاء احیاء فی قبورہم فیمکن لہم سماع صلاۃ من صلی علیہم“ (مرقاۃ ج ۲ ص ۲۰۹)
”ان الانبیاء احیاء فی قبورہم“

(شای باب الغنم وقرۃ بعد قرۃ الشمس ج ۲ ص ۳۶۶ رسائل ابن عابدین ج ۲ ص ۱۳۰۲ الریح الختم)

۳..... ”انہم لا یموتون فی قبورہم بل ہم احیاء واما سائر الخلق فانہم یموتون فی القبور ثم یحیون یوم القيامة ومذهب اہل السنة والجماعة ان فی القبر حياة وموتاً فلا بد من ذوق الموتین لكل احد غیر الانبیاء“
(معنی علی البخاری ج ۷ ص ۶۰۰)

- ۴..... ”ولما هو مقرر عند المحققين انه ﷺ حتى يوزق متمتع بجميع الملاء اذ العبادات غير انه احجب عن العباد القاصرين عن شريف المقامات“
(نور الايضاح ص ۱۷۳)
”فانه يسمعها اي اذا كانت منه ﷺ تبلغ اليه اي يبلغها الملك اذا كان المصلي بعيداً“
(محاوي ص ۴۰۵ مصر)

تصريحات علماء شافعية وحنابلة وما لکيه

- ۱..... ”عندنا رسول الله ﷺ حتى يحسن ويعلم وتعرض عليه اعمال الامة ويبلغ الصلاة والسلام“
(طبقات شافعية ج ۲ ص ۲۸۲)
۲..... ”ان حياته ﷺ في القبر لا يعقبها موت بل يستمر حياً والانباء احياء في قبورهم“
(فتح الباري ج ۷ ص ۲۲ مصری)
۳..... ”قال ابن عقيل من الحنابلة هو ﷺ حتى في قبره يصلي“ (الروضة البهيمة ص ۱۳ وكذا في الهداي لامين قيم)
۴..... ”قال ان الله حرم على الارض ان تاكل اجساد الانبياء فاخبر انه يسمع الصلوة من القريب ويبلغ ذالك من البعيد“
(رسائل ابن تيمية الكلام في مناسك الحج نمبر ۱۶ ص ۳۹۱)
۵..... ”نقل عن الامام مالک انه كان يكفره ان يقول رجل زرت قبر النبي ﷺ قال ابن رشد من اتباعه ان الكراهة لغلبة الزيارة في الموت وهو ﷺ احياءه الله تعالى بعد موته حياة تامة واستمرت تلك الحياة“
(نور الايمان ص ۱۳، دقا الوفاء ج ۲ ص ۳۱۳، ۳۱۴)

تصريحات حضرات فرقہ اہل حدیث

قاضی شوکانی

- ۱..... ”روح ﷺ لا تفارقه لما صح ان الانبياء احياء في قبورهم“ (تحفة الذاکرین شرح حصن حصین للشوکانی ص ۲۸)
”ذهب جماعة من المحققين الى ان رسول الله ﷺ حتى بعد وفاته“ (نیل الاوطار ج ۳ ص ۲۱۰، ۲۱۱)

شیخ عبداللہ بن محمد بن عبدالوہاب نجدی

- ۲..... ”والذي نعتقد ان رتبة نبينا ﷺ اعلى مراتب المخلوقين على الاطلاق وانه حتى في قبره حياة مستقرة ابلغ من حياة الشهداء المنصوص عليها في التنزيل اذ هو افضل منهم بل اريب وانه يسمع من يسلم عليه“
(رسالہ فتح مبدی مندرجہ احواف العلماء ص ۳۱۵ مصنفہ نواب صدیق حسن خان صاحب)

علامہ وحید الزمان حیدر آبادی

- ۳..... ”انبیاء اپنی قبروں میں زندہ ہیں آنحضرت ﷺ نے فرمایا ”جو کوئی میری قبر کے پاس آ کر درود پڑھتا ہے تو میں سن لیتا ہوں اور جو کوئی دور سے پڑھتا ہے تو فرشتے مجھ کو لا کر پہنچاتے ہیں۔“
(لغات الحدیث کتاب نمبر ص ۴۰ مصنفہ علامہ وحید الزمان اہل حدیث)

مولانا نذیر حسین دہلوی مدظلہ

۴..... حضرات انبیاء علیہم السلام اپنی اپنی قبر میں زندہ ہیں خصوصاً آنحضرت ﷺ فرماتے ہیں کہ جو کوئی عند القبر درود بھیجتا ہے وہ سنا ہوں اور دور سے پہنچایا جاتا ہوں۔
(فتاویٰ نذیریہ ج ۲ ص ۵۵ نمبر)

۵..... ”انہم احياء في قبورهم يصلون وقد قال النبي ﷺ من صلى علي عند قبري سمعته ومن صلى علي نانياً ابلفته“
(العلیقات سلفی علی سنن الترمذی ص ۲۳۷)

تصریحات اکابر دیوبند مدظلہ

قطب الاقطاب حضرت مولانا رشید احمد گنگوہی مدظلہ

الف: ”ولان التبیین علیہم صلوة الله علیہم اجمعین لما كانوا احياء فلا معنى لتوریت الاحیاء منهم“
(الکوکب الدرری ج ۱ ص ۴۲۳ تقریر ترمذی)

ب: آپ اپنی قبر شریف میں زندہ ہیں ”نبی اللہ صلی اللہ علیہ وسلم“ (سنن ابن ماجہ ص ۱۱۹) اس مضمون حیات کو بھی مولوی محمد قاسم صاحب سر اللہ تعالیٰ نے اپنے رسالہ آب حیات میں بالاحدیہ ثابت کیا ہے۔ (ہدایۃ العہد مصنفہ مولانا گنگوہی مدظلہ)
ج: قبر کے پاس..... انبیاء کے سامع میں کسی کو خلاف نہیں۔
(فتاویٰ رشیدیہ ج ۱ ص ۹۹)

حضرت مولانا خلیل احمد سہارن پوری مدظلہ

”ان نبی اللہ صلی اللہ علیہ وسلم حتی فی قبرہ کما کان الانبیاء علیہم احياء فی قبورہم ولا فرق بین ان یکون فوق الارض او تحت حجابہا“
(بذل الجہود ج ۲ ص ۱۱۷)

حکیم الامت مولانا اشرف علی تھانوی مدظلہ

”اول بطور مقدمہ کے جانے کہ حضور ﷺ کی قبر مبارک کے لئے بہت کچھ شرف حاصل ہے۔ کیونکہ جسد اطہر اس کے اندر موجود ہے بلکہ حضور ﷺ خود یعنی جسد مع مجلس الروح اس کے اندر تشریف رکھتے ہیں۔ کیونکہ آپ قبر میں زندہ ہیں قریب قریب تمام اہل حق اس پر متفق ہیں۔ صحابہ کرام علیہم السلام کا بھی یہی اعتقاد تھا۔ حدیث میں اُنس ہے کہ نبی اللہ تعالیٰ حق یرزق کہ آپ اپنی قبر میں زندہ ہیں اور آپ کو رزق بھی پہنچتا ہے۔“
(معدنہ راس الراعیین نمبر ۱۰۸ میلاد النبی شائع کردہ ملتان ص ۵۰۸)

”قال الاستاذ ابو منصور بغدادی قال المتکلمون المحققون من اصحابنا ان نبینا ﷺ حتی بعد وفاته۔“
(طہ السنین ج ۱ ص ۳۳۰ مولانا نذیر گمرانی حضرت تھانوی مدظلہ)

محدث کبیر حضرت مولانا سید انور شاہ صاحب مدظلہ

”یرد بقولہ الانبیاء احياء مجموع الاشخاص لا الروح فقط“ (تحیۃ السلام ص ۳۶، از حضرت شاہ صاحب)

آخری گزارش

مسک دیوبند اہل سنت والجماعت اہل حق کا ایک ایسا علمی اور روحانی دائرہ ہے جس کے عقائد ہرگز مشتبہ نہیں

کہ کوئی شخص دیوبندیت کے نام پر جو کچھ چاہے کہتا رہے مسلک دیوبند کے نظریات اکابر دیوبند کی مرکزی علمی دستاویز المہند علی المہند میں قلم بند ہیں جس پر حضرت شیخ الہند مولانا محمود الحسن سے لے کر حضرت مولانا مفتی کفایت اللہ صاحب تک سب اکابر کے دستخط موجود ہیں۔ پس المہند مسلک دیوبند کی سرکاری ترجمان ہے جس کا تسلیم کرنا دیوبندیت اور جس سے انحراف مسلک دیوبند سے گریز کرنا ہے۔ اب آخر میں المہند کا وہ تاریخی فیصلہ نقل کیا جاتا ہے۔

”المہند“ کا تاریخی فیصلہ

”عندنا وعند مشائخنا حضرة الرسالة ﷺ حنی فی قبرہ الشریف وحياته ﷺ دنیویہ من غیر تکلیف وہی مختص بہ ﷺ وبجميع الانبياء... فثبت بهذا ان حياته دنیویہ برزخیہ لکونہا فی عالم البرزخ“ (ترجمہ: ہمارے نزدیک اور ہمارے مشائخ کے نزدیک حضرت ﷺ اپنی قبر مبارک میں زندہ ہیں اور آپ ﷺ کی حیات دنیا کی سی ہے بلا مکلف ہونے کے اور یہ حیات مخصوص ہے آنحضرت ﷺ اور تمام انبیاء علیہم السلام کے ساتھ، پس اس سے ثابت ہوا کہ حضرت ﷺ کی حیات دنیوی ہے اور برزخی بھی ہے کہ عالم برزخ میں حاصل ہے) (از قلم فاضل مولانا محمد علی جالندھری مرحوم)

(حضرت جالندھری مدظلہ و مولانا لال حسن اختر مدظلہ کا تحریر کردہ ثالث حضرات کے نام بیان ختم ہوا: ناشر)

عقیدہ حیات النبی ﷺ کے متعلق فتاویٰ جات

اب ذیل میں عقیدہ حیات النبی ﷺ سے متعلق مفتی اعظم دارالعلوم دیوبند حضرت مولانا مفتی سید مہدی حسن صاحب مدظلہ کا فتویٰ اور فقہ ملت حضرت مولانا مفتی جمیل احمد تھانوی مدظلہ سابق مفتی خانقاہ امدادیہ اشرفیہ تھانہ بمون و جامعہ اشرفیہ لاہور کامل و مفصل فتویٰ از دیوبندیت کے لئے پیش کیا جا رہا ہے، امید ہے کہ قارئین انہیں بغور ملاحظہ فرمائیں گے۔

فتویٰ مفتی مہدی حسن صاحب مدظلہ

الاستفتاء

یہ عقیدہ رکھنا کہ جناب رسول اللہ ﷺ کی روح مبارک علیین میں ہے آپ ﷺ کا اپنی قبر اور جسد کے ساتھ کوئی تعلق نہیں ہے، لہذا آپ ﷺ کی قبر مبارک پر درود و سلام پڑھا جائے تو پڑھنے والے کو ثواب ملتا ہے لیکن آپ ﷺ سنتے نہیں، کیا ایسا عقیدہ صحیح ہے کہ نہیں؟ اور غلط ہونے کی صورت میں بدعت سیئہ ہے یا نہیں؟ اور ایسے عقیدے والے کی امامت کا کیا حکم ہے؟ بِسْمِ اللّٰہِ الرَّحْمٰنِ الرَّحِیْمِ

الجواب الاول از حضرت مولانا مفتی سید مہدی حسن مدظلہ

سابق صدر مفتی دارالعلوم دیوبند

آنحضرت ﷺ اپنے مزار مبارک میں جسد موجود ہیں اور حیات ہیں، آپ ﷺ کے مزار کے پاس کھڑے ہو کر جو سلام کرتا ہے اور درود پڑھتا ہے آپ ﷺ خود سنتے ہیں اور جواب دیتے ہیں ہمارے کان نہیں کہ ہم سنیں۔ آپ ﷺ اپنے مزار میں حیات ہیں، مزار مبارک کے ساتھ آپ ﷺ کا تعلق جسد و بروہ ہے جو اس

کے خلاف کہتا ہے وہ غلط کہتا ہے، وہ بدعتی ہے، خراب عقیدے والا ہے، ایسے شخص کے پیچھے نماز مکروہ ہے، یہ عقیدہ صحیح نہیں ہے۔ حدیث میں ہے: **إِنَّ اللَّهَ حَزَمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ** (الحدیث) ^۱ وعن ابنِ هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَى عِنْدَ قَبْرِى سَمِعْتُهُ وَمَنْ صَلَّى عَلَى مَنْ بَعِيدًا غُلِمَتْهُ رَوَاهُ أَبُو الشَّيْخِ (وَسَنَدُهُ جَيِّدٌ) ^۲ الْقَوْلُ لَبْدِيعِ ص ۱۱۶، وَعَنْ أَنَسٍ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْأَنْبِيَاءُ (صَلَوَةُ اللَّهِ عَلَيْهِمْ) أَحْيَاءُ، لِيَنْفِرَ مِنْهُمْ يَصَلُّونَ (رواه ابنِ عَدَى مَسْنَدُهُ وَابْنُ أَبِي شَيْبَةَ وَغَيْرُهُمَا) ^۳ (شفاء القام ص ۱۳۴)

دو تین حدیثیں نقل کر دی ہیں اس باب میں بکثرت احادیث وارد ہیں جن کا انکار نہیں کیا جاسکتا اور جو انکار کرتا ہے بدعتی ہے خارج از اہل سنت والجماعت ہے، غرض پڑھنے والے کو ثواب بھی پہنچتا ہے اور مزار کے قریب پڑھنے سے آپ ﷺ سنتے بھی ہیں اور آپ ﷺ اپنے مزار مبارک میں بحمدہ موجود ہیں اور حیات ہیں، وَاللَّهُ تَعَالَى أَعْلَمُ بِالْضَوَابِ
کتبہ السید مہدی حسن مفتی دارالعلوم دیوبند ۱۳/۵/۷۶ھ
(مہر دارالعلوم دیوبند)

جیل احمد تھانوی مفتی جامعہ اشرفیہ نیلا گنبد لاہور ۲۱ شوال ۱۳۷۶ھ	الْجَوَابُ صَحِيحٌ
محمد ضیاء الحق کان اللہ لہ مدرس جامعہ اشرفیہ	أَجَابَ الْمُجِيبُ وَأَجَادَ
محمد رسول خان عفا اللہ عنہ	الْجَوَابُ صَوَابٌ

فتویٰ مفتی جمیل احمد تھانوی صاحب مدظلہ

الجواب الثانی از فقیہ ملت حضرت مولانا مفتی جمیل احمد تھانوی مدظلہ
سابق مفتی خانقاہ امدادیہ اشرفیہ تھانہ بمون و جامعہ اشرفیہ لاہور

شہداء کو مردہ کہنا حرام ہے

مُسْتَبْلَا وَمُحَمَّدٌ لَمْ يَمُتْ وَلَمْ يَمُتْ

..... آیت شریفہ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ، بَلْ أَحْيَاءُ، وَلَكِنْ لَا تَشْعُرُونَ (پ ۲) سے معلوم ہوا کہ شہداء کو مردہ یعنی مسترالموت کہنا جائز نہیں حرام ہے، ورنہ یُقْتَلُ سے موت بیان ہو چکی ہے اَمْوَاتٌ مقولہ ہے جس کے لئے جملہ ہونا ضروری ہے ”هُمْ أَمْوَاتٌ“ جملہ اسمیہ استمرار پر دل ہے تو حرمت یہاں موت مستمر کہنے کی ہے، چنانچہ مفسرین نے لکھا ہے کہ ”مَاتُوا“ کہنا تو جائز ہے مِتُّ، وَمَاتُوا کہنا جائز نہیں ہے، ایسے ہی أَحْيَاءُ، یعنی ہُمْ أَحْيَاءُ کے معنی یہ کہ وہ مستمر الحیات ہیں۔

۱۔ مشکوٰۃ فی الجمعة رواہ ابن ماجہ ای ہا سند جید عن المنذری لہ طرق کثیرہ بالفاظ مختلفہ (ج ۱ ص ۲۳۸)

۲۔ رواہ البیہقی فی شعب الایمان و فی اشعة اللمعات الجدیدة (ج ۲ ص ۷۹۸) اخر جہ ابو بکر بن ابی شیبہ و العقیلی

(ج ۳ ص ۳۴۳)

و الطبرانی و فی المرآة لا نور و رواہ ابو الشیخ و ابن حبان بسند جید

۳۔ اخر جہ ابو یعلیٰ فی سندہ و البیہقی، انباء الاذکاء للسوطی مدظلہ

یہ شہ کہ ہم ان کو زندہ نہیں دیکھتے اس کا استدراک: وَلَٰكِنْ لَا تَشْفُرُونَ سے کر دیا گیا ہے کہ حیات کے لئے دوسروں کا احساس ضروری نہیں ہے وہ جی ہیں مگر تم لوگ محسوس نہیں کر سکتے، شعور احساس کو یعنی ادراک بالحواس کو کہتے ہیں، ان کی آواز سن کر، نبض چھو کر، آنکھ سے دیکھ کر تم محسوس نہیں کر سکتے، صرف وحی سے معلوم ہوگا اور ہو گیا، یہاں محض موت کی نفی نہیں موت ستر کی نفی اور حرمت ہے ورنہ ”يُقْتَلُ“ سے خود موت باعبار حد ثابت شدہ ہے، روح المعانی ج ۲ ص ۱۹ پر ہے:

”وَلَيْسَ فِي الْأَيَةِ نَهْيٌ، عَنْ نَسْبَةِ الْمَوْتِ إِلَيْهِمْ بِالْكَلْبَةِ بِحَيْثُ أَنَّهُمْ مَا ذَا قُوَّةَ أَصْلًا وَلَا طَرَفَةَ عَيْنٍ وَالْأَلْقَالَ تَعَالَى وَلَا تَقُولُوا لِمَنْ يُقْتَلُ فِي سَبِيلِ اللَّهِ مَا تَوَافَعُوا حَيْثُ عَدَلَ عَنْهُ إِلَى مَا تَنزَى عَلَيْهِمْ أَنَّهُمْ مُتَنَازَرُونَ وَاتَّعَدَّ أَنْ قَتَلُوا بِحَيَاةٍ لَا يَنْقُوتُ بِهِمْ مَا يَنْعَوْنَ أَنْ يُقَالَ فِي شَأْنِهِمْ أَمْوَاتٌ،“

لہذا ایسی حیات ہے کہ مر گئے کہنا گویا جائز ہے مگر مردہ کہنا حرام ہے یعنی ”ان کی موت ستر ہے“ یہ کہنا حرام ہے بلکہ حیات ستر ہے گو ان پر موت کا واقع ہو جانا کہنا جائز ہے ”يُقْتَلُ“ میں یہی فرمایا ہے ”ہل اُختای“ کا عطف جیسے کہ قرب کا تقاضا ہے ”أَمْوَاتٌ“ پر ہے، جیسے وہ مقولہ تھا یہ بھی مقولہ ہے، جیسے وہ جملہ استمرار یہ تھا یہ بھی جملہ استمرار یہ ہے اور ”ہل“ نے پہلے سے اعراض کا فائدہ دیا تو یہ معنی ہو گئے ”بلکہ یہ کہو کہ حیات ستر سے زندہ ہیں“ نفی کے صیغہ ”وَلَا تَقُولُوا“ سے اضراب امر بن جائیگا، تو جیسے ان کو ستر الموت کہنا حرام تھا اب ستر الحیات کہنا واجب ہوا، یہ تو شہیدوں کے لئے ہوا، اب حضرات انبیاء علیہم الصلوٰۃ والسلام اور حضور ﷺ کے لئے بھی مستقل مردہ کہنا حرام ہے اور مستقل زندہ کہنا واجب و ضروری ہوا یا نہیں، اس پر غور کرنا ہے۔

انبیاء علیہم السلام کو زندہ کہنا واجب ہے

الف: سب انبیاء علیہم السلام کا درجہ شہداء سے بالا در بالا ہے، جو حکم شہیدوں کے لئے باعث اعزاز و امتیاز بنا ہے ان کے لئے بدرجہ اولیٰ ہے، ہر شخص جانتا ہے کہ انبیاء کا درجہ و مقام تمام شہداء سے بہت بالا ہے اور آیت اُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ کی ترتیب ذکر نے جو حکمت بالغہ سے خالی نہیں ہو سکتی بتا دیا ہے کہ انبیاء علیہم الصلوٰۃ والسلام کا درجہ سب سے اول ہے اور سب سے اعظم، لہذا ان کو بھی مستقل مردہ کہنا حرام ہے اور مستقل زندہ کہنا واجب ہے۔

تمام انبیاء کرام علیہم السلام شہداء میں شامل ہیں

ب: انبیاء علیہم السلام سب کے سب ہی شہید ہیں جو فی سبیل اللہ (اللہ کے راستہ میں) تمام مصائب اٹھاتے رہے ہیں اور کچھ قتل بھی ہوئے ہیں اور اگر قتل نہ بھی ہوں تو بھی شہید علمی، فی سبیل اللہ کی وجہ سے، ضرور ہیں، علامہ سیوطیؒ کا قول ہے: وَمَا نَبِيٌّ، إِلَّا وَقَدْ جَمَعَ مَعَ الشُّوَّةِ وَصَفَ الشَّهَادَةِ (الماوی للعقادی ج ۲ ص ۱۳۸) یعنی حضور ﷺ کو حقیقی شہادت حاصل ہے۔

علامہ سیوطیؒ کے رسالہ ”انہاء الاذکیاء“ میں ہے، امام احمد و ابو یعلیٰ و طبرانی اور مستدرک میں حاکم سیوطیؒ اور

دلائل النبوۃ میں امام بیہقی رحمہ اللہ نے حضرت عبداللہ بن مسعودؓ سے روایت بیان کی ہے فرمایا: لَا نَأْخِيفُ تِسْعَانَ رَسُوْلَ اللّٰهِ ﷺ قَتِيلَ أَحَبَّ إِلَيْنَا أَنْ أَخْلَفَ وَاحِدَهُ أَنَّهُ لَمْ يَنْقُتْ وَلِذَا كَانَ اللّٰهُ اتَّخَذَهُ نَبِيًّا وَاتَّخَذَهُ شَهِيدًا۔

شہداء کے لیے حیات جاوید

ج: (حوالہ مذکورہ میں) امام بخاری رحمہ اللہ اور امام بیہقی رحمہ اللہ نے حضرت عائشہ صدیقہ فاطمہ سے یہ حدیث روایت کی ہے فرماتی ہیں:

”كَانَ النَّبِيُّ صَلَّى اللّٰهُ عَلَيْهِ وَسَلَّمَ يَقُولُ فِي مَرَضِهِ الَّذِي تُوَفِّي فِيهِ لَمْ أَزَلْ أَجِدَ أَلَمَ الطَّعَامِ الَّذِي أَكَلْتُ بِخَبِيرٍ فَهَذَا أَوَانٌ يَنْقُطَعُ أَنَّهُ مِنْ ذَلِكَ السَّيِّئِ،

اور سب جانتے ہیں کہ زہر سے اور پھر رگ پھٹ جانے سے جو موت ہے وہ شہادت ہے اور شہیدوں کی حیات جاوید ثابت ہے ان کو مستقل مردہ کہنا حرام ہے اور مستقل زندہ کہنا واجب ہے، تو تمام انبیاء حضرات خصوصاً حضور علیہم الصلوٰۃ والسلام کو مستقل زندہ کہنا واجب ہے اور مستقل مردہ کہنا حرام۔

لا تشعرون کا مفہوم

د: لَا تَشْعُرُونَ شعور سے بنا ہوا ہے جو ادراک بالحواس کا نام ہے اور صیغہ مخاطبین کا ہے یعنی تم جن والنس زندہ لوگ حواس سے محسوس نہیں کر سکتے، اب اور کوئی کر سکتا ہے یا نہیں؟ کشف و رفع حجابات سے معلوم ہو سکتا ہے یا نہیں؟ یا صرف وحی والہام سے ہی معلوم ہوگا؟ یہ مسئلے بھی یہاں غور طلب ہیں۔

پھر نفی صرف اس بات کی مفید ہو سکتی ہے جو عقلاً و عادتاً ممکن ہو مگر وہ واقع نہ ہوئی ہو، جو چیز عقلاً و عادتاً ناممکن ہو اس کی نفی لغو و عبث ہوتی ہے جو کہ کلام الہی میں نہیں ہوگی، کسی کا یہ کہنا کہ میں آسمان پر چلا گیا نہیں لگاتا یا سارا کاسارا سمندر نہیں پی جاتا ایک لغو جملہ ہے اس سے کوئی فائدہ نہیں ملتا، معلوم ہے نہ کر سکتے تھے نہ کیا ہے۔ اس عام قاعدہ سے معلوم ہوا کہ حیات ایسی ہے کہ حواس سے بھی اس کا ادراک ممکن ہے مگر تم لوگوں کو بجز مستثنیٰ کے عام طور سے وہ ادراک حاصل نہیں، اس سے حیات کی نوعیت معلوم ہوگئی کہ وہ ایسی نوع ہے جس کا ادراک حواس سے ہونا ممکن ہو یعنی جسم و روح کے مجموعہ کی حیات نہ کہ صرف روح کی، آگے ان شاء اللہ اس پر دلائل قائم کئے جائیں گے، اور پھر نفی بھی مخاطبین سے کی جارہی ہے کہ تم حواس سے ادراک نہیں کر سکتے کوئی الواقع ممکن ہو، مگر اور مخلوق ادراک کر سکتے ہیں مثلاً فرشتے، جانور و غیرہ۔

اور نفی حواس سے ادراک کرنے کی ہے عقل سے نہیں جس کا یقینی طریقہ وحی الہی ہے اور نفی طریقہ کشف ہے ان کی نفی نہیں اور تخمینہ تو تو ہی تو کا لحدم ہے لہذا وحی متلو آیات نے اور وحی غیر متلو احادیث سے اور کشف سے ادراک ممکن ہو بلکہ واقع میں ہو رہا ہے اور غیر عقلین (جن والنس کے علاوہ) کو حواس سے بھی ہوگا کہ دوسری مخلوقات کو جیسے کہ احادیث میں ہے حواس سے ادراک ہوتا ہے اور مرنے کے بعد عقلین نقل والے نہیں رہتے ان کو بھی ادراک ہوتا ہے یہ بھی حدیثوں میں ہے۔

ایسے ہی مجاہدات و ریاضات والے قتل سے بالا ہوتے ہیں ان کو گاہ گاہ ادراک ممکن ہے جس کے بہت سے واقعات شاہد ہیں کشف سے بھی، آنکھ سے بھی۔

انبیاء و شہداء کو مردہ گمان کرنا بھی حرام ہے

۲..... آیت کریمہ وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاؤُا، عِنْدَ رَبِّهِمْ يُرْزَقُونَ فَرِحِينَ بِمَا آتَاهُمُ اللَّهُ مِنْ فَضْلِهِ وَ يَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ يَسْتَبْشِرُونَ بِنِعْمَةِ اللَّهِ وَفَضْلٍ وَأَنَّ اللَّهَ لَا يُضِيعُ أَجْرَ الْمُؤْمِنِينَ (پ ۸۷۴)

حکم بواسطہ حضور ﷺ سب کو ہے یا ایسے ہی ہر مخاطب کو ہے کہ ان کو مستقل مردہ گمان بھی مت کرو کیونکہ اَمَوَاتًا فعل قلب کا مفعول مٹانی ہے اور افعال قلوب جملہ اسمیہ پر داخل ہوتے ہیں جس سے استمرار کے معنی پیدا ہو گئے، اس سے معلوم ہوا کہ کہنا تو کہنا ایسا گمان کرنا بھی حرام ہے اور ”اَحْيَاؤُا“ بھی ”هُمْ اَحْيَاؤُا“ جملہ اسمیہ خبریہ استمرار یہ ہے جو حیات مستمرہ و مستقلہ کو ثابت کرتا ہے۔

دونوں آیات سے جب موت مستمر کا قول اور موت دائم کا گمان کرنا حرام معلوم ہو گیا تو اس کی نفیض عدم قول و عدم گمان موت مستمر واجب قرار پائی اور جیسے اوپر کی آیت میں الف، ب، ج، د جاری ہیں یہاں بھی جاری ہوں گے اور حضرات انبیاء علیہم السلام خصوصاً حضور ﷺ افضل الانبیاء میں موت مستمر کا قول اور موت مستقل کا گمان حرام اور حیات مستمر کا قول و گمان واجب قرار پایا۔

”لَا تَحْسَبَنَّ“ صیغہ نفی ہے اور لون تاکید ثقیلہ سے اس کی بہت تاکید کر کے موت مستمر کے گمان کرنے کے حرام ہونے کا حکم دیا ہے اور زبان سے کہنا تعبیر ہے ذہنی خیال کی جس کو اصطلاح میں یہ کہتے ہیں کہ قضیہ لفظی حکایت و قتل ہے قضیہ مقولہ کی جیسے کہ وہ واقعہ کی نقل ہے، جب اصل ذہنی مخیل ہی حرام ہے تو زبان اور لفظوں سے نکالنا بھی یقیناً حرام ہے، دونوں خلاف واقع ہیں، کذب ہیں، حرام ہیں۔

قرآن و حدیث سے حیات جسمانی کا ثبوت

اَحْيَاؤُا کے بعد یہاں چند صفتیں بھی ہیں جن سے حیات کی نوعیت کی تشخیص ہو جاتی ہے، لہذا اب اس پر غور کرنا ہے کہ جس حیات کا عقلی مخیل اور لفظوں میں بیان واجب ہے وہ کونسی حیات ہے؟

سنئے! حیات کے حقیقی معنی زندگی مراد ہو سکتے ہیں یا مجازی معنی علم یا ایمان یا شہرت و نام مراد ہو، اور یہ قاعدہ مسلم ہے کہ جب تک حقیقی معنی بن سکتے ہوں اور ان سے ہٹانے والی کوئی بات نہ ہو مجازی معنی مراد لینا غلط ہے اس لئے یہاں زندگی ہی کے معنی مراد ہوں گے، پھر اس زندگی کی دو ہی صورتیں ہیں آخرت میں ہونا مراد ہوگا یا قبر میں ہونا مراد ہوگا، پھر قبر میں ہونے والی زندگی کی بھی دو ہی صورتیں ہیں صرف روح کی زندگی یا جسم و روح کی زندگی، عقلاً صرف یہی چار صورتیں بن سکتی ہیں۔

کیونکہ پانچویں صورت کہ صرف جسم بلا روح کی زندگی ہو یہ ناممکن عادی ہے، اب اس حیات سے

آخرت کی حیات مراد لیٹا تو درست نہیں ہوگا کیونکہ ”آموات“ کہنے کی ممانعت کے بعد ”آخبات“ فرمایا ہے یہ کہنے کی ممانعت دنیا ہی میں ہے اور حیات ہونا اسی کی دلیل ہے جو دنیا ہی میں ہو سکتی ضروری ہے۔

پھر بقول امام رازی رحمہ اللہ آیت حضور ﷺ پر نازل ہو رہی ہے شہیدوں کو دنیا ہی میں فرمایا جا رہا ہے کہ یہ احیاء ہیں تو اسی وقت کی حیات مراد ہوگی۔

تیسرے یہ کہ یہاں ان کی عزت اور امتیاز کا بیان ہے آخرت کی ابدی حیات تو سب کو حاصل ہوگی کافروں کو بھی خلود فی النار کی حیات ہوگی تو امتیاز اسی میں ہے کہ ابھی ابھی دنیا میں و قبر میں حیات ہے۔

چوتھے ثواب عذاب سے افضل ہے جب عذاب کے لئے اسی وقت کی حیات ہوگی تو ثواب کے لئے بدرجہ اولیٰ ہوگی، کفار کے لئے ہے اَعْرِقُوا فَاذْخُلُوا النَّارَ ف“ کی تعقیب بتاتی ہے کہ فرق ہوتے ہی نار میں داخل ہو گئے اور عذاب کے لئے حیات ضروری ہے، قیامت سے پہلے فرق ہوتے ہی نار میں داخل ہوئے، تو یہ عذاب قبر اور حیات قبر ہی ہے۔

پانچویں آیت ”النَّارُ يُعْرَضُونَ عَلَيْهَا غُدُوًّا وَعَشِيًّا“ صبح و شام کے نار پر پیش کرنے کے لئے جب حیات ہے تو ثواب کے لئے بدرجہ اولیٰ ہے، آگے کی آیت ”يَوْمَ تَقُومُ السَّاعَةُ اَدْخِلُوا آلَ فِرْعَوْنَ اَشَدَّ الْعَذَابِ“ سے معلوم ہو گیا کہ یہ قیامت سے پہلے ہے جو قبر ہی میں ہے، حیات کے ساتھ ہے، ورنہ جامدات کو کیا عذاب؟ چھٹے اگر قیامت کی زندگی مراد ہوتی تو حضور ﷺ کو ”لَا تَخْسَبَنَّ“ نہ فرماتے جبکہ تمام مؤمنین کی حیات قیامت میں معلوم تھی۔

ساتویں ”يَسْتَنْشِرُونَ“ آیت میں ان لوگوں کے حال سے بشارت ہے جو ابھی تک ان سے نہیں ملے، یہ دنیا میں ہیں، ان کے حال سے بشارت حاصل کرنا بھی دنیا ہی میں قبل قیامت ہے، اور حدیثوں سے دلیل حاصل ہے (تفسیر کبرج ۳ ص ۱۳۸) بلکہ امام صاحب رحمہ اللہ نے فرمایا ہے:

”وَالْبَرَوَاتُ فِي هَذَا الْبَابِ كَأَنَّهَا بَلَّغَتْ حَدَّ التَّوَاتُرِ فَكَيْفَ يُمَكِّنُ انْكَارَهَا“

حیات سے صرف روح کی حیات مراد نہیں

صرف روح کی زندگی مراد نہیں ہوگی کیونکہ یہ اعزاز و امتیاز کا موقع ہے اور وہ تو کافروں کو بھی حاصل ہوگی تو پھر امتیاز کیا ہوا؟

دوسرے ایسا ہوتا تو حضور ﷺ کو ”لَا تَخْسَبَنَّ“ نہ فرمایا جاتا، موت کا عہد گمان حیات کا گمان ہوتا ہے حالانکہ خلود مومن و کافر سے یقینی حیات ہونا معلوم تھا صرف گمان نہ تھا۔

تیسرے پہلی آیت میں ”آخبات“ کے بعد ”لَا تَشْفَرُونَ“ ہے اگر صرف روحی حیات ہوتی تو ہر مسلمان جانتا ہے کہ روحیں سب کی زندہ خلود جنت دوزخ سے ہوں گی پھر عدم شعور کیسا؟ وہاں تو شعور ہی شعور ہوگا۔

چوتھے اس آیت کا لفظ ”يَسْتَنْشِرُونَ بِالَّذِينَ لَمْ يَلْحَقُوا بِهِمْ“ دلیل ہے اس کی، کیونکہ حصول بشارت

جو خاصہ مجموعہ کا ہے زندہ لوگوں کے متعلق ہی کہا جاسکتا ہے کہ بشرہ جسم میں ہی تو ہے بشرہ کمال کو کہتے ہیں ہے استعمار اسی کا کھلونا ہے، یعنی خوشی ہے۔

پانچویں بَرَزَقُون فرمایا ہے اور رزق کی ضرورت روح مع الجسم کو ہی ہوتی ہے۔

چھٹے جس قدر آیات واحادیث عذاب قبر کے بارہ میں ہیں اور قبر میں جسم ہی ہوتا ہے مع الروح جمہور کے نزدیک، اور بغیر روح کے عذاب و ثواب کا فائدہ ہی نہیں، نہ نقصان ہے، نہ ثواب ہے، نہ عذاب ہے، یہ سب دلیل ہیں کہ یہ حیات مجموعہ روح و جسم کی ہوتی ہے اور یہ مسئلہ تواتر سے ثابت ہے، امام رازی رحمہ اللہ کہتے ہیں: الْأَخْبَارُ فِي ثَوَابِ الْقَبْرِ وَعَذَابِهِ كَالْمُتَوَاتِرَةِ۔ (تفسیر کبیر ج ۲ ص ۵۳)

آگے کچھ آیات نفس مسئلہ کے متعلق آنے والی ہیں جن سے روح و جسم کے مجموعہ کی حیات بھی ثابت ہوتی ہے بلکہ انبیاء اور حضور ﷺ کی بلکہ مومن کی بھی خصوصیت نہیں کا فر تک کو بھی ایک قسم کی حیات جسمی حاصل ہے۔

حیات قبری کا ثبوت

۳..... یعنی شرح بخاری جدید ج ۸ ص ۱۴۵ پر ہے کہ:

آیت شریفہ رَبَّنَا آمَنَّا اِنتَیْنِیْنَ وَاٰخِیْبَتُنَا اِنتَیْنِیْنَ میں اللہ تعالیٰ نے دو موتوں کا ذکر فرمایا ہے اور وہ اس طرح متحقق ہو سکتی ہیں کہ قبر کے اندر زندگی ہو اور موت ہو، تاکہ ایک موت تو وہ ہو جو حیات دنیوی کے بعد حاصل ہوئی اور دوسری وہ ہو جو اس حیات قبری کے بعد ہوگی، جب تک حقیقی معنی موت و حیات کے ممکن ہوں مجاز کا کوئی قرینہ نہ ہو مجازی معنی لینا یقیناً درست نہیں، حقیقی دو موتیں اسی طرح ہو سکتی ہیں ایک دنیوی حیات کے بعد ایک قبری حیات کے بعد، لہذا اس سے حیات قبری ثابت ہے۔^۱

۱۔ نمبر ۳ کی مہارت سے مقصود صرف حیات فی القبر کا اثبات ہے اور ان لوگوں کا رد ہے جو اس کے منکر ہیں اور یہ مقصود قرآن کریم کی آیت قَالُوْا رَبَّنَا اٰمَنَّا اِنتَیْنِیْنَ وَاٰخِیْبَتُنَا اِنتَیْنِیْنَ الْاٰیۃ کی مذکورہ تفسیر اور شرح مواقف کی درج شدہ مہارت سے واضح طور پر ثابت ہے۔ حضرت مفتی صاحب قدس سرہ نے بھی اس آیت مہارکہ اور شرح مواقف کی مہارت مذکورہ سے اسی پر استدلال فرمایا ہے جیسا کہ حضرت کی مہارت ”لہذا اس سے حیات قبری ثابت ہے“ سے معلوم ہوا ہے، اب رہا یہ کہ اس سے حیات فی القبر کا اثبات کیسے ہوا ہے؟ تو اس کی تقریر خود حضرت کی مہارت میں صراحۃً موجود ہے جو تقریباً شرح مواقف کی عربی مہارت کا حاصل ترجمہ ہی ہے۔ خلاصہ یہ کہ آیت قرآنی قَالُوْا رَبَّنَا اٰمَنَّا اِنتَیْنِیْنَ کی تفسیر اور جو تقریر شرح مواقف میں کی گئی ہے اس میں جو دو حیات اور دو موت کا ذکر ہے اس سے مراد وہ دو موت اور حیات ہیں جو حقیقی ہوں، اور برزخ قبر میں تالم و تلذذ کے لئے میت کو جو حیات حاصل ہوگی وہ من وجہ حیات ہے جو دوسرے دلائل سے ثابت ہے اس آیت میں اصلاً اس سے تعرض نہیں کیا گیا لہذا اس کے انکار کی کوئی وجہ نہیں ہے اور نہ ہی اس کا اثبات اس تقریر کے خلاف ہے کیونکہ اس آیت میں اس کی لپی نہیں ہے بلکہ زیادہ سے زیادہ یہ کہا جاسکتا ہے کہ اس کا ذکر نہیں اور عدم ذکر عدم شے کو بھی مستلزم نہیں مگر جبکہ دلائل سے اس کا ثبوت ہو جائے تو اس کا انکار ہرگز صحیح نہیں، بہر حال خلاصہ یہ ہے کہ بِقَدْرِ مَا بَشَرًا لَّمْ يَنْتَلِذْذْ میت کو جو حیات قبر میں دی جاتی ہے وہ اس تقریر کے خلاف نہیں ہے، فَجَبْنٰیذْ لَا تَعَاوِضَ وَلَا اَشْكَالَ، وَاللّٰهُ اَعْلَمُ بِحَقِیْقَةِ النِّقَالِ! احقر سید مہد الفکر ترمذی جامعہ حقانیہ ساہیوال سرگودھا ۴ رزدوالحجہ ۱۴۱۹ھ

شرح مواقف ج ۸ ص ۳۱۸ پر ہے: وَمَا الْمَرَادُ بِالْإِمَاتَةِ تَتَيْنِ وَالْإِخْتَائَيْنِ فِي هَذِهِ الْآيَةِ إِلَّا الْإِمَاتَةُ قَبْلَ مَرَارِ الْقُبُورِ ثُمَّ الْإِخْتَائِ فِي الْقَبْرِ ثُمَّ الْإِمَاتَةُ فِيهِ أَيْضًا بَعْدَ مَسْئَلَةِ مُنْكَرٍ وَنَكِيرٍ ثُمَّ الْإِخْتَائِ لِلْحَشْرِ هَذَا هُوَ الشَّيْخُ الْمُسْتَوْفِيزُ مِنْ أَصْحَابِ التَّفْسِيرِ۔^۱

عذاب قبر حیات کی دلیل ہے

۴..... یعنی میں اس سے ادھر بیان ہے آیت: وَحَاقَ بِآلِ فِرْعَوْنَ سُوءُ الْعَذَابِ النَّارُ يُعْرَضُونَ عَلَيْهَا غُدُوًّا وَعَشِيًّا میں بتایا ہے کہ یہ آیت اس باب میں مرتب ہے کہ کافروں کو مرنے کے بعد ہی عذاب ہوگا، عذاب قبر ہوگا، آگے اس پر دلیل دی ہے کہ اس کے بعد جو یہ یَوْمَ تَقُومُ السَّاعَةُ اذْخُلُوا آلَ فِرْعَوْنَ اَشَدَّ الْعَذَابِ اس میں عذاب آخرت کا عطف اس پر ہوتا اس کی دلیل ہے کہ وہ اس کے علاوہ ہے یعنی وہ عذاب جو قبل قیامت ہے عذاب قبر ہے، پھر دلیل کی تکمیل کی ہے کہ جب عذاب دینا ثابت ہے اور زندہ کرنا اور قبر کا سوال و جواب بھی ثابت ہے کیونکہ كُلُّ مَنْ قَالَ بِعَذَابِ الْقَبْرِ قَالَ بِهَمَّا، جب ہر قائل عذاب قائل حیات ہے اور عکس لقیض موجب کلیہ کا موجب کلیہ لازم ہے۔ یعنی كُلُّ مَنْ لَمْ يَقُلْ بِهَمَّا لَمْ يَقُلْ بِعَذَابِ الْقَبْرِ تو منکر حیات منکر عذاب قبر ہوگا اور عذاب قبر تمام اہل سنت والجماعت کے نزدیک قطعی دلائل سے ثابت ہے آیات سے بھی اور احادیث متواترہ سے بھی، علامہ خود آگے عذاب قبر کی احادیث کے لئے کہتے ہیں: وَلَنَا أَيْضًا أَحَادِيثُ، صَحِيحَةٌ، وَأَخْبَارُ، مُتَوَاتِرَةٌ پھر احادیث در احادیث درج ہیں۔

۱۔ ”شرح مواقف“ کی مہارت سے بظاہر حیات قبر کی نفی معلوم ہو رہی ہے، اسی اشکال کے جواب میں ایک تحریر سیدی حضرت والد ماجد پیر سید نے رقم فرمائی، اور ایک احقر نے یہ دونوں تحریریں برائے ملاحظہ پیش خدمت ہیں۔ (احقر عبدالقدوس ترمذی غفرلہ)

شرح مواقف ج ۸ ص ۳۱۸ کی مہارت کا مطلب یہ ہے کہ ایک موت قبر میں جانے سے پہلے ہوتی ہے پھر قبر میں زندہ کیا جاتا ہے مگر یہ زندگی فی الجملہ بِقَدْرِ مَا يَسْأَلُ وَيَسْتَلْذُ ہوتی ہے، حیات مطلقہ اور کمال حیات نہیں ہوتی، مگر سوال نکیرین کے وقت زیادہ قوی ہوتی ہے اس کے بعد کمزور اور ضعیف کر دی جاتی ہے جس سے تعذیب و تعمیم متصور ہو سکے اس ضعیف حیات کو ہی امات سے تعبیر کر دیا گیا ہے مگر یہ امات من کل الوجوہ نہیں ہوتی فی الجملہ ہی ہوتی ہے تعذیب و تعمیم کا احساس باقی رہتا ہے، اس قدر حیات باقی رہتی ہے جس سے یہ احساس ہو سکے، اس کے بعد حشر میں حیات مطلقہ دی جاتی ہے۔ شرح مواقف کی مہارت میں ”ثُمَّ الْإِخْتَائِ فِي الْقَبْرِ ثُمَّ الْإِمَاتَةُ فِيهِ أَيْضًا بَعْدَ مَسْئَلَةِ مُنْكَرٍ وَنَكِيرٍ“ حیات و موت فی الجملہ مراد ہے کمال حیات و موت مراد نہیں ہے، البتہ سوال نکیرین کے وقت کچھ زیادہ حیات دی جاتی ہے جس کے بعد کم کر دی جاتی ہے اس کو امات و احیاء سے تعبیر کر دیا گیا ہے اور بعض احادیث میں اس موت بعد سوال کو لوم سے تعبیر فرمایا گیا ہے جیسا کہ نَمُ كُنُوزَ الْعَرْوِيسِ وارد ہوا ہے۔ اب امید ہے کہ تعمیم و تعذیب فی القبر پر اشکال وارد نہ ہوگا کہ سوال نکیرین کے بعد جب موت واقع کر دی گئی تو تعمیم و تعذیب کے وارد ہونے کی کیا صورت ہوگی کیونکہ حیات کے بغیر تو تعمیم و تعذیب غیر متصور ہے، وَاللّٰهُ اَعْلَمُ!

حاصل یہ ہے کہ موت و حیات کلی حاکم ہے اس کا حسب موقع اطلاق کہیں ضعیف اور کہیں قوی ہوتا ہے سب جگہ یکساں نہیں ہوتا، کلی متواہل نہیں ہے، فَمَا هَذَا مَا عِنْدِي وَالْعِلْمُ عِنْدَ اللَّهِ الْعَلِيمِ الْخَبِيرِ!

عبدہ الملک سید محمد انور ترمذی مفتی منہ

الجامعۃ الحقاہیہ ساہیوال سرگودھا۔ ۳ رزدوالحجہ ۱۴۱۹ھ

صَحْبَنَہُ، وَمَتَوَاتِرَہُ، کہنے کے بعد کسی حدیث کے کسی راوی کو کسی نے ضعیف کہہ بھی دیا ہو تو تواتر پر تو اس کا اثر ہو ہی نہیں سکتا، علامہ کے صحیح کہنے کے بعد وہ قابلِ اعتناء ہی نہیں ہوگا لہذا کسی کی بھی حیات کا انکار تواتر سے ثابت شدہ عذاب کا انکار ہوگا جس سے اس کے اسلام کو بھی خطرہ ہے کیونکہ ظاہر ہے کہ عذاب قبر ایسی چیز کو ہی ہو سکتا ہے جو قبر میں ہے اس لئے روح قبر میں ہونی ضروری ہے یہی تو حیات ہے ورنہ جسم خالی تو جمادات میں سے ہے متا صرار بعد جامدہ کا مجموعہ ہے اس کو عذاب کے کیا معنی؟ عذاب تو تفعیل کا اسم مصدر بخاصیت سلب ہے ”عَذْوْبَہُ“ یعنی شیرینی حیات کو سلب کرنا، عذوبہ حیات کو ہی تو حاصل ہوگی اسی کا تو سلب عذاب ہے، یہ جمادات میں کیسے ممکن ہے؟ شرح مواقف ج ۸ ص ۳۱۸ پر ہے: وَأَمَّا مَا ذَهَبَ إِلَيْهِ الصَّالِحِيُّ مِنَ الْمُعْتَزِلَةِ وَانْجَرَّ بِطَبَرِ الطَّبَرِيِّ وَطَائِفَةٍ مِنَ الْكِرَامِيَّةِ مِنْ تَجْوِيزِ ذَلِكَ التَّغْذِيبِ عَلَى الْمَوْتَى مِنْ غَيْرِ اخْتِيَايَ فَخُرُوجُ، مِنَ الْمَعْقُولِ لِأَنَّ الْجَمَادَ لَا حِسَّ لَهُ فَكَيْفَ يَتَصَوَّرُ تَغْذِيبَهُ۔

تواتر سے حیات قبر کا ثبوت

۵..... سورہ براءت میں کفار و منافقین کے ذکر میں عَنِ سَعْدِ بْنِ مَرْثَدٍ ثَمَّ بَرَدٌ وَذَلِكَ عَذَابٌ عَظِيمٌ عذاب قیامت سے پہلے دو عذاب ہیں ایک عذاب دنیا کا ایک عذاب قبر کا ہے۔ معنی شرح بخاری ج ۸ جدید ص ۱۹۹ پر حضرت عبداللہ بن عباسؓ سے روایت ہے کہ فَبِهَذَا الْعَذَابِ الْأَوَّلِ حِينَ أَخْرَجَهُمْ مِنَ الْجَسَدِ وَالْعَذَابِ الثَّانِي عَذَابِ الْقَبْرِ أَوْ رَفْعِ الْبَارِي ج ۳ ص ۱۸۰ پر اس روایت کے بعد حضرت حسن بصریؒ کا قول عَنِ مَرْثَدٍ عذاب دنیا و عذاب قبر ہے، اور چونکہ قبر میں جسم موجود ہے اس لئے عذاب قبر جسم کو ہوگا اور جسم میں روح نہ ہو تو عذاب عذاب ہی نہیں رہتا جیسے بالوں اور ناخنوں کو کاٹنا باعثِ تکلیف نہیں ہے، ایسے ہی بے حیات کی کانٹ چھانٹ بھی عذاب نہیں ہے اس لئے عذاب قبر کی کل آیات و احادیث متواترہ سے ہر انسان میں خواہ وہ کافر ہی ہو حیات قبر ثابت ہو رہی ہے گو لو میت اس حیات کی کچھ مختلف ہی ہو مگر جب تواتر سے عذاب قبر ثابت ہے تو تواتر سے ہی حیات قبر بھی ثابت ہے، اسی لئے فتح ابن حجرؒ فرماتے ہیں وَاسْتَدْلُّ بِهَا عَلَى أَنَّ الْأَرْوَاحَ بَاقِيَةٌ، تَعَذِّبُ أَرْوَاحَ الْأَجْسَادِ وَهَذَا قَوْلُ أَهْلِ السُّنَّةِ (فتح الباری ج ۳ ص ۱۸۰)

بلا حیات عذاب قبر متصور نہیں

۶..... سورہ انعام میں ہے وَلَوْ تَرَى إِذِ الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُو أَيْدِيهِمْ أَخْرِجُوا أَنْفُسَكُمُ الْيَوْمَ تُجْزَوْنَ عَذَابَ الْهُونِ۔ الْيَوْمَ کا عذاب قبل قیامت کا عذاب ہے، عذاب قبر ہے جو بلا حیات نہیں ہوتا، بعض معتزلہ نے بلا حیات عذاب قبر تسلیم کیا ہے اس کے جواب میں علامہ معنی ج ۸ ص ۱۴۸ پر کہتے ہیں: وَهَذَا خُرُوجٌ، عَنِ الْمَعْقُولِ لِأَنَّ الْجَمَادَ لَا حِسَّ لَهُ فَكَيْفَ يَتَصَوَّرُ تَغْذِيبَهُ یہ ادھر شرح مواقف سے بھی لعل ہے۔

تشریح آیت اور حیات فی القبر کا ثبوت

۷..... يَنْتَبِهُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ۔

بخاری شریف کی حدیث میں ہے: عَنْ التَّيْمِيّ بْنِ عَازِبٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا أُنْعِمَ الْمُؤْمِنُ فِي قَبْرِهِ أُنِىَ ثُمَّ شَهِدَ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ فَذَلِكَ قَوْلُهُ يُنْتَبِثُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ أَوْ رَأَى كَيْفَ تَنْتَبِثُ بِهِذَا وَزَادَ يُنْتَبِثُ اللَّهُ الَّذِينَ آمَنُوا نَزَلَتْ فِي عَذَابِ الْقَبْرِ۔

علامہ معنی رحمہ اللہ نے مسلم سے بھی اس حدیث کو نقل کیا ہے، اور اس سے اوپر ذکر ہے کہ: ابن مردودہ وغیرہ کی حدیث میں لفظ یہ ہیں: إِنَّ النَّبِيَّ صَلَّى اللَّهُ عَلَيْهِ وَسَلَّمَ ذَكَرَ عَذَابَ الْقَبْرِ فَقَالَ إِنَّ الْمُسْلِمَ إِذَا شَهِدَ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ إِلَى آخِرِ الْحَدِيثِ (ج ۸ ص ۲۰۰) ان سے معلوم ہوا کہ اس آیت میں قبر کا ہی معاملہ ہے اور مسلمانوں کو ثابت و قائم رکھنا قبر میں ہے جو دلیل ہے حیات فی القبر کی۔

یہ حدیثیں اس لئے پیش کی ہیں کہ آیت میں تاویل نہ کی جاسکے، اور قیمری روایت سے معلوم ہوا کہ یہ عذاب قبر کے متعلق ہونا حضور ﷺ کا ارشاد ہے۔

موت کے بعد روح کا جسم سے تعلق

۸..... اللَّهُ يَتَوَفَّى الْأَنْفُسَ جِئْنَ مَوْتِهَا وَالَّتِي لَمْ تَمُتْ فِي مَنَامِهَا فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلَ الْأُخْرَىٰ إِلَىٰ أَجَلٍ مُّسَمًّى۔ يَتَوَفَّى قَبْضُ كَرَامَةٍ، اس کے بذریعہ عطف دو مفعول ہیں ایک نفس (روح) جِئْنَ مَوْتِهَا دوسرے نفس (روح) لوم کے اندر، یہ فعل دونوں پر وارد ہے، ایک ہی فعل کے دونوں مفعول ہیں لہذا جو بات یہاں ہے وہ وہاں ہے، جو وہاں ہے وہ یہاں ہے اور سب دیکھتے ہیں کہ سونے میں باوجود قبض روح کے روح کو جسم سے اتنا تعلق رہتا ہے کہ پاؤں پر ضرب تک کو محسوس کرتا ہے اس لئے بعد موت بھی گو روح جسم سے باہر ہی ہو جیسے کہ سوتے میں تھی جسم سے اس قدر تعلق رہنا ضروری ہے جس سے ادراک ہو سکے جیسے سونے میں ادراک ہوتا ہے گو کامل تعلق نہ ہو جیسے سونے میں نہیں ہوتا اَلَا مَا شَاءَ اللَّهُ!

اور پھر آیت وَهُوَ الَّذِي يَتَوَفَّاكُم بِاللَّيْلِ سَبِيحَةٍ سے بھی قبض روح معلوم ہوتا ہے ملا علی قاری رحمہ اللہ نے کمالین علی الجلا لیں میں لکھا ہے: عَنْ عَلِيٍّ قَالَ يَخْرُجُ الرُّوحُ عِنْدَ النَّوْمِ وَيَتَقَيَّ شُعَاعُهُ فِي الْجَسَدِ فَإِذَا انْتَبَهَ مِنَ النَّوْمِ عَادَ الرُّوحُ إِلَىٰ جَسَدِهِ بِأَسْرَعٍ مِنْ لَحْظَةٍ، اور حاکم و طبرانی سے حضرت علیؓ کی مرفوع حدیث بھی روح ہی کے لئے ہے کہ ”روح مرث تک جاتی ہے جو مرث کے قریب جاتی ہے اس کا خواب سچا ہوتا ہے جو مرث سے پیچھے ہو اس کا خواب جھوٹا ہوتا ہے“ اور نفس سے روح ہی مراد ہے، تفسیر روح المعانی ص ۸ ج ۲۴ میں احادیث سے اس کو ثابت کیا ہے کہ بخاری و مسلم کی حدیث میں سونے کے وقت کی دعا میں ہے: إِنَّ أَمْسَكْتَ نَفْسِي فَأَرْحَمَهَا اور بخاری و صحاح کی حدیث میں فجر کی قضاء ہونے کی حدیث میں ہے: إِنَّ اللَّهَ تَعَالَىٰ قَبْضَ أَرْوَاحِكُمْ جِئْنَ شَاءَ، اس سے معلوم ہوا نفس، روح ایک ہی ہے یہی مقبوض ہو کر بھی تعلق رکھتی ہے لہذا ضرور ہے کہ موت کے بعد بھی روح کی شعاعیں جسم سے متصل رہ کر ایک طرح کی حیات ہو، ہر انسان مسلم و کافر تک کو حاصل ہو گا اعمال صالحہ سے اس کی قوت و ضعف کا فرق رہے، سب سے اقویٰ انبیاء علیہم السلام کی، پھر صدیقین، پھر شہداء، پھر صالحین، پھر عامۃ المسلمین اور پھر کفار کی ہو،

جو سب ہوگا تعمیمات و تکلیفات کا جن کی تفصیلات احادیث شریفہ میں اور اشارات آیات میں ہیں، اور جیسے نیند نیند میں فرق ہوتا ہے کہ کوئی ہوشیار، دل سے بیدار، آنکھیں بند، اور کوئی ہوشیار مثل بیدار کے، کوئی کم، کوئی غافل مثل مردہ کے، اسی طرح موت میں روح کے جسم سے تعلق میں درجات ہوں گے ایک مثل حیات کے کوکھانے پینے، پیشاب پاخانہ، سردی گرمی اور احتیاجات سے پاک ہو، یہ تعلق اعلیٰ قسم کا ہے جس کے احکام اعلیٰ ہیں کہ جسم مٹی پر حرام، عورت بیوہ نہیں، مال ترک نہیں یہ انبیاء علیہم الصلوٰۃ والسلام میں ہے، دوسرا اس سے کم اس کے احکام بھی کم کہ غسل و کفن نہیں باقی سب ہیں یہ شہید میں ہے جو حقیقی ہو، پھر اس سے کم جو شہید حکمی میں ہے، پھر صالح مومن کے لئے پھر سب سے کم کافر کے لئے، اور قاعدہ یہ ہے کہ جتنا تعلق روح کا جسم سے قوی ہوگا تکلیف نہ ہوگی یا کمتر ہوگی، جتنا ضعیف ہوگا تکلیف زائد ہوگی جیسے کہ قوی کو مرض و ضرب سے کم ہے اور ضعیف و مریض، بچے کو زیادہ ہوتی ہے اور سوئے ہوئے عضو کو بہت دوسرے کو کم ہوتی ہے، عذاب قبر کافر کو سخت اور عاصی کو کم، شہداء اور انبیاء کو صفر ہوگا۔

احادیث صحیحہ و متواترہ سے حیات حضور ﷺ کی ثابت ہے، عربی میں امام بیہقی رحمہ اللہ اور علامہ سیوطی رحمہ اللہ وغیرہ کے اس پر رسائل ہیں اور اردو میں زمانہ حال کے مولانا صمد صاحب اور مولانا خالد محمود صاحب کے رسالے موجود ہیں۔

علامہ سیوطی رحمہ اللہ کتاب الحاوی للفتاویٰ ج ۲ ص ۱۴۷ پر لکھتے ہیں: حَيَاةُ النَّبِيِّ صَلَّى اللَّهُ عَلَيْهِ وَسَلَّمَ فِي قَبْرِهِ وَهُوَ لَسَانُ الْأَنْبِيَاءِ مَغْلُومَةٌ، عِنْدَنَا عَلَمًا قَطْعِيًّا لِمَا قَامَ عِنْدَنَا مِنَ الْإِدْلَةِ فِي ذَلِكَ وَتَوَاتَرَتْ بِهِ الْأَخْبَارُ، اور اس کے بعد بہت سی احادیث نقل کر کے علامہ قرطبی کا قول لکھا ہے: إِلَى غَيْرِ ذَلِكَ مِمَّا يَخْضُلُ مِنْ جُسْلَتِهِ الْقَطْعُ بِأَنَّ مَوْتَ الْأَنْبِيَاءِ إِنَّمَا هُوَ رَاجِعٌ، إِلَى أَنْ غَيَّبْنَا عَنْنَا بِحَيْثُ لَا نَدْرِكُهُمْ وَإِنْ كَانُوا مَوْجُودِينَ أَحْيَاءَ وَذَلِكَ كَالْحَالِ فِي الْمَلَائِكَةِ فَإِنَّهُمْ مَوْجُودُونَ أَحْيَاءَ وَلَا يَرَاهُمْ أَحَدٌ، مِنْ تَوَعُّدِنَا إِلَّا مَنْ خَصَّهُ اللَّهُ بِكَرَامَتِهِ مِنْ أَوْلِيَانِهِ۔

شرح مواقف مصری ج ۸ ص ۷۱۶: وَالْأَخَادِيثُ الصَّحِيحَةُ الدَّالَّةُ عَلَيْهِ أَيْ عَذَابُ الْقَبْرِ أَكْثَرُ مِنْ أَنْ تُخْضَى بِحَيْثُ تَوَاتَرَتِ الْقُدْرَةُ الْمُشْتَرَكُ وَإِنْ كَانَ كُلُّ وَاحِدٍ مِنْهَا مِنْ قَبْلِ الْأَخَادِيثِ۔ اور اس کے بعد احادیث درج ہیں اور علامہ سیوطی رحمہ اللہ کی کتاب ”شرح الصدور فی شرح احوال الموتی والقبور“ میں ص ۶۳ سے ص ۷۲ تک پچاس احادیث درج ہیں اور پھر کچھ لوگوں کے واقعات بھی درج ہیں۔

حضور ﷺ اور حضرات انبیاء علیہم السلام کی بلکہ تمام انسانوں کی حیات احادیث متواترہ سے ثابت شدہ نقل کرنے کے بعد ہم جیسوں کو احادیث نقل کرنے کی ضرورت ہی نہیں اور نہ کسی راوی کے ضعف و قوت پر نظر کرنے کی گنجائش رہی کہ تواتر اس سے بلند و بالا حجت ہے، اس لئے متواتر احادیث کے حوالے نقل کئے گئے ہیں احادیث کی ضرورت نہیں۔

حیات قبر پر اہل حق کا اجماع ہے

۹..... اجماع اہل حق اسی پر ہے۔

الف: الحاوی للسیوطی رحمہ اللہ ج ۲ ص ۱۳۹ پر فتح الشافعیہ الاساذ ابو النصور عبد القاہر کا قول لکھا ہے: قَالَ

الْمُسْكِلْمُونَ الْمُحَقَّقُونَ مِنْ أَصْحَابِنَا أَنْ نَبَيَّنَا صَلَّى اللَّهُ عَلَيْهِ وَسَلَّمَ حَقًّا، بَعْدَ وَقَاتِهِ وَأَنَّهُ يَسْتَرْبِطَا عَابَاتِ أُمَّتِهِ وَ
يَخْرُجُ بِمَعَاصِيِ الْفَضَاةِ مِنْهُمْ وَأَنَّهُ تَبْلُغُهُ صَلَاةٌ مَنْ يُصَلِّيَ عَلَيْهِ مِنْ أُمَّتِهِ

ب: فقہ اکبر مصنفہ امام اعظم ابو حنیفہؒ کے قول و اعادۃ الروح الی القبر فی قبرہ حق، و ضغطة القبر حق، و عذابه حق، کائن، للکفار کلہم اجمعین و بغض المسلمین کی شرح میں ص ۸۰ پر ملا علی قاریؒ لکھتے ہیں: وَاَعْلَمُ أَنَّ أَهْلَ الْحَقِّ اتَّفَقُوا عَلَى أَنَّ اللَّهَ تَعَالَى يَخْلُقُ فِي الْمَيِّتِ نَوْعَ حَيَوَةٍ فِي الْقَبْرِ قَدَرِ مَا يَتَّالَمُ وَ يَتَلَذَّذُ وَلَكِنْ اِخْتَلَفُوا فِي أَنَّهُ هَلْ يُعَادُ الرُّوحُ إِذَا جَوَّابُ الْمَلَائِكِينَ فَعُلَ اِخْتِيَارِي، فَلَا يَتَصَوَّرُ بِذُنِ الرُّوحِ وَقِيلَ يَتَصَوَّرُ أَلَا تَرَى أَنَّ النَّائِمَ يَخْرُجُ رُوحُهُ وَيَكُونُ رُوحُهُ مُتَّصِلًا بِجَسَدِهِ حَتَّى يَتَّالَمَ فِي الْمَنَامِ وَيَتَنَقَّمَ، وَقَدْ رَوَى عَنْهُ عَلَيْهِ الصَّلَاةُ وَالسَّلَامُ أَنَّهُ سَبَّلَ كَيْفَ يُوَجَّعُ اللَّحْمُ فِي الْقَبْرِ وَلَمْ يَكُنْ فِيهِ الرُّوحُ فَقَالَ عَلَيْهِ الصَّلَاةُ وَالسَّلَامُ كَمَا يُوَجَّعُ بَسَنِكَ وَلَيْسَ فِيهِ الرُّوحُ۔

حدیث سے معلوم ہوا جیسے روح دانت سے باہر رہ کر بھی اتصال رکھتی ہے اور سخت تکلیف کا سبب بنتی ہے ایسے ہی روح علین و یمن میں رہتے ہوئے بھی جسم سے اتصال رکھتی ہے اور سخت عذابات کا سبب بنتی ہے، یہی تو حیات قبری ہے۔ اور اسی صفحہ کے آخر میں فرمایا ہے انعام و ایلام قبر کے باب میں ہے: وَ اِخْتَلَفَ فِي أَنَّهُ بِالرُّوحِ أَوْ بِالْهَدَنِ أَوْ بِهَمَا وَهُوَ الْأَصَحُّ مِنْهُمَا إِلَّا أَنَّا نُوْمِنُ بِصِحَّتِهِ وَلَا نَسْتَغْلِبُ بِكَيْفِيَّتِهِ

ج: فتح الباری شرح بخاری ج ۳ ص ۱۸: تَابَ مَا جَاءَ فِي عَذَابِ الْقَبْرِ جَبْهَةً عَذَابِ الْقَبْرِ جَبْهَةً ثَبُوتِ دَلِيلٍ هُوَ روح کے قبر میں ہونے کی کہ جماد عذاب کا اہل نہیں ہے: وَ اِكْتَفَى بِإِثْبَاتِ وَجُودِهِ خِلَافًا لِمَنْ نَفَاهُ مُطْلَقًا مِنَ الْخَوَارِجِ وَ بَعْضِ الْمُعْتَزِلَةِ كَضَرَّارِ بْنِ عَمْرٍو وَ ثَشِيرِ الْمَرْيَسِيِّ وَمَنْ وَافَقَهُمَا وَ خَالَفَهُمْ فِي ذَلِكَ أَكْثَرُ الْمُعْتَزِلَةِ وَ جَمِيعُ أَهْلِ الشَّنَةِ وَ غَيْرُهُمْ وَ أَكْثَرُ دَاوِينَ اِخْتِجَاجَ لَدُنْ

اہل سنت و الجماعت اور اکثر امت کا عذاب قبر پر اتفاق حیات پر اتفاق ہوا جن میں اکثر محترم بھی آ گئے تو وہ بھی حیات قبر کے قائل ہیں۔

ایضاً: قَوْلُهُ (الْبُخَارِيُّ) وَقَوْلُهُ تَعَالَى وَ حَاقَ بِأَلٍ فِرْعَوْنَ سُوءُ الْعَذَابِ الْآيَةِ كَيْ تَحْتَ وَ اسْتَدِلَّ بِهَا عَلَى أَنَّ الْأَرْوَاحَ تَاقِبُهُ، بَعْدَ فِرَاقِ الْأَجْسَادِ وَ هُوَ قَوْلُ أَهْلِ الشَّنَةِ

ایضاً: حدیث عائشہؓ إِنَّكَ لَا تَسْمِعُ الْمَوْتَى كَيْ تَحْتَ هِيَ: وَقَدْ أَخَذَ ابْنُ جَرِيرٍ وَ جَمَاعَةٌ مِنَ الْكُرَامِيِّينَ مِنْ هَذِهِ الْقِصَّةِ أَنَّ الشَّوَالَ فِي الْقَبْرِ يَقَعُ عَلَى الْهَدَنِ فَقَطُ، إِنَّ اللَّهَ يَخْلُقُ فِيهِ إِذَا رَأَا كَمَا يَحْبِثُ يَسْمَعُ وَ يَعْلَمُ وَ يَلْذُّ وَ يَتَّالَمُ وَ ذَبَّابُنُ حَزْمٍ وَ ابْنُ بَيْبَرَةَ أَنَّ الشَّوَالَ يَقَعُ عَلَى الرُّوحِ فَقَطُ مِنْ غَيْرِ عَوْدِ إِلَى الْجَسَدِ وَ خَالَفَهُ الْجَمْعُ نَوَاز فَقَالُوا نَعَادُ الرُّوحَ إِلَى الْجَسَدِ أَوْ بَعْضُهُ كَمَا ثَبَتَ فِي الْحَدِيثِ

آگے ان کے شبہات کے جوابات ہیں اور بخاری شریف کی متعدد حدیثوں سے عذاب والوں کا چلنا اور الس و جن کے علاوہ سب کا سنا دارد ہے جس سے عذاب قبر کا جسد و روح کے مجموعہ پر ہونا اور حیات ہونا ثابت ہے۔

د: عمدۃ القاری للعینی شرح بخاری ج ۸ ص ۱۳۵ پر جو توں کی آواز سننے پر چیخوں کی آواز کے بعد ہے: فِيهِ إِثْبَاتُ عَذَابِ الْقَبْرِ وَ هُوَ مَذْهَبُ أَهْلِ الشَّنَةِ وَ الْجَمَاعَةِ وَ أَنْكَرَ ذَلِكَ حَضَرَا ابْنُ عَمْرٍو وَ ثَشِيرِ الْمَرْيَسِيِّ

وَأَكْثَرُ الْمُتَأَخِّرِينَ مِنَ الْمُغْتَزِلَةِ

و: شرح الصدور فی شرح حال الموقی والقہر للسیوطی ص ۷۲: وَمَحَلُّهُ الرُّوحُ وَالتَّهْدُنُ جَمِيعًا بِإِتْفَاقِ أَهْلِ الشُّنَّةِ وَكَذَا الْقَوْلُ فِي النَّعِيمِ۔

و: شرح مواقف مصری ج ۸ ص ۳۱۷: الْمَقْصَدُ الْحَادِي عَشَرَ اخْتِائِ الْمَوْتِ فِي قُبُورِهِمْ وَمَسْئَلَةُ مُنْكَرٍ وَنَكِيرٍ لَهُمْ وَعَذَابِ الْقَبْرِ لِلْكَافِرِ وَالْفَاسِقِ كُلُّهَا حَقٌّ عِنْدَنَا وَاتَّفَقَ عَلَيْهِ سَلَفُ الْأُمَّةِ قَبْلَ ظُهُورِ الْخِلَافِ وَاتَّفَقَ عَلَيْهِ الْأَكْثَرُونَ بَعْدَهُ أَيْ بَعْدَ الْخِلَافِ وَظُهُورِهِ وَأَنْكَرَهُ مُطْلَقًا ضَرَارُ مَنْ عَمِرُوا وَتَشِيرُ الْقَرْيُوسُ وَأَكْثَرُ الْمُتَأَخِّرِينَ مِنَ الْمُغْتَزِلَةِ

ز: حاشیہ چلی اسی صفحہ پر ہے: اتَّفَقَ أَهْلُ الْحَقِّ عَلَى أَنَّ اللَّهَ تَعَالَى يُعِيدُ إِلَى الْمَيِّتِ فِي الْقَبْرِ نَوْعَ حَيَاةٍ قَدَرًا مَا يَتَأَلَّمُ وَيَتَلَذَّذُ۔

ح: فقہ اکبر ص ۱۹: وَفِي الْمَسْئَلَةِ خِلَافُ الْمُغْتَزِلَةِ وَتَبْغِضُ الرِّفْضِيَّةَ

ط: شامی جلد ۱ ص ۷۷۳ قبیل العبدین: قَالَ أَهْلُ الشُّنَّةِ وَالْجَمَاعَةِ عَذَابُ الْقَبْرِ حَقٌّ، إِلَى أَنْ قَالَ فَيُعَذَّبُ اللَّحْمُ مُتَّصِلًا بِالرُّوحِ وَالرُّوحُ مُتَّصِلًا بِالْجِسْمِ فَيَأْتِمُ الرُّوحُ وَالْجَسَدُ وَإِنْ كَانَ خَارِجًا عَنْهُ

ی: احسن الفتاویٰ ص ۱۷۳: حضرت شیخ عبدالحق امجدی رحمہ اللہ فرماتے ہیں ”حیات انبیاء متفق علیہ است چچ کس رادر دے خلاف نیست حیات انبیاء حقیقی نہ حیات معنوی روحانی“ اور حیات القلوب میں فرماتے ہیں ”بدانکہ در حیات انبیاء علیہم السلام ثبوت ایں صفت مریاں رادر تب و آثار و احکام آں چچ کس راز علماء خلاف نیست۔

مرآۃ الفلاح شرح نور الایضاح (لمطاولی ص ۴۴۷) میں ہے: وَمِمَّا هُوَ مُفَرِّزٌ، عِنْدَ الْمُحَقِّقِينَ أَنَّهُ صَلَّى اللَّهُ عَلَيْهِ وَسَلَّمَ حَيٌّ، يُرْزَقُ مُتَعَمِّعًا، بِجَمِيعِ الْعِبَادَاتِ غَيْرَ أَنَّهُ حُجِبَ عَنْ أَنْصَارِ الْقَاصِرِينَ۔

مرقاۃ شرح مشکوٰۃ طبع جدید ج ۳ ص ۳۳۸: قَالَ ابْنُ حَجَرٍ وَمَا أَفَادَهُ مِنْ ثُبُوتِ حَيَاةِ الْأَنْبِيَاءِ حَيَاةً، بِهَا يَتَعَبَّدُونَ وَيُصَلُّونَ فِي قُبُورِهِمْ مَعَ اسْتِغْنَائِهِمْ عَنِ الطَّعَامِ وَالشَّرَابِ كَالْمَلَائِكَةِ أَمْ، لَا مَرَّةً فِيمَا

لہذا انکار حیات قبری کسی بھی فرد بشر کے لئے معتزلہ اور روافض و خوارج کا قول ہے اہل حق کا قول نہیں ہے، چہ جائیکہ انبیاء علیہم السلام اور سردار انبیاء علیہم السلام کی حیات، اس کا انکار کتنا خطرناک ہے، غور کیا جائے۔

حیات النبی ﷺ پر قیاس سے استدلال

۱۰..... چونکہ حدیث شریف میں ہے وَجَعَلْتُ قُرَّةَ عَيْنِي فِي الصَّلَاةِ اگر حیات نہ ہوگی صلوٰۃ نہ ہو سکے گی قرۃ العین سے محرومی ہوگی یہ ایک عذاب بن جائے گا کہ عذاب ازالہ عذوبہ حیات ہی ہوتا ہے (العیاذ باللہ) اس لئے قیاس بھی حیات قبر کی دلیل ہے۔

حیات قبر سے متعلق مختلف اقوال میں تطبیق

۱۱..... غلط فہمی یا شبہ اس لئے ہی پیش آسکتا ہے کہ بعض احادیث و تفاسیر میں بعض سے تعارض معلوم ہوتا ہے اس لئے جمع کی صورتیں بھی پیش کرنا مناسب معلوم ہوتا ہے۔

الف: مشکوٰۃ شریف کی حدیث اُکْتُبُوا کِتَابَهُ فِی عِلِّیَّتِیْنِ وَاعْبُدُوهُ اِلٰی الْاَرْضِ کے تحت ملا علی

قاری رحمہ اللہ نے مرقات ج ۳ ص ۲۵ میں لکھا ہے:

قَالَ الْعَسْقَلَانِیُّ فِی فِتَاوَتِهِ: اَرْوَاحُ الْمُؤْمِنِیْنَ فِی عِلِّیَّتِیْنِ وَارْوَاحُ الْكُفَّارِ فِی سِجِّیْنِ وَلِكُلِّ رُوحٍ بِجَسَدٍ هَا اِیْتِصَالٌ، مَعْنَوِیٌّ، لَا یُشَبِّهُهُ اِلَّا یُتَّصَلُ فِی الْحَيٰوةِ الدُّنْیَا بِهَلْ اَشْبَهَ شَیْئًا بِهٖ حَالُ النَّائِمِ وَاِنْ كَانَ هُوَ اَشَدُّ مِنْ حَالِ النَّائِمِ اِیْتِصَالًا وَبِهَذَا یُجْمَعُ بَيْنَ مَا وَرَدَ اَنَّ مَقَرَّهَا فِی عِلِّیَّتِیْنِ اَوْ سِجِّیْنِ وَبَيْنَ مَا نَقَلَهُ اَنَّ عَبْدَ الْبَرِّ عَنِ الْجَهَنَّمَ اَنَّهَا عِنْدَ اَنْفِیَّةِ قُبُورِهَا قَالَ وَمَعَ ذٰلِكَ فَهِيَ مَا ذُوْنُ، لَهَا فِی التَّصَرُّفِ وَتَاوِیْ اِلٰی مَحَلِّهَا مِنْ عِلِّیَّتِیْنِ اَوْ سِجِّیْنِ قَالَ وَاِذَا نُقِلَ الْمَيِّتُ مِنْ قَبْرِهٖ اِلٰی قَبْرِهٖ فَالْاِیْتِصَالُ الْعَذَّكَوْرُ مُسْتَمِیْرٌ، وَكَذَا لَوْ تَفَرَّقَتَا لِاَجْزَآئِیْ.

ب: امام شعرانی رحمہ اللہ میزان ج ۱ ص ۱۷۷ پر ایک اختلاف نقل کر کے جواب دے رہے ہیں: وَأَجَابَ

الْأَوَّلَ بِأَنَّ الرُّوحَ مَا خَرَجَتْ مِنْهُ حَقِیْقَةٌ لِّكِنْ ضَعُفَتْ تَدْبِیْرُهَا لِتَعَلُّقِهَا بِعَالَمِهَا الْعُلُوِّ فَقَطُّ بِدَلِیْلِ سَوَالٍ مُّشْكِرٍ وَنَكْبَرٍ وَعَذَابُهَا فِی الْقَبْرِ وَنَعِیْمُهَا وَاحْتِسَاسُ الْمَيِّتِ بِذٰلِكَ وَهُنَا اَسْرَارٌ، یَعْرِفُهَا اَهْلُ اللّٰهِ لَا تُسْطَرُّ فِی كِتَابٍ فَإِنَّ الْكِتَابَ یَقَعُ فِی یَدِ اَهْلِهِ وَغَیْرِ اَهْلِهِ.

یعنی علیین وجمین میں ہونے کے باوجود جسم سے تعلق غیر احتیاجی رہتا ہے مرد نبوی تعلق سے کچھ ضعیف ہے

کہ عالم علوی کی مشغولی میں ہے اور لوم سے قوی ہے، روح حقیقت میں خارج نہیں ہوتی۔

توجہ دوسری طرف ہو جاتی ہے جہاں ”رد“ کا لفظ ہے وہاں رد توجہ ہی ہے۔

ج: فتح الباری شرح بخاری ج ۳ ص ۱۸۲: وَالْحَامِلُ لِلْقَانِلِیْنِ بِأَنَّ السُّوَالَ یَقَعُ عَلَى الرُّوحِ فَقَطُّ إِنَّ

الْمَيِّتَ قَدْ یَشَآءُ هَذَ فِی قَبْرِهٖ حَالُ الْمَسْئَلَةِ لَا اَثَرَ فِیْهِ مِنْ اِفْعَادٍ وَغَیْرِهٖ وَلَا ضِیْقِ قَبْرِهٖ وَلَا سَعَوَ وَكَذٰلِكَ غَیْرُ الْمُتَقَبَّرِ كَالْمُضْلُوْبِ وَجَوَانِهِمْ اَنَّ ذٰلِكَ غَیْرُ مُشْتَبِعٍ فِی الْقُدْرَةِ هَلْ لَهُ تَطْبِیْرٌ، فِی الْعَادَةِ وَهُوَ النَّائِمُ فَإِنَّهُ یَجِدُ لَذَّةً وَآلَمًا لَا یُدْرِیْ كَمَا جَلِیْسُهُ هَلِ الْبِقِطَانُ قَدْ یُدْرِیْ كَمَا لَذَّةً لِّمَا یَسْمَعُهُ اَوْ یُفَكِّرُ فِیْهِ وَلَا یُدْرِیْ كَمَا ذٰلِكَ جَلِیْسُهُ وَآلَمًا اَتَى الْغَلَطُ مِنْ قِیَاسِ الْغَائِبِ عَلَى الشَّاهِدِ وَاحْوَالِ مَا بَعْدَ الْمَوْتِ عَلَى مَا قَبْلَهُ وَالظَّاهِرُ اَنَّ اللّٰهَ تَعَالٰی صَرَفَ اَبْصَارَ الْعِبَادِ وَاسْمَاعَهُمْ عَنْ مُشَآهَدَةِ ذٰلِكَ وَسَتَرَهُ عَنْهُمْ اِنْقَاۤیَ عَلَیْهِمْ لِئَلَّا یَتَدَافَتُوا وَلَیْسَتْ لِلْجَوَارِحِ الدُّنْیَوِیَّةِ قُدْرَةٌ، عَلَى اِدْرَاكِ اُمُوْرِ الْمَلَکُوْتِ اِلَّا مَنْ شَآءَ اللّٰهُ وَقَدْ ثَبَّتَ الْاَحَادِیْثُ بِمَا ذَهَبَ اِلَیْهِ الْجَهَنَّمُوْرُ كَقَوْلِهِ اِنَّهُ لَیَسْمَعُ خَفَقَ نَعَالِهِمْ وَقَوْلِهِ تَخْتَلِفُ اَضْلَآءُهُ لِصَمَّةِ الْقَبْرِ وَقَوْلِهِ یَسْمَعُ صَوْتَهُ اِذَا صُرْتُهٖ بِالْمِطْرَاقِ وَقَوْلِهِ ”یَضْرِبُ بَیْنَ اُذُنَیْهِ“ وَقَوْلِهِ ”فِیْقَعْدَانِیْهِ“ وَكُلُّ ذٰلِكَ مِنْ صِفَاتِ الْاَجْسَادِ۔

د: عذاب قبر اور انواع عذابات کے بعد امام غزالی رحمہ اللہ نے جو تلقین فرمائی ہے وہ غور اور دلشین کرنے

کے قابل ہے: وَأَرْبَابُ الْقُلُوْبِ وَالتَّبَآئِرِ لَیَشَآءُ ذُوْنُ یُنُوْرِ الْبَصِیْرَةِ بِذِهِ الْمُهْلِکَاتِ وَانْشِعَابِ قُرُوْعِهَا اَنَّ مِقْدَارَ عَذَابِهَا لَا یُوْقَفُ عَلَیْهِ اِلَّا بِنُوْرِ الثُّبُوْرَةِ فَاَمَّا هٰذَا اِلَّا اَخْبَارٌ لَهَا ظَوَاهِرٌ، صَحِیْحَةٌ، وَاسْرَارٌ، خَفِیَّةٌ، وَلَیْکِنَّهَا عِنْدَ اَرْبَابِ الْبَصَائِرِ وَاضِحَةٌ، فَمَنْ لَّمْ تُنْکَشِفْ لَهُ دَقَائِقُهَا فَلَا یَنْتَفِیْ اَنْ یُّشْکِرَ ظَوَاهِرَهَا بِهَلْ اَقْلَدَ رَجَاتِ الْاِیْمَانِ التَّضْدِیْقُ وَالتَّسْلِیْمُ۔

اس کو غور سے پڑھا جائے اور دیکھا جائے کہ انکار کا کیا درجہ ہے؟

ایک شبہ اور اس کے جوابات

۱۲..... وجہ شبہ اور اس کا حل امام غزالی رحمہ اللہ نے جو احیاء العلوم میں دیا ہے عمارت مذکورہ کے بعد ہے، ترجمہ یہ ہے:

اگر تم یہ کہو کہ ہم تو کافر کو ایک مدت تک قبر میں دیکھتے ہیں اور نگرانی کرتے ہیں مگر ان میں سے کوئی بات بھی نہیں دیکھ پاتے تو مشاہدہ کے خلاف کیسے تصدیق کر لی جائے؟ تو سمجھ لو کہ ایسی باتوں کی تصدیق میں تمہارے لئے تین صورتیں ممکن ہیں:

(۱) جو بہت ظاہر بہت صحیح ہے اور اسلم طریقہ بھی ہے کہ تم اس کی تصدیق کر لو کہ یہ (۹۹ سانپ) موجود ہیں اور مردہ کو ڈستے ہیں، لیکن تم نہیں دیکھتے ہو تو یہ آنکھ عالم ملکوت کے امور کے دیکھ پانے کی اہل ہی نہیں ہے اور امور آخرت سب امور ملکوت ہی ہیں، کیا تم کو معلوم نہیں ہے کہ صحابہ کرام رضی اللہ تعالیٰ عنہم جبرئیل علیہ السلام کے نازل ہونے پر کیسے ایمان لے آتے تھے؟ حالانکہ ان کو دیکھ نہیں پاتے تھے اور اس پر بھی ایمان رکھتے تھے کہ حضور ﷺ ان کو دیکھتے تھے، تو اگر تم اس پر بھی ایمان نہیں رکھتے تو فرشتوں اور وحی پر اصل ایمان کو صحیح کر لینا ہی ہمارے لئے بڑا اہم کام ہے (اپنا ایمان درست کرو) اور اگر اس پر ایمان رکھتے ہو اور جائز قرار دیتے ہو کہ نبی ﷺ ان چیزوں کا مشاہدہ کر لیتے ہیں جن کا امت مشاہدہ نہیں کر سکتی تو یہ میت کے بارے میں کیوں جائز نہیں رکھتے؟ اور جیسے کہ فرشتہ آدمیوں کے اور جانوروں کے مشابہ نہیں ہوتا تو یہ زندگی اور سانپ پھو بھی جو قبر میں ڈستے ہیں وہ ہمارے عالم کے سانپوں کی جنس سے نہیں ہیں وہ دوسری جنس ہے جس کو ہم دوسری آنکھ ہی سے دیکھ سکتے ہیں۔

(۲) یہ کہ سوتے آدمی کی حالت کو یاد کر وہ سوتے میں دیکھتا ہے کہ سانپ اس کو ڈس رہا ہے اور وہ اس کی اذیت پاتا ہے کہ تم بھی دیکھ لیتے ہو کہ وہ خیمہ میں چلا تا ہے اور اس کی پیشانی پسینہ پسینہ ہو جاتی ہے اور کبھی جگہ سے اٹھ کر بھاگتا ہے، تو یہ سب وہ اپنے اندر ہی محسوس کرتا ہے اور اس سے ایسی اذیت پاتا ہے جیسے بیدار آدمی مشاہدہ کر کے پاتا ہے مگر تم اس کو سکون میں دیکھتے ہو اور اس کے آس پاس کوئی سانپ نہیں دیکھ پاتے ہو، لیکن اس کے حق میں سانپ بھی موجود ہوتا ہے اور تکلیف بھی حاصل ہوتی ہے تو جبکہ اذیت ڈسنے میں ہوتی ہے تو کوئی فرق نہ ہو گا کہ اس کا تحفیل ہو یا مشاہدہ ہو (یعنی خواب میں ڈسنے سے بھی عذاب ہے مشاہدہ میں ڈسنے سے بھی عذاب ہے)

(۳) تم جانتے ہو کہ سانپ خود اذیت نہیں ڈنٹے سکتا بلکہ وہ ہر اذیت دیتا ہے جو اس سے تم کو پہنچتا ہے، پھر ہر خود بھی اذیت نہیں دیتا بلکہ تمہارے اندر جو زہر سے اثر پیدا ہوتا ہے وہ اذیت ہے تو ایسا ہی اثر اگر زہر کے علاوہ کسی اور شے سے پیدا ہو گا تو اذیت ایسی ہی شدید ترین ہوگی لیکن اس اذیت کی نوعیت کا بیان کرنا ممکن ہی نہیں سوائے اس کے کہ اس کے سبب کی طرف منسوب کر دیا جائے جو عادت اس کو پیدا کر دیتا ہے، مثلاً یہ کہ سانپ کے کاٹنے کی اذیت ہے تو سبب کا ثمرہ تو حاصل ہو گا گو صورت نہ ہو اور مقصود مراد ثمرہ ہی ہوتا ہے جس کی وجہ سے سبب کا ذکر ہوتا ہے نہ کہ خود سبب، فقط!

غرض یہ سب چیزیں مشاہدہ میں نہیں ہیں نہ بیان ہی میں آ سکتی ہیں مگر سب اس کے معتقد ہوتے ہیں تو کوئی وجہ نہیں کہ یہاں عذاب کا عقیدہ نہ ہو اور جیسے اس سے پناہ مانگی جاتی ہے اور بچنے کی کوشش ہوتی ہے ایسے ہی اس سے ہونی ضروری ہے۔

منکر حیات النبی ﷺ کی امامت کا حکم

۱۳..... ایسے عقیدہ والے کے پیچھے نماز کا درست ہونا اس پر موقوف ہے کہ اس کا درجہ اسلام میں کیا ہے؟ تو اس کے لئے ہم سب کے دینی جد امجد حضرت شاہ عبدالعزیز قدس سرہ کا فتویٰ پیش ہے گو ذرا سا فرق ہے کہ یہاں سوال میں حضور ﷺ کی روح مبارک کا جسد اطہر سے تعلق نہ ہونا بیان ہے اور وہاں ہر کس و ناکس کے متعلق سوال اور اس پر مدار فتویٰ کا ہے مگر یہاں تو وہ بدرجہ اولیٰ ہوگا۔

فتویٰ حضرت شاہ عبدالعزیز رحمہ اللہ

سوال: انسان را بعد موت ادراک و شعور باقی ماند و از اثران خود رami شاسد و سلام و کلام ایثاں رami

شنود یا نه؟

جواب: انسان را بعد موت ادراک باقی می ماند برای معنی شرع شریف و قواعد فلسفی اجماع دارند، اما در شرع شریف پس عذاب قبر و تعمیم القبر بتواتر ثابت است و تفصیل آن دفتر طویل می خواهد در کتاب شرح الصدور فی احوال الموتی و القبر که تصنیف شیخ جلال الدین سیوطی رحمہ اللہ است و دیگر کتب حدیث باید دید۔ در کتب کلامیہ اثبات عذاب القبری نمایند حتی کہ بعض المل کلام منکر آن را کافر میدانند و عذاب و تعمیم بغیر ادراک و شعور نمی تواند شد و نیز در احادیث صحیحہ مشہورہ در باب زیارت قبور و سلام بر موتی و ہم کلامی بآنها کہ آنثم لناسلف، وَنَحْنُ بِالْآثِرِ وَآثَانَا إِن شَاءَ اللَّهُ بِكُمْ لَا حِفْظُونَ ثابت است۔

در بخاری و مسلم موجود است کہ حضور ﷺ با شہداء بدر خطاب فرمودند هَلْ وَجَدْتُمْ مَا وَعَدَ رَبُّكُمْ حَقًّا مردم عرض کردند يَا رَسُولَ اللَّهِ أَتَنَكَّلُ مِنَّا أَجْسَادُ لَيْسَ فِيهَا رُوحٌ، فرمودند مَا أَنتُمْ بِأَسْمَعَ مِنْهُمْ وَلَكِنَّهُمْ لَا يَجِيبُونَ۔ در قرآن مجید ثابت است وَلَا تَحْزَنَ الَّذِينَ الَّذِينَ قَتَلُوا فِي سَبِيلِ اللَّهِ أَمْوَاتًا بَلْ أَهْلُ أَخْبَارٍ، عِنْدَ رَبِّهِمْ يُرَزَقُونَ فَرِحِينَ بِمَا آتَاهُمُ اللَّهُ مِنْ فَضْلِهِ، بلکہ از احوال پس آیند گاہ خود ہم خوشی و بشارت ثابت است وَتَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ، بالجمله انکار شعور و ادراک اموات اگر کفر نہ باشد در الحاد بودن اوشہ نیست۔ و اما قواعد فلسفیہ پس بقائے روح بعد از مفارقت و بقاء شعور و ادراک و لذت روحانی مجمع علیہ فلاسفہ است الا جالینوس و لہذا اور ادراک فلاسفہ نہ شمرده اند، پس ظاہر است کہ بدن دائماً در تحلیل است و روح در شعور و ادراک دائماً در ترقی است پس مفارقت بدن در سلب ادراک و شعور او چہ قسم تاثیر تواند کرد۔

سوال: اگر ادراک و شعوری ماند بقدر حیات می ماند یا زیادہ و کم می شود؟

جواب: ادراک و شعور اہل قبور بعد موت در بعض امور زیادہ می شود و در بعضی کم، آنچه تعلق با امور غیب دارد ادراک آنها زیادہ است و آنچه تعلق در امور دنیویہ باشد ادراک آنها کم، سببش آنست کہ التفات و توجہ ایثاں در امور غیبیہ زیادہ است و در امور دنیویہ کم پس باین جہت تفاوت واقع می شود و الا اصل ادراک و شعور یکساں است، بلکہ اگر مائل کردہ شود در دنیا نیز بسبب توجہ و التفات زیادتی و کمی در شعور و ادراک واقع میشود چنانچہ دقائق علیہ

را دکلائے دربار بسیار کم می لہند و لذائذ طعام و محاسن نساء و کیفیات نعمات و ادوات را را میرزا دہا خوب ادراک می کنند و علماء و فضلاء در ادراک آن چیزها بسیار قاصر اند این ہمہ بسبب قلت توجہ و التفات است و کثرت آن۔ فقط!

اوپر آیات و احادیث متواترہ و اجماع اہل حق و قول عقل سلیم کے دلائل کے بعد شاہ صاحب رحمۃ اللہ علیہ کا فتویٰ فیصلہ کن ہے۔ آیات کا انکار، احادیث متواترہ کا انکار، اجماع کا انکار یہ سب ایسا تھا کہ اس پر اسلام کا باقی رہنا مشکل تھا مگر بات یہ ہے کہ قطعی الثبوت کے ساتھ قطعی الدلالت ہونا جب تک نہ ہو اس کے انکار کو کفر نہیں کہا جا سکتا چونکہ بعض تاویلات ایسی ممکن ہیں جو قواعد عربیت پر صحیح بن جاتی ہیں گو دوسری آیات و احادیث سے ان پر عمل درست نہ ہو، وَالْخُذُودُ تَنْذِرُ بِالْشُّبُهَاتِ، اس لئے شاہ صاحب رحمۃ اللہ علیہ نے فرمایا ہے ”اگر کفر نہ باشد“ کیونکہ یہ عقیدہ تمام اہل سنت کے خلاف ہے باطل فرقوں معتزلہ خارجیہ اور رافضیہ کا ہے، اس لئے اس کو بدعت ضرور قرار دیا جائے گا اور نماز کی امامت کے قاعدہ کے تحت آجائے گا جو فاسق یا بدعتی کے پیچھے نماز کا ہے کہ ایسے شخص کو امام بنانا مکروہ تحریمی ہو گا اور جس کو اچھے امام کے پیچھے نماز ملتی ہو پھر اقتداء کرنا بھی امام بنانا ہے اس کی اور امام بنائے رکھنے والوں کی نماز مکروہ تحریمی ہوگی اور جس کو ان دونوں سے یعنی امام بنائے رکھنے یا صحیح مل سکنے سے معذوری ہو اس کے لئے مکروہ تنزیہی ہوگی کہ تنہا سے یہ جماعت افضل ہے جیسے کہ شامی میں تفصیل احادیث مِّنْ ذَقَرْنَا سِقًا اور مِّنْ ذَقَرْنَا يَذْعِبَنَا (الحديث) اور صَلُّوا خَلْفَ كُلِّ تَرَوْفَاجٍ حدیث سے ماخوذ کر کے بیان ہے، وَاللّٰهُ اَعْلَمُ!

۱۳..... چونکہ انبیاء علیہم السلام اور دوسروں کی حیات بعد الموت میں اہل السنۃ والجماعۃ کی مخالفت سلف کے باطل فرقوں نے کی تھی، کچھ عقلی و نقلی دلائل بھی پیش کئے تھے، بزرگان ملت نے ان کو قتل کر کے ان کا باطل ہونا ظاہر و ثابت کیا ہے، اگر یہ معلوم ہو جائے کہ یہ کیا کیا دلائل جو یز کرتے ہیں تو باطل ہونے کی دلیلیں بھی پیش کی جاسکتی ہیں، اگرچہ اہل السنۃ والجماعۃ سے معتزلہ وغیرہ کی تھلید کی امید نہیں ہے اس لئے سردست پیش نہیں کی گئیں، وَمَا عَلَيْنَا اِلَّا الْبَلَاغُ ۚ

۲۶ رمضان المبارک ۱۳۹۵ھ

بِسْمِ اللّٰهِ الرَّحْمٰنِ الرَّحِیْمِ

پیش لفظ

اگرچہ ارباب علم و فہم ان مسائل کی شرعی اور کلامی حقیقت کو جانتے اور سمجھتے تھے لیکن ہمارے اکثر طلباء اور عوام یہ دیکھ کر حیران و پریشان ہوتے تھے کہ دونوں طرف کے علماء اپنے کو دیوبندی کہلاتے ہیں اور خود کو دیوبندی مسلک سے وابستہ بتلاتے ہیں اور مسائل مذکورہ بالا میں ان کے تحریری اور تقریری بیانات ایک دوسرے سے مخالف و متضاد ہیں۔ آخر اکابر علمائے دیوبند کا مسلک ان مسائل میں کیا ہے؟ اس لئے بعض علمائے عصر نے ان مسائل کے بارہ میں نہایت تفصیلی اور تحقیقی کتابیں لکھیں اور مسلک اکابر علمائے دیوبند کی تائید و حمایت بڑی بسط اور تفصیل کے ساتھ فرمائی ہے جن سے اکابر دیوبند کے مسلک کی حقانیت کتاب و سنت کے دلائل کی روشنی میں مذہب حق و اہلسنت والجماعت کے مطابق ثابت و محقق ہو جاتی ہے۔

اس سلسلے کی سب سے پہلی تحقیقی کتاب ”مقام حیات“ مولانا علامہ خالد محمود صاحب ایم، اے۔ پی، ایچ، ڈی سیالکوٹی ہے جو اپنے خاص ادبیانہ طرز تحریر اور مشکلانہ اسلوب بیان میں انفرادی حیثیت کی حامل ہے۔ یہ کتاب طریقہ اعتدال کے ساتھ، مسلک اکابر علمائے دیوبند کو مذہب السنۃ والجماعت کی روشنی میں دلائل وبراہین کے ساتھ، ثابت کرنے کے لئے نہایت ہی مفید اور پراثر معلومات ہے۔

اس کے بعد جناب محترم مولانا محمد سرفراز خان صندریع الحدیث مدرسہ نصرت العلوم گوجرانوالہ کی محققانہ تفصیلی کتاب ”تسکین الصدور فی تحقیق احوال السوفی فی البرزخ والقبور“ منظر عام پر آئی۔ جس میں اپنے خاص لب ولہجہ اور سنجیدہ اور متین انداز بیان سے اہل تحقیق اور تشنگان علم کے لئے قابل رشد مواد جمع کیا گیا ہے اور ان کے لئے باعث تسکین بنی۔ جناب مولانا موصوف نے ملک، حقہ اہل سنت والجماعت کو جس کی تعبیر اور عنوان اس زمانہ میں مسلک دیوبند ہے، دلائل اور حوالوں کے ساتھ دلنشین انداز میں بہت عمدہ طریقے سے واضح اور ثابت کیا ہے۔ جزاھم اللہ خیر الجزاء!

ہم نے اپنے اس زیر نظر رسالے میں نہ یہ کہ ان دونوں کتابوں پر پورا پورا اعتماد کیا ہے بلکہ ان سے بھرپور استفادہ کرتے ہوئے ان دونوں کتابوں کی مہارتوں اور حوالوں کو بھی نقل کیا ہے۔

اسی زمانے میں احقر کی کتاب ”ہدایۃ النیران فی جواہر القرآن“ بھی لکھی گئی اور شائع ہوئی جو طلباء علوم عربیہ کے لئے ان مسائل حاضرہ کے سمجھنے میں مفید و مددگار ثابت ہوئی۔ لیکن اس زمانے میں تفصیلی کتابوں کے مطالعے کا شوق کم سے کم ہوتا جا رہا ہے اور اختصار پسندی کا رجحان غالب ہو رہا ہے، اس لئے اس کی ضرورت سمجھی گئی کہ ان مسائل کے بارہ میں کوئی مختصر جامع رسالہ مرتب کیا جائے۔ جس سے کم شوق اور کم فرصت لوگوں کو بھی استفادہ کرنے کا موقع حاصل ہو سکے اور وہ بھی ان مسائل میں مسلک حقہ السنۃ والجماعت کو کسی قدر دلائل کے ساتھ سمجھنے کے اہل ہو جائیں۔

اس ضرورت کے پیش نظر احقر نے اس رسالہ کی ترتیب و تالیف میں محنت و مشقت برداشت کی ہے۔ ”ان اريد الاصلاح ما استطعت و ما توفيقى الا بالله عليه توكلت و اليه انيب“

عقیدہ حیات النبی ﷺ کی اہمیت

اسلام میں عقائد کی دو قسمیں ہیں: ایک وہ عقائد ہیں جن کا ثبوت رسول اللہ ﷺ سے ایسا قطعی اور یقینی ہے کہ جس میں کسی شک و شبہ کی گنجائش نہیں ہے اور ہر دور میں ان کو اتنا اثر اور شہرت عام کا ایسا درجہ حاصل رہا ہے کہ اس کی وجہ سے ان میں کسی تاویل کی بھی گنجائش نہیں، جیسے توحید و رسالت، قیامت کا عقیدہ قرآن مجید کا کتاب اللہ ہونا، آخرت میں جنت دوزخ کا ہونا، فرشتوں کا وجود، رسول اللہ ﷺ کا آخری رسول ہونا وغیرہ۔ ان میں سے کسی ایک بات کا انکار کرنا اسلام سے خارج کر دیتا ہے۔ اگرچہ اس کا یہ انکار کسی تاویل کی آڑ لے کر ہو۔ ایسے عقائد کو ”ضروریات دین“ کا اصطلاحی نام دیا جاتا ہے۔

دوسرے درجے کے عقائد میں عذاب قبر اور شفاعت و رویت باری تعالیٰ کے مسائل ہیں، ان کا ثبوت اگرچہ قابل اطمینان اور پکا ہے۔ لیکن اس درجہ کی قطعیت اور ایسا اتنا اثر ان کو حاصل نہیں جس درجہ کا ضروریات دین کو حاصل ہے۔ اس لئے کسی شہد یا کسی تاویل کی بناء پر ان میں سے کسی چیز کا انکار اگرچہ سخت درجہ کی گمراہی ہے، لیکن اس کو کفر و ارتداد نہیں کہا جاسکتا۔ (ماخوذ از دین و شریعت از مولانا محمد منظور نعمانی)

عقیدہ حیات النبی ﷺ اجماعی عقیدہ ہے

تمام اہل سنت والجماعت اس پر متفق ہیں کہ حضرات انبیاء کرام علیہم السلام اپنی اپنی قبور مبارکہ میں زندہ ہیں اور ان کی یہ زندگی شہداء کی زندگی سے بھی اعلیٰ وارفع ہے۔ علامہ داؤد بن سلیمان بغدادی رحمہ اللہ لکھتے ہیں: ”والحاصل ان حياة الانبياء ثابتة بالاجماع“ (المکمل الوہب ص ۶)

حاصل یہ ہے کہ حضرات انبیاء علیہم السلام کی حیات اجماع سے ثابت ہے۔ حضرات انبیاء کرام علیہم السلام کی حیات پر اجماع ہے کسی کو اختلاف نہیں۔ رہا اجماع کے علاوہ احادیث متواترہ سے بھی اس کا ثبوت موجود ہے۔ امت کے تمام طبقات اس کو تسلیم کرتے ہیں۔ امام سیوطی رحمہ اللہ نے تواتر کا دعویٰ کیا ہے۔ اہل علم جانتے ہیں کہ تواتر کے کئی اقسام ہیں۔ گو اس حدیث ”الانبياء احياء لم يبورهم بصلون“ کے الفاظ اور اسناد متواتر نہیں لیکن تواتر طبقہ اور تواتر توارث کا شرف اس کو حاصل ہے۔ دوسرے حیات فی القبر کا عقیدہ اہلسنت والجماعت کے متفق علیہ عقائد میں سے ہے جس پر قبر کی تعمیم و تعذیب جنی ہے۔ اس جہت سے بھی عقیدہ حیات النبی ﷺ کی اہمیت اور اس کی کلامی حیثیت امت کے کسی دور میں اہلسنت کے نزدیک اختلافی اور نزاعی نہیں رہی۔ اب جو لوگ اس مسئلہ کی اہمیت اور حیثیت کو کم کرنے کے لئے اس کے فردی ہونے پر زور دیتے ہیں ان کو غور کرنا چاہئے کہ کیا حیات فی القبر کا مسئلہ علماء عقائد نے فردی سمجھ کر بیان کیا ہے؟

کتاب ”مقام حیات“ کی ایک تحریر

مقصد یہ ہے کہ مسئلہ حیات النبی ﷺ کی اہمیت کو سمجھنے کے لئے، اس کے علاوہ کہ ”المہند“ میں اس کا ذکر کیا گیا ہے اور تمام اکابر علمائے دیوبند جن میں حضرت شیخ الہند مولانا محمود حسن، حضرت مولانا احمد حسن صاحب امر دہلی، شیخ الحدیث حضرت مولانا خلیل احمد سہارن پوری، حضرت شاہ عبدالرحیم رائے پوری، حکیم الامت حضرت مولانا اشرف علی تھانوی اور مولانا مفتی محمد کفایت اللہ دہلوی (رحمہم اللہ) وغیرہ حضرات نے اس پر اپنا اور اپنے مشائخ کا عقیدہ ہونا بیان فرمایا ہے۔ ”مقام حیات میں شائع شدہ حسب ذیل تحریر بھی مفید ہوگی اس کو بھی ملاحظہ کیا جائے: ”صورة ما كتبه اکابر العلماء وجهابذة الفضلاء ممن تولى الدرس والافتاء“

مسئلہ حیات النبی ﷺ میں اکابر دیوبند مسند کا مسلک

اکابر دیوبند مسند کا متفقہ اعلان

حضرت اقدس نبی کریم ﷺ اور سب انبیاء کرام علیہم السلام کے بارے میں اکابر دیوبند کا مسلک یہ ہے کہ: ”وفات کے بعد اپنی قبروں میں زندہ ہیں اور ان کے ابدان مقدسہ بعینہ محفوظ ہیں اور جسد عنصری کے ساتھ عالم برزخ میں ان کو حیات حاصل ہے اور حیات دنیاوی کے مماثل ہے۔ صرف یہ ہے کہ احکام شریعہ کے مکلف نہیں ہیں لیکن وہ نماز بھی پڑھتے ہیں اور روضہ اقدس میں جو درود پڑھا جائے بلا واسطہ سنتے ہیں اور یہی جمہور محدثین اور متکلمین اہلسنت والجماعت کا مسلک ہے۔“

اکابر دیوبند کے مختلف رسائل میں یہ تصریحات موجود ہیں۔ حضرت مولانا محمد قاسم نانوتوی رحمہ اللہ کی مستقل

تصنیف حیات انبیاء پر ”آب حیات“ کے نام سے موجود ہے۔ حضرت مولانا خلیل احمد صاحب مہدیؒ جو حضرت مولانا رشید احمد گنگوہیؒ کے ارشد خلفاء میں سے ہیں ان کا رسالہ ”المہدی علی المعتقد“ بھی اہل انصاف و اہل بصیرت کے لئے کافی ہے اور جو اس مسلک کے خلاف دعویٰ کرے، اتنی بات یقینی ہے کہ ان کا اکابر دیوبند کے مسلک سے کوئی واسطہ نہیں۔ ”واللہ یقول الحق و هو یمہدی السبیل“

محمد یوسف بنوری عفا اللہ عنہ مدرسہ اسلامیہ عربیہ کراچی، عبدالحق عفی عنہ مہتمم دارالعلوم حقانیہ اکوڑہ، مفتی محمد صادق صاحب عفا اللہ عنہ سابق محکمہ امور مذہبیہ بہاول پور، مفتی محمد حسن مہتمم جامعہ اشرفیہ لاہور، بندہ محمد شفیع عفا اللہ عنہ دارالعلوم کراچی، ظفر احمد عثمانی عفا اللہ عنہ شیخ الحدیث دارالعلوم الاسلامیہ ٹنڈوالہ یار، محمد رسول خان عفا اللہ عنہ جامعہ اشرفیہ نیلا گنبد لاہور۔ (مقام حیات ص ۲۷۲)

مفتی مہدی حسن صاحب کی رائے

حضرت مولانا مفتی مہدی حسن صاحب مہدیؒ سابق صدر مفتی دارالعلوم دیوبند کا فتویٰ بھی ”مقام حیات“ میں طبع ہو چکا ہے جس میں تصریح ہے کہ ”آپ ﷺ اپنے مزار میں حیات ہیں مزار مبارک کے ساتھ آپ کا خصوصی تعلق بحدہ و روح ہے۔ جو اس کے خلاف کہتا ہے وہ غلط کہتا ہے۔ وہ بدعتی ہے، خراب عقیدہ والا ہے۔ اس کے پیچھے نماز مکروہ ہے۔“ آگے لکھا ہے ”تین حدیثیں نقل کر دی ہیں اس باب میں بکثرت احادیث وارد ہیں جن کا انکار نہیں کیا جاسکتا اور جو انکار کرتا ہے بدعتی اور خارج اہل السنۃ والجماعت ہے۔ فرض پڑھنے والے کو ثواب بھی پہنچتا ہے اور مزار مبارک کے قریب پڑھنے سے آپ سنتے بھی ہیں۔“ (ص ۲۶۷)

اس فتویٰ پر استاذ العلماء حضرت مولانا رسول خان صاحب مہدیؒ اور حضرت مولانا مفتی جمیل احمد صاحب تھانوی دامت برکاتہم العالیہ وغیرہ حضرات کے دستخط بھی موجود ہیں۔ ان سب حضرات نے مزار مبارک میں آنحضرت ﷺ کی حیات جسدی کے خلاف عقیدہ رکھنے والے کو اہلسنت والجماعت سے خارج اور خراب عقیدہ والا بدعتی قرار دیا ہے اور تصریح کی ہے کہ ”ایسے شخص کے پیچھے نماز مکروہ ہے۔“

مفتی محمد وجیہہ کے فتویٰ کی وضاحت

جناب مولانا مفتی محمد وجیہہ صاحب دارالعلوم ٹنڈوالہ یار ضلع حیدرآباد کا ایک مجمل فتویٰ مصدقہ حضرت مولانا ظفر احمد صاحب مہدیؒ ماہنامہ تعلیم القرآن راولپنڈی بابت ماہ اپریل، مئی ۱۹۸۳ء میں شائع کیا گیا ہے۔ اس فتویٰ کی وضاحت اور تفصیل جناب مفتی صاحب موصوف ہی کے قلم حقیقت رقم سے ذیل میں درج ہے اس کو غور سے پڑھا جائے تو ان شاء اللہ حق واضح ہو جائے گا۔

ایک دوسرا تفصیلی فتویٰ مفتی محمد وجیہہ صاحب کے قلم کا لکھا ہوا اور حضرت مولانا ظفر احمد صاحب عثمانی کا تصدیق شدہ اس کے بعد ملاحظہ کیا جائے۔ اس سے پہلے (ندائے حق جدید ص ۵۹۳) پر درج شدہ فتویٰ کے جواب میں حضرت مفتی اعظم پاکستان مولانا مفتی محمد شفیع صاحب مہدیؒ ہی کا فتویٰ جو کہ تفصیلی سوال کے جواب میں ہے۔ ناظرین کے استفادہ کے لئے شائع کیا جا رہا ہے۔

سوال: بخدمت اقدس حضرت مولانا مفتی وجیہ صاحب دامت برکاتہم سلام مسنون! رسالہ تعلیم القرآن راولپنڈی کے پرچہ بابت ماہ اپریل، مئی ۱۹۸۴ء میں آپ کا ایک فتویٰ شائع ہوا ہے کہ جناب نے فرمایا ”جو لوگ حیات النبی ﷺ عصری کے منکر ہیں ان کے پیچھے نماز کی صحت میں کوئی کلام نہیں اور ان لوگوں کا مقصود تو ہیں رسول ﷺ نہیں ہے۔“

کیا واقعی ان کے پیچھے نماز بغیر کراہت کے صحیح ہے یا مع الکراہت صحیح ہے۔ اگر مع الکراہت ہے تو کون سی تحریکی یا تنزیہی؟ جواب باصواب سے لوازیں؟ اور اگر تو ہیں مقصود ہو تو پھر ان کا کیا حکم ہے؟

سائل شیر محمد علوی غفرلہ خلیفہ جامع مسجد لوہاب دین کرم آباد وحدت روڈ لاہور
الجواب: حامداً ومصلیاً ومسلماً! چونکہ سوال صرف صحت کا کیا گیا تھا اس لئے جواب میں یہ لکھ دیا گیا تھا کہ نماز صحیح ہو جاتی ہے یعنی فاسد نہیں ہوتی، اس سے مقصود فساد کی نفی ہے کراہت کی نفی مقصود نہیں۔ لہذا نماز مکروہ ہوگی۔ نیز کراہت سے مراد کراہت تحریمی ہے چونکہ دلائل ظنیہ کا انکار اگرچہ کفر نہیں مگر فسق ضرور ہے۔ جب کہ جمہور امت حیات جسد عصری کے قائل ہیں جس کا ثبوت اپنی جگہ پر کیا جا چکا ہے اور احقر نے بھی ایک طویل تحریر اس سلسلہ میں لکھی ہے۔ واللہ اعلم بالصواب!

اور اس پر حضرت مولانا ظفر احمد صاحب قدس سرہ کے دستخط ہیں اور اگر تو ہیں رسول مقصود ہو تو اس کا کفر ہونا ظاہر ہے۔ دستخط محمد وجیہ غفرلہ دارالعلوم اسلامیہ ٹنڈوالہ یار ۸ شعبان ۱۴۰۳ھ

حضرت مولانا مفتی محمد وجیہ کا تفصیلی فتویٰ

سوال: کیا فرماتے ہیں علماء دین ومفتیان شرع متین اس بارہ میں کہ جس شخص کے مندرجہ ذیل عقائد ہوں اس کے پیچھے نماز پڑھنا جائز ہے؟ اور اگر جائز ہے تو کراہت کے ساتھ جائز ہے یا بلا کراہت جائز ہے؟

۱..... جس عذاب وثواب کا ذکر نصوص یا احادیث وآثار میں آتا ہے دراصل اس کا محل روح ہی ہے چونکہ روح بوجہ لطافت کے نظر نہیں آتی۔ اسی طرح اس پر جو عذاب وثواب واقع ہوتا ہے وہ بھی نظر نہیں آتا اور جس جسم مثالی کے ساتھ رنج و راحت ہوتا ہے ہمیں وہ جسم مثالی بھی نظر نہیں آتا۔ (اقوال مرضیہ ص ۵۲)

۲..... باقی اس جسم عصری کی صورت نوعیہ بعد از موت ختم ہو جاتی ہے حیات ترکیمی ختم ہونے کے بعد اگر باری تعالیٰ اس کو حیات بسیطہ کے ساتھ عذاب دیں تو کچھ بعید نہیں۔ (ص ۵۲)

۳..... ہاں کبھی کبھی مرنے کے بعد اس جسد عصری پر بھی عذاب وثواب کے آثار نمایاں ہوتے ہیں۔ بندوں کی عبرت و رغبت کے لئے اور اس کو عالم مثال میں بغیر تعلق روح کے حیات بسیطہ کے ساتھ عذاب وثواب ہوتا ہے۔ (ص ۵۵)

۴..... جنہوں نے اس جسم کو کالجما دکہ کر عذاب وثواب کا انکار کر دیا ہے دراصل وہ حیات بسیطہ کی حقیقت کو نہیں سمجھے۔ (ص ۵۶)

۵..... اگر بعض معتزلہ اور ردائض کو مذکورۃ الصدر تحقیق کا علم ہوتا تو ”ان المیت جماد لا حیات لہ ولا ادراک لہ لتعذیہ محال“ کا قول نہ کرتے اور شرح عقائد والے کو ”انہ یجوز ان یخلق اللہ تعالیٰ لی جمیع الاجزاء او بعضہا نو عامن الحیوة“ کی تاویل نہ کرنی پڑتی۔ (ص ۶۷)

اقتباسات بالا سے واضح ہے کہ مؤلف کے نزدیک لصوص میں جس عذاب و ثواب کا ذکر ہے اس کا محل صرف روح ہے البتہ جسد عنصری کو اگر حیات بسیطہ کے ساتھ عذاب و ثواب ہوتا ہو تو کچھ بعید نہیں۔ لیکن اس جسد عنصری کے ساتھ روح کا تعلق کچھ نہیں اور یہ عذاب و ثواب اس جسد عنصری کو ہوگا تو بغیر تعلق روح ہوگا اور جن لوگوں (معتزلہ وغیرہ) نے اس جسم کو بغیر تعلق کے مثل جماد کہہ کر عذاب و ثواب کا الکار دیا ہے وہ حیات بسیطہ کی حقیقت کو نہیں سمجھے۔ اسی حقیقت کو نہیں سمجھنے کی وجہ سے متکلمین کو عذاب و ثواب کے لئے عالم برزخ میں نو عا من الحیاء کے لئے تعلق کا قائل ہونا پڑا۔

مؤلف کے نزدیک بغیر تعلق روح کے جو حیات بسیطہ حاصل ہے عالم برزخ میں اسی سے ثواب و عذاب ہو سکتا ہے۔ نو عا من الحیاء کے خلق کی ضرورت نہیں ہے۔ اب جسد کو بغیر تعلق روح جماد تسلیم کر کے اس کی تعذیب و تعسیم کو تسلیم کرنا کیا کرامیہ کے قول ”انہ جماد یعذب“ (ابو بی علی خیالی ص ۱۱۸) کے مانند اور معتزلہ کے اس فرقہ کے مطابق نہیں ہے؟ دوسرے خود مؤلف نے لکھا ہے ”وراصل زندہ میں بھی مد رک روح ہی تھی۔ جب آلہ اپنی صورت نوعیہ میں قائم ہی نہیں رہا اور اگر ہے بھی تو روح سے بغیر اس کو ادراک و شعور ہرگز نہیں ہو سکتا۔“ (ص ۸۵) جب روح کے بغیر جسد کو ”ادراک و شعور ہرگز نہیں ہو سکتا“ تو پھر اس کو عذاب و ثواب اس حالت میں حیات بسیطہ کے ساتھ کیوں کر ہو سکتا ہے؟

۶..... ”باقی رہا سلام و درود کا بلوغ سو اس سے مراد ثواب ہے جو ہر وفات شدہ کو ملتا ہے عند الملئ النہ والجماعۃ۔“ (شفاء الصدور ص ۴۴)

۷..... اور جو لوگ عند قبری کا وظیفہ پڑھتے رہتے ہیں وہ بھی سن لیں کہ تین بندہ یواروں میں قبر شریف محفوظ ہے، جہاں ہوا کا بھی گز نہیں ہو سکتا۔ چہ جائے کہ آواز جاسکے۔“ (ص ۱۰۶)

”سلف صالحین توحید کے حامی تو یہاں تک کہتے ہیں کہ جب کوئی رسول اللہ ﷺ کو دعا اور سلام کرتا چاہئے تو قبلہ رخ ہو کر کھڑا ہو جائے اپنی پیٹھ قبر کی دیوار کی طرف کر کے دعا مانگے۔“ (ص ۱۰۰)

نمبر ۶ اور ۷ سے واضح ہے کہ یہ شخص آ محض حضرت ﷺ پر پڑھے گئے درود کے نہ بذریعہ ملائکہ پہنچنے کا قائل ہے اور نہ عند القبر سماع اور سننے کا قائل ہے بلکہ ”من صلی علی عند قبری“ کے ساتھ اس کا رویہ گستاخانہ اور استہزاء کا ہے اور نمبر ۸ میں تو زائر قبر مبارک کے لئے بوقت سلام بھی قبر مبارک کی طرف پیٹھ پھیر کر کھڑے ہونے کو لکھ دیا ہے۔ حالانکہ عامۃ المؤمنین کی زیارت قبور کے وقت بھی قبور کی طرف منہ کر کے سلام کیا جاتا ہے۔

ازراہ کرم ان عبارات پر خصوصی توجہ فرما کر اس شخص کے بارہ میں حکم صادر فرمائیں کہ کیا ایسے عقائد رکھنے والے شخص کی امامت درست ہے اور اس کے پیچھے نماز پڑھنا بلا کراہت جائز ہے؟

عالم برزخ میں جسد عنصری سے یہ شخص چونکہ روح کے تعلق کی لٹی کرتا ہے تو لازم آتا ہے کہ اس شخص کے نزدیک قبر اطہر میں آنحضرت ﷺ کے جسد اقدس میں جو حیات ہے وہ بھی بغیر تعلق روح کے حیات بسیطہ کے ساتھ ہو اور بغیر تعلق روح کے چونکہ ادراک و شعور ممکن نہیں ہے۔ اس لئے اس شخص نے درود شریف کے پہنچنے کی مراد اجماع امت کے خلاف صرف ثواب پہنچنا ایجاد کیا ہے جو ہر وفات شدہ کو پہنچتا ہے۔ مگر اس میں آنحضرت ﷺ کی کیا خصوصیت باقی رہ جاتی ہے؟

فقط المرقوم ۱۸/ صفر ۱۳۸۹ھ

الجواب: حامداً ومصلياً و مسلماً مجموعی طور پر اہل حق اہلسنت والجماعت اس بات کے قائل ہیں کہ عذاب روح کو جسم کے ساتھ ہوتا ہے۔ بعض نے اس میں جسم مثالی کا توسط مانا ہے اور باوجود جسم مثالی کے جسم عنصری یا اس کے اجزاء سے اس قدر تعلق ہونے میں جس سے تالم و تلذذ ہو سکے کوئی بعد نہیں اور جسم کی ہیئت ترکیبی کا بقاء تعلق روح کے لئے لازم نہیں باوجود ریزہ ریزہ ہونے کے، ہر ہر ذرہ کے ساتھ تعلق ممکن ہے اور ہر جزو اور ذرہ کی قبر وہی ہے جہاں وہ موجود ہے۔ بز ہو یا بحر ہو اور تمام جگہوں کے ذرات سے تعلق پیدا کرنے پر خدا کو قدرت ہے جس سے عذاب و ثواب ہوتا ہے جیسا کہ ایک سورج بہت سی جگہوں کو روشن کرتا ہے اور ایک ریڈیو جنکشن کا بہت ریڈیو سے تعلق ہوتا ہے۔ لیکن اس کا ادراک بوجہ دوسرے عالم میں ہونے کے ہم کو عامۃً نہیں ہوتا تاکہ ایمان بالغیب باقی رہے۔

بہر حال صحیح مسلک اہل حق کا یہی ہے کہ قبر میں روح مع الجسد کو عذاب و ثواب ہوتا ہے۔ گو ہیئت ترکیبی باقی نہ رہے جس پر روایات اور سلف کے اقوال کثیرہ شاہد ہیں۔ لیکن یہ عقیدہ کہ عذاب و ثواب محض روح کو ہو اور جسم یا اس کے اجزاء سے کسی نوع کا تعلق نہ ہو یہ عقیدہ ابن حزم طاہری اور ابن میسرۃ کا ہے۔ نیز یہ عقیدہ کہ جسد کو بغیر تعلق روح کے عذاب ہو یہ کرامیہ کا مسلک ہے۔ عدم تعلق روح کے قول و مؤلف مذکور فی اقوال اور کرامیہ برابر ہیں۔ رہا حیات بسیطہ کے ساتھ عذاب کا قائل ہونا یہ مخترع شے ہے اور اس صورت میں تلذذ یا تالم خلاف اجماع ہے۔ کیونکہ مقرر کے توڑنے یا اچھی جگہ پر رکھنے سے تالم یا تلذذ کا کوئی قائل نہیں۔ بہر حال یہ عقیدہ مخترع اور اہل حق کے خلاف ہے۔

نیز حضور اکرم ﷺ کے پاس درود و سلام کے بلوغ سے ثواب کا پہنچنا مراد لینا بدعت جدیدہ ہے اور نمبر ۷ کے الفاظ گستاخی کے موہم اور روایات کے انکار اور سلف کے عقیدہ کی تغلیط پر مبنی ہیں اور خلاف اجماع ہیں۔ نیز اس قائل نے یہ تحریر کر کے اور بھی ظلم کیا ہے کہ درود و سلام کے وقت حضور ﷺ کی طرف پیٹھ کر کے کھڑا ہو، جو کھلم کھلا تصریحات فقہاء کے خلاف ہے۔

عالمگیری میں ہے: ”ثم يقف عند وجهه مستدبر القبلة وبصلى عليه“ بہر حال جن خیالات کا اس شخص نے اظہار کیا ہے یہ غلط ہیں اور روایات صحیح اور اقوال سلف صالحین کے خلاف ہیں جس کی تفصیل اپنی جگہ پر کتب میں مسطور ہیں۔ اس وقت تفصیل کی ضرورت نہیں۔ لہذا یہ شخص مبتدعین میں داخل ہے۔ کیونکہ مبتدع ہونے کے لئے بعض امور کا اختراع بھی کافی ہے اور مبتدع کے پیچھے نماز پڑھنا اور اس کو امام بنانا مکروہ تحریمی ہے۔ واللہ اعلم بالصواب!

نوٹ: اس سلسلہ کی تصنیفات میں ”تسکین الصدور“ کا مطالعہ مفید ہے۔ مہر و دستخط

کتبہ: محمد وجیہ غفرلہ ۷ ربیع الثانی ۱۳۸۹ھ

مدرسہ دارالعلوم الاسلامیہ ٹنڈوالہہ یار ضلع حیدر آباد

”الجواب صحیح“ ظفر احمد عثمانی ۷ ربیع الثانی ۱۳۸۹ھ

مولانا مفتی محمد شفیع صاحب مدظلہ کا مصدقہ فتویٰ

اسی مفصل سوال کا جواب مصدقہ حضرت مفتی اعظم پاکستان مفتی محمد شفیع قدس سرہ درج ذیل ہے:

الجواب: مذکورہ بالا بیان اگر صحیح ہے اور پیش امام صاحب کا یہی عقیدہ ہے جو مسطور بالا میں تحریر کیا ہے تو

ایسے شخص کے پیچھے نماز پڑھنا مکروہ تحریمی ہے جب تک وہ اپنے اس عقیدہ سے توبہ نہ کرے اس کے پیچھے نماز نہ پڑھی جائے۔ واللہ اعلم!

مہرودستخط

بندہ رفیع اللہ خادم دارالافتاء دارالعلوم کراچی نمبر ۱۳

”الجواب صحیح“ بندہ: محمد شفیع ۲۳/ صفر ۱۳۸۹ھ

مفتی اعظم حضرت مولانا مفتی محمد شفیع صاحب رحمۃ اللہ علیہ اور مرشدی حضرت مولانا ظفر احمد صاحب رحمۃ اللہ علیہ عثمی کے ان مفصل فتاویٰ کے ملاحظہ سے ان شاء اللہ تعالیٰ ان چالاک لوگوں کی چالاکی کھل کر سامنے آ جائے گی۔ جنہوں نے ہمارے ان دونوں اکابر رحمۃ اللہ علیہ سے مولانا غلام اللہ خان اور مولانا سید عتایت اللہ شاہ کے بارہ میں سوال کر کے اپنا مطلب حاصل کرنا چاہا تھا۔ وہ ان مفصل فتاویٰ کو غور سے پڑھیں گے تو طبیعت صاف ہو جائے گی اور دل کے افکالات و شبہات دور ہو جائیں گے۔ ان دونوں فتاویٰ کی اصل (نہ کہ فوٹو کاپی) احقر کے پاس محفوظ ہے۔ سوال اگر تحقیق حق کے لئے بحوالہ کتب اس طرح کیا جاتا جس طرح ان دونوں فتاویٰ میں کیا گیا ہے۔ پھر تو اس کا جواب ان دونوں حضرات اکابر رحمۃ اللہ علیہ کی طرف سے وہی آتا جو اوپر کے تفصیلی سوال کے جواب میں آیا کہ ایسے عقائد والوں کے پیچھے نماز مکروہ تحریمی ہے یا پھر سوال میں درج شدہ ان عہدہ داروں کے بارہ میں یہ ثابت کر دیا جاتا کہ وہ ان کتابوں میں نہیں ہیں جن کا حوالہ دیا گیا ہے۔ مگر ان لوگوں کا مقصد مسئلہ کی تحقیق نہیں تھا صرف عوام کو مغالطہ میں ڈالنا اور سیدھے سادھے مسلمانوں کو گمراہ کرنا تھا۔ اس لئے انہوں نے اصل واقعہ کو چھپا کر سوال صرف شخصیات کے نام سے کیا۔ حالانکہ بحث عقائد و نظریات کی تھی۔

اصل واقعہ یہ ہے کہ ہمارے مدرسہ حقانیہ ساہیوال (سرگودھا) میں ایک ناظرہ خوان مدرس قرآن نے اپنے رشتہ دار اختر حسین آزاد کو بھی اپنے ساتھ لگا کر مدرسہ ضیاء العلوم بلاک نمبر ۱۸ سرگودھا سے تعلق قائم کیا اور فتویٰ بازی کی یہ مہم جاری کی۔ کبھی اختر حسین آزاد کے نام سے اور کبھی کسی دوسرے کے نام سے یہی سوال کرتا رہا۔ چنانچہ ندائے حق ص ۵۵۶ پر اختر حسین آزاد کے نام سے حضرت مفتی صاحب رحمۃ اللہ علیہ کا فتویٰ شائع کیا گیا اور تعلیم القرآن راولپنڈی بابت ماہ اپریل ۱۹۸۴ء میں بھی اختر حسین آزاد، مدرسہ ضیاء العلوم بلاک نمبر ۱۸ سرگودھا میں پڑھتا بھی رہا اور اسی مدرسہ میں سفارت بھی کرتا رہا۔ مدرسہ مذکور نے بھی کچھ عرصہ مدرسہ مذکور بلاک نمبر ۱۸ میں مدرسہ کی پھر وہاں سے بھی علیحدہ کر دیا گیا۔ دل کا حال تو اللہ تعالیٰ ہی کو معلوم ہے۔ مگر وہ لوگوں سے یہی کہتا ہے کہ میرا عقیدہ بلاک ۱۸ سرگودھا والوں کے ساتھ نہیں ہے۔ یہ فتاویٰ حاصل کرنے کی کارروائی مدرسہ حقانیہ سے علیحدہ ہونے اور اپنے استاذ یعنی اختر حسین آزاد کی مخالفت کی وجہ سے کی گئی تھی۔ واللہ اعلم بحقیقت الحال۔

پندرہ سال سے زائد عرصہ ہو گیا کہ یہ دونوں فتاویٰ احقر کے پاس محفوظ تھے۔ مگر اب ”ندائے حق“ اور ”تعلیم القرآن“ راولپنڈی وغیرہ میں فتاویٰ کی اشاعت نے ان دونوں فتاویٰ اور حقیقت واقعہ کی اشاعت کا موقع فراہم کر دیا۔ تعجب ہوتا ہے کہ کیسے کیسے مخلصین اور صادقین کو ”ندائے حق“ اور ”تعلیم القرآن“ میں اپنے مقصد کے لئے استعمال کیا جا رہا ہے۔ فالی اللہ المشتکی!

حضرت شیخ الحدیث مولانا محمد زکریا صاحب مہاجر مدنی رحمۃ اللہ علیہ کا تفصیلی جواب بھی اس مسئلہ حیات النبی ﷺ

کی تائید اور اثبات میں مرصہ ہوا "مقام حیات" میں شائع ہو چکا ہے۔ حال ہی میں اسی جواب کو حضرت اقدس شیخ مدظلہ کے خلیفہ مجاز حضرت مولانا عبدالغنی صاحب کی، کے مقدمہ کے ساتھ بنام "حیات النبی ﷺ" المکتبہ الدینیہ ۷۱ بازار لاہور نے علیحدہ رسالے کی شکل میں شائع کیا ہے۔ حضرت شیخ الحدیث نے اپنے اکابر مدظلہ کے عقیدہ کی تائید کے ساتھ خود کو ان حضرات مدظلہ کا جاد قبیح ہونا لکھا ہے۔ لکھتے ہیں: "بہر حال یہ ناکارہ تھا کہ ابراہیم بن عبد قدس اللہ اسراہیم کا ہمت تن قبیح ہے اور ان سب حضرات کا متفقہ فیصلہ "المہمد" میں بلا کسی اجمال کے تحریر ہے۔"

(رسالہ حیات النبی ﷺ از شیخ الحدیث مدظلہ)

ماہنامہ تعلیم القرآن راولپنڈی میں شائع شدہ ایک فتویٰ

حضرت مولانا مفتی محمد شفیع صاحب مدظلہ کا ایک فتویٰ ماہنامہ تعلیم القرآن راولپنڈی کے شمارہ بابت ماہ صفر المکمل ۱۳۷۸ھ ص ۳۸ پر شائع ہوا ہے۔ اس کے الفاظ یہ ہیں: "حیات دنیوی کاہری کا تو دنیا میں کوئی بھی قائل نہیں، قرآن کریم کی اتنی صریح مخالفت کون مسلمان کر سکتا ہے جو بھی قائل ہیں حیات برزخی کے قائل ہیں۔"

یہ فتویٰ ۲۲ رذوالحجہ ۱۳۷۷ھ کا مرقومہ ہے۔ حضرت مفتی صاحب مدظلہ کا یہ فتویٰ جب شائع ہوا تو ایک بزرگ عالم نے ایک مفصل استفسار مرتب فرما کر حضرت مفتی صاحب مدظلہ سے اس فتویٰ کی وضاحت طلب فرمائی جس پر حضرت مفتی صاحب نے تفصیلی وضاحتی بیان ارقام فرمایا جس کو ماہنامہ "الصدیق لمان بابت ماہ جمادی الاولیٰ ۱۳۷۸ھ" میں شائع کر دیا گیا تھا۔

وہ مفصل استفسار اور تفصیلی وضاحتی بیان ذیل میں ملاحظہ فرمائیں:

استفسار حضرت مولانا مفتی محمد شفیع صاحب مدظلہ

مخدوم العلماء والفضلاء حضرت مولانا مفتی محمد شفیع صاحب مدظلہ العالی

السلام علیکم! ماہنامہ تعلیم القرآن راولپنڈی (ج ۱ شمارہ ۱۱، ستمبر ۱۹۵۸ء، ص ۳۸) میں مسئلہ حیات النبی ﷺ میں جناب کا ایک فتویٰ شائع ہوا ہے۔ اس کے ابہام و اجمال کی وجہ سے بہت سے ناظرین کو مغالطہ ہوا یا غلط فہمی پیدا ہوئی ہے۔ لہذا مؤدبانہ عرض ہے کہ مندرجہ ذیل امور کی تشریح فرما کر مغالطہ اور غلط فہمی کو دور فرمایا جائے۔

۱..... عالم برزخ میں آنحضرت ﷺ بحسدہ العصری حیات دنیوی کی طرح زندہ ہیں، یا روح کا جسم سے کوئی تعلق نہیں۔ گو جسم سلامت مانا جائے، حیات صرف روحانی ہے۔ آپ کا کیا عقیدہ ہے؟

۲..... عالم برزخ میں آنحضرت ﷺ کو بحسدہ العصری زندہ اعتقاد کرنا، آیا اکابر دیوبند کا متفق علیہ مسئلہ ہے یا مختلف فیر؟

۳..... اگر متفق علیہ مسئلہ ہے تو جو علماء عالم برزخ میں آنحضرت ﷺ کی حیات جسمانی کے منکر ہو کر صرف حیات روحانی کے قائل ہیں اور قائل ہی نہیں بلکہ شب و روز حیات جسمانی کی تردید کو موضوع بحث بنائے ہوئے ہیں اور آپ کے محولہ بالا فتویٰ کو (جولف ہذا ہے) تائید میں پیش کرتے ہیں۔ کیا یہ اس مسئلہ میں دیوبندیت سے ہٹے ہوئے یا بالفاظ دیگر دیوبندیت سے خارج ہیں یا نہیں؟ اور آپ کے فتویٰ کو ان کو تائید میں پیش کرنا صحیح ہے یا نہیں؟

۴..... اگر تائید میں پیش کرنا صحیح نہیں تو جناب اپنے فتویٰ کی ایسی مفصل تشریح فرمادیں کہ مخالف اور غلط فہمی دور ہو جائے۔ بینوا تو جروا

حضرت مفتی محمد شفیع صاحب مدظلہ کا وضاحتی بیان

بِسْمِ اللَّهِ الرَّحْمَنِ الرَّحِيمِ

السلام علیکم ورحمۃ اللہ وبرکاتہ!

مخدومنا المحترم دامت معالیہم

سوالات کے جواب سے پہلے یہ عرض ہے کہ میرے خیال میں پہلے بھی میری تحریر کا فضاء کچھ زیادہ مبہم نہ تھا۔ مگر تعمیل ارشاد کے لئے مزید توضیح عرض کرتا ہوں۔ وہ یہ ہے کہ میرے نزدیک عوام کا یہ اجمالی عقیدہ کہ حضرت رسول کریم ﷺ اور تمام انبیاء علیہم السلام اپنی قبروں میں زندہ ہیں ان کے ایمان اور نجات کے لئے کافی ہے۔ ان کے ذہنوں کو اس کی تفصیلات میں الجھانا مناسب نہیں۔ خصوصاً ایسے زمانے میں کہ ہمارے عوام کو اسلام کے ضروری احکام فرائض و واجبات اور حلال و حرام تک کی خبر نہیں اور ان کو کسی واقعی مجبوری یا غفلت کی بناء پر ان ضروری احکام کا علم حاصل کرنے کی فرصت بھی نہیں۔ ہمارے لئے یہ اسلام کی کوئی اچھی خدمت نہ ہوگی کہ ہم ان کو ضروری احکام دین بتلانے کی بجائے اس مسئلے کی غیر ضروری تفصیلات میں الجھائیں۔ جس بزرگ یا جس عالم نے عوام میں یہ بحث پیدا کر دی ہے، میرے نزدیک کوئی ثواب کا کام نہیں کیا اور آئندہ بھی اگر اس بحث کے کچھ اختلافی پہلو ہیں تو علماء کو چاہئے کہ صرف کسی علمی مجلس میں بیٹھ کر ان کو سلجھائیں۔ عوام میں اس بحث اور اختلاف کی اشاعت تقریراً یا تحریراً کرنا سوائے مفاسد کے کوئی فائدہ نہیں رکھتا۔ اس لئے پچھلے جواب میں احقر نے قصداً مسئلے کی تفصیل و تنقیح سے گریز کیا تھا۔ اب چونکہ سوال ایک بزرگ عالم کی طرف سے آیا اور ایک علمی رنگ میں آیا تو اپنی معلومات پیش کرتا ہوں۔

۲..... جمہور امت کا عقیدہ اس مسئلے میں یہی ہے کہ آنحضرت ﷺ اور تمام انبیاء علیہم السلام برزخ میں جسد غصری کے ساتھ زندہ ہیں، ان کی حیات برزخی صرف روحانی نہیں بلکہ جسمانی حیات ہے جو حیات دنیوی کے بالکل مماثل ہے۔ بجز اس کے کہ وہ احکام کے مکلف نہیں ہیں۔ بلکہ ان کی حیات برزخی کے کچھ آثار بعض دنیوی احکام میں بھی باقی ہیں۔

مثلاً میراث کا تقسیم نہ ہونا، ان کی ازواج مطہرات سے بعد وفات کسی کا نکاح جائز نہ ہونا، عقد میں امام بیہوشی کا اور متاخرین میں فسخ جلال الدین سیوطی کا مستقل رسالہ اس مسئلے کی توضیح کے لئے کافی ہے۔ جن میں روایات حدیث پوری تنقیح کے ساتھ درج ہیں۔

بیہوشی نے فرمایا: ”والحیۃ الانبیاء بعد الممات شواہد من الاحادیث الصحیحۃ“ اس میں تصریح ہے کہ موت کے بعد ان کی حیات احادیث صحیحہ سے ثابت ہے اور یہ ظاہر ہے کہ موت صرف جسم پر آئی ہے روح پر نہیں۔ اس لئے حیات بعد الموت وہی ہو سکتی ہے جس میں جسم بھی شریک ہو۔ اس حیات کو صرف روحانی کہنے کے کوئی معنی نہیں۔

اور فضاء استقام میں امام حدیث و فقہ تقی الدین سبکی مدظلہ نے اپنی کتاب کالواں باب اسی مسئلہ کی تحقیق کے لئے لکھا ہے اس میں انبیاء علیہم السلام کے لئے بعد وفات کے حیات جسمانی حقیقی ثابت کرنے کے لئے فرمایا ہے: ”وقد ذکرناہ من جماعۃ من العلماء وشہد لہ صلوۃ موسیٰ علیہ السلام لی قبرہ فان الصلوۃ یستدعی جسدأ حیا“

و کذا لک الصفات المذكورة في الانبياء ليلة الاسراء كلها صفات الاجسام ولا يلزم من كونها حقيقة ان يكون الابدان معها كما كانت في الدنيا من الاحتياج الى الطعام والشراب والامتناع عن النفوذ في الحجاب الكثيف وغير ذلك من صفات الاجسام التي لشاهدها بل قد تكون لها حكم آخر فليس في العقل ما يمنع من اثبات الحيات الحقيقية لهم“ (فتاوى الاسام علی ص ۱۳۳)

اس کے بعد شہداء کی حیات برزخی پر بحث کرتے ہوئے فرمایا: ”للم یبق الا انها حیاة حقیقة الان ان الشهداء احياء حقيقة وهو قول جمهور العلماء لكن هل ذالك وللروح فقط او للجسم معها فيه قولان“ اس کے بعد اس قول ثانی کو ترجیح دی ہے کہ یہ حیات حقیقی صرف روح کے لئے نہیں، بلکہ جسد کے لئے بھی ثابت ہے اور ظاہر ہے کہ جب عام شہداء امت کے لئے برزخ میں حیات حقیقی جسمانی ثابت ہے تو انبیاء عیہم کی حیات کچھ ان سے اعلیٰ و اقویٰ ہی ہوگی خلاصہ یہ ہے کہ انبیاء عیہم کی حیات بعد الموت حقیقی جسمانی شکل حیات دنیوی کے ہے۔ جمہور امت کا یہی عقیدہ ہے اور یہی عقیدہ میرا اور سب بزرگان دیوبند کا ہے۔

(۳، ۴) مسئلہ مذکورۃ الصدر کی تحقیق میں یہ بھی آچکا ہے کہ صرف حیات روحانی کا قول جمہور علماء امت کے خلاف ہے اور یہ ظاہر ہے کہ دیوبندیت کوئی مستقل مذہب نہیں۔ سلف اور جمہور اہلسنت والجماعت کے مکمل اتباع ہی کا نام دیوبندیت ہے۔ جو عقیدہ جمہور اہلسنت والجماعت کے خلاف ہے وہ دیوبندیت کے بھی خلاف ہے۔

میرے سابقہ فتویٰ سے حیات جسمانی کے انکار پر سند پکڑنا صریح ظلم اور میرے کلام کی تحریف ہے۔ واللہ الموفق للسداد۔

آخر میں پھر عاجزانہ التماس ہے کہ حیات انبیاء کے تفصیل درجات کی خالص علمی بحث کو علمی دائروں میں ہی رکھا جائے۔ عوام میں نفیاً یا اثباتاً اس بحث کو ڈالنا، نہ ان کے لئے کوئی خیر خواہی ہے اور نہ اسلام کی کوئی اچھی خدمت جو بحث کسی طرح سے رسالوں میں یا اشتہاروں کی صورت میں چل چکی ہے اس کو دہری ختم کر کے اگر ہمت کرنا ہے تو کسی علمی مجلس میں مشالہۃ بحث کر لی جائے۔

والسلام

(دستخط) بندہ محمد شفیع غفرلہ

(نشان مہر دارالعلوم کراچی)

دارالعلوم کراچی ۱۳ ربیع الثانی ۱۳۷۸ھ

مقام غور

اگر غور سے کام لیا جائے تو معلوم ہوگا کہ حضرت مولانا مفتی محمد شفیع صاحب مدظلہ کے ان دونوں فتوؤں میں حقیقتاً کوئی تعارض ہی نہیں ہے۔ پہلے فتویٰ میں حیات دنیوی کے ساتھ ”ظاہری“ کی قید موجود ہے اور یہ ایک حقیقت ہے کہ قبر اور برزخ کی حیات کو کوئی بھی دنیوی ظاہری نہیں کہتا جو بھی قائل ہے وہ حیات برزخی کا ہی قائل ہے۔ ورنہ تو ایسی ”ظاہری“ زندگی والے پر دفن وغیرہ کے احکام کیسے مرتب اور جائز ہوتے اور یہ ظاہری زندگی سب کو محسوس ہوتی۔ اس حیات برزخیہ کو اگر بدن دنیوی میں بہ تعلق روح حیات حاصل ہونی کی وجہ سے حیات دنیوی سے تعبیر کر دیا جائے تو اس میں نہ تو کوئی شرعاً قباحت ہے اور نہ یہ اس کے حیات برزخیہ ہونے کے منافی ہے۔

اور دوسرے فتویٰ میں اس کی تصریح ہے کہ یہ حیات برزخ میں جسدِ عنصری کے ساتھ ہے برزخی صرف روحانی نہیں ہے بلکہ جسمانی حیات ہے جو حیاتِ دنیوی کے بالکل مماثل ہے۔“

پہلے فتویٰ میں ”ظاہری دنیوی حیات“ کی نفی فرمائی گئی ہے اور دوسرے فتویٰ میں ”برزخ“ میں ”جسمانی حیات“ مماثل حیاتِ دنیوی“ کا اثبات فرمایا گیا ہے۔ ان دونوں میں کسی قسم کا قطعاً کوئی تعارض نہیں ہے۔ بلکہ یہ وہی مضمون ہے جس کی ”الہامیہ“ میں تمام اکابرِ علماء دیوبند نے تصریح فرمائی ہے۔ (اس کی تفصیل آئندہ آئے گی ان شاء اللہ) خواہ مخواہ بعض لوگ اپنے سوہ فہم سے اکابرِ علماء کرام کے فتاویٰ اور ان کی عبارات میں تعارض پیدا کر کے عوام کو مغالطہ دینے کی بے جاسی کر رہے ہیں۔ اس تفصیلی وضاحتی بیان سے چشم پوشی کرنا اور پہلے اجمالی بیان کو ہی بے سوچے سمجھے پیش کرتے رہنا نہ معلوم کس طرح کی دیانیت پر مبنی تحقیق ہے؟

حضرت مولانا مفتی محمد کفایت اللہ صاحب مہینہ دہلوی کے فتویٰ کی وضاحت

بعض سطحی سمجھ کے لوگوں نے حضرت مولانا مفتی محمد کفایت اللہ صاحب مہینہ دہلوی کے اس فتویٰ سے بھی عام لوگوں کو دھوکہ دینے کی کوشش کی ہے کہ آں موصوف نے لکھا ہے کہ:

”انبیاء کرام علیہم السلام اپنی قبور میں زندہ ہیں مگر ان کی زندگی دنیاوی زندگی نہیں ہے بلکہ برزخی اور عام دوسرے لوگوں کی زندگی سے ممتاز ہے۔ اسی طرح شہداء کی زندگی بھی برزخی ہے اور انبیاء کی زندگی سے نچلے درجے کی ہے۔ دنیا کے اعتبار سے تو وہ سب اموات میں داخل ہیں ”انک میت وانہم میتون“ اس کی صریح دلیل ہے۔“ محمد کفایت اللہ کان اللہ

اس فتویٰ میں صاف طور پر لکھا ہے کہ ”دنیا کے اعتبار سے وہ سب اموات میں داخل ہیں۔“ اس اعتبار سے وہ ”زندگی دنیاوی زندگی نہیں ہے بلکہ برزخی“ ہے۔ اس سے واضح ہو جاتا ہے کہ عالم کے اعتبار سے انبیاء علیہم السلام کی زندگی دنیوی زندگی نہیں ہے بلکہ برزخی ہے۔ اب رہا یہ کہ قبر شریف اور عالم برزخ میں آنحضرت ﷺ کی حیاتِ روح مبارک کے دنیوی جسدِ اطہر کے ساتھ تعلق کی وجہ سے ہے اور اس اعتبار سے اس کو عالم برزخ میں ہوتے ہوئے بھی، دنیوی جسمانی زندگی کہنا درست ہے۔ اس کی نفی اس فتویٰ میں نہیں فرمائی گئی بلکہ دوسرے فتویٰ میں اس کا اثبات فرمایا گیا ہے اور قبر مبارک میں روحِ اطہر اور جسم شریف کے ساتھ تعلق سے حیات کو تسلیم فرماتے اور اس کو اہلسنت والجماعت کا مذہب قرار دیتے ہیں۔ چنانچہ ایک سوال کے جواب میں فرماتے ہیں:

جواب: ”صلوٰۃ و سلام کے ساتھ یا رسول دیا حبیبِ نداء کے الفاظ سے پکارنا اس خیال سے کہ صلوٰۃ و سلام آنحضرت ﷺ کو فرشتوں کے ذریعہ پہنچا دیا جاتا ہے اور آپ تک ہماری نداء اور خطاب پہنچ جاتا ہے جائز اور درست ہے۔۔۔۔۔ ہاں اس خیال اور اعتقاد سے نداء کرنا کہ آنحضرت ﷺ کی روح مبارک مجلسِ مولود میں آتی ہے اس کا شریعت مقدسہ میں کوئی ثبوت نہیں اور کئی وجہ سے یہ خیال باطل ہے۔ اول یہ کہ حضرت رسالت پناہ ﷺ قبر مبارک میں زندہ ہیں جیسا کہ اہلسنت والجماعت کا مذہب ہے تو پھر آپ کی روح مبارک کا مجلسِ میلاد میں آنا بدن سے مفارقت کر کے ہوتا ہے یا کسی اور طریقے سے اگر مفارقت کر کے مانا جائے تو آپ کا قبر مبارک میں زندہ ہونا

باطل ہوتا ہے۔ کم از کم اس زندگی میں فرق آنا ثابت ہوتا ہے تو یہ صورت علاوہ اس کے کہ بے ثبوت ہے باعث توہین ہے نہ کہ موجب تعظیم اور اگر مفارقت نہیں ہوتی تو پھر ہر مجلس مولود میں آپ کی موجودگی بدن اور روح کے ساتھ ہوتی ہے یا محض بطور کشف و علم کے؟ پہلی صورت بجا ہونا باطل ہے اور دوسری بے ثبوت اور بعض اعتبار سے موجب شرک ہے۔ ”الخ“

(کفایت المفتی ج ۱ ص ۱۵۹، ۱۶۰)

فتویٰ سے چند امور کا ثبوت

حضرت مولانا مفتی محمد کفایت اللہ صاحب رحمہ اللہ کے اس مفصل فتویٰ سے کئی امور واضح طور پر ثابت ہوتے ہیں۔ ایک یہ کہ آنحضرت ﷺ کی قبر مبارک میں زندگی اور حیات الہست والجماعت کا مذہب ہے اور یہ حیات ایسی ہے جو بدن اطہر کے ساتھ روح کے دائمی تعلق سے قائم ہے اور یہ تعلق موجب حیات ہے۔ اگر روح مبارک کو اس بدن مبارک سے ایک لمحہ کے لئے بھی مفارق اور جدا سمجھ لیا جائے تو قبر مبارک کی اس حیات کا باطل ہونا یا کم از کم اس زندگی میں فرق آنا ثابت ہو کر الہست والجماعت کے مذہب کے خلاف ہو جائے گا۔ نیز قبر مبارک میں آپ کے جسد اطہر سے روح مقدسہ کا تعلق نہ ماننا اور بدن مقدس سے مفارقت تسلیم کر کے اس کا محاسن میلاد میں آنا مانا جائے تو یہ بے ثبوت ہونے کے علاوہ باعث توہین بھی ہے۔ کیونکہ اس سے قبر کی حیات کی نفی لازم آتی ہے۔

حضرت مفتی صاحب رحمہ اللہ کے اس تفصیلی فتویٰ کے بعد بھی اگر کوئی شخص یہ دعویٰ کرتا ہے کہ حضرت مفتی صاحب رحمہ اللہ مذہب الہست والجماعت کے خلاف آپ کی قبر مبارک میں ایسی برزخی حیات مانتے ہیں کہ جسم اطہر سے روح مبارک کا کوئی تعلق نہیں اور اس معنی میں اس حیات کے دنیوی ہونے کی نفی فرماتے ہیں کہ روح مبارک کا اسی دنیوی جسد مبارک سے دائمی تعلق قائم ہے تو یہ اس شخص کی غباوت اور سوہ فہم کا نتیجہ ہے۔ حضرت مفتی صاحب رحمہ اللہ اس تہمت سے بری ہیں۔

حضرت مفتی صاحب رحمہ اللہ کی ”المہند“ پر تصدیق

مفتی صاحب رحمہ اللہ ”المہند“ کی تصدیق کرنے والے اکابر علماء دیوبند میں سے ہیں۔ مفتی صاحب رحمہ اللہ نہ صرف اعتماد علی الاکابر رحمہم اللہ کی وجہ سے بلکہ ”المہند“ کے تمام جوابات کو ملاحظہ فرما کر اس پر اپنی تصدیق ثبت فرمائی ہے۔ چنانچہ ارقام فرمایا ہے: ”رأيت الاجابة كلها فوجدتها حقة صريحة لا يحوم حول سرادقاتها شك ولا ريب وهو معتقدى ومعتقد مشائخى وانا العبد الضعيف الراجى رحمة مولاه الموعود بكفايت الله الشاهجهانفوري الحنفى المدرس فى المدرسة الامينية الدهلوية“ (المہند ص ۹۹، ۱۰۰)

میں نے تمام جوابات دیکھے پس سب کو ایسا حق صریح پایا کہ اس کے ارد گرد بھی شک یا ریب نہیں گھوم سکتا اور یہی میرا عقیدہ ہے اور میرے مشائخ کا عقیدہ ہے۔

اتنی صراحت اور وضاحت کے ساتھ المہند کے جوابات کی تصدیق کرنے اور ان کو نہ صرف اپنا بلکہ اپنے مشائخ رحمہم اللہ کا بھی عقیدہ بتلانے کے بعد وہ المہند میں درج شدہ اس عقیدہ کے خلاف کیسے لکھ سکتے تھے جس پر سب اکابر دیوبند رحمہم اللہ کی تصدیقات ثبت ہیں اور اس میں تصریح ہے کہ: ”عندنا وعند مشائخنا حضرت الرسالہ علیہم السلام

حسب فی قبرہ الشریف و حیوۃ دنیویہ من غیر تکلیف... فثبت بهذا ان حیوۃ دنیویہ ہر زخیۃ لکونہا فی عالم البرزخ "ہمارے نزدیک اور ہمارے مشائخ کے نزدیک حضرت ﷺ اپنی قبر مبارک میں زندہ ہیں اور آپ کی حیات دنیا کی سی ہے بلا مکلف ہونے کے..... پس اس سے ثابت ہوا کہ حضرت ﷺ کی حیات دنیوی ہے اور اس معنی کو برزخی بھی ہے کہ عالم برزخ میں حاصل ہے۔

حیات دنیوی کی نفی کا مفہوم

اس تفصیل سے ناظرین کو ثابت ہو گیا ہوگا کہ حضرت مفتی صاحب رحمہ اللہ اور دوسرے اکابر رحمہ اللہ کی عبارات میں جس جگہ قبر کی اس زندگی کے دنیوی ہونے کی نفی کی گئی ہے اس سے ان کا مقصد مطلق دنیوی زندگی کی نفی نہیں ہے بلکہ دنیوی مطلق کی نفی مقصود ہے۔ مطلب یہ ہے کہ وہ زندگی ہر اعتبار سے دنیوی زندگی نہیں ہے۔ اسی طرح جس فتویٰ میں حضرت مفتی صاحب نے فرمایا ہے کہ: "لیکن حیات دنیوی کہنا خلاف اہلسنت ہے۔" (مسائل العلماء ص ۱۳۸) اس سے بھی یہی مراد ہے کہ وہ دنیوی مطلقہ اور من کل الوجوہ دنیوی نہیں ہے۔ کیونکہ سوال میں لکھا تھا کہ "زید کہتا ہے کہ آنحضرت ﷺ اپنی قبر میں بحیات دنیوی اس جسد غصری کے ساتھ زندہ ہیں کیا یہ صحیح ہے۔"

اس کا جواب یہی تھا جو اوپر حضرت مفتی صاحب رحمہ اللہ سے نقل ہوا۔ سائل "اس جسد غصری کے ساتھ زندگی" کے سوال پر اکتفاء نہیں کرتا بلکہ "بحیات دنیوی کی قید کے ساتھ سوال کرتا ہے۔ اپنی قبر میں بحیات دنیوی اس جسد غصری کے ساتھ زندہ ہونے کا مطلب تو یہ ہوتا ہے کہ وہ حیات ہر اعتبار سے دنیوی ہو۔ حالانکہ صرف جسد غصری کے لحاظ سے وہ حیات دنیوی ہے ہر اعتبار سے نہیں۔ اس کی نفی حضرت مفتی صاحب رحمہ اللہ نے فرمادی اور ہر اعتبار سے دنیوی کہنے کو خلاف اہل سنت والجماعت قرار دے دیا۔

شیخ الاسلام علامہ ظفر احمد عثمانی رحمہ اللہ کی عبارت سے مغالطہ

فقیر خیر اور محدث کبیر حضرت العلامة شیخ الاسلام مولانا ظفر احمد عثمانی رحمہ اللہ تعالیٰ اپنی بے نظیر تصنیف اعلاء السنن میں فرماتے ہیں: "فان قلت ان النبی ﷺ حسی فی قبرہ لیکون التضحیۃ عن الحی دون المیت قلنا فتلک حیاۃ اخری لامن جنس الحیاۃ الدنیویہ فهو میت باعتبار هذه الحیاۃ الدنیویۃ حسی بتلک الحیاۃ البرزخیۃ المغایرة لهذه الحیاۃ" (اعلاء السنن ج ۱ ص ۲۷۲)

اگر تم کہو کہ نبی ﷺ اپنی قبر میں زندہ ہیں تو یہ قربانی زندہ کی طرف سے ہوگی نہ کہ میت کی طرف سے تو ہم کہیں گے کہ "کہ وہ زندگی دوسری ہے اس دنیوی زندگی کی جنس سے نہیں ہے۔ لہذا وہ اس دنیوی زندگی کے اعتبار سے میت ہیں اور برزخی زندگی کے ساتھ زندہ ہیں جو اس زندگی کے مغائر ہے۔"

اس عبارت سے بھی بعض سنی اللہم لوگوں نے دنیوی حیات کا انکار سمجھ لیا ہے حالانکہ اس عبارت میں قبر مبارک کی حیات پر جو زندہ کی طرف سے قربانی ہونے کا شبہ ہوتا تھا اس کو رفع فرمایا گیا ہے کہ وہ حیات دوسری ہے دنیوی حیات کی جنس سے نہیں ہے اور اس میں کیا شک ہے کہ عالم برزخ میں ہونے کی وجہ سے حیات دوسری جنس کی بھی ہے اور اس دنیوی حیات کے مغائر بھی ہے۔ اس لئے قبر کی اس حیات پر دنیوی حیات کے احکام جاری نہیں

ہوں گے اور حیات قبر کی وجہ سے ”نضحہ عن الحی“ لازم نہیں آئے گا۔ مگر اس حیات کا اس دنیوی جسد اطہر سے تعلق ہونے کی وجہ سے وہ من وجہ دنیوی حیات ہی ہے۔

اس مہارت میں اس کی لٹی نہیں کی گئی بلکہ من کل الوجوہ ایسی حیات دنیویہ ہونے کی لٹی کی گئی ہے جس سے وہ قربانی زندہ کی طرف سے سمجھی جائے۔ ظاہر ہے کہ عالم برزخ میں من کل الوجوہ دنیوی حیات کا کوئی بھی قائل نہیں ہے جو بھی قائل ہے وہ بعض وجوہ سے دنیوی حیات کا قائل ہے۔ اس کے حضرت مولانا عثمانی تھانوی قدس سرہ بھی قائل ہیں۔

حضرت علامہ عثمانی رحمہ اللہ کی عقائد علماء دیوبند پر تصدیق

چنانچہ احقر کے رسالہ ”عقائد علماء دیوبند“ پر تصدیق فرماتے ہوئے ارقام فرمایا ہے: ”فقد سرحت النظر فی هذه الرسالة خطفة لوجدتها صحيحة نفسياً علقه قد ذكر المؤلف فيها عقائد علمائنا ومشائخنا اخذ من المهند وغيره من مؤلفات اكابرنا من علماء دیوبند“ (ص ۱۷۶)

حضرت مولانا ظفر احمد عثمانی تھانوی رحمہ اللہ اس رسالہ کی پرزور الفاظ میں تصحیح فرما رہے ہیں اور المہند وغیرہ میں درج اپنے اکابر و مشائخ علماء دیوبند کے عقائد کا حوالہ دے رہے ہیں۔ نیز ”مسئلہ حیات النبی ﷺ میں اکابر دیوبند کا متفقہ اعلان“ پر حضرت مولانا رحمہ اللہ کے دستخط ثبت ہیں اور اس میں تصریح ہے کہ ”جسد عنصری کے ساتھ عالم برزخ میں ان کو حیات حاصل ہے اور حیات دنیوی کے مماثل ہے۔“ اس اعلان کے متن کا ذکر اوپر ہو چکا ہے۔

اس اعلان اور اس تصدیق کے ہوتے ہوئے اس میں کیا شک رہ جاتا ہے کہ حضرت مولانا رحمہ اللہ کا عقیدہ اپنے اکابر علماء دیوبند رحمہ اللہ کے ساتھ ہے اور وہ اس عقیدہ میں اکابر علماء دیوبند کے ہم نوا ہیں۔

بِسْمِ اللَّهِ الرَّحْمَنِ الرَّحِيمِ

مقدمہ

مسلك اہلسنت والجماعت

”ستفترق امتی علی ثلاثہ وسبعین ملة كلهم فی النار الا ملة واحدة قالوا من هی یا رسول الله قال ما انا علیہ واصحابی“ (ترمذی)

آنحضرت ﷺ نے فرمایا کہ میری امت تہتر فرقوں میں تقسیم ہوگی سب دوزخ میں داخل ہوں گے۔ صرف ایک فرقہ جنت میں جائے گا، صحابہ نے عرض کیا کہ وہ کون سا ہے اے رسول خدا؟ آپ ﷺ نے فرمایا جس عقیدے پر میں ہوں اور میرے اصحاب کرام اور ایک روایت میں بہتر دوزخ میں ہوں گے اور ایک جنت میں اور یہی جماعت ہے ”وید الله علی الجماعة ومن شذذ فی النار“ اللہ تعالیٰ کی مدد جماعت و جمہور پر ہوتی ہے جو شخص اس سے علیحدہ ہو وہ دوزخی ہے۔

”ابعد السواد الاعظم“ (ابن ماجہ) فرمایا کہ تم یہودی کرو بزرگ جماعت کی ورنہ شذوذ کا وبال دوزخ ہے۔

قرآن وحدیث کی نصوص سے جمہور صحابہ وتابعین اور سلف صالحین کی اتباع کی تاکید ثابت ہوتی ہے اور جمہور سلف صالحین صحابہ اور تابعین کی مخالفت اور ان کے طریقے سے اعتزال و شذوذ ممنوع اور اس کی سزا و وزخ ہے۔ اس لئے اللہ تعالیٰ کی توحید اور حضرت محمد ﷺ کی رسالت پر دل و زبان سے ایمان لانے کے بعد ہر مسلمان پر لازم ہے کہ مذہب اہلسنت والجماعت کو خوب مضبوطی کے ساتھ پکڑ لے اور عمر بھر عقیدہ اہلسنت والجماعت پر قائم رہے۔ چونکہ اہلسنت والجماعت ہی فرقہ ناجیہ ہے۔ جیسا کہ احادیث حذکرہ بالا سے واضح ہو رہا ہے۔

شرح حدیث

حضرت مولانا بدر عالم صاحب رحمہ اللہ ”ما انا علیہ واصحابی“ کی تحقیق میں تحریر فرماتے ہیں: ”صحابہ کا سوال فرقہ ناجیہ کے متعلق تھا آپ کا صاف جواب ”وانا واصحابی“ ہونا چاہئے تھا یعنی وہ جماعت میں ہوں اور میرے صحابہ ہیں۔ بلاشبہ اس وقت فرقہ ناجیہ کا مصداق یہی جماعت تھی اور اگر اس سے بڑھ کر کوئی آئین کلی بتانا مقصود تھا تو وہ کتاب وسنت ہے۔ بلکہ ”ما انا علیہ واصحابی“ کا حاصل بھی یہی ہے۔ پھر آپ کے اصحاب کا طریقہ آپ کے طریق کے سواء اور طریق نہیں تھا۔ جس کے مستقل طور پر بیان کرنے کی ضرورت معلوم ہونی چاہئے۔

”بے شک متبادر یہی تھا کہ جواب ”انا واصحابی“ ہوتا مگر یہاں سائل کا مقصود اس کے زمانے کی جماعت حق کا تعین نہ تھی۔ وہ دور فتن میں حق جماعت کی تعین کا طالب تھا۔ اگر اسے آپ کتاب وسنت کا ہی معیار بتاتے تو یہ جواب اس دور کے مناسب حال نہ ہوتا۔ جس میں ہر باطل سے باطل فرقے کا دعویٰ یہی ہوتا ہے کہ وہی کتاب وسنت کا حامل ہے۔ اس لئے یہاں آپ نے وہ فیملہ کن آئین بتانا چاہا ہے جو اس زمانے کے بھی مناسب حال ہو۔ وہ صرف کتاب وسنت نہیں بلکہ اس کی وہ عملی تصویر ہے جو آپ نے اپنے صحابہ کے سامنے بطریق اسوہ پیش فرمائی تھی۔ اس لئے یہاں افراد اشخاص کی بحث چھوڑ کر ان اوصاف کو بتا دیا گیا ہے جو فرقہ ناجیہ کی تعین کے لئے ہمیشہ کے لئے کارآمد ہوں۔

اس جواب سے یہ بھی معلوم ہوا کہ دور فتن میں کچھ ایسا تعصب نمودار ہو جاتا ہے کہ اس زمانے کی کٹ جہتی ختم کرنے کے لئے صرف الفاظ کافی نہیں ہوتے یہاں حقیقت و مجاز عموم و خصوص کے احتمالات پیدا کر دینے کا سہارا باقی رہتا ہے۔ اس لئے آنحضرت ﷺ کا دو ٹوک عمل ہی وہ مکمل ہوئی شریعت ہے جس میں یہ احتمالات نہیں چلتے۔ اسی لئے اس دور فتن کا بنیادی مسئلہ اسی تفصیلی شریعت کا انکار ہوا کرتا ہے۔ قرآن کریم سے زیادہ لوگ حدیث کا انکار کرتے ہیں اور حدیث سے زیادہ فقہ کا۔

رہا یہ کہ آنحضرت ﷺ کے صحابہ کی سنت کو یہاں مستقل حیثیت کیوں دی گئی ہے تو اس کی وجہ بظاہر اس کامل اعتماد کا اظہار کرنا ہے جو آپ کو اپنے صحابہ کے فہم پر حاصل تھا..... صحابہ کرام کے بعض اعمال کی صورت گو دور سنت میں ہمیں نظر نہ آئے مگر مقاصد شریعت کے لحاظ سے اس کا عین شریعت کے مطابق ہونا ضروری ہے۔ لیکن دور فتن میں صحابہ کے متعلق یہ حسن ظن رہنا مشکل ہے۔ اس لئے اس بحث کو ختم کرنے کے لئے ان کے طریق کو ایک مستقل حیثیت دے دی گئی ہے..... خود وحی الہی کا حضرت عمر رضی اللہ عنہ کی بار بار تصویب کرنا اس بات کی مکمل ضمانت تھی کہ آئندہ بھی ان کی

اصابت رائے امت کو تسلیم ہونا چاہئے۔ صحیح بخاری میں حضرت عائشہ رضی اللہ عنہا فرماتی ہیں کہ اگر آنحضرت ﷺ ہمارے زمانے میں ہوتے تو موجودہ بے احتیاطیوں کو دیکھ کر عورتوں کا مسجدوں میں آنا بند کر دیتے۔ اس اختلاف صورت اور اتحاد مقصد کے پیش نظر مناسب ہوا کہ ”ما انا علیہ“ کے ساتھ ساتھ ”واصحابی“ کا لفظ اور اضافہ کر دیا جائے۔“

حضرت مولانا سید بدر عالم مرحوم فرماتے ہیں ”جماعت اور سواد اعظم سے وہی جماعت سواد اعظم مراد ہے جو ”ما انا علیہ واصحابی“ یعنی کتاب و سنت کی قبیح ہے۔ اگر ان ہر سہ الفاظ کا خلاصہ نکالو تو یہ ہوگا کہ اہل حق ہونے کی علامت یہ ہے کہ وہ جماعت آنحضرت ﷺ کے طریقے پر ہو اور نہ صرف یہی بلکہ آنحضرت ﷺ کے صحابہ کے طریق کا بھی احترام کرنے والی ہو اگر کوئی جماعت صرف آپ کے طریقے کا احترام کرتی ہے لیکن صحابہ کے طریق کا احترام نہیں کرتی تو وہ ان الفاظ کے حدود سے باہر ہے۔ دور فتن میں آنحضرت ﷺ اور آپ کے اصحاب کے مابین تفریق کا عقیدہ بھی ظاہر ہو چکا۔

اسی اہمیت کے پیش نظر الفاظ بالا میں صحابہ کرام رضی اللہ عنہم کی سنت کو ایک مستقل حیثیت دے دی گئی ہے۔ ورنہ جس طرح رسول کا طریقہ خدا تعالیٰ کے طریق سے علیحدہ نہیں۔ ٹھیک اسی طرح صحابہ کی سنت آنحضرت ﷺ کی سنت سے علیحدہ نہیں۔ اس لئے فرقہ ناجیہ کی ایک بڑی علامت یہ ہے کہ وہ ان دونوں طریق کی جو بہ حقیقت ایک ہی ہیں۔ اپنے اپنے مرتبے میں بزرگی اور احترام کی قائل ہو۔ بلکہ اس پر گامزن بھی ہو۔ خوارج نے صرف سنت رسول کو لیا صحابہ کی ایک جماعت کو کافر ٹھہرایا۔ یہی ان کے ناحق ہونے کی پہلی علامت تھی اور اسی کی طرف حضرت ابن عباس رضی اللہ عنہ نے بھی اپنے کلام میں اشارہ فرمایا تھا۔“

(ترجمان السنۃ ج ۱ ص ۸۵)

اہل سنت کے امتیازات

مولانا محمد منظور نعمانی نے بھی اہلسنت کی انہیں خصوصیات اور امتیازات کا تذکرہ تفصیل سے فرمایا ہے۔

تغیر و تبدل کے ساتھ مختصر طور پر ذیل میں ملاحظہ ہو:

اہلسنت کا امتیاز اور ان کی خصوصیت یہ ہے کہ ”ما انا علیہ واصحابی“ یعنی رسول اللہ ﷺ کی سنت اور صحابہ کرام کے طریقے کو مضبوطی سے پکڑا ہے۔ وہ اس کے مقابلے میں اپنی عقل و رائے کی اور دنیا کی قیل و قال کی پرواہ نہیں کرتے۔ بہر حال اہلسنت والجماعت اور ان دوسرے فرقوں کے درمیان عقائد اور خیالات میں جتنے بھی اختلافات ہیں وہ سب طرز فکر کے اسی بنیادی فرق کا نتیجہ ہیں۔

دوسرے فرقوں کا حال یہ ہے کہ وہ سنت کو اور جماعت صحابہ کو اتنی اہمیت نہیں دیتے۔ ان فرقوں میں سب سے پہلے پیدا ہونے والے دو فرقے خوارج اور شیعہ ہیں، شیعوں کی اگرچہ بہت سی شاخیں ہیں۔ لیکن یہ بات قریباً سب میں مشترک ہے کہ دین کے معاملے میں صحابہ کرام رضی اللہ عنہم ان کے نزدیک قطعاً قابل اعتماد نہیں۔ بلکہ ان کے اکثر فرقے تو جمہور صحابہ رضی اللہ عنہم کو معاذ اللہ منافق اور مخرب دین سمجھتے اور جو مقام سنت کا ہونا چاہئے۔ وہ ان کے نزدیک ان کے ائمہ کے اقوال و افعال کا ہے۔ بلکہ واقعتاً ان کے سارے مذہب کی بنیاد ان کے ائمہ کی روایات ہی پر ہے۔ اور خوارج کا حال یہ ہے کہ صحابہ کرام رضی اللہ عنہم کے اجتماعی مسلک اور اجتماعی فیصلوں کا اتباع جس طرح اہلسنت

ضروری سمجھتے ہیں وہ نہیں سمجھتے۔ گویا ان کے نزدیک یہ ہو سکتا ہے کہ دین کی کسی حقیقت کو اور قرآن و سنت کی کسی بات کو سمجھنے میں صحابہ کرام رضی اللہ عنہم کی پوری جماعت یا ان کی بڑی تعداد غلطی کر جائے اور بعد والے اس کو صحیح سمجھیں۔ لیکن اہلسنت اس خیال کو گمراہی بلکہ سیکڑوں گمراہیوں کا سرچشمہ سمجھتے ہیں۔ دوسرے تمام فرقوں کے مقابلے میں اہلسنت والجماعت کا امتیاز اور ان کا شعار یہی ہے کہ وہ صحابہ کرام رضی اللہ عنہم کے اجتماعی مسلک کو واجب الاتباع سمجھتے ہیں اور ان کا بنیادی اصول یہی ہے کہ دین کی جس حقیقت کو اور کتاب و سنت کی جس بات کو صحابہ کرام رضی اللہ عنہم کی جماعت نے جس طرح سمجھا اور مانا اور ان کے درمیان اس میں اختلاف رائے نہیں ہوا اس کو اسی طرح سمجھنا اور ماننا ضروری ہے اور کسی کے لئے اس میں اختلاف رائے کی اور نئے سرے سے اس پر غور کرنے کی گنجائش نہیں ہے۔

الغرض اہلسنت والجماعت دین کی کسی حقیقت اور کسی مسئلے پر صحابہ کرام کے اجماع اور اتفاق کو فیصلہ کن چیز سمجھتے ہیں جس سے اختلاف کرنے کی ان کے نزدیک کسی کو گنجائش نہیں۔ اسی لئے ان کو اہلسنت والجماعت کہا جاتا ہے کہ انہوں نے کتاب اللہ کے بعد سنت اور جماعت صحابہ کی دین میں اہمیت تسلیم کر لی ہے اور اپنے کو ان کا اتنا پابند بنادیا ہے۔

مقصد یہ ہے کہ اہلسنت والجماعت کا خصوصی امتیاز یہ ہے کہ وہ قرآن مجید کو دین کی اصل و اساس ماننے کے ساتھ رسول اللہ ﷺ کی سنت یعنی آپ کے ارشادات اور آپ کے طرز عمل کو اس کی شرح اور اس کے اجمال کی تفصیل سمجھتے ہیں اور جو چیزیں قرآن مجید میں بیان نہیں کی گئی ہیں اور سنت میں ان کا بیان ہے۔ ان کے نزدیک وہ بھی واجب الاتباع اور جزو دین ہیں۔ کتاب اللہ اور سنت رسول اللہ کی یہ حیثیت تسلیم کر لینے کے بعد وہ جماعت صحابہ رضی اللہ عنہم کی یہ حیثیت بھی تسلیم کرتے ہیں کہ کتاب و سنت کا جو منشاء انہوں نے سمجھا اور جن امور پر ان کا اجماع ہو گیا وہ بھی واجب الاتباع ہیں اور کسی مسلمان کو حق نہیں ہے کہ ان کے اجتماعی مسلک اور اجتماعی فیصلوں کے خلاف اپنی کوئی رائے رکھے۔

حضرت عمر بن عبدالعزیز رضی اللہ عنہ کا مکتوب گرامی

حضرت عمر بن عبدالعزیز رضی اللہ عنہ نے اپنے مکتوب گرامی میں جس کو ابوداؤد میں سند کے ساتھ بیان کیا ہے۔ اہلسنت کے اس مسلک کی بڑی واضح ترجمانی فرمائی ہے۔ فرماتے ہیں: ”وَلَنْ قَلْتُمْ لَمْ أَنْزَلِ اللَّهُ آيَةً كَذَا وَلَمْ قَالَ كَذَا! لَقَدْ قَرَأُوا مِنْهُ مَا قَرَأْتُمْ وَعِلْمُوا مِنْ تَأْوِيلِهِ مَا جَهِلْتُمْ وَقَالُوا بَعْدَ ذَلِكَ كَلْبُهُ بَكْتَابٌ وَقَدَرٌ“

(ابوداؤد کتاب السنن باب فی لزوم السنۃ)

”مطلب یہ ہے کہ اگر تم قرآن مجید کی بعض آیات کو اس کے خلاف پارہ ہو اور اپنی دانست میں تم ان آیتوں کو مسئلہ تقدیر کے خلاف سمجھتے ہو تو یہ تو سوچو کہ یہ سب آیتیں قرآن مجید میں صحابہ کرام رضی اللہ عنہم نے بھی پڑھی تھیں اور رسول اللہ ﷺ کی تعلیم و تربیت اور آپ کے فیضِ محبت سے وہ قرآن کو تم سے بہتر سمجھنے والے تھے۔ اس کے باوجود وہ اس مسئلہ تقدیر کے قائل ہوئے۔ پس اس سے تمہیں خود سمجھ لینا چاہئے کہ تم ان آیتوں کا مطلب سمجھنے میں غلطی کما رہے ہو۔“

فرضیکہ اہلسنت والجماعت کا مسلک اور ان کا بنیادی اصول یہی ہے جو حضرت عمر بن عبدالعزیز رضی اللہ عنہ نے اپنے اس مکتوب میں بیان فرمایا ہے یعنی دین کے بارے میں جماعت صحابہ پر پورا اعتماد کرنا اور ان کے مقابلے میں

اپنے علم و فہم کو ناقص اور نارسا سمجھتے ہوئے ان کے اجتماعی مسلک اور اجتماعی فیصلوں کی پوری پوری تہلیل کرنا، جمہور امت کا مسلک یہی رہا ہے اور یہی وہ صحیح مسلک ہے جس کو حدیث شریف میں ”ما انا علیہ واصحابی“ سے تعبیر فرمایا گیا ہے۔

ایک گمراہ کن مغالطہ

بعض لوگ جن کی نظر میں سلف کی اتباع کی اتنی اہمیت نہیں ہے وہ کہا کرتے ہیں کہ اصل چیز بس قرآن وحدیث ہے اور دین میں ہم قرآن وحدیث کے سوا کسی چیز کو سند نہیں مانتے؟ یہ بات صحیح ہے کہ اصل چیز دین کے بارے میں قرآن وحدیث ہی ہیں لیکن یہ لوگ اس بات کو غلط معنی میں استعمال کرتے ہیں اور مغالطہ دیتے ہیں گویا یہ کلمہ حق اربدبہا الباطل کے لئے استعمال کیا جا رہا ہے۔ اصل بات یہ ہے کہ جو لوگ سلف صالحین کا اتباع نہیں چاہتے اور جن کو ان کے علم و فہم سے زیادہ اپنے علم و فہم پر اعتماد ہے وہ اپنی رائے اور اپنی سمجھ کا اتباع کرتے ہیں اور کتاب وسنت کا نام لے کر دوسروں کو بھی اسی کے اتباع کی دعوت دیتے ہیں۔ پس ہمارے اور ان کے طرز فکر اور طرز عمل میں فرق یہ نہیں ہے کہ وہ دین میں اصل سند کتاب وسنت کو قرار دیتے ہیں اور ہم سلف صالحین کو۔ بلکہ یہ ہے ہم کتاب وسنت کا منشاء متعین کرنے کے بارے میں سلف صالحین کے فہم و فکر کو زیادہ قابل اعتماد سمجھتے ہیں اور وہ اپنے خیالات اور اپنے فہم پر زیادہ بھروسہ کرتے ہیں اور چاہتے کہ دوسرے لوگ بھی بجائے سلف کے ان کی تقلید کریں۔

خوارج کا قرآنی نعرہ اور حضرت علی رضی اللہ عنہ کا جواب

حضرت علی رضی اللہ عنہ کے دور خلافت کا مشہور واقعہ ہے کہ آپ خوارج کے مجمع کو سمجھانے کے لئے تشریف لے گئے۔ خوارج نے قرآن کا نعرہ لگایا کہ ہم بس کتاب اللہ کو مانیں گے جیسا کہ آج کل کے بہت سے گمراہ فرتے ایسا ہی نعرہ لگایا کرتے ہیں۔ حضرت علی المرتضیٰ رضی اللہ عنہ نے قرآن مجید ہاتھ میں لے کر اس کو اوپر اٹھایا اور فرمایا ”ایہا المصحف حدّث... ایہا المصحف حدّث“ یعنی اے قرآن بول یعنی اے قرآن بول، بار بار یہی فرمایا پھر کچھ دیر خاموش رہ کر خوارج سے مخاطب ہو کر فرمایا تم نے دیکھ لیا کہ قرآن میرے کہنے سے بھی نہیں بولا۔ گویا اس تدبیر سے انہیں بتلایا کہ قرآن کی پیروی کی صورت یہی ہے کہ جو قرآن کو سمجھنے والے والے ہیں وہ جو کچھ قرآن سے سمجھ کر بتلائیں۔ اس کی پیروی کی جائے۔ کتاب وسنت بولتے ہوئے انسان تو نہیں ہیں کہ ہم ان سے کوئی سوال کریں اور وہ ہم کو ہماری زبان میں جواب دے دیں۔

اس کے بعد حضرت علی رضی اللہ عنہ نے فرمایا احمقوا جن لوگوں نے رسول اللہ ﷺ سے براہ راست قرآن کو اور دین کو حاصل کیا، کیا تم سمجھتے ہو کہ تم ان سے زیادہ قرآن کو اور دین کو جاننے والے ہو؟ پھر آپ نے ان کے خیالات و شبہات کا تفصیلی رد کیا۔

ہمارے زمانہ کے نئے فرقوں کی ذہنیت

مولانا منظور نعمانی لکھتے ہیں: ”اس واقعہ سے مجھے صرف یہ بتانا تھا کہ ہمارے اس زمانے کے جو لوگ

اور جو نئے فرقے اتباع سلف کے اصول کے قائل نہیں اور کہتے ہیں کہ ہم صرف کتاب و سنت کو مانتے ہیں دراصل ان کی ذہنیت بالکل وہی ہے جو ان خوارج کی تھی اور وہ لوگوں کو سلف کے اتباع سے توڑ کر اپنے قبضین میں داخل کرنا چاہتے ہیں اور جو سادہ لوح ان کی بات مانتے ہیں وہ درحقیقت سلف صالحین کے اتباع سے آزاد ہو کر خود ان کے قبیح اور مقتدی بن جاتے ہیں اور اسی سے امت میں نئے نئے فرقے اور نئے نئے گروہ پیدا ہوتے ہیں۔ بہر حال دین کے بارے میں سلف صالحین پر اعتماد اور ان کے اتباع ہمارے نزدیک نہایت ضروری ہے اور اسی میں تمام مسلمانوں کے دین اور ایمان کی حفاظت ہے۔“ (دین و شریعت ص ۱۳۶)

ایک استدلال کا جواب

قبر میں عود روح کی وجہ سے حیات کو نص قرآنی کے خلاف سمجھنا بھی سلف صالحین کی اتباع سے آزاد ہو کر اظہار خیال کی ایک مثال ہے، بعض لوگوں نے حافظ ابن حزم کی اتباع میں آیت کریمہ: ”اللہ یتوفی الانفس حین موتھا والتی لم تمت فی منامھا فیمبسک التی قضی علیھا الموت ویرسل الاخری الی اجل مسمی“ (ترجمہ) اللہ قبض کر لیتا ہے جانوں کو ان کی موت کے وقت اور ان جانوں کو قبض کرتا ہے جو نہیں مرتیں ان کی نیند میں سو روک لیتا ہے ان جانوں کو مقرر وقت تک چھوڑ دیتا ہے۔ اس سے ثابت کیا ہے کہ اس نص قرآنی سے ثابت ہوا کہ وہ تمام ارواح جن کا ذکر ہم نے کیا ہے قیامت سے پہلے جسم کی طرف نہیں لوٹیں۔ (کتاب الروح ص ۵۱) حافظ ابن قیم رحمہ اللہ، علامہ ابن حزم رحمہ اللہ کے اس استدلال کا جواب دیتے ہوئے ارشاد فرماتے ہیں: ”فاما کہ سبحانہ التی قضی علیھا الموت لا ینالی ردھا الی جسدھا المیت فی وقت ماروا عارضاً لا یرجب لہ الحیوة المعہودۃ فی الدنیا و اذا کان النائم روحہ فی جسدہ و هو حی و حیاتہ غیر حیاۃ المتیقظ فان النوم شقیق الموت فہذا المیت اذا اعيدت روحہ الی جسدہ کانت لہ حال متوسطۃ بین الحی و بین المیت الذی لم ترد روحہ الی بدنہ کحال النائم المتوسطۃ بین الحی و المیت فتأمل ہذا یریح عنک اشکالات کثیرۃ“ (کتاب الروح ص ۵۳)

اللہ تعالیٰ کا ان جانوں کو روکنا جن پر موت کا فیصلہ کر چکا ہوتا ہے اس کے منافی نہیں کہ ارواح کو بے جان جسم کی طرف کسی وقت عارضی طور پر ایسے طریقہ پر لوٹا دے جس سے دنیا کی معبود زندگی ثابت نہ ہو۔ جیسا کہ سونے والا شخص کہ اس کی روح اس کے جسم میں ہوتی ہے اور وہ زندہ ہوتا ہے۔ مگر اس کی حیات بیدار آدمی کی حیات کے غیر ہوتی ہے۔ کیونکہ نیند موت کی بہن ہے اسی طرح مردہ کا معاملہ ہے کہ جب روح اس کے جسم کی طرف لوٹائی جاتی ہے تو اس کا حال زندہ اور ایسے مردہ کے حال کے درمیان ہوتا ہے جس کی طرف روح نہ لوٹائی گئی ہو جیسا کہ سونے والے کا حال زندہ اور مردہ کے درمیان ہوتا ہے۔ اس مثال میں خوب غور کرو اس سے تمہارے بہت سے اشکالات رفع ہو جائیں گے۔

مفسرین کرام کی تصریح کے مطابق موت میں ارواح کو روک لینے کا مطلب یہ ہے کہ ارواح ابدان میں تدبیر و تصرف نہیں کرتیں اور ان کو تدبیر و تصرف سے روک دیا جاتا ہے۔ مثلاً یہ کہ بدن میں خون کا دوڑنا ہو، سانس چلے، کھانا ہضم ہو، نبضیں چلیں، بدن کا نشوونما ہو۔ مثلاً بال بڑھیں ناخن بڑھیں۔ جیسا کہ دنیا میں یہ کارروائی ہوتی

تھی۔ چنانچہ علامہ آلوسی رحمہ اللہ ”اللہ يتولى النفس حين موتها“ کی تفسیر میں لکھتے ہیں: ”ای یقبضها عن الابدان بان يقطع تعلقها تعلق التصرف فيها عنها الخ“

(ترجمہ) یعنی اللہ تعالیٰ ارواح کو ابدان سے قبض کرتا ہے بایں طور کہ ابدان میں ارواح کے تصرف کا تعلق باقی نہیں رہتا۔ (روح المعانی ج ۲۴ ص ۷)

اس عبارت میں ”تعلق التصرف فيها عنها“ کے الفاظ صاف طور پر اس حقیقت کو واضح کر رہے ہیں کہ موت میں ارواح کا ابدان سے تصرف کا تعلق باقی نہیں رہتا۔ جب موت میں اسماک ارواح کا مطلب یہ ہے کہ ارواح کو ابدان میں تصرف کرنے سے روک دیا جاتا ہے تو اب تصرف فی الابدان اور دنیا کی حیات معبودہ ثابت کرنے کے لئے عود روح تو اسماک کے خلاف ہوگا۔ مگر روح کا اس طرح بدن کی طرف عود کرنا جس سے دنیا کی حیات معبودہ ثابت نہ ہو اور بدن میں تدبیر و تصرف بھی حاصل نہ ہو۔ ایسا عود اسماک ارواح کے خلاف نہیں ہے اور قبر میں جو عود روح احادیث صحیحہ سے ثابت ہے وہ ایسا ہی ہے جس سے تصرف و تدبیر بدن میں حاصل نہیں ہوتا۔ اس لئے وہ اسماک ارواح کے خلاف نہیں ہے۔ اس کے اسماک ارواح کے یہ معنی نہ لئے جائیں اور مفسرین کے بیان کردہ اس مطلب کو تسلیم نہ کیا جائے اور اسماک ارواح سے یہ مراد ہو کہ ارواح کو اس طرح روک لیا جاتا ہے کہ وہ کسی طرح سے بھی حرکت وغیرہ نہیں کرتیں اور کسی ایک مقام میں محبوس و بند کر دی جاتی ہیں تو یہ مطلب ان تمام احادیث صحیحہ کے خلاف ہوگا۔ جن میں ارواح کا موت کے بعد جنت میں چلنا پھرنا، سیر کرنا وغیرہ ثابت ہوتا ہے اور آیت مہارکہ میں ارسال سے چونکہ ارواح کا دوبارہ ابدان میں آ کر تصرف کرنا مراد ہے اور اسماک کا اسی ارسال کے مقابلہ میں بیان فرمایا گیا ہے اس لئے لامحالہ اسماک سے ایسے ارسال کی نفی ہوگی جس میں تصرف فی الہدن پایا جائے اور فیمسک میں اسماک بمقابلہ ارسال مذکور ہونے سے ثابت ہو گیا کہ یہ اسماک عود روح فی الجسد اور عالم قبر میں فی الجملہ حیات حاصل ہونے کے مخالف اور معارض نہیں ہے جس کا ثبوت احادیث صحیحہ سے ہو رہا ہے۔ بہر حال قرآن کریم کی اس آیت اور عود روح کی احادیث میں کسی قسم کا تعارض نہیں ہے اور نہ ہی یہ آیت اس بارہ میں نص صریح ہے کہ عالم قبر میں روح کا اعادہ کسی قسم کا بھی نہ ہوگا۔

حضرت تھانوی رحمہ اللہ لکھتے ہیں ”پھر (اس معطل کرنے کے بعد) ان جانوں کو تو (صرف فی الابدان کی طرف عود کرنے سے) روک لیتا ہے جن پر موت کا حکم فرما چکا ہے اور باقی جانوں کو (جو کہ نوم میں معطل ہو گئیں تھیں اور ابھی ان کی موت کا وقت نہیں آیا) ایک معیاد معین (یعنی مدت عمر) تک کے لئے رہا کر دیتا ہے (کہ جاگ کر پھر بدستور ابدان میں تصرف کرنے لگتی ہیں)“ (بیان القرآن ج ۱۰ ص ۲۵)

الغرض اس آیت کریمہ سے حیات فی القبر کی اس نوع کا رد اور اعادۃ الروح الی الجسد کے اس مفہوم کا ابطال جس کے جمہور مثبت ہیں اور روح کا جسم سے قبر میں اپنا تعلق جس سے دنیوی حیات معبودہ تو ثابت نہ ہو مگر عند القبر سماع اور قبر کی راحت و تکلیف وغیرہ کا ادراک ہو سکے۔ اس آیت سے اس کی نفی کسی طرح بھی نہیں ہوتی۔ مگر آج کل بعض لوگ اس آیت سے عود روح الی الجسد اور حیات فی القبر کی احادیث کا رد کرنا چاہتے ہیں۔ مگر یہ صحیح نہیں ہے۔ جیسا کہ اوپر تفصیل سے گزرا اور یہ بھی ثابت ہوا کہ حیات فی القبر کا اس آیت سے انکار ایسے ہی لوگوں

نے کیا ہے جو عذاب قبر کا انکار کرتے ہیں اس زمانہ میں جو لوگ اس آیت سے اعادہ روح کا انکار کر کے حیات فی القبر کا انکار کر رہے ہیں وہ انہیں لوگوں کی روش پر چل رہے ہیں جو عذاب قبر کا انکار کرتے ہیں۔

اس تفصیل سے مقصد یہ ہے کہ قرآن وحدیث کے مطلب اور معنی سمجھنے اور ان کے مفہوم و مراد کے متعین کرنے میں حضرات سلف صالحین کے فہم پر اعتماد کرنا ضروری ہے اس کے بغیر قرآن وسنت کے صحیح معنی اور مراد کو صرف اپنے فہم و علم کی بنیاد پر سمجھنا درست نہیں۔

حضرت محمد دالف ثانی رحمہ اللہ کا ارشاد

حضرت محمد دالف ثانی رحمہ اللہ ایک مقام پر ارشاد فرماتے ہیں: ”سعادۃ آثار آئندہ بر ما و شما لازم است صحیح عقائد بمقتضائے کتاب وسنت بر فہم کہ علماء اہل حق شکر اللہ سبحانہ از کتاب وسنت آں عقائد را ہمیدہ اند و از انجا اخذ کردہ، چہ فہمیدن ما و شما از صحن اعتبار ساقط است اگر موافق الہام ایں بزرگواراں باشد زیرا کہ ہر مبتدع و ضال احکام باطلہ خود را از کتاب وسنت فہم و از اں جا اخذ می غایہ و الحال انہ لا یغنی من الحق شیناً“

(کتوبات دفتر اول حصہ سوم ص ۳۳ کتوبات نمبر ۱۵۷ طبع امرتسر)

”اے نیک بخت جو چیز ہم پر اور تم پر لازم ہے وہ کتاب وسنت کے مطابق عقائد کی اصلاح کرتا ہے۔ مگر اس طریقہ پر کہ علماء اہل حق نے (اللہ تعالیٰ ان کی کوششوں کو بار آور کرے) کتاب وسنت سے ان کو سمجھا ہے اور ان سے اخذ کیا ہے کیونکہ ہمارا اور تمہارا سمجھنا اگر ان بزرگوں کے فہم کے مطابق نہ ہو اعتبار کے مقام سے ساقط ہے۔ کیونکہ ہر بدعتی اور گمراہ اپنے باطل احکام کو کتاب وسنت ہی سے سمجھتا ہے اور وہیں سے اخذ کرتا ہے۔ حالانکہ اس کا یہ سمجھنا حق کی کسی چیز سے مستغنی نہیں کرتا۔“

حضرت محمد د صاحب رحمہ اللہ بایں ہمہ کمالات علمی و عملی اور علو شان کے صاف طور پر فرما رہے ہیں کہ ہمارا اور تمہارا سمجھنا اگر علماء حق کی سمجھ کے مطابق نہ ہو تو وہ اعتبار و اعتماد کے ہرگز لائق نہیں تو آج اس زمانے میں کسی اور کا کیا مقام ہے کہ جس کی سمجھ بزرگان سلف کی سمجھ سے زیادہ قابل اعتبار و اعتماد ہو سکے۔ دوسری بات حضرت محمد د صاحب رحمہ اللہ کی عبارت سے یہ واضح ہوئی کہ کسی شخص یا فرقے کا کتاب وسنت سے استدلال کرنا ضروری نہیں کہ وہ قابل اعتبار ہی ہو اور صرف قرآن وسنت کا نعرہ اس کے حق پر ہونے کی ضمانت نہیں ہوتا۔ چونکہ ہر بدعتی اور گمراہ فرقہ اپنے باطل عقائد و نظریات کو بہ زعم خود کتاب وسنت سے ہی سمجھتا اور وہاں ہی سے حاصل کرتا ہے۔ اس لئے سلف صالحین کی تفسیر و تشریح کے خلاف قرآن وسنت سے استدلال ضرور مغالطہ پر مبنی ہوگا اور گمراہ و باطل فرقوں کی پیروی ہوگی۔

علامہ ابن الہادی رحمہ اللہ کا ارشاد

حضرت علامہ ابن الہادی رحمہ اللہ ایک مقام پر لکھتے ہیں کہ: ”ولا یجوز احداث تاویل فی آیۃ و سنۃ لم یکن علی عہد السلف ولا عرفوہ ولا بینوہ للامۃ فان هذا یتضمن انہم جہلوا الحق فی هذا و ضلوا عنہ و اہتدی الیہ هذا المعترض المتأخر لکیف اذا کان تاویل ینخالف تأویلہم و یناقضہ و بطلان هذا التاویل اظهر من ان یطلب فی ردہ“

(الصارم المنکلی ص ۲۷۳ طبع مصر)

جائز نہیں کہ کسی آیت یا حدیث کا کوئی ایسا معنی اور تاویل کی جائے جو حضرات سلف کے زمانے میں نہ کی گئی ہو اور نہ انہوں نے وہ تاویل سمجھی ہو اور نہ امت کے سامنے بیان کی ہو۔ کیونکہ یہ اس بات کو تضمن ہے کہ سلف اس میں حق سے جا مل رہے اس سے بہک گئے اور یہ پیچھے آنے والا معترض اس کی تہ کو پہنچ گیا۔ خصوصاً جب کہ متاخر کی تاویل سلف کی تاویل کے خلاف اور اس کے برعکس ہو۔ پھر کیوں کر وہ قبول کی جاسکتی ہے اور اس تاویل کا وہ بطلان ایسا ظاہر ہے کہ اس کے رد کے لئے کسی بسط کی بھی ضرورت نہیں۔

اس سے معلوم ہوا کہ جس آیت کریمہ یا حدیث شریف کا جو مطلب اور معنی حضرات سلف صالحین نے نہ سمجھا ہو اور نہ کیا ہو اور متاخرین میں سے کسی نے سمجھا اور کیا ہو تو اس کا کوئی اعتبار نہیں اور وہ مطلب و معنی یقیناً مردود ہے۔

حضرت عزیر علیہ السلام وغیرہ کے واقعات سے استدلال

حضرت عزیر علیہ السلام سے متعلق قرآن کریم کے مضمون سے حضرات سلف صالحین نے سماع موتی کی نفی پر استدلال نہیں کیا۔ اسی طرح اصحاب کہف کے واقعہ اور حضرت سلیمان علیہ السلام کے واقعہ وفات سے بھی سلف صالحین میں سے کسی نے عدم سماع انبیاء علیہم السلام پر استدلال نہیں کیا اور واقعتاً ان واقعات کو عدم سماع موتی، خصوصاً عدم سماع انبیاء علیہم السلام سے کوئی تعلق ہی نہیں ہے۔ یہ واقعات قرآن کریم میں سلف خلف سب نے پڑھے پڑھائے اور ان آیات کی تفسیریں اور تشریحات لکھیں۔ مگر کسی نے بھی ان سے انبیاء علیہم السلام کے عدم سماع عند القبر پر استدلال نہیں کیا؟ اب جو شخص ان سے یہ استدلال کرے وہ باطل و مردود ہے اور بقول علامہ ابن عبدالحادی رحمہ اللہ اس کے رد کے لئے کسی بسط کی ضرورت نہیں ہے۔ قرآن کریم میں ان واقعات کے ہوتے ہوئے بھی حضرات عند القبر سماع انبیاء علیہم السلام کے قائل تھے جس کی تفصیل آ رہی ہے۔

حضرت عزیر علیہ السلام کے واقعہ سے جو کچھ ثابت ہوتا ہے وہ یہ ہے کہ قبر اور برزخ کی زندگی میں زمانے کے کم و بیش گزرنے کا احساس نہیں ہوتا۔ ویسے بھی عام طور پر اس دنیوی زندگی میں بھی خوشی اور غمی کی حالت میں وقت اور زمانے کی طرف توجہ اور التفات نہیں رہتا اور اس کی صحیح تعین اور تحدید نہیں ہو پاتی۔ غمی کی حالت کا زمانہ دراز اور خوشی کے وقت کا زمانہ چھوٹا محسوس ہوتا ہے۔ اس لئے اگر حضرت عزیر علیہ السلام نے برزخ کی خوشی والی سو سالہ حالت کو ایک دن یا اس سے کم سے تعبیر فرمایا ہے تو عمل تعجب نہیں ہونا چاہئے اور نہ اس سے یہ سمجھنا چاہئے کہ حضرت عزیر علیہ السلام کو اس حالت میں کسی بات کا سماع حاصل نہیں تھا۔ کیونکہ زمانے کی مدت معلوم نہ ہونے اور عدم سماع میں کوئی ملازمہ نہیں ہے کہ عدم علم عدم سماع کو مستلزم ہو اور تعین مدت کا علم نہ ہونے سے عدم سماع ثابت ہو جائے۔ حضرت عزیر علیہ السلام کے جواب ”لبثت یوماً و بعض یوم“ سے واضح ہے کہ آنحضرت ﷺ کو اپنے لبث اور قیام کا علم تھا۔ البتہ مدت لبث کی صحیح تعین کا احساس نہیں تھا تو پھر اس کا جواب سے مطلقاً نفی علم کو کیسے ثابت کیا جاسکتا ہے؟ اور یہ کیسے کہا جاسکتا ہے کہ عزیر علیہ السلام کو اپنے رہنے کا علم ہی نہیں تھا۔ حالانکہ لبث فرما کر اپنے رہنے کے علم کو تو وہ ثابت فرما رہے ہیں۔ البتہ وقت کی تعین اور مدت قیام کا صحیح تخمینہ نہیں ہو سکا اور سو سالہ مدت ان کو ایک دن یا اس سے بھی کم محسوس ہوئی۔ اس لئے کم لبث سے وقت کی تعین اور مدت لبث کے سوال و جواب میں اپنے احساس کے مطابق ”لبثت یوماً و بعض یوم“ فرمایا دیا گیا۔ کیونکہ

کم لبت سے زمانہ کی توقیت و تعیین دریافت فرمائی گئی تھی۔ لبت اور لبت کا فاعل اگرچہ حضرت عزیر علیہ السلام ہیں اور فعل اپنے فاعل کی صفت ہوتا ہے اور اپنی صفات کا علم حضوری ہوتا ہے۔ (اشہاب از قاضی شمس الدین صاحب)

مگر زمانہ اور وقت نہ تو انسان کے ذاتی حالات میں داخل ہے اور نہ صفات میں بلکہ ظرف ہے اور الگ مقولہ ہے۔ لہذا لبت میں ٹھہرنا تو حضرت عزیر کی صفت ہے مگر ٹھہرنے کا زمانہ اور وقت ظرف ہے۔ صفت الگ مقولہ سے ہے اور ظرف الگ مقولہ سے ہے۔ دونوں کو خلط ملط نہیں کرنا چاہئے۔ (اشہاب البین مولانا سرفراز صاحب)

حاصل یہ ہے کہ لبت اور قیام کا علم تو صفت ہونے کی وجہ سے حضوری تھا اس کو لبت سے بتلادیا گیا۔ مگر مدت لبت اور وقت قیام کا علم حضوری نہیں تھا۔ اس لئے اس کی تعیین و توقیت نہیں ہو سکی۔ کیونکہ زمانہ اور وقت صفت نہیں ہے کہ اس کا علم حضوری ہوتا بلکہ ظرف اور الگ مقولہ ہے۔

خلاصہ یہ ہے کہ لبت اور مدت لبت دو الگ الگ مقولہ ہیں۔ مدت لبت کے عدم علم سے علم لبت کی نفی لازم نہیں آتی۔ فافہم ولا تکن من القاصرین!

حضرت شیخ الہند مولانا محمود حسن قدس سرہ واقعہ عزیر علیہ السلام کے فائدہ میں تحریر فرماتے ہیں: ”سو برس تک اسی حال میں رہے اور کسی نے نہ ان کو وہاں آ کر دیکھا نہ ان کی خبر ہوئی۔“ (نوائے قرآن ص ۵۵)

جب اس سو سالہ مدت لبت اور قیام فی البرزخ میں کسی نے نہ ان کو وہاں آ کر دیکھا اور نہ ان کی خبر ہوئی تو پھر کسی کلام و سلام کے سماع عند القبر سے اس واقعہ کو کیا تعلق باقی رہا؟

نیز حکیم الامت تھانوی رحمہ اللہ اس واقعہ کے سلسلہ میں لکھتے ہیں: ”رہی یہ بات کہ جب دوسروں نے دیکھا نہیں تو لوگوں کے لئے نمونہ قدرت کس طرح ہوگا؟ وجہ اس کی یہ ہے کہ قرآن خارجہ قطعہ سے ان کا صدق بیان لوگوں کو بطور علم ضروری کے معلوم ہو جاوے گا۔ جیسا کہ خود ان کو ایسے ہی قرآن سے نیز اپنا مردہ رہنا مدت طویلہ تک معلوم ہو گیا۔“ واللہ تعالیٰ اعلم!

اس سے بھی معلوم ہوا کہ نہ کوئی ان کے پاس گیا اور نہ ان کو کسی نے دیکھا۔

صاحب ”جواہر القرآن“ کے استدلال کا جواب

جواہر القرآن میں اس واقعہ سے جو عدم سماع موتی پر استدلال کیا ہے وہ درست نہیں ہے۔ مؤلف جواہر القرآن لکھتے ہیں: ”یہ محض ان کا اندازہ اور تخمینہ تھا، سو سال کا عرصہ انہیں یک روزہ خواب کی طرح معلوم ہوا، اس سے معلوم ہوا کہ حالت موت میں یہ جلیل القدر پیغمبر علیہ السلام اختلاف لیل و نہار اور انقلابات زمانہ سے بالکل بے خبر تھا۔ اگر انہیں ان چیزوں کا احساس ہوتا تو مدت کا وہ یہ تخمینہ بیان نہ کرتے بلکہ ان کو پوری مدت کا ٹھیک ٹھیک علم ہوتا۔ اس واقعہ سے سماع موتی کی نفی ہوتی ہے، کیونکہ حضرت عزیر علیہ السلام دنیا میں ہونے والے تمام انقلابات سے بے خبر تھے۔ سو سال کے عرصہ میں نہ تو رات دن کے اختلاف کا ان کو پتہ چلا اور نہ ہی بیرونی آوازیں سنائی دیں۔“

(جواہر القرآن ج ۱ ص ۱۲۷)

اس واقعہ میں اگر بالفرض یہ ثابت بھی کر دیا جائے کہ حضرت عزیر علیہ السلام کو بیرونی آوازیں نہیں سنائی دی گئیں تو بھی اس خاص واقعہ کو سماع موتی کی نفی کے لئے بطور قاعدہ کلیہ کے پیش کرنا درست نہیں ہو سکتا۔ کیونکہ حضرت

عزیر علیہ السلام کی یہ موت ایسی معنادار موت نہیں تھی جو عمر کے پورا ہو جانے کے بعد آیا کرتی ہے اور اس کے بعد دنیا میں دوبارہ زندگی نہیں دی جایا کرتی۔ بلکہ غیر معنادار طریقہ پر عام اموات کے برخلاف ان پر یہ موت وارد کی گئی تھی۔ اس لئے عام موتی کو اس خاص میت پر قیاس کر کے عدم سماع موتی پر استدلال کرنا صحیح نہیں ہو سکتا۔ بلکہ یہ قیاس قیاس مع الفارق ہے اور اختلاف لیل و نہار اور انقلابات زمانہ سے بے خبر رہنے کی وجہ سے عدم سماع پر استدلال کرنا تو بالکل ہی غیر متعلق اور غلط ہے۔ اس لئے کہ یہ امور مسوعات میں سے نہیں۔ جن کے سماع میت میں اختلاف اور کھٹگو ہے۔ غیر مسوعات کے عدم علم اور بے خبر رہنے سے مسوعات کے نہ سننے پر استدلال نہیں کیا جاسکتا۔

اس واقعہ سے حضرت عزیر علیہ السلام کے علم غیب کی تولنی ہوتی ہے کہ ان کو اپنی موت کے بعد اختلاف لیل و نہار اور انقلابات زمانہ کا علم نہیں ہوا اور اس لئے وہ مدت کا تخمینہ صحیح طور پر نہیں کر سکے۔ مگر اس واقعہ سے سماع کی نفی نہیں ہوتی۔ کیونکہ حالت موت میں ان سے سلام کلام اور اس کے نہ سننے کا یہاں کوئی ذکر نہیں ہے۔ اس واقعہ سے جو کچھ ثابت ہوا وہ یہ ہے کہ برزخ میں رہنے کی مدت کا احساس نہیں ہوتا اور یہ معلوم نہیں ہوتا کہ وقت کتنا گزرا۔ جیسا کہ حضرت تھانوی رحمہ اللہ اس واقعہ کے فوائد میں لکھتے ہیں: ”پانچویں بعد بحث کے برزخ میں رہنے کی مدت معلوم نہ ہونا (الی ان قال) اور پانچویں امر کی نظیر ان کا جواب میں یوما اور بعض یوم کہنا ہے جیسا کہ بعینہ یہی جواب بعض اہل محشر دیں گے۔“ (بیان القرآن ج ۱ ص ۱۵۵)

اس عبارت سے واضح ہوا کہ برزخ کی مدت معلوم نہیں ہوتی۔ اس واقعہ سے متعلق مزید بحث ”ہدایۃ البحران فی جواہر القرآن“ میں طلباء اور علماء کے لئے قابل ملاحظہ ہے وہاں ملاحظہ فرمایا جائے۔

واقعہ اصحاب کہف سے استدلال کی حقیقت

اسی طرح واقعہ اصحاب کہف سے بھی عدم سماع موتی کا مسئلہ ہرگز ثابت نہیں ہوتا۔ اس واقعہ سے صرف اس قدر ثابت ہے کہ ان کو نیند میں اپنے رہنے کی مدت اور زمانہ معلوم نہ تھا۔ اس سے کس طرح ثابت ہوا کہ وہ سننے بھی نہیں تھے؟ پھر مردے کا سونے والے پر قیاس کرنا قیاس مع الفارق ہے۔ کیونکہ نیند میں عام طور پر ادراک و شعور ایک گونہ معطل ہو جاتا ہے۔ یہی وجہ ہے کہ نیند کی حالت میں طلاق و عتاق وغیرہ کسی چیز کا اعتبار نہیں ہوتا اور قبر میں اعادہ روح کے بعد میت کا معاملہ برعکس ہوتا ہے۔ میت میں ادراک و شعور اور علم باقاعدہ ہوتا ہے اور اسی بنا پر تکمیرین سوال کرتے ہیں اور مردہ اس کا جواب دیتا ہے تو اس کے جواب کا اعتبار ہوتا ہے۔ (از سماع موتی ص ۳۲۲)

زیر نظر رسالہ ایک عرصہ سے لکھا ہوا رکھا تھا، بعض قلمس احباب کی سہی سے اس کے شائع ہونے کے آثار ظاہر ہونے لگے تو اس پر نظر ثانی کی گئی اور اس کے شروع میں ”پیش لفظ“ اور ”مقدمہ“ کا اضافہ بھی کر دیا گیا۔ اللہ تعالیٰ اس کو قبول و نافع فرمائیں۔ ان شاء اللہ تمام معاونین و مددگاروں کے لئے ذخیرہ آخرت بنائیں۔ آمین!

سید عبدالغفور ترمذی مدظلہ

خادم مدرسہ عربیہ حقانیہ ساہیوال ضلع سرگودھا

۵ رمضان المبارک ۱۴۰۴ھ

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى اما بعد ا

آنحضرت ﷺ کی حیات بعد الوفات اور سماع عند القبر

میں علمائے دیوبند کا مسلک

پیشتر اس کے کہ آنحضرت ﷺ کی حیات بعد الوفات اور آپ ﷺ کے سماع عند القبر کے بارے میں ہم مسلک علمائے دیوبند پر اکابر پیادہ دیوبند کی تصریحات پیش کریں، ضروری معلوم ہوتا ہے کہ اس بات کی وضاحت کر دی جائے کہ مسلک علمائے دیوبند سے ہماری کیا مراد ہے؟

مسلک علمائے دیوبند کی توضیح

معلوم رہے کہ دارالعلوم دیوبند نہ تو کسی اعتقادی یا فقہی مستقل مکتب فکر کا بانی ہے اور نہ ہی کسی منام، ادارہ یا شخصیت سے تعلق کا نام مسلک علمائے دیوبند ہے۔ اس لئے اس مسلک کی تاریخ بھی قیام دارالعلوم کی تاریخ سے شروع نہیں ہوتی بلکہ جمہور سلف صالحین کے مطابق جو عقائد و افکار قرون ثلاثہ مشہود لہا بالخیر سے ”ما انا علیہ واصحابی“ کی مقدس وراثت کے طور پر منتقل ہوتے چلے آ رہے ہیں، وہی مسلک علمائے دیوبند ہے اور انہیں کی کامل اتباع اور تعلیم و اشاعت دارالعلوم کا طغرائے امتیاز ہے۔

اکابر دیوبند عقائد میں اہلسنت والجماعت کے طریقہ مرضیہ کے پابند اور فروعات میں حضرت امام اعظم ابوحنیفہؒ کے مسلک حنفی پر گامزن ہیں۔ ان کا سلسلہ سلوک و تصوف بھی عین سنت کے مطابق اور اسوۂ مشائخ سلاسل اربعہ کے تابع ہے۔

اسلام اور اسلامی عقائد و اعمال اور اخلاق کا سرچشمہ کتاب اللہ اور سنت رسول اللہ ہے۔ مگر سنت اللہ کے موافق چونکہ کتاب کے ساتھ رسولوں کو بھی اس لئے بھیجا جاتا ہے کہ وہ قول و عمل سے اس کی تفسیر و تشریح کریں۔ اس سنت مستمرہ سے پتہ چلتا ہے کہ دین کو سمجھنے اور سمجھانے کا راستہ صرف کتاب نہیں ہے بلکہ اس کے ساتھ وہ اشخاص بھی ہیں جو کتاب کے عملی پیکر بن کر اس کی تفصیل و تشریح کرتے ہیں۔ لہذا دین کو سمجھنے کے لئے کتاب اللہ اور رجال اللہ لازم و ملزوم کی حیثیت رکھتے ہیں۔ اس لئے کتاب اللہ کو سنت رسول اللہ ﷺ کی روشنی میں ہی ٹھیک طریقے پر سمجھا جاسکتا ہے اور سنت رسول اللہ ﷺ کے سمجھنے کے لئے صحابہ کرامؓ اور تابعین عظامؓ نیز دوسرے اکابر دین کے متواتر و متواتر فکر و عمل کی روشنی کی ضرورت ہے۔

سلف صالحین کے خلاف دین کی تعبیر و تشریح کی ہر کوشش گمراہی کی طرف جاتی اور نت نئے فتنوں کو جنم دینے کا سامان فراہم کرتی ہے۔ دین میں جتنے بھی نئے اور گمراہے فرتے پیدا ہوئے ہیں۔ اس کی وجہ یہی ہے کہ ان فرقوں نے کتاب و سنت کے معنی اور مطلب کے سمجھنے میں سلف صالحین کے فہم پر اعتماد کرنے کی بجائے خود اپنے ہی فہم پر اعتماد کر کے سلف صالحین کے خلاف دین کی تعبیر اور تشریح کا طریقہ اختیار کر لیا ہوا ہے۔

دین کے ان سرچشموں میں مراتب کا فرق بھی ملحوظ ہے جو مقام کتاب اللہ کا ہے وہ سنت رسول اللہ کو حاصل نہیں ہو سکتا اور جو مرتبہ نبی ﷺ کا ہے وہ کسی صحابی رضی اللہ عنہ کو نہیں مل سکتا اور جو درجہ ایک صحابی کو حاصل ہے کوئی بڑے سے بڑا ولی اس درجے تک نہیں پہنچ سکتا۔

فرق مراتب کے ساتھ دین کے ان سرچشموں میں سے ہر ایک کے حقوق و حدود کی رعایت ہی دارالعلوم دیوبند کا وہ خصوصی مزاج ہے جس نے اسے زمانہ میں دوسرے اداروں اور مکاتب فکر سے امتیاز عطاء کیا ہوا ہے اور جس کی بناء پر اس کا مسلک مسلمانوں کے مختلف مکاتب فکر کے درمیان ایک ایسی راہ اعتدال کی حیثیت رکھتا ہے جو افراط و تفریط سے بچتی ہوئی کتاب و سنت تک پہنچتی ہے۔

مسلک جمہور اہلسنت کے مطابق اس راہ اعتدال اور خصوصی مزاج کا امتیازی نام ”مسلک علمائے دیوبند اور دیوبندیت“ ہے اور مسلک علمائے دیوبند سے بھی ہماری مراد یہی جمہور اہلسنت والجماعت کا مسلک ہے۔

مقام افسوس

لیکن جس طرح قرآن و سنت کے حاملین اور مسلک اہلسنت والجماعت کے ناشرین کو بدنام کرنے اور ان کی احیائے سنت اور امانت بدعت کی خدمات پر پانی پھیرنے کے لئے بعض حاسدین اور بدعت پسند لوگوں نے ان کی طرف طرح طرح کے غلط عقائد منسوب کرنے اور بے بنیاد الزامات لگانے کی مہم جاری کی ہوئی ہے۔ افسوس سے کہنا پڑتا ہے کہ اسی طرح اس زمانے میں بعض وہ حضرات جو علمائے دیوبند کی شاگردی کا دم بھرتے اور علمائے دیوبند کی طرف اپنے انتساب کو باعث فخر بھی سمجھتے ہیں نہ صرف یہ کہ مسلک علمائے دیوبند سے اختلاف رکھتے ہیں بلکہ دیوبند کے اجماعی مسلک کے خلاف علی الاعلان تقریر و تصنیف میں بھی معروف ہیں۔ ان میں سے بعض نا تجربہ کاروں اور نا عاقبت اندیشوں کا تو یہ حال ہے کہ وہ حالات حاضرہ اور مقتضیات زمانہ سب کو نظر انداز کر کے اور سب سے علی قطع طور پر بے پرواہ ہو کر اس اجماعی مسلک کے خلاف دعوت مناظرہ اور چیلنج بازی تک سے بھی نہیں چوکتے اور وہ اس بات کو یکسر نظر انداز کر جاتے ہیں کہ مناظرہ بازی کی اس فضاء سے شرف و فساد کا دروازہ کھلتا اور باہمی تعاون اور افہام و تفہیم کا راستہ بند ہوتا ہے۔ نیز ملکی سطح پر بھی اس سے امن و امان کو سخت نقصان پہنچنے کا اندیشہ ہوتا ہے۔ اس افتراق و انتشار کے مضر اثرات کہاں کہاں تک پہنچیں گے۔ اس سے بھی یہ لوگ کلی طور پر خود کو بے نیاز کر لیتے ہیں۔

ایسے پرخطر دور فساد و الحاد اور شرور و فتن سے پر زمانے میں، جب کہ عوامی سطح پر مذہب کی گرفت ڈھیلی ہوتی جا رہی ہے اور اعتماد سلف کے ساتھ فکر آخرت کا دائرہ بھی سمٹا چلا جا رہا ہے بلکہ خود مذہب سے بھی تغیر بڑھتا چلا جا رہا ہے اور ایک طرف نفس اسلام کے مقابلے میں الحادی قوتیں اپنی متغیر طاقت کے ساتھ صف آراء ہیں اور دوسری طرف مالی قدروں کا خمار مذہب کو عہد رفتہ کی رسی یاد سے زیادہ کوئی مقام دینے کے لئے تیار نہیں ہے۔ جہاں نفس اسلام اور مہمات اسلام کا تحفظ اور اصول دین کی تبلیغ و اشاعت زیادہ قابل اہتمام ہو جاتی ہے وہاں اس سے بھی انکار نہیں کیا جاسکتا کہ دینی طبقوں میں جس جگہ بھی اجتماعی مسلک کے خلاف کوئی چٹکاری سلگتی نظر آئے اسے اول مرتلے ہی میں بجھا دینے کی پوری جدوجہد کرنا ضروری ہے اور سواد اعظم کے اجماعیات کا تحفظ بھی حافظین مذہب کا منصبی فریضہ ہے۔

دینی حکمت اور دانش مندی کا تقاضا بھی یہی ہے کہ بیرونی حیلے کے وقت بھی داخلی تحفظ کا خاص خیال رکھا جائے اور اس بات پر گہری نظر رکھی جائے کہ دینی حلقوں میں ایسی چنگاریوں کا برداشت ہوتے رہنا کہیں اجتماعی مسلک کو جلا کر خاکستر بنادینے کا سبب تو نہیں بن رہا؟ اس لئے ضروری سمجھا گیا کہ تقاضہ وقت کے مطابق مسئلہ حیات النبی ﷺ اور آپ کے سامع عند القبر کے بارے میں علمائے دیوبند کا صحیح مسلک واضح کر دیا جائے۔ مگر مناظرہ بازی سے عوامی فضاء کو مسموم اور حالات کو زیادہ خراب کرنے کی کوشش کی حوصلہ افزائی نہ کی جائے۔

اس سے یہ حقیقت اچھی طرح آشکارا ہو جائے گی کہ بدعت پسند جماعت نے جس طرح اکابر علمائے دیوبند کی طرف غلط عقائد کا انتساب کر کے ان کو بدنام کرنا چاہا ہے۔ اسی طرح مسلک علمائے دیوبند کی جو تصویر اور اس کا جو نقشہ یہ متسببن دیوبند منبروں اور اسٹیجوں پر پیش کر رہے ہیں، جس سے روز بروز باہمی نزاع اور جدال بڑھتا جا رہا ہے اور آپس کے توحش و تنفر اور کشیدگی میں اضافہ ہوتا جا رہا ہے اس کو بھی مسلک علمائے دیوبند سے کوئی تعلق نہیں ہے۔

عقیدہ حیات النبی ﷺ

جاننا چاہئے کہ سواد اعظم اہلسنت والجماعت کا سلف اور خلف سے یہ عقیدہ چلا آ رہا ہے کہ آنحضرت ﷺ کو اس دنیا سے انتقال فرمانے کے بعد عالم برزخ میں جو حیات حاصل ہے وہ اسی دنیاوی جسد اطہر کے ساتھ ہے جو دنیا میں آپ کو حاصل تھی اور جس کو روضہ منورہ میں دفن کیا گیا تھا۔

عالم برزخ میں حضور ﷺ کی ایسی حیات کا جو باعتبار تعلق بالہدن حیات جسمانی ہے آج تک سلف خلف سے کسی نے انکار نہیں کیا۔ تاریخ کے مختلف ادوار میں جس نے بھی اس مسئلے پر خامہ فرسائی کی اسے اس متواتر مسئلہ کو تسلیم کرنے سے چارہ نہ رہا۔ احناف و شوافع، موالک و حنابلہ، محدثین و متکلمین اور فقہاء، ائمہ دین میں سے کسی ایک نامور شخصیت کا بھی پتہ نہیں چل سکا جس کا یہ عقیدہ ہو کہ (نعوذ باللہ) آنحضرت ﷺ کا جسد اطہر روضہ منورہ میں محض بے جان اور بے حس و بے شعور پڑا ہے اور روح مبارک کا اس سے کوئی تعلق نہیں ہے۔ (معاذ اللہ) فقط جمادی حیثیت میں ہے۔ بعض متسببن دیوبند کا یہ خیال کہ قبور مبارکہ میں انبیاء علیہم السلام کے اجسام صحیح و سالم اور محفوظ تو ہیں۔ مگر ان کے ارواح طیبات کا ان کے اجسام مبارکہ سے تعلق کچھ نہیں ہے اور وہ قبر مبارک کے پاس سے عرض کئے گئے صلوٰۃ و سلام کا سامع بھی نہیں فرماتے۔ مسلک علمائے دیوبند ہی کے نہیں بلکہ جمہور علمائے اہلسنت والجماعت کے اجماع کے بھی خلاف ہے اور پہلے عرض کیا گیا ہے کہ مسلک علمائے دیوبند کوئی نیا مسلک نہیں ہے بلکہ جمہور اہلسنت والجماعت کے مسلک کا نام مسلک علمائے دیوبند ہے۔ اس سے جو خیال مسلک علمائے دیوبند کے خلاف ہو گا وہ جمہور اہلسنت کے بھی خلاف ہو گا۔ اس حقیقت کو نظر انداز کر دینے کی وجہ سے ہی بعض آزاد مقررین یہ کہہ دیا کرتے ہیں کہ ہم دیوبندی نہیں ہیں اور وہ اپنے دیوبندی ہونے کی نفی کرنے میں کوئی باک محسوس نہیں کرتے۔ اگر ان کی نظر اس حقیقت پر ہوتی کہ دیوبندی ہونے کی نفی کرنے سے اہلسنت ہونے کی نفی بھی ہو جاتی ہے تو وہ اپنے دیوبندی ہونے کی یوں برملا نفی کرنے کی جرأت نہ کرتے۔

غلط نظریہ

ان لوگوں کا یہ خیال دراصل اس غلط نظریے کا نتیجہ ہے کہ موت کے بعد ثواب و عقاب کا سارا معاملہ صرف

روح سے ہوتا ہے اور اگر بدن یا اجزائے بدن سے اس معاملے کا تعلق ہوتا بھی ہے تو پھر بھی روح کا تعلق ان ابدان عنصریہ مدفونہ سے نہیں ہوتا۔ بغیر تعلق روح کے ہی یہ بدن یا اجزائے بدن مثاب یا معذب ہوتے ہیں۔

یہ نظریہ جمہور اہلسنت کے اس اعتقادی پہلو سے قطعی طور پر متصادم ہے کہ ثواب و عقاب کا معاملہ صرف روح سے نہیں بلکہ اجساد عنصریہ مدفونہ یا اس کے اجزاء بھی جس حالت میں بھی وہ پائے جاتے ہوں اور جس مقام میں بھی وہ ہوں روح کے تعلق سے لذت و الم کا ادراک کرتے ہیں اور قبر کے ثواب و عذاب کا معاملہ روح اور بدن دونوں کے مجموعے سے متعلق ہوتا ہے۔ بنی آدم کی ارواح و وفات کے بعد خواہ علیین اور جمہور میں استقرار پذیر کیوں نہ ہوں ان کا ایسا تعلق اجساد عنصریہ مدفونہ یا اس کے اجزاء سے ضرور قائم کیا جاتا ہے جس سے لذت و الم کا ادراک ہو سکے۔

معزلہ اور روافض کا نظریہ

اہلسنت والجماعت کے برخلاف معزلہ اور روافض عذاب قبر کے قائل نہیں ہیں ان کا نظریہ یہ ہے کہ قبر میں عذاب و ثواب کچھ نہیں ان کے نزدیک اجساد مدفونہ محض جمادی حیثیت میں ہوتے ہیں اور عالم برزخ میں انتقال کرنے کے بعد روح و بدن میں کلی مفارقت رہتی ہے۔ شرح عقائد نسفی میں ہے: ”وانکر عذاب القبر بعض المعتزلة والروافض“ اور بعض معزلہ اور روافض نے عذاب قبر کا انکار کیا ہے۔ (ص ۷۲)

معزلہ کی شاخ فرقہ کرامیہ اور صالحیہ اس کے قائل ہیں کہ اجساد مدفونہ ہیں تو جمادی حیثیت میں، لیکن عذاب و ثواب قبر پھر بھی حق ہے۔ حالانکہ جب جماد میں حس ہی نہیں ہے تو اس کی تعذیب و تعظیم اور لذت و الم کا تصور ہی نہیں ہو سکتا۔ میت کو جماد تسلیم کرتے ہوئے عذاب قبر کا اقرار کرنا محض سفسطہ اور مغالطہ دنی اور در پردہ انکار کی ہی اقرار نما صورت ہے۔ حق ہی ہے جو اہلسنت والجماعت کا عقیدہ ہے اور قرآن و سنت کے سرچشمے اسی عقیدے کی آب یاری کرتے ہیں۔

علامہ خیالی فرماتے ہیں: ”جوز بعضهم تعذیب غیر الحی ولا شک انہ مفسطۃ“ ان میں سے بعض نے بغیر حیات بدن کے معذب ہونے کو جائز قرار دیا ہے۔ لیکن اس میں کوئی شبہ نہیں کہ یہ نری حماقت ہے۔ (خیالی ص ۱۱۸)

علامہ عبدالکحیم اس کی وجہ میں فرماتے ہیں: ”لان الجماد لاحس له فكيف يتصور تعذیبه“ اس لئے کہ جماعت میں (الم و لذت کا) احساس نہیں ہوتا تو اس کی تعذیب کیسے متصور ہو سکتی ہے۔ (حاشیہ عبدالکحیم)

خلاصۃ المرام یہ ہے کہ آنحضرت ﷺ کے جسد اطہر کو روضۂ منورہ میں ان بعض متنبین دیوبند کے کہنے کے مطابق محض بے حس و بے شعور اور جماد مطلق تسلیم کر لیا جائے تو معزلہ اور روافض کے اس اصول کو صحیح تسلیم کرنا پڑتا ہے کہ وفات کے بعد روح و بدن میں کوئی تعلق نہیں ہوتا۔ ان میں کلی مفارقت رہتی ہے۔ ظاہر ہے کہ قرآن و سنت کے پیش نظر یہ اہل حق کا نظریہ نہیں ہو سکتا۔ عقائد اہلسنت کی سب کتابوں میں عذاب قبر کے برحق ہونے کی تصریح کی گئی ہے اور اس عقیدہ کو ضروریات اہل سنت میں شمار کیا گیا ہے۔

جو شخص اس کا قائل نہیں وہ معزلہ اور روافض کے موافق اور اہلسنت کا مخالف ہے اور اگر بتا دیل قائل ہے تو اس کے فرقہ کرامیہ میں سے ہونے میں تو شبہ ہی نہیں ہے۔

دعوت فکر

جو حضرات یہ اعتقاد رکھتے ہیں کہ آنحضرت ﷺ اور دوسرے انبیاء علیہم السلام کے اجساد مہار کہ صرف اکراماً محفوظ ہیں اور ارواح مطہرہ سے ان کو کلی مفارقت ہے۔ اس لئے وہ حیات النبی ﷺ کے ماننے والوں اور سامع عند القبر کے قائلین کے خلاف، قرآن کریم کی ان آیات کا ہمہ کو چسپاں کر کے، جن کو مشرکین کے خلاف پیش کیا جاتا تھا۔ اس عقیدہ کا شرکیہ ہونا ثابت کرنے میں مصروف ہیں اور ایسے عقیدے والوں کے پیچھے نماز نہ پڑھنے کا اعلان کر رہے ہیں۔ ان کو اپنی اس روش پر غور و فکر کی ضرورت ہے۔ اس قدر بے جا شدت اور غلو کے ساتھ جمہور اہلسنت کے عقیدہ سے خلاف کا اظہار کرنا کسی طرح بھی موزوں اور قابلِ نقل ہو سکتا ہے؟

ظاہر ہے کہ اس قدر غالبانہ انداز فکر اور تشددانہ طرز عمل سے اپنے حزبی اور گروہی تعصب کے آشکارا کرنے کے سوا اور کیا حاصل کیا جاسکتا ہے؟

عود روح فی الجسد

جمہور اہلسنت والجماعت اس پر متفق ہیں کہ موت کے بعد قبر میں یا جہاں بھی میت کا جسد عنصری یا اس کے اجزاء ہوں روح کا عود ہوتا ہے اور جسد، میت یا اس کے اجزاء میں اس عود روح کی وجہ سے پھر حیات قائم ہو جاتی ہے۔ یہ عود دخول روح در جسد کی صورت میں ہوتا ہو یا اتصال روح بجسد سے ہوتا ہو، بہر حال اتنی بات مجمع علیہ اور یقینی ہے جس پر سب کا اتفاق ہے کہ بدن مدفون (یا اجزائے بدن) دخول روح یا اس کے تعلق سے قائم الحیات ہو جاتا ہے۔

صحاح ستہ کی مشہور کتاب ابوداؤد شریف میں ہے: ”تعداد روح فی جسدہ الخ“ اس کی روح اس کے جسد میں لوٹائی جاتی ہے۔ (ابوداؤد ج ۲ ص ۲۹۸)

اس حدیث کی سند کے بارے میں حافظ نور الدین الہیثمیؒ لکھتے ہیں: ”رواہ احمد ورجالہ رجال الصحیح“ اس کو امام احمد نے روایت کیا ہے اس کے سب راوی صحیح کے راوی ہیں۔ (مجمع الزوائد ج ۳ ص ۴۹)

اور حافظ ابن قیمؒ لکھتے ہیں: ”هذا حديث مشهور مستفيض صحيحه جماعة من الحفاظ الخ“ یہ حدیث مشہور مستفیض ہے حفاظ حدیث کی ایک جماعت نے اس کو صحیح قرار دیا ہے۔ (کتاب الروح ص ۵۸، ۵۹)

ایک اور جگہ اس حدیث کو حافظ ابن قیمؒ نے بدن کی طرح روح کے لوٹنے کے بارے میں نص صریح قرار دیا ہے۔ فرماتے ہیں: ”النص الصریح وهو قوله ﷺ لتعاد الروح فی جسدہ“ حضور ﷺ کا یہ ارشاد کہ روح اس کے بدن میں لوٹائی جاتی ہے۔ نص (صحیح) اور صریح ہے۔ (کتاب الروح ص ۵۲)

حافظ ابن حجر عسقلانیؒ نے بھی اس حدیث کو ”کما ثبت الحدیث“ (فتح الباری ج ۵ ص ۷۴) جیسا کہ یہ حدیث ثابت ہے، کہہ کر صحیح قرار دیا ہے۔

غرضیکہ یہ حدیث اصول حدیث کی رو سے بالکل صحیح اور مذہب اہلسنت والجماعت کی قوی دلیل ہے۔ علامہ ابن قیم نے اپنے استاذ علامہ ابن تیمیہؒ کا قول نقل کرتے ہیں کہ عود روح کی حدیثیں صحیح اور متواتر ہیں: ”قال شيخ الاسلام الاحاديث الصحيحة المتواترة تدل على عود الروح الى البدن وقت السؤال“ فتح

الاسلام نے کہا ہے کہ صحیح حدیثیں جو کہ متواتر ہیں بتلا رہی ہیں کہ سوال کے وقت روح پھر بدن میں لوٹائی جاتی ہے۔

(کتاب الروح ص ۶۲)

علامہ حافظ ابن حجر عسقلانی رحمہ اللہ، ابن حزم رحمہ اللہ اور ابن ہبیرہ رحمہ اللہ کی اس رائے کی کہ سوال صرف روح سے ہوتا ہے اور روح جسم کے طرف نہیں لوٹائی جاتی، تردید کرتے ہوئے لکھتے ہیں: ”وخالقہم الجمهور فقالوا تعاد الروح الى الجسد او بعضه كما ثبت في الحديث ولو كان على الروح فقط لم يكن للبدن، بهذا الاختصاص“ اور جمہور نے ان کی مخالفت کی ہے وہ کہتے ہیں کہ روح کو پورے جسم یا بعض حصہ کی طرف لوٹایا جاتا ہے جیسا کہ حدیث سے ثابت ہے اور اگر اس کا تعلق صرف روح سے ہوتا تو بدن کی اس میں کوئی خصوصیت نہ ہوتی۔

(فتح الباری ج ۵ ص ۷۴)

علامہ آلوسی بغدادی حنفی رحمہ اللہ لکھتے ہیں: ”والجمهور على عود الروح الى الجسد كله او بعضه وقت السؤال على وجه لا يحس به اهل الدنيا الا من شاء الله منهم“ جمہور اہلسنت اس کے قائل ہیں کہ روح کو پورے جسم یا بعض جسم کی طرف سوال کے وقت ایسے انداز سے لوٹایا جاتا ہے جس کو اہل دنیا محسوس نہیں کر سکتے۔ مگر جس کو اللہ تعالیٰ چاہے تو محسوس کرادے۔

حضرت امام ابو حنیفہ رحمہ اللہ التونی ۱۵۰ھ ارشاد فرماتے ہیں: ”واعادة الروح اى ردها او تعلقها الى العبد اى جسده بجميع اجزائه او بعضها مجتمعة او متفرقة فى قبره حق“ اور روح کا لوٹنا یعنی اس کا مکمل طور پر رد کرنا یا اس کا تعلق بندے کی طرف یعنی اس کے جسم کی طرف تمام اجزائے بدن میں یا بعض میں عام اس سے کہ اس کے اجزاء مجتمع ہوں یا متفرق اس کی قبر میں حق ہے۔

امام احمد ابن حنبل رحمہ اللہ التونی ۲۴۱ھ فرماتے ہیں: ”والایمان بملك الموت بقبض الارواح ثم ترد فى الاجساد فى القبور فيسألون عن الايمان والتوحيد“ ملک الموت کے ارواح کو قبض کرنے پھر ارواح کے قبروں میں جسموں کی طرف لوٹائے جانے پر ایمان لانا ضروری ہے اور اس پر بھی ایمان لانا ضروری ہے کہ قبر میں ایمان و توحید کے بارے میں سوال ہوتا ہے۔

ان عبارات سے معلوم ہوا کہ عود روح الی الجسد کا عقیدہ صرف بعد کے متاخرین حضرات ہی کا اختیار کردہ نہیں ہے بلکہ احادیث صحیحہ متواترہ سے ثابت اور ائمہ اربعہ میں سے حضرت امام ابو حنیفہ رحمہ اللہ اور حضرت امام احمد بن حنبل رحمہ اللہ نے بھی اس کی تصریح فرمائی ہے۔ ایک امام اس کو حق اور دوسرے ایمان ایمان سے تعبیر فرماتے ہیں اور ان کے فرمان کی بنیاد صحیح اور صریح حدیثیں ہیں۔ جیسا کہ آپ ملاحظہ فرما چکے ہیں۔

شرح عقائد نسفی کے شارح علامہ عبدالعزیز پرہاروی رحمہ اللہ صاحب نبراس فرماتے ہیں: ”ان الاحادیث الصحیحہ ناطقة بان الروح تعاد الى الجسد عند السؤال فالجواب بانكار الاعادة غير موجه“ احادیث صحیحہ ناطق ہیں کہ روح پھر جسم میں لوٹائی جاتی ہے۔ اس لئے اعادے کا انکار کر کے معتزلہ کو جواب دینا ٹھیک نہیں ہے۔

(نبراس ص ۳۳)

حضرت علامہ محمد الورشاہ صاحب رحمہ اللہ کشمیری فرماتے ہیں: ”ثم السؤال عندى يكون بالجسد مع

الروح کما اشار الیہ صاحب الہدایۃ فی الایمان ” میرے نزدیک قبر کا سوال وجواب روح اور بدن کے مجموعے سے ہوتا ہے جیسا کہ صاحب ہدایہ نے بھی کتاب الایمان میں اس کی طرف اشارہ فرمایا ہے۔ (لیغض الباری ص ۱۸۵) حضرت علامہ محمد انور شاہ صاحب رحمۃ اللہ علیہ نے ہدایہ کی جس عبارت کا حوالہ دیا ہے وہ یہ ہے: ”ومن یعذب فی القبر یوضع فیہ الحیوۃ فی قول العامة“ جس شخص کو قبر میں عذاب دیا جاتا ہے عام علماء کے قول کے مطابق اس میں حیات ڈالی جاتی ہے۔ (ہدایہ ج ۲ ص ۴۸۴)

خلاصہ یہ ہے کہ قبر میں نکیرین کے سوال کے وقت بدن غصری میں روح کا اعادہ کیا جاتا ہے اور بدن مادی یا اس کے اجزاء اور روح دونوں سے یہ سوال وجواب وابستہ ہے۔ جمہور اہلسنت کا مسلک یہی ہے اور بقول علامہ ابن تیمیہ رحمۃ اللہ علیہ وغیرہ احادیث صحیحہ متواترہ اس پر دلالت کرتی ہیں۔

عذاب قبر اور مذہب اہل السنۃ

سوال کی طرح ہی قبر کا ثواب و عذاب بھی بدن یا اجزائے بدن اور روح دونوں کے مجموعہ سے وابستہ ہے۔ بدن یا اجزائے بدن سے، خواہ وہ کسی بھی حالت میں ہوں، عذاب و ثواب کا بہ تعلق روح واسطہ رہتا ہے اور عذاب و ثواب اس بدن مادی غصری کو روح کے تعلق سے ایک گونا گونا حیات حاصل ہونے کے بعد ہوتا ہے۔ صرف روح یا بدن کے عذاب و ثواب یا روح و بدن کے تعلق کے بغیر دونوں کے علیحدہ علیحدہ معذب و مثاب ہونے کا نظریہ جمہور اہل اسلام کے خلاف ہے۔

مقائد اہلسنت کی درسی کتاب النبیالی کے مشہور محشی علامہ ابو بکر رحمۃ اللہ علیہ اس مسئلے میں مذاہب کی تشریح کرتے ہوئے لکھتے ہیں: ”اعلم ان المذاهب فی هذا المقام ثلاثة الاول الميت حتی فی قبره فیعذب وهذا هو مذهب اهل السنة والحق والثانی انه جماد لا یعذب ولا یدرک العذاب وهذا هو مذهب جمہور المعتزلۃ والروافض والثالث انه جماد یعذب وهو مذاهب الصالحۃ من المعتزلۃ ومذهب ابن جریر“ (النبیالی ص ۱۱۸) جانتا چاہئے کہ اس مقام میں تین مذاہب ہیں۔ پہلا مذہب اہلسنت اور اہل حق کا ہے وہ یہ کہ میت کو قبر میں حیات حاصل ہوتی ہے جس سے عذاب ہوتا ہے، دوسرا جمہور معتزلہ اور روافض کا مذہب ہے وہ یہ کہ میت بالکل جماعت ہوتی ہے نہ تو اس کو عذاب ہوتا ہے نہ ادراک عذاب اور تیسرا مذہب معتزلہ کے فرقہ صالحیہ اور ابن جریر (کرامی) کا ہے وہ یہ کہ میت جماد ہوتی ہے (اس میں روح بالکل نہیں ہوتی اس کے باوجود) اس کو عذاب ہوتا ہے۔ قبر میں صرف روح کے معذب و مثاب ہونے کے علامہ ابن حزم اور ابن میسرہ اور صرف بدن بغیر روح کے معذب ہونے کے، محمد بن جریر کرامی اور ان کے اتباع ہی قائل ہیں۔ مگر اہلسنت اور اہل حق کا مذہب یہی ہے کہ میت کو قبر میں حیات حاصل ہوتی ہے اور بدن و روح کے مجموعہ پر عذاب و ثواب ہوتا ہے۔ بدن پر بغیر روح کے عذاب و ثواب کا عقیدہ معتزلہ کی شاخ صالحیہ اور کرامیہ کا ہے۔ اہلسنت اور اہل حق کے نزدیک روح کے بغیر بدن جماد محض ہے۔ اس لئے اس کی تعذیب اور تشویب غیر معقول ہے اور حیات کے بغیر جماد میں الم ولذت کا احساس غیر متصور ہے۔ جیسا کہ علامہ خیالی اور علامہ عبدالحکیم کی عبارت بالا میں اس کی تصریح کی گئی ہے۔ اہلسنت کے نزدیک قبر کا عذاب و ثواب بوجہ اعادہ روح اور احیاء کے بدن میں حصول حیات سے ہوتا ہے۔

علامہ نووی شارح مسلم فرماتے ہیں: ”ثم المعذب عند اهل السنة الجسد بعينه او بعضه بعد اعادة الروح اليه او الى جزء منه وخائف فيه محمد بن جرير وعبد الله بن كرام وطائفة فقالوا لا تشتتر طاعة الروح قال اصحابنا هذا فاسد لان الالم والاحساس انما يكون في الحي الخ“ پھر اہلسنت کے نزدیک بعینہ جسد یا اس کے جزء کی طرف روح کے لوٹائے جانے کے بعد سزا دی جاتی ہے اور اس کا محمد بن جریر اور عبد اللہ بن کرام اور ایک گروہ مخالف ہے وہ کہتے ہیں کہ عذاب کے لئے اعادہ روح شرط نہیں ہے لیکن ہمارے اصحاب کہتے ہیں کہ یہ فاسد ہے۔ کیونکہ درد اور اس کا احساس زندہ ہی کو ہو سکتا ہے۔

علامہ سید محمود الحنفی آلوسی رحمہ اللہ مفتی بغداد فرماتے ہیں: ”وتحقيقه في شرح الشمانل للعلامة ابن حجر رحمہ اللہ ثم اعلم ان اتصال الروح بالبدن لا يختص بجزء دون جزء بل هي متعلقة مشرقة على سائر اجزاء وان تفرقت وكان جزءا بالمشرق وجزءا بالمغرب ولعل هذا الاشراف على الاجزاء الاصلية لانها التي يقوم بها الانسان من قبره يوم القيامة على ما اختاره جمع“ اس کی تحقیق علامہ ابن حجر کی شرح شمائل میں ہے پھر تو جان لے کہ روح کا بدن کے ساتھ اتصال خاص نہیں ہے کہ کسی ایک جزء کے ساتھ ہو اور دوسرے جزء سے نہ ہو۔ بلکہ یہ بدن کے تمام اجزاء کے ساتھ متصل ہے اور اس کا تمام اجزاء پر پرتاؤ ہوتا ہے۔ اگرچہ وہ اجزاء متفرق ہو چکے ہوں اور ایک جزء مشرق میں اور دوسرا مغرب میں ہو اور شاید کہ روح کا یہ پرتاؤ اصلی اجزاء پر ہو کیونکہ یہی وہ اجزاء ہیں جن کے ساتھ انسان قیامت کے دن قبر سے اٹھے گا جیسا کہ ایک بڑی جماعت نے اس کو اختیار کیا ہے۔

(تفسیر روح المعانی ج ۱۵ ص ۱۶۳)

علامہ علی قاری حنفی رحمہ اللہ الفاظ حدیث کی شرح میں فرماتے ہیں: ”فيعاد الروح في جسده“ ظاہر الحدیث ان عود الروح الى جميع اجزاء بدنه فلا التفات الى قول البعض ولا الى قول ابن حجر الى نصفه فانه لا يصح ان يقال من قبل عقل بل يحتاج الى صحة النقل“ حدیث کے ظاہر سے ثابت ہو رہا ہے کہ میت کے تمام بدن میں روح کا عود ہوتا ہے اس لئے بعض لوگوں کے اس قول کی طرف التفات نہ کیا جائے کہ بعض بدن کی طرف عود ہوتا ہے اور نہ ابن حجر کے قول کی طرف توجہ کی جائے کہ نصف بدن میں عود ہوتا ہے۔ کیونکہ یہ بات عقل سے نہیں کہی جاسکتی بلکہ صحیح نقل کی محتاج ہے۔

امام ابوبکر البصاص الرازی الحنفی رحمہ اللہ (المتوفی ۷۰۷ھ) لکھتے ہیں: ”واذا جاز ان يكون المؤمنون تداحيو في قبورهم قبل يوم القيامة وهم منعمون فيها جاز ان يحيى الكفار في قبورهم فيعذبوا“ اور جب یہ جائز ہے کہ مومنوں کو قیامت کے دن سے پہلے قبروں میں زندہ کیا جاتا ہے اور وہ قبور میں راحت پاتے ہیں تو جائز ہے کہ کفار کو بھی قبروں میں زندہ کیا جائے اور عذاب دیا جائے۔ (احکام القرآن ج ۱ ص ۱۵۸)

”احياء الموتي في قبورهم ومسئلة منكر ونكير عذاب القبر للكافر والفاسق كلها حق عندنا واتفق عليه سلف الامة قبل ظهور الخلاف واتفق عليه الاكثر بعده“ اور منکر نکیر کا سوال اور کافر و فاسق کے لئے عذاب قبر سب مسئلے ہمارے نزدیک حق ہیں اور اختلاف سے پہلے سلف امت اور اختلاف رونما ہونے کے بعد امت کی اکثریت ان کے حق ہونے پر متفق رہی ہے۔ (موافق مع الشرح ۷۱۵)

مواقف کے شارح علامہ سید شریف الجرجانی رحمہ اللہ لکھتے ہیں: ”واذ لبت التعذیب لبت الاحیاء والمسئلة لان کل من قال بعذاب القبر قال بهما“ اور جب میت کا معذب ہونا ثابت ہوا تو اس کا زندہ کرنا اور اس سے سوال بھی ثابت ہو گیا۔ کیونکہ جو شخص بھی عذاب قبر کا قائل ہے وہ زندہ کرنے اور سوال کا بھی قائل ہے۔

(شرح مواقف ص ۷۱۶)

ان عبارات سے بھی واضح ہے کہ سلف امت میں اس مسئلہ کے اندر کوئی اختلاف نہیں تھا کہ مردوں کو قبروں میں زندہ کیا جاتا ہے اور ان کی ارواح کو ان کے اجسام میں لوٹایا جاتا ہے اور منکر نکیر کا سوال ہوتا ہے، بعد میں معتزلہ وغیرہ کا گروہ پیدا ہوا اور اختلاف رونما ہوا۔ مگر جمہور امت، سلف صالحین کے ساتھ ہیں اور احیاء موتی فی القبور کے قائل ہیں اور جو شخص بھی عذاب قبر کا قائل ہے اس کو احیاء موتی فی القبر، قبر میں میت کے زندہ کرنے اور نکیرین کے سوال کا قائل ہونا ضروری ہے۔ احیاء فی القبر کے قائل ہوئے بغیر عذاب قبر کا اقرار کرنا حقیقت میں اس کا انکار کرنا ہے۔

منکرین حیات کا اعتراض اور اس کا جواب

منکرین حیات کا بڑا اعتراض یہ تھا کہ بعض مردوں کو درندے اور پرندے کھا جاتے ہیں اور بعض کو جلا کر راکھ بنا کر بہا دیا جاتا ہے اور بعض سولی پر لٹکا دیئے جاتے ہیں تو ان میں حیات کیسے اور کہاں سے آ جاتی ہے؟ جب کہ مشاہدہ بھی اس کے خلاف ہے کسی کو ان میں حیات نظر نہیں آتی اور دیکھنے والوں کو میت کا اٹھنا بیٹھنا حس و حرکت چیخ و پکار کچھ محسوس نہیں ہوتا۔

علمائے اہلسنت نے اس اعتراض کے جواب میں فرمایا ہے کہ جس حیات کا قبر میں سوال نکیرین اور عذاب و ثواب کے لئے اثبات کیا جاتا ہے۔ اس سے بعینہ ایسی حالت کا صلہ مراد نہیں ہے جیسی کہ دنیا میں تھی یا قیامت میں حاصل ہوگی۔ جس کو دوسرے لوگ بھی محسوس کر سکیں۔ بلکہ ایسی حیات مراد ہے جس میں ایسا ادراک و شعور پیدا کر دیا جائے جس سے میت کو عذاب و راحت اور الم و لذت کا ادراک اور احساس ہو سکے۔ جب اس میں ادراک اور احساس کی ایسی کیفیت پیدا ہوگی تو وہ زندہ کہلائے گا نہ جماد۔

میت کا اٹھنا بیٹھنا وغیرہ اگرچہ ہمیں محسوس نہیں ہوتا۔ مگر اس سے میت پر وارد ہونے والی ان کیفیات کا انکار بھی نہیں کیا جاسکتا۔

کیا اللہ تعالیٰ کو قدرت نہیں ہے کہ میت یا اس کے اجزاء میں جس جگہ بھی وہ ہوں چاہے جانوروں کے پیٹ میں ہوں یا سمندر کی تہہ میں، ادراک و شعور کی کیفیت پیدا کر دے؟ اور کیا اجزائے متفرقہ میں اعادۂ روح اور حیات کا تحقق قدرت خداوندی سے خارج ہے؟

علامہ نووی شافعی رحمہ اللہ شرح مسلم میں اس اعتراض کے جواب میں فرماتے ہیں: ”قال اصحابنا ولا يمنع من ذالک کون المیت قد تفرقت اجزاه کما نشاہدہ فی العادۃ او اکلہ السباع او حیثان البحر او نحو ذالک فکما ان اللہ تعالیٰ یعیدہ للحشر و هو سبحانه و تعالیٰ قادر علی ذالک فکذا یعید الحیوۃ الی جزء فیہ وان اکلہ السباع والحیثان“ ہمارے اصحاب نے فرمایا ہے کہ اس میں کوئی مانع نہیں ہے کہ میت کے اجزاء بکھر

جائیں جیسا کہ عادتاً ہم اس کا مشاہدہ کرتے ہیں یا اس کو درندے کھا جائیں یا مچھلیاں لقمہ بنا لیں یا اسی طرح کی کوئی صورت پیش آ جائے تو جیسے اللہ تعالیٰ میدان حشر میں جسم کے لوٹانے پر قادر ہے اسی طرح جسم کے کسی جز میں زندگی لوٹانے پر بھی قادر ہے، اگرچہ اس کو درندے اور مچھلیاں کھا جائیں۔ (شرح مسلم ج ۲ ص ۳۸۵، ۳۸۶)

علم کلام کے مشہور محقق عالم علامہ عبدالغفور سالمی رحمہ اللہ فرماتے ہیں: ”لَا ذَاكَ كَانَ الرُّوحُ مُتَصِلًا بِالشَّخْصِ سِوَاءَ كَانَ عَظْمًا أَوْ لَحْمًا أَوْ تَرَابًا فَانْهَ يَتَالَمُ“ جب روح کا بدن سے تعلق ثابت ہے تو بدن کو الم اور دکھ پہنچے گا عام اس سے کہ بدن ہڈی یا گوشت یا مٹی ہو جائے۔ (تمہید ص ۱۳۵)

علامہ ابن القیم الحسینی رحمہ اللہ تحریر فرماتے ہیں: ”فَلَوْ أَكَلَتْهُ السَّبَاعُ أَوْ أَحْرَقَ حَتَّى صَارَ رَمَادًا وَنَسَفَ فِي الْهَوَاءِ أَوْ هَلَبَ أَوْ غَرَقَ فِي الْبَحْرِ وَصَلَ إِلَى رُوحِهِ وَبَدَنِهِ مِنَ الْعَذَابِ مَا يَصِلُ إِلَى الْقُبُورِ“ سو اگر اس کو درندے کھا گئے ہوں یا جلادیا گیا ہو یہاں تک کہ راکھ ہو میں اڑادی گئی ہو یا سولی پر لٹکا دیا گیا ہو یا دریا برد ہو چکا ہو۔ بہر کیف اس کی روح اور بدن دونوں کو وہ عذاب حاصل ہوگا جو قبر میں دفن شدہ کو حاصل ہوتا ہے۔ (کتاب الروح ص ۷۱)

علامہ ابن الہمام الحنفی رحمہ اللہ اور ان کے شاگرد علامہ مقدسی رحمہ اللہ اس اعتراض کے جواب میں ارقام فرماتے ہیں: ”وَلَوْ سَلِمَ أَشْرَاطُهَا جَازَ أَنْ يَحْفَظَ اللَّهُ تَعَالَى مِنَ الْجُزْءِ مَا يَتَأْتِي بِهِ الْأَدْرَاكُ بَأَنْ يَصْلَحَ بَنِيَّةُ وَأَنْ كَانَ الْمَيِّتُ فِي بَطْنِ السَّبَاعِ وَقَعُورِ الْبَحَارِ وَغَايَةِ مَا فِي الْبَابِ أَنْ يَكُونَ بَطْنُ السَّبْعِ وَنَحْوَهُ قَبْرًا لَهُ لَا يَمْتَنِعُ أَنْ لَا يَشَاهِدَ النَّاطِرُ مِنْهُ مَا يَدُلُّ عَلَى ذَلِكَ فَإِنَّ النَّائِمَ سَاكِنٌ بِظَاهِرِهِ وَهُوَ مَعَ ذَلِكَ لَا يَدْرِكُ مِنَ الْآلَامِ وَاللَّذَاتِ مَا يَحْسُ تَأْثِيرَهُ عِنْدَ يَقْظَةٍ مِنْ مَنَامِهِ وَخُرُوجِ مَنْى مِنْ جَمَاعٍ رَاهٍ فِي مَنَامِهِ“ اور اگر اس (ڈھانچے) کا شرط ہوتا تسلیم بھی کر لیا جائے تو یہ جائز ہے کہ اللہ تعالیٰ اس ڈھانچے سے ان اجزاء کی حفاظت فرمائیں جس سے عذاب کا ادراک ہو سکے۔ اگرچہ میت درندوں کے پیٹوں اور دریاؤں کی گہرائیوں میں ہو یا زیادہ سے زیادہ یہ ہوگا کہ درندے کا وغیرہ کا پیٹ اس کے لئے قبر ہوگا اور اس لئے کوئی محال لازم نہیں آتا کہ دیکھنے والا میت عذاب وغیرہ کا کچھ اثر نہیں دیکھتا۔ کیونکہ خوابیدہ شخص بظاہر ساکن ہوتا ہے پھر وہ تکالیف اور لذت کا اثر محسوس کرتا ہے اور بسا اوقات ان کا اثر بیداری کے بعد بھی ظاہر ہو جاتا ہے۔ مثلاً وہ مار جو اس کو بحالت نیند پڑی ہو اس کا درد اور منی کا خروج کہ بحالت نیند اس نے جماع کیا ہو بیداری کے بعد بھی ظاہر ہوتا ہے۔ (السامرہ مع السایرہ ج ۲ ص ۱۱۷)

المسئت والجماعت کے حنفی، شافعی، حنبلی تینوں مسالک کے علمائے کلام منکرین حیات کے اس اعتراض کی تردید میں بہ یک زبان لکھ رہے ہیں کہ قبر کے حالات کا مشاہدہ نہ ہونے کے باوجود اس حیات کا انکار نہیں کیا جاسکتا اور آگ میں جل جانے یا درندوں کے پیٹ میں ہونے، اسی طرح قعر دریا میں ڈوب جانے سے، حیات قبر کا انکار لازم نہیں آتا۔ اس لئے کہ اللہ تعالیٰ اس پر قادر ہے کہ میت جگہ اور جس حالت میں بھی ہو اسی جگہ اور اسی حالت میں اعادۂ حیات کر کے اس کو عذاب و ثواب میں رکھے۔ اس صورت میں اس زمینی قبر کی بجائے اس کی قبر وہی جگہ ہوگی جس جگہ میت یا اجزائے میت ہوں گے۔ متکلمین اسلام کے اس کہنے اور لکھنے کے باوجود بھی وہی فرسودہ اعتراضات اور شکالات جو پہلے معزز نے کئے تھے اب بھی کئے جا رہے ہیں، جن کا بار بار جواب دیا جا چکا ہے۔

انکار حیات کا منشاء

در اصل منکرین کے انکار حیات کا منشاء یہ ہے کہ وہ قبر اور برزخ کے معاملات کو اپنی عقل نارسا کی ترازو میں تولنا اور اپنی ان مادی آنکھوں سے دیکھنا چاہتے ہیں۔ حالانکہ قبر و برزخ کے معاملات ماورائے عقل ہوتے ہیں اور وہاں کے حالات کو عام طور پر ہماری مادی نگاہوں سے ادجمل رکھا گیا ہے اور عادی عالم برزخ کی چیزیں ہمیں اس دنیا میں نظر نہیں آتی اور ایمان بالغیب کا تقاضا بھی یہی ہے کہ عام طور پر ان کو ہماری ان آنکھوں اور حواس ظاہرہ سے پوشیدہ رکھا جائے۔

عالم برزخ

انسان عالم برزخ میں پہنچ کر دنیا والوں سے پردے میں ہو جاتا ہے قرآن کریم کا ارشاد ہے ”وَمَنْ وَّرَانَهُمْ بَرَزَخُ الْيَوْمِ بَعْثُونَ“ (المومن) اور ان کے پیچھے قیامت کے دن تک ایک پردہ ہے۔ برزخ ایک ایسا پردہ خفا ہے کہ وہاں کے حالات عامۃ الناس کی آنکھوں سے ادجمل ہیں اور اس کی انتہاء قیامت پر ہے۔ ہاں انبیاء علیہم السلام اور اولیائے عظام کو اس عالم کی بطور خرق عادت کے کبھی سیر کرادی جاتی ہے۔ یہ دوسرا مسئلہ ہے۔ ہمارے لئے یہی کافی ہے کہ آنحضرت ﷺ نے جو کچھ فرمادیا اس پر یقین رکھیں اور برزخ کا جو پہلو معرض خفا میں ہے اس میں قیاسات کے گھوڑے نہ دوڑائیں اور اپنی عقل نارسا کو دخل نہ دیں اور فوق العقل کو خلاف عقل قرار دے کر منقولات صحیحہ کے انکار کے درپے نہ ہوں۔

جب احادیث صحیحہ سے ثابت ہے کہ قبر اور عالم برزخ میں جسدیت کی طرف روح کا اعادہ ہوتا ہے اور اس سے ایک گونا گونا حیات حاصل ہو کر ثواب و عذاب کے معاملات روح و جسم دونوں سے وابستہ ہیں تو اب سطحی قسم کے عقلی استبعادات کی بناء پر جسم کو معاملات قبر سے علیحدہ کہنا اور صرف روح پر ان کے وارد ہونے کو تسلیم کرنا یا بغیر تعلق روح علیحدہ علیحدہ دونوں کے معذب و مثاب ہونے کا قول کرنا کسی طرح درست نہیں ہو سکتا۔

صحیح حدیث سے جسم کے معذب ہونے کا ثبوت

صحاح ستہ کی کتابوں میں حضرت ابوسعید خدری، حضرت حذیفہ اور حضرت ابو ہریرہ (رضی اللہ عنہ) سے مختلف الفاظ کے ساتھ یہ حدیث مروی ہے۔

حضرت ابو ہریرہ رضی اللہ عنہ کی حدیث کے یہ الفاظ ہیں: ”عن النبی ﷺ قال کان رجل یسرف علی نفسه فلما حضرہ الموت قال لنبیہ اذا انا مت فاحرقونی ثم اطحنونی ثم ذرونی فی الریح فواللہ لئن قدر اللہ علی لیعذب بن عذابا ما عذبہ احداً فلما مات فعل به ذالک فامر اللہ تعالی الارض فقال اجمعی ما فیک منه ففعلت فاذا هو قائم قال ما حملک علی ما صنعت قال فخالفتک یارب لغفرلہ“ آنحضرت ﷺ نے فرمایا کہ ایک شخص نے اپنے گناہوں کی وجہ سے اپنے نفس پر بڑی زیادتی کی تھی جب اس کی موت کا وقت آیا تو اس نے اپنے بیٹوں سے کہا کہ جب میں مر جاؤں تو تم مجھے جلا کر میری راکھ کو خوب پیس کر ہو ا میں اڑا دینا۔ بخدا اگر اللہ تعالیٰ نے

مجھ پر تنگی کی تو مجھے وہ ایسی سزائیں دیں گے جو اور کسی کو اس نے نہیں دی۔ جب اس کی وفات ہوئی تو اس سے یہی کارروائی کی گئی اللہ تعالیٰ نے زمین کو حکم دیا کہ اس کے تمام ذرات کو جمع کر دے سو اس نے ایسا ہی کیا جب وہ جمع کر دیا گیا تو وہی آدمی کھڑا تھا۔ اللہ تعالیٰ نے فرمایا کہ یہ کارروائی تم نے کیوں کی؟ اس نے کہا تیرے ڈر سے اے میرے پروردگار، رسول اللہ نے اسے بخش دیا۔ (الحدیث بخاری ج ۱ ص ۳۹۵)

اور ایک روایت میں یہ بھی آتا ہے کہ اس نے کہا کہ میری راکھ کا آدھا حصہ خشکی میں اور آدھا دریا میں بکھیر دینا۔ چنانچہ ایسا ہی کیا گیا۔ (بخاری ج ۲ ص ۱۱۷ و مسلم ج ۲ ص ۳۵۶)

اس حدیث سے ثابت ہے کہ پروردگار عالم نے میت کی راکھ کو بحر و بر سے جمع فرما کر اسے انسان بنایا اور پھر اس سے سوال فرمایا۔

حکیم الامت حضرت مولانا اشرف علی تھانوی قدس سرہ اس مسئلے پر بحث فرماتے ہوئے ارقام فرماتے ہیں، بلاشبہ مرنے کے بعد اجزائے بدن سے بھی روح کا تعلق رہتا ہے۔ گونیکوں کی روحیں علیین میں ہوتی ہیں اور بدوں کی سببیں میں۔ لیکن روحوں کا روحانی تعلق ابدان کے ذرات کے ساتھ رہنا ضروری ہے خواہ کسی کو قبر میں دفن کریں خواہ جلا دیں خواہ ڈوب جائے۔ ذرے ذرے کے ساتھ روح کا تعلق بالاتر از فہم رہتا ہے۔ اس کی نظیر ایک تار برقی ہے تار برقی کا تعلق دیکھئے کہاں سے کہاں تک رہتا ہے۔ ایسا ہی روح کا تعلق باوجود علیین و سببیں کے تعلق کے بدن کے ساتھ بھی ہے اور ضرور ہے مگر اس دنیا کی آنکھیں محسوس نہیں کر سکتیں کیونکہ عالم غیب کے اسرار کو دنیا کی آنکھیں نہیں دیکھ سکتیں اور نہ دکھایا جاتا مناسب ہے۔ کیونکہ پھر ایمان بالغیب نہیں رہے گا۔ (المصالح العظیہ حصہ سوم ص ۱۴۷، ۱۴۸)

اور فرماتے ہیں: ”جس کے کٹڑے کٹڑے اور اجزا الگ الگ ہو کر پراگندہ ہو جاویں خدا قادر مطلق پر نہ مشکل اور نہ ممتنع ہے کہ ان اجزاء میں روح کو پھوست کر دے اور درد و لذت اور دکھ و سکھ کا شعور ان اجزاء میں پیدا کر دے۔“ (المصالح العظیہ حصہ سوم ص ۱۱۹)

ہمارا مقصد تمام حوالوں کا استیعاب نہیں ہے بلکہ مختصر طریقے پر یہ بتانا ہے کہ قبر کے معاملات میں روح کے تعلق کے ساتھ بدن یا اجزائے بدن بھی شریک ہوتے ہیں اور حضرت براء ابن عازب رضی اللہ عنہ کی حدیث مذکور میں جو عود روح الی البدن کے ساتھ قبر میں حیات ثابت ہوتی ہے اس کی تائید بخاری اور مسلم کی اس صحیح حدیث سے بھی ہو رہی ہے اور حضرت حکیم الامت تھانوی رحمہ اللہ کی وضاحت بھی اس کی تائید کر رہی ہے۔ یہی عقیدہ حق ہے اور جمہور اہلسنت والجماعت کا اسی کے مطابق اعتقاد ہے۔

حضرت مفتی اعظم دیوبند کا فتویٰ

حضرت مولانا مفتی عزیز الرحمن صاحب مفتی اعظم دارالعلوم دیوبند سے سوال ہوا کہ: ”زید کہتا ہے کہ مرنے کے بعد قیامت تک انسان کی روح قبر ہی میں رہتی ہے یہ درست ہے یا نہیں؟ اور کہ مرنے کے بعد عذاب روح کو ہوتا ہے یا جسم کو یا دونوں کو؟ حضرت رحمہ اللہ نے ارقام فرمایا:

الجواب (۱) قبر میں ہی روح کا تعلق رہتا ہے اور مستقر اصلی اسی کا علیین یا سجین ہے۔ (۲) عذاب روح پر مع جسم کے ہوتا ہے جیسا کہ ظاہر احادیث سے ثابت ہے۔ فقط (فتاویٰ دارالعلوم دیوبند ج ۵ ص ۴۲۶، ۴۲۷)

اور ایک سوال یہ تھا کہ مرنے کے بعد جو سوال وغیرہ ہوتے ہیں تو روح مرنے کے بعد آسمان پر چلی جاتی ہے پھر قبر میں لائی جاتی ہے یا جسم میں بند کر دی جاتی ہے۔ اس کے جواب میں فرمایا ”جسم سے روح کو تعلق رہتا ہے۔ فقط“ (فتاویٰ دارالعلوم دیوبند ج ۵ ص ۴۶۲)

حضرت مفتی اعظم دارالعلوم دیوبند کے ان فتاویٰ سے واضح ہے کہ قبر میں سوال و جواب اور عذاب و ثواب جسم سے بہ تعلق روح ہوتا ہے۔ اگرچہ روح کا مستقر اصلی علیین یا سجین ہے۔

منکرین حیات کا ایک اور اعتراض

قبر کی اس حیات پر منکرین نے ایک اور یہ اعتراض کیا ہے کہ اگر حضرت براہِ بیہوش کی حدیث مذکور کے پیش نظر اس حیات کو تسلیم کر لیا جائے تو یہ قرآن کریم کی نصوص کے خلاف ہوگا۔ مثلاً ایک مقام پر کفار کا قول نقل فرمایا گیا ہے: ”قالوا ربنا امتنا اثنتین واحیتنا اثنتین“ وہ کہیں گے کہ ہمارے رب تو موت دے چکا ہم کو دوبار اور زندگی دے چکا ہم کو دوبارہ۔ (المومن)

اور دوسرے مقام میں ارشاد ہے: ”کیف تکفرون بالله وکنتم امواتاً فاحیاکم ثم یمیتکم ثم یحییکم ثم الیہ ترجعون“ (تم کیسے کفر کرتے ہو اللہ کے ساتھ حالانکہ تم بے جان تھے اور اس نے تمہیں زندہ کیا پھر وہ تمہیں مارے گا پھر وہ تمہیں زندہ کرے گا پھر اسی کی طرف تم لوٹائے جاؤ گے۔

ان آیات سے معلوم ہوتا ہے کہ دو دفعہ کی حیات اور دو دفعہ کی موت ہی قرآن کریم سے ثابت ہے۔ اگر قبر میں حیات تسلیم کر لی جائے تو بھائے دو دفعہ کی حیات کے تین دفعہ کی حیات ثابت ہوگی اور حدیث براہِ بیہوش سے عود روح الی البدن کے ساتھ چونکہ قبر میں حیات ثابت ہوتی ہے اس لئے یہ حدیث نص قرآنی کے خلاف ہونے کی وجہ سے ناقابل قبول ہے۔

جواب: نبی کریم ﷺ کی احادیث اور تشریحات سلف سے بے نیازی اختیار کر کے بالاستقلال قرآن کریم کی دعوت دینا اور اس کی مراد اور مفہوم کو اپنی رائے سے اپنے مقصد کے مطابق متعین کر کے عوامی سطح پر احادیث کو قرآن کریم سے اس طرح ٹکراتے چلے جانا کہ جس حدیث کو اپنے مقصد کے خلاف پایا، اسی کو قرآن کریم کے خلاف کہہ دیا۔ یہ کس قدر مغالطہ آمیز انکار حدیث کی صورت پیدا کر دی گئی ہے۔ جن اکابر بیہوش اور سلف صالحین نے قبر کی اس حیات کو تسلیم کیا ہے کیا انہوں نے نص قرآنی کی مخالفت کی ہے؟

بات یہ ہے کہ تم حسیکم سے قطعی طور پر قیامت کے دن کی حیات مراد لینا ہی متعین نہیں ہے بلکہ بعض مفسرین نے معترض کے علی الرغم اس سے قبر میں نکیرین کے سوال کے وقت کی حیات بھی مراد لی ہے اور اس سے احیاء فی القبر کا اثبات کیا ہے۔

چنانچہ علامہ ابوالسعود بیہوش فرماتے ہیں: ”ثم یحییکم بالنشور یوم ینفخ فی الصور او للسؤال فی

القبور“ (تفسیر ابوالسود ج ۱ ص ۳۲) پھر وہ تمہیں زندہ کرے گا کا مطلب یہ ہے کہ فتح ثانیہ کے بعد قبروں سے تمہیں نکالے گا یا یہ مطلب بھی ہو سکتا ہے کہ قبور میں سوال کے لئے تمہیں زندہ کرے گا۔

قاضی بیضاوی رحمہ اللہ نے اپنی تفسیر کے (ج ۱ ص ۵۶) پر اور امام رازی رحمہ اللہ نے (تفسیر کبیر ج ۱ ص ۱۵۱) پر علامہ ابن کثیر رحمہ اللہ نے اپنی تفسیر کے (ج ۱ ص ۳۷) پر اور علامہ آلوسی رحمہ اللہ نے (روح المعانی ج ۲ ص ۵۲) پر ”احیئنا الثنیں“ کی تفسیر میں اس کو نقل کیا ہے۔ اس تفسیر کے لحاظ سے قیامت کے دن کی حیات ”ثم الیہ ترجعون“ سے ثابت ہے۔

اسی طرح دوسری آیت ”احیئنا الثنیں“ میں جن دو حیاتوں کا ذکر ہے ان میں بھی ایک حیات قبر کی شامل ہے۔ کیونکہ قیامت کے دن سے پہلے ماضی میں دو دفعہ کی حیات جب ہی ثابت ہو سکے گی جب ایک حیات دنیا کی ہو اور اس کے ساتھ دوسری حیات قبر کی شمار کی جائے۔ اس لئے کہ قیامت سے زمانہ ماضی میں یہی دو حیاتیں ہیں جن کی تعبیر ”احیئنا الثنیں“ ماضی کے صیغے سے کی جا رہی ہے جس کا حاصل یہ ہے کہ قیامت سے پہلے یہ دو حیاتیں حاصل ہو چکی ہیں۔

دوسرے یہ کہ ان آیتوں میں دو دفعہ کی جس حیات کا ذکر ہے وہ حیات مطلقہ حیات کاملہ اور پوری حیات ہے جس میں دن کو فروغ پانے اور جملہ ضروریات کی حاجت پڑتی ہے اور اس کی حرکات محسوس و شاہد ہوتی ہیں۔ بلا شک یہ حیات کاملہ یا تو دنیا میں ہوتی ہے اور یا پھر قیامت کے دن ہوگی۔ رہی قبر اور برزخ کی حیات تو وہ مطلق اور کامل حیات نہیں ہے بلکہ فی الجملہ اور نوع من الحیات ہے۔ اس میں بدن عصری نہ تو دنیاوی خوراک وغیرہ کا محتاج ہوتا ہے نہ ہی عام طور پر اس کی حرکات کا احساس اور مشاہدہ کیا جاسکتا ہے۔

اس فرق کو نہ سمجھنے کی وجہ سے ہی پہلے زمانے میں معتزلہ وغیرہ باطل فرقوں نے عذاب قبر اور راحت قبر کے بارے میں بڑے بڑے مغالطے دے کر حوام کے ذہنوں میں الجھنیں پیدا کرنے کی کوشش کی تھی اور آج بھی انہیں کی طرح حیات فی القبر کو نصوص قرآن کے خلاف کہا جا رہا ہے۔ حالانکہ اس حیات کے تسلیم کرنے سے قرآن کریم کی کسی نص کی مخالفت لازم نہیں آتی۔ اس کو نصوص قرآنیہ کے خلاف سمجھنا کوتاہ فہمی پر مبنی ہے جیسا کہ مذکورہ بالا جواب سے واضح ہے۔

ایک اور مغالطہ کا ازالہ

اسی طرح منکرین حیات کا یہ مغالطہ بھی اصول اہلسنت سے بے خبری پر مبنی ہے کہ اخبار احاد سے یہ مسئلہ کیوں کر ثابت کیا جاسکتا ہے؟ عقیدہ ثابت کرنے کے لئے تو دلائل قطعیہ کی ضرورت ہوتی ہے۔ اس لئے کہ یقین کا فائدہ اور قطعیت صرف قرآن پاک اور خبر متواتر الاسناد ہی میں منحصر نہیں ہے بلکہ اخبار احادیث بھی جو اپنی اپنی جگہ اگرچہ ظن کا فائدہ دیتی ہیں لیکن وہ سب مل کر اگر کسی قدر مشترک میں متحد ہو جائیں تو ان سے ایسے یقین کا فائدہ حاصل ہو سکتا ہے جس پر عقیدے کی بنیاد قائم کی جاسکے۔ پھر جب داخلی اور خارجی قرآن اور مختلف طبقوں کے اہل حق کا اجماع اور اتفاق اس کے مسلمہ حقیقت ہونے کی شہادت دے دیں تو یہ بنیاد یقین اور بھی مستحکم ہو جاتی ہے۔

علامہ شاطبی رحمہ اللہ فرماتے ہیں: ”وانما الادلة المعبرة ههنا المستقراة من جملة ادلة ظنية تظاferت

علی معنی واحد حتی افادت فیہ القطع فان للاجتماع من القوة ماليس للافتراق ولا جله افاد التواتر القطع وهذا نوع منه فاذا حصل من استقراء ادلة المسئلة مجموع يفيد العلم فهو الدليل المطلوب وهو شبه بالتواتر المعنوی "عام طور پر جو دلائل یہاں پر مستحضر ہیں وہ اسی قسم کے ہیں جو علیحدہ علیحدہ اگرچہ ظنی ہوں مگر کسی قدر مشترک پر سب کے متفق ہو جانے کی وجہ سے خاص اس مسئلے میں یقین کا فائدہ دینے لگتے ہیں۔ دلائل کے اجتماع کے بعد جو قوت پیدا ہو جاتی ہے وہ انفرادی حیثیت میں نہیں ہو سکتی۔ متواتر بھی اسی اجتماعی قوت کی وجہ سے یقین کا فائدہ دیتی ہے۔ پس جب کسی ایک مسئلے کے لئے متفرق دلائل جمع ہو جائیں تو ان کے مجموعے سے اس قدر مشترک کے لئے ایک یقین حاصل ہو جاتا ہے اور وہ بھی ایک قسم کا تواتر معنوی ہی ہے۔ (الموافقات ج ۱ ص ۳۶)

ملا علی قاری رحمہ اللہ فرماتے ہیں: "واحادیث الاحاد لو ثبت انما تكون ظنية اللهم اذا تعدد طرقه بحيث صار متواتر معنویاً فحينئذ قد يكون قطعياً" اخبار احاد اگر ثابت بھی ہوں تو بھی ظنی ہیں ہاں اگر ایک ہی مضمون متعدد طریقوں سے اس طرح مروی ہو کہ تواتر معنوی پیدا ہو جائے تو اس وقت یہ قدر مشترک بھی قطعی اور یقینی ہو جاتا ہے۔ (شرح فقہ اکبر ص ۱۹ طبع معمری)

عذاب قبر کا عقیدہ جن احادیث صحیحہ سے ثابت ہے وہ بھی اگرچہ اخبار احاد ہیں اور لفظاً متواتر نہیں مگر قدر مشترک اور معنی کے اعتبار سے متواتر ہیں۔

شرح مواقف میں ہے: "والاحادیث الصحیحة الدالة علیہ ای علی عذاب القبر اکثر ان تحصی بحیث تواتر القدر المشترك وان كان كل واحد منها من قبيل الاحاد" عذاب قبر کو اس قدر صحیح حدیثیں ثابت کرتی ہیں کہ ان کا شمار مشکل ہے اگرچہ ہر ایک خبر واحد ہے مگر ان کا قدر مشترک متواتر ہے۔ (ص ۷۱۶)

شرح عقائد نسفی میں ہے: "وبالجملة الاحادیث لی هذا المعنی ولی کثیر من احوال الاخرة متواترة المعنی" (ص ۷۲)

خلاصہ یہ ہے کہ اس مطلب (یعنی عذاب قبر) اور آخرت کے بہت سے حالات میں معنی کے اعتبار سے متواتر حدیثیں ہیں۔

قرآن کریم نے عالم آخرت کی بہت سی تفصیلات پیش کی ہیں مگر آخرت کی پہلی منزل عالم برزخ اور قبر پر اجمال و اشارات ہی کی مصلحت کا فرما ہے۔ اس لئے عذاب قبر کا ذکر اجمالی طور پر ہی قرآن کریم میں کیا گیا ہے اور اس کی تشریح اور تفصیل احادیث صحیحہ سے ہوتی ہے جو لوگ احادیث صحیحہ کی روشنی میں دیکھنے کی بجائے محض اپنی ناروا عقل اور مادی طبیعت سے قرآن کریم کی تفسیر و تشریح کرنے کے عادی ہیں ان کی سمجھ میں وہ تشریحات نہیں آتیں جن کو احادیث صحیحہ میں بیان کیا گیا ہے اور ان کو سلف صالحین نے قبول کیا ہے۔ اس لئے وہ ان تشریحات کو قرآن کریم کے اجمال سے ٹکرا کر ان کے رد کرنے کی فکر میں رہتے ہیں۔

قبر کا مفہوم

لفظ قبر اور اس کی جمع قبور اور اس کا مادہ قرآن کریم میں بھی آیا ہے: "واذا القبور بعثرت، ولا تقم علی

قبرہ، فاماتہ فاقبرہ“ اور احادیث میں تو اس کثرت سے یہ لفظ آیا ہے کہ ان کا آسانی سے شمار نہیں کیا جاسکتا۔ قبر کا لفظ حقیقتاً اس گڑھے پر اطلاق کیا جاتا ہے جس میں میت کو دفن کیا جاتا ہے اور اس کا جسد عضوی اس میں رکھا جاتا ہے۔ مفردات امام رافع (ص ۳۹۰) میں ہے ”البقر مقر المیت“ قبر میت کی قرار گاہ ہے۔

عذاب قبر کی حدیثیں اس کا واضح ثبوت ہے کہ قبر سے مراد یہ زمینی گڑھا ہے کیونکہ آنحضرت ﷺ نے جن دو قبروں پر کھجور کی ٹہنی دو حصے کر کے گاڑی تھی۔ (بخاری ج ۱ ص ۳۵، مسلم ج ۱ ص ۱۳۱) ظاہر ہے کہ وہ بھی حسی قبریں اور گڑھے ہی تھے اسی طرح قبیلہ بنو نجار کے جس باغ میں پانچ یا چھ قبریں تھیں ان کے پاس گزرتے ہوئے آنحضرت ﷺ کا ٹھجر بدکا تھا۔ (مسلم ج ۱ ص ۳۸۶)

وہ بھی یہی ظاہری حسی قبریں تھیں۔ اسی طرح ایک حدیث میں آیا ہے: ”ان المیت اذا وضع فی قبرہ انہ یسمع خفق نعالہم حین یولون مدبرین“ میت جب قبر میں رکھی جاتی ہے اور دفن کرنے والے اس سے واپس ہوتے ہیں تو وہ ان کی جوتیوں کی کھٹکٹاہٹ کو سنتی ہے۔ (المحدث بخاری ج ۱ ص ۱۷۸، مسلم ج ۱ ص ۳۸۶)

اور دوسری حدیث میں آیا ہے: ”اذا وضعتم موتاکم فی قبورہم فقولوا بسم اللہ وعلی ملۃ رسول اللہ“ جب تم اپنے مردوں کو قبروں میں رکھنے لگو تو اس وقت بسم اللہ وعلی ملۃ رسول اللہ کے الفاظ پڑھا کرو۔

(متدرک ج ۱ ص ۳۶۶)

میت جن قبروں میں رکھی جاتی ہے اور دفن کرنے والے جن قبروں میں اس کو دفن کرتے اور ان سے واپس آتے ہیں وہ یہی حسی قبریں اور ظاہری زمینی گڑھے ہی ہوتے ہیں۔ لغت عرب اور تمام صحیح روایات کی شہادت سے ثابت ہو رہا ہے کہ لفظ قبر اور قبور کا ان حسی اور زمینی گڑھوں پر اطلاق کیا گیا ہے جن میں میت کو دفن کیا جاتا ہے۔ اس لحاظ سے جہاں بھی قبر یا قبور کا لفظ بولا جائے گا تو اس سے حقیقتاً شریعت میں یہی گڑھے مراد ہوں گے جن میں مردے دفن کئے جاتے ہیں۔

غرق شدہ اور سوختہ اور ماکول وغیرہ کی قبر

البتہ جس میت کا جسم محفوظ نہ رہا ہو یا غرق ہو جانے وغیرہ کی وجہ سے اس کے قبر میں دفن کرنے کی نوبت نہ آئی ہو تو سمجھ لینا چاہئے کہ جس مقام پر بھی وہ میت یا اجزائے میت ہوں گے وہی مقام اس کے لئے قبر ہوگا وہیں اس سے سوال ہوگا وہیں اس کو عذاب و ثواب بھی ہوگا۔ جیسا کہ مسامرہ کی مذکورہ عبارت کے جملے:

”غایۃ مافی الباب ان یکون بطن السبع ونحوہ قبزلہ“ سے واضح ہو رہا ہے۔ حضرت حکیم الامت

تھانوی رحمہ اللہ اس سوال کا جواب دیتے ہوئے کہ وہ مومنین اور کفار جن کی لاشیں کسی قبر میں دفن نہیں ہوئی ہیں جلائی گئیں یا درندوں نے کھالی ہیں یا کسی اور صورت سے تلف اور عدم الوجود ہو گئی ہیں۔ ان سے نکیرین کا سوال کس مقام پر ہوگا اور عذاب قبر کیسے واقع ہوگا؟ لکھتے ہیں مقدمہ رابعہ تعذیب و تعمیم کی مدرک روح ہے اصالتاً نہ جسد مگر تبعاً..... جب انسان مر جاتا ہے تو اس کی روح باقی رہتی ہے اور مقام اس کا برزخ ہوتا ہے اور اسی جگہ اس کو عذاب

وضبطہ ہوتا رہتا ہے۔ خواہ جسد کہیں ہو اور درندوں نے کھالیا ہو یا سوختہ ہو کر متفرق ہو گیا ہو البتہ اجزائے جسد یہ کے ساتھ اس کو کچھ تعلق رہتا ہے اس تعلق کی وجہ سے ان اجزاء میں اس قدر حیات باقی رہے جس سے عذاب و ثواب کا اثر جسد پر ہی آ جا۔ ے تو کچھ بعید نہیں۔ چنانچہ اخبار کثیرہ سے ثابت ہوا کہ بعض اہل قبور کا عذاب لوگوں نے اپنی آنکھوں سے دیکھا اس کی بنا وہی تابعت ہے۔ بحکم مقدمہ رابعہ۔ (امداد الفتاویٰ ج ۶ ص ۱۲۸)

ایک غلطی کا ازالہ عالم برزخ اور قبر کی حقیقت

بعض لوگ صوفیائے کرام کے ایسے ارشادات سے کہ قبر حقیقت میں زمین کے اس ظاہری نشان کا نام نہیں ہے بلکہ وہ عالم برزخ کا نام ہے، اس غلط فہمی کا شکار ہو جاتے ہیں کہ عالم برزخ اس ظاہری قبر سے بالکل علی کوئی جدا حقیقت ہے اور اس ظاہری قبر کو عالم برزخ سے کوئی تعلق ہی نہیں ہے۔ حالانکہ امر واقعہ یہ ہے کہ یہ ظاہری قبر اور زمینی نشان بھی عالم برزخ کا ہی ایک حصہ اور اس میں داخل ہے۔ کیونکہ مکان برزخ کی ابتداء قبر کے اس ظاہری نشان سے ہی ہوتی ہے۔ جس میں علتین اور عجبین بھی شامل ہیں۔ دوسرے لفظوں میں یوں سمجھئے کہ علتین اور عجبین کی ابتداء قبر کے اس زمینی نشان سے ہی ہوتی ہے اور قبر کا یہ نشان علتین اور عجبین کی حدود میں داخل اور اس کا نقطہ آغاز ہے اور عالم برزخ اس زمینی نشان اور علتین و عجبین سب کو ہی شامل ہے۔

الامام عبد الجلیل بن موسیٰ القصری رحمہ اللہ شعب الایمان میں فرماتے ہیں: ”البرزخ علی ثلاثة اقسام مکان وزمان وحال، فالمكان من القبر الی علیین تعمروہ ارواح السعداء ومن القبر الی سحجین تعمروہ ارواح الاشقیاء واما الزمان فهو مدة بقاء الحق لیه من الاول من مات او يموت من الجن والانس الی یوم یبعثون واما الحال فاما منعمة واما معذبة او محبوسة حتی تتخلص بالسؤال من الملکین الفتانین“ ”برزخ تین چیزوں سے عبارت ہے، مکان، زمان اور حال پھر مکان قبر سے علیین تک ہے جسے نیکوں کی رو میں آباد کرتی ہیں اور قبر سے سحجین تک ہے جس میں بدوں کی رو میں رہتی ہیں اور زمان وہ عرصہ ہے جو جن یا انسان کی موت سے شروع ہو کر قیامت تک ہے۔ رہا حال تو یا وہ انعام یافتہ ہوگا یا معذب ہوگا یا محبوس ہوگا یہاں تک کہ سوال و جواب تکمیرین سے خلاصی پائے۔ (الحادی للسیوطی ج ۲ ص ۳۲۷)

الغرض عالم برزخ کو اس ظاہری قبر سے بھی ضرور تعلق ہوتا ہے اور قبر صرف اسی حسی گڑھے اور زمین کے اس ظاہری نشان ہی میں منحصر نہیں ہے بلکہ یہ ایک برزخی منزل ہے جس کا ایک پہلو زمینی نشان ہے اور اس کی باقی حدود اطراف اللہ رب العزت ہی جانتے ہیں۔

کسی میت کے لئے کوئی گڑھا کتنا ہی فراخ کیوں نہ بنا دیا جائے۔ اللہ تعالیٰ اگر چاہیں تو اسے تنگی کی آخری حد تک پہنچا دیتے ہیں مگر اس کی تنگی کو ظاہری حواس اور اک کرنے سے قاصر ہیں۔ اس لئے وہ دیکھنے میں بظاہر اتنا ہی فراخ نظر آتا رہے گا جتنا اس کو بنایا گیا ہے۔ اسی طرح کسی بندہ خدا کے لئے کوئی قبر کتنی ہی تنگ کیوں نہ بنا دی جائے وہ رحیم مطلق جب چاہے تو اسے حد نظر سے بھی زیادہ فراخ کر دیتا ہے۔ مگر اس کی یہ فراخی بھی

ظاہری آنکھوں سے عقلی اور مستور رہتی ہے، صرف دینی بندہ خدا اس پر اطلاع پاتے ہیں۔ جنہیں اللہ تعالیٰ کبھی اس کا انکشاف کرامت فرما دیتے ہیں۔

حضرت حکیم الامت تھانوی رحمۃ اللہ علیہ فرماتے ہیں: ”لیکن صرف محسوس نہ ہونے کے سبب کسی امر کا انکار صریحاً عقل کی بدہمتی ہے۔ قبر کا تنگ یا فراخ ہونا بھی ایک عالم باطن کے اسرار سے ہے جسے اہل کشف صوفی یا اولیاء اللہ لوگ دیدہ باطن سے اس کو دیکھ لیتے ہیں، اہل باطن بسا اوقات کشف قبور کے ذریعے سے مردوں کو قبروں میں معذب یا مشاب دیکھتے ہیں۔“ (المصالح العظمیٰ ج ۳ ص ۱۲۸)

ان حقائق کے ہوتے ہوئے یہ کہنا کہ عالم برزخ کو اس ظاہری قبر سے کوئی تعلق ہی نہیں ہوتا یا یہ ظاہری قبر عالم برزخ سے بالکل ہی کوئی علیحدہ اور جدا حقیقت ہے کس قدر خلاف واقعہ اور محل حیرت بات ہے۔ حقیقت یہ ہے کہ عالم برزخ اور قبر میں عام خاص کی نسبت ہے۔ برزخ عام اور قبر خاص ہے۔ اس لئے ہر قبر تو برزخ ہے مگر ہر برزخ قبر نہیں۔ اس لئے کہ عام اور خاص میں ایک مادہ اجتماعی اور ایک افتراقی ہوتا ہے۔

اس سے ثابت ہوا کہ عذاب قبر سے صرف عذاب برزخ مراد لینا عذاب قبر کا انکار کرنا ہے۔ کیونکہ ہر عذاب قبر تو عذاب برزخ ہے مگر ہر عذاب برزخ عذاب قبر نہیں ہے۔ حالانکہ تو اترے جو عذاب ثابت ہوتا ہے وہ عذاب قبر ہے، اس کا انکار تو اتر کا انکار ہے۔

اب اگر قبر میں صرف جسم ہو اور روح نہ ہو تو نہ عذاب، عذاب ہے اپور نہ ثواب، ثواب۔ کیونکہ اس حالت میں روح کے بغیر الم و لذت کے احساس اور ادراک سے جسم خالی ہوگا اور اگر صرف روح کو عذاب مانا گیا تو وہ قبر میں نہیں ہوگی تو عذاب قبر نہ ہوا اور جسم کے بغیر صرف روح کا قبر میں ہونا ظاہر المپلان ہے۔ ثابت ہوا کہ عذاب روح اور جسم دونوں پر ہوگا۔ تب ہی عذاب قبر متحقق ہوگا۔ اس صورت کے بغیر کسی دوسری صورت میں عذاب قبر نہیں ہو سکتا۔

حضرت حکیم الامت تھانوی رحمۃ اللہ علیہ فرماتے ہیں: ”ان تمام شبہات کا منشاء یہ ہے کہ قبر نام اس گڑھے کا رکھ لیا ہے۔ حالانکہ قبر سے مراد احادیث میں یہ گڑھا نہیں بلکہ مراد قبر سے عالم برزخ ہے اور عالم برزخ اس گڑھے کے ساتھ مخصوص نہیں بلکہ برزخ اس حالت کا نام ہے جو آخرت اور دنیا کے درمیان کی حالت ہے اگر قبر میں دفن کر دیا ہے وہی اس کا برزخ ہے اس سے وہاں ہی سوال و جواب اور ثواب و عذاب ہوگا اور اگر بھیڑیے نے یا شیر نے کھا لیا اس کے لئے وہی برزخ ہے اور اگر جلاد یا تو جہاں جہاں اس کے اجزاء ہوں گے اس سے وہاں ہی یہ سب واقعات پیش آئیں گے۔ لیکن چونکہ شریعت میں دفن کرنے کا حکم ہے اس لئے عالم برزخ کو قبر سے تعبیر فرمایا ہے۔“ (حیات طیبہ ص ۹)

حضرت حکیم الامت رحمۃ اللہ علیہ کے اس ارشاد سے واضح ہوا کہ عالم برزخ اگرچہ قبر کے اس گڑھے کے ساتھ مخصوص نہیں بلکہ عام ہے مگر قبر کا یہ گڑھا بھی برزخ ہی ہے برزخ سے بے تعلق اور جدا نہیں ہے اور قبر کے اس گڑھے میں بلکہ جس جگہ بھی میت یا اجزائے میت موجود ہوں گے خواہ وہ کسی جانور کا پیٹ ہو یا وہ غرق شدہ اور جلا یا ہوا ہو، اس سے وہاں ہی سوال و جواب اور ثواب و عذاب ہوگا۔ اس وضاحت سے معلوم ہوا کہ یہ قبر وغیرہ سب عالم برزخ میں داخل اور اس کا حصہ ہے اور یہ کہنا غلط ہے کہ قبر کو عالم برزخ سے کوئی تعلق ہی نہیں۔

بغیر تعلق روح کے جسم کی تعذیب غیر معقول ہے

اس زمانے میں جو تعلق ارواح بابدان کا انکار کیا جا رہا ہے اور کہا جا رہا ہے کہ ارواح کے تعلق کے بغیر ہی قبر میں میت کے ساتھ ثواب و عذاب کے معاملات پیش آتے ہیں۔ جیسا کہ ”اقوال المرضیہ“ میں لکھا ہے: ”اور اس کو عالم مثال میں بغیر تعلق روح کے حیات بسیط کے ساتھ عذاب و ثواب ہوتا ہے۔“ (ص ۵۵)

اور ”شفاء الصدور“ مؤلفہ مولانا محمد حسین نیلوی میں ہے: ”لہم اجسام مثالیہ فی عالم البرزخ لاتعلق لہم بہذہ الاجسام الترابیہ الارضیہ العنصریہ المدفونہ فی الحفر الارضیہ“ اس کا ترجمہ مترجم صاحب نے اس طرح کیا ہے ”اور ان ارواح کو اجسام مثالیہ بھی ملتے ہیں اس جسم عنصری سے ان کا اتصال ثابت نہیں۔“

یہ وہی بغیر احیاء کے تعذیب جماد کا پرانا غیر معقول نظریہ ہے اور مذہب صالحیہ اور کرامیہ کی صدائے بازگشت ہے۔ جس کی علمائے امت اور متکلمین اہل سنت نے واضح طور سے ہمیشہ تردید کی ہے۔ اس لئے کہ بغیر تعلق روح کے میت جماد ہے اور جماد کا تالم و تلذذ غیر معقول اور اس کی تعذیب و تعمیم غیر متصور ہے۔ چونکہ جماد الم و لذت کا احساس ہی نہیں کر سکتا جیسا کہ ”حاشیہ خیالی“ کے حوالے سے پہلے مذکور ہوا اور مواقف اور اس کی شرح میں بھی اس کو غیر معقول قرار دیا گیا ہے۔

چنانچہ فرماتے ہیں: ”واما ما ذهب الیہ الصالحی من المعتزلۃ وابن جریر الطبری وطائفة من الکرامیہ تجویز من ذالک التعذیب علی الموثی من غیر احیاء فخرج عن المعقول لان الجماد لاحس له فكيف يتصور تعذبه“ جس مسلک کو معتزلہ کے صالحی اور ابن جریر طبری اور کرامیہ کے ایک گروہ نے اختیار کیا ہے کہ وہ مردہ کو بغیر زندہ کرنے کے عذاب کو جائز قرار دیتے ہیں تو یہ غیر معقول ہے۔ کیونکہ (بغیر زندہ کئے) جماد میں حس نہیں ہوتی تو اس کی سزا کا تصور کیسے ہو سکتا ہے۔ (مواقف مع الشرح ص ۷۱۶)

اس کی وجہ یہ ہے کہ الم اور احساس صرف زندہ میں ہوتا ہے اور اس کے لئے جس طرح کی زندگی کی ضرورت ہے اس سے جماد خالی ہے۔

علامہ لودی مدظلہ فرماتے ہیں: ”لان الالم والاحساس انما یکون فی الحی“ اس لئے کہ الم اور احساس صرف زندہ ہی میں ہوتا ہے۔ (شرح مسلم ج ۲ ص ۳۸۶)

صاحب ”الاقوال المرضیہ“ نے میت کو جماد تسلیم کرتے ہوئے اس کے معذب و مثاب ہونے کی بنیاد حیات بسیط پر جو کہ عالم کائنات کے ذرہ ذرہ میں پائی جاتی ہے، رکھنی چاہئے ہے۔ یہ بھی ان کا مغالطہ ہے، انہوں نے لکھا ہے کہ: ”جنہوں نے اس جسم کو کا لجماد کہہ کر عذاب و ثواب کا انکار کر دیا ہے دراصل وہ حیات بسیط کی حقیقت کو نہیں سمجھے۔“ (ص ۵۶)

۱۔ یہ رسالہ مولانا محمد امیر سابق خطیب جامع مسجد بلاک ۱۸ سرگودھا کا ہے پہلے ایڈیشن میں اس رسالے کا نام اقوال المرضیہ لکھا ہوا ہے یہ نام لفظی اعتبار سے بھی صحیح نہیں ہے کہ اس میں اقوال مکرہ اور اس کی صفت المرضیہ معروف ہے اور معنوی اعتبار سے بھی محل نظر ہے، کیا مؤلف کے نزدیک رسالے میں درج شدہ تمام کے تمام اقوال ہی مرضیہ اور پسندیدہ ہیں؟ اب دوسرے ایڈیشن میں اقوال پر الف، لام داخل کر کے لفظی صحیح تو کر دی ہے، مگر محتوی اشکال مذکور اب بھی بدستور رکھاتی ہے۔

اس عبارت سے الٹا مطلب یہ ہے کہ روح انسانی کے تعلق کے بغیر میت کو جماد تسلیم کر کے بھی عذاب و ثواب ہوتا ہے اور اس کی صورت ان کے نزدیک یہ ہے کہ میت کے لئے بھی دوسرے جمادات کی طرح ایک حیات بسیط حاصل ہے۔ میت کو اسی حیات بسیط کے ساتھ عذاب و ثواب ہوتا ہے، حالانکہ یہ حیات بسیط تعمیم و تعذیب کے لئے ہرگز کافی نہیں ہے۔ اسی لئے متکلمین نے جماد کی تعذیب کو غیر متصور کہا اور عذاب و ثواب قبر کے لئے دوبارہ حیات کے اعادہ اور نوعاً من الحیات کے خلق کو تسلیم کیا ہے۔

میت کو جماد تسلیم کر کے اس کے ثواب و عذاب کا قائل ہونا صرف معتزلہ کی شاخ کرامیہ اور صالحیہ کا عقیدہ اور ان کا خصوصی نظریہ ہے۔ اس کے اس نظریہ کی تردید سے علم کلام کی تمام کتابیں بھری پڑی ہیں۔ مگر صاحب ”الاتوال المرضیہ“ کے نزدیک معتزلہ کرامیہ کا مردود نظریہ ہی درست اور مقبول ہے۔ ان کے نزدیک شاید یہ تمام متکلمین بھی جنہوں نے تعذیب جماد کے کرامی نظریہ کا ابطال کیا ہے، حیات بسیط کی اس حقیقت کو نہیں سمجھ سکے کہ جماد میں بھی ایک حیات بسیط بغیر روح کے ہوتی ہے اور اس حیات کے ساتھ اس کی تعذیب متصور ہے اور کیا اس حقیقت کو نہ سمجھنے کی وجہ سے ہی کرامیہ کے نظریہ ”انہ جماد“ کو تمام متکلمین نے یہ کہہ کر رد کر دیا ہے کہ جماد کی تعذیب غیر متصور ہے؟

اگر یہ حیات بسیط تعذیب بدن کے لئے کافی ہوتی اور اس میں لذت و الم کا ادراک و احساس ہو سکتا تو کرامیہ کے جواب میں متکلمین کا یہ کہنا کیسے درست ہوتا کہ جماد کی تعذیب غیر متصور ہے؟ اس صورت میں تو متکلمین کو کرامیہ کے نظریہ جماد تعذیب کو تسلیم کر لینا چاہئے تھا اور اس کی توجیہ حیات بسیط کے ساتھ کر کے اس کی قبح کر دینی چاہئے تھی۔ مگر متکلمین اسلام نے معتزلہ کے اس نظریہ کی بھی تردید کی کہ میت کو جماد کہہ کر اس کے عذاب و ثواب کا انکار کیا جائے اور کرامیہ و غیرہ کے اس سفسطہ اور مغالطہ کا بھی رد کیا ہے کہ میت کو جماد ہوتے ہوئے عذاب و ثواب ہوتا ہے اور اس کی وجہ یہ بیان کی ہے کہ جماد میں احساس الم و لذت مفقود ہے۔ اس لئے تعذیب و تعمیم غیر متصور اور غیر معقول ہے۔ مگر صاحب ”الاتوال المرضیہ“ تعذیب جماد کا تصور قائم کرانے میں معتزلہ کرامیہ کے ہمنوا ہیں اور ان کے مردہ نظریہ میں جان ڈالنا چاہتے ہیں اور متکلمین اسلام نے جو میت میں تعذیب و تعمیم کے لئے ایک گونہ حیات کے اعادہ اور نوعاً من الحیات کے خلق کا قول کیا تھا اس کی برطاعت تردید کر رہے ہیں۔

لکھتے ہیں: ”اگر بعض معتزلہ اور ردافض کو مذکورۃ المصدر تحقیق کا علم ہوتا تو ”ان المیت جماد لا حیوة لہ ولا ادراک لہ وتعذیبہ محال“ (میت جماد ہے اس میں حیات نہیں اور نہ ادراک ہے اس لئے اس کی تعذیب محال ہے) کا قول نہ کرتے۔“

اور شرح عقائد والے کو ”انہ یجوز ان یخلق اللہ تعالیٰ فی جمیع الاجزاء او بعضها نوعاً من الحیوة“ (الاتوال المرضیہ ص ۶۷) (جائز ہے کہ اللہ تعالیٰ تمام اجزاء یا بعض میں ایک قسم کی حیات پیدا کر دیں) کی تاویل نہ کرنی پڑتی۔“

مؤلف مذکور کا مقصد واضح ہے کہ متکلمین اسلام نے جو میت کے جماد ہونے کی بناء پر اس کی تعذیب کو محال کہا تھا اور تعذیب جماد کے کرامی نظریہ کا ابطال کیا تھا وہ درست نہیں۔ اسی طرح میت کی تعذیب کے لئے ایک گونا گونا حیات کے خلق کا جو قول کیا تھا وہ بھی ان کے نزدیک بے ضرورت ہے۔ کیونکہ وہ کرامیہ کی طرح میت کو جماد تسلیم

کرتے ہیں اور پھر اس میں حیات و ادراک تسلیم کر کے اس کی تعذیب و معصم کو متصور قرار دیتے ہیں اور جماد کی تعذیب کو متکلمین نے جو غیر متصور قرار دیا تھا اور اس لئے میت کی تعذیب کے لئے نوع من الحیات کے خلق کی تاویل کی تھی وہ بھی ان کے نزدیک غیر ضروری تھی۔

غرضیکہ تعذیب جماد کے تصور کے نظریے میں مؤلف ”الاقوال المرضیہ“ معتزلہ کی شاخ کرامیہ کے ساتھ ہمنوائی کر کے متکلمین اہلسنت کے نظریہ کا ابطال کرنا چاہتے ہیں۔ ظاہر ہے کہ تعذیب جماد کے اس نظریہ کو تسلیم کر لینے کے بعد جماد کی تعذیب متصور ہو کر کرامیہ کے نظریہ کی تائید ہو جاتی ہے اور اس کے محال ہونے کا تصور باطل ہو جاتا ہے۔ حالانکہ متکلمین اسلام نے اس کو غیر معقول و غیر متصور قرار دیا ہے۔ اس سے تو معلوم ہوتا ہے تمام متکلمین اسلام اور بعد کے علماء کرام اس حیات بسیطہ کی حقیقت سے بے خبر ہی رہے۔ جس سے مؤلف مذکور نے اس چودھویں صدی کے آخر میں سب کو آگاہ کیا ہے۔

تعذیب جماد کے نظریہ کے غیر معقول اور غیر متصور ہونے کے علاوہ میت کی تعذیب و معصم کے لئے حیات بسیطہ کو کافی سمجھ لینے کا حاصل یہ نکلا ہے کہ اس جسم میت کو قبر کا عذاب و ثواب حیات جمادی کی حیثیت سے ہوتا ہے۔ کیونکہ اس کے ساتھ انسان کے تعلق کا تو انکار کیا جا رہا ہے۔ جیسا کہ (الاقوال المرضیہ ص ۵۵) کی عبارت بالا میں اور ”شفاء الصدور“ کی مذکورہ عبارت میں اس کی تصریح کی گئی ہے۔ جب اس تحقیق کی رو سے روح انسانی کا جسم سے کوئی تعلق نہ رہا جس کی وجہ سے جسم، حیات انسانی سے متصف تھا تو بغیر تعلق روح کے جسم میں جو حیات ہوگی ظاہر ہے کہ وہ حیات جمادی ہی ہو سکتی ہے۔ اس کا نتیجہ یہ نکلا ہے کہ موت کے بعد عالم برزخ میں پہنچ کر یہ جسم، انسانی جسم نہیں رہتا۔ نہ اس میں انسانی حیات ہوتی ہے بلکہ یہ جماد بن جاتا ہے اور اس میں حیات بھی جمادی ہی ہوتی ہے۔

مقام غور ہے کہ عالم برزخ کے عذاب و ثواب کے بارہ میں قرآن و سنت کی جو نصوص وارد ہیں کیا ان کا تقاضا یہی ہے کہ انسان کو عالم برزخ میں جماد بنا کر بحیثیت جماد کے اس کو عذاب و ثواب ہوتا ہے؟ غرضیکہ تعلق روح اور اعادہ حیات کے بغیر میت کی تعذیب و معصم کا نظریہ کسی طرح بھی اہلسنت کے عقیدہ کی موافقت نہیں کرتا۔ یہ عقیدہ معتزلہ صالحیہ، کرامیہ کا عقیدہ ہے کہ میت جماد بھی ہے اور پھر اس کو عذاب بھی ہوتا ہے۔ صاحب ”الاقوال المرضیہ“ اور ان کے ہم نوا تو اس عقیدہ میں معتزلہ کرامیہ کے واضح طور پر ساتھ ہیں اور معتزلہ کرامیہ کا دفاع کرتے ہوئے متکلمین اسلام کا رد کر رہے ہیں۔ البتہ جو لوگ اس تعلق ارواح کے مسئلے پر سکوت کا پردہ ڈالنا چاہتے ہیں ان کو غور کرنا چاہئے کہ جمہور اہلسنت کے مسلک کے خلاف وہ کہیں راہ اعتزال پر تو گامزن نہیں ہو رہے اور ان کا قدم کسی غلط سمت میں تو نہیں اٹھ رہا ہے۔

صاحب ”جواہر القرآن“ کا نظریہ اور اس کی تردید

تعلق ارواح کے مسئلہ میں جس انداز بیان کو بڑا محتاط سمجھا جاتا ہے وہ صاحب جواہر القرآن مولانا غلام اللہ خان مرحوم کا ہے۔ وہ لکھتے ہیں: ”باقی رہا ارواح کا تعلق ابدان کے ساتھ تو اس کے متعلق تحقیق یہ ہے کہ کتاب اللہ اور سنت صحیحہ سے تو اس کا کوئی ثبوت نہیں ملتا اور نہ ہی صحابہ کرام رضی اللہ عنہم، تابعین اہل بیت اور ائمہ مجتہدین کے ارشادات

واقوال میں تعلق روح بحسم عنصری کا کوئی نغیا یا اثبات ذکر اذکار ہے۔ البتہ چوتھی صدی کے بعد سے شارحین حدیث نے بعض حدیثوں میں تطبیق کے سلسلہ میں تعلق روح بحسم عنصری کا مختلف عنوانات سے ذکر کیا ہے..... اس لئے عالم برزخ میں تعلق ارواح بابدان عنصریہ کے بارے میں سکوت سب سے احوط مسلک ہے۔ کیونکہ قرون ثلاثہ مشہود لہا بالخیر میں تعلق کا کوئی ذکر اذکار نہیں۔ لیکن اگر کوئی شخص غیر معلوم الکفایت تعلق کا اثبات کرتا ہے تو وہ بھی قابل ملامت نہیں۔ چونکہ حقد میں میں ایک کثیر تعداد مختلف عنوانات کے ساتھ اس کی قائل ہے۔“ (جواہر القرآن ج ۱ ص ۱۹۴)

جن لوگوں کے نزدیک تعلق ارواح بابدان عنصریہ، عقیدہ شرکیہ قرار پا چکا ہے وہ اس کو شرک سمجھتے ہیں اور اس کے اظہار میں بھی وہ کسی طرح کی مداخلت سے کام نہیں لیتے۔ ان کے فتویٰ شرک کی زد سے تو صاحب ”جواہر القرآن“ اس مسلک ”سکوت و احتیاط“ کے اختیار کرنے کے باوجود بھی نہیں بچ سکے۔ کیونکہ کسی عقیدہ شرکیہ پر سکوت کے احوط ہونے کے کوئی معنی نہیں ہیں اور نہ ہی یہ کسی طرح جائز ہے ایک شرکیہ عقیدہ کی تردید سے سکوت کیا جائے۔

دوسرا سوال یہ ہے کہ دین کے اندر ایسا عقیدہ ایجاد کرنا جس کا ثبوت ان کے نزدیک نہ صرف یہ کہ کتاب اللہ اور سنت صحیحہ سے نہیں ملتا۔ بلکہ قرون ثلاثہ بھی اس کے ذکر اذکار سے خالی ہیں۔ کیا احداث فی الدین اور بدعت فی العقیدہ نہیں ہے؟ پھر اس کا قائل قائل ملامت کیوں نہیں رہا؟

اور صاحب ”جواہر القرآن“ نے اس کی جو یہ وجہ لکھی ہے کہ: ”حقد میں میں ایک کثیر تعداد مختلف عنوانات کے ساتھ اس کی قائل ہے۔“ اس پر غور درکار ہے کہ حقد میں سے ان کی کیا مراد ہے؟ کیا حقد میں کی کثیر تعداد قرون ثلاثہ کے بعد کی ہے؟ اگر ایسا ہے تو اس کی کیا وجہ کہ جس چیز کا ذکر اذکار قرون ثلاثہ میں نہیں تھا اور اس کا ثبوت کتاب اللہ و سنت صحیحہ سے بھی نہیں ملتا ایسی چیز کی حقد میں میں ایک کثیر تعداد کیوں قائل رہی؟

قبر میں اعادہ روح کی احادیث کا متواتر ہونا اور ثابت ہو چکا ہے اور حضرت امام ابو حنیفہ رحمہ اللہ نے بھی اعادۃ الروح الی العبد حق پر نص فرمادی ہے اور حضرت امام احمد ابن حنبل رحمہ اللہ ثم ترد فی الاجساد فی القبور سے روح کے اعادہ فی القبر کی تصریح فرما رہے ہیں۔

ان نصوص حدیثیہ اور ائمہ مذاہب کی تصریحات کے ہوتے ہوئے صاحب ”جواہر القرآن“ کا تعلق ارواح بابدان عنصریہ کے بارہ میں سکوت کو احوط قرار دینا سنت صحیحہ سے اس کے ثبوت کا انکار کرنا اور قرون ثلاثہ کو اس کے ذکر سے خالی کہنا کسی طرح درست نہیں ہو سکتا۔ کیا امام ابو حنیفہ رحمہ اللہ اور امام احمد بن حنبل رحمہ اللہ قرون ثلاثہ کے بعد کی پیداوار ہیں؟ اور کیا انہوں نے کتاب اللہ اور سنت صحیحہ کے برخلاف یہ اعتقادی بدعت ایجاد کی ہے؟ اگر یہ اعتقاد ایسا ہی ہے تو صاحب ”جواہر القرآن“ کو کم از کم اس کے بدعت قرار دینے کی ہمت تو ضرور کرنی چاہئے تھی اور اس طرح اس کو سکوت کے پردے میں لپیٹنے کا کلف نہیں کرنا چاہئے تھا۔

اگرچہ صاحب ”جواہر القرآن“ نے اس عقیدے کو صاف لفظوں میں بدعت نہیں کہا۔ مگر اس کے بدعت ہونے کے تمام دلائل کو انہوں نے اس جگہ جمع کر دیا ہے اور ظاہر ہے کہ جس عقیدہ کا ثبوت کتاب اللہ اور سنت صحیحہ سے بھی نہ ملتا ہو اور قرون ثلاثہ مشہود لہا بالخیر بھی اس کے ذکر اذکار سے خالی ہوں تو ہر سمجھ دار آدمی سمجھ سکتا ہے کہ یہ عقیدہ بے دلیل اور بدعت ہے، کسی عقیدہ کے بدعت ہونے پر اس سے زیادہ اور کون سے دلائل قائم کئے جاسکتے ہیں؟

پہلے تو مؤلف ”جواہر القرآن“ تعلق ارواح بابدان کے بارہ میں لکھتے ہیں کہ: ”سنت صحیحہ سے اس کا کوئی ثبوت نہیں ملتا۔ الخ“ پھر لکھتے ہیں کہ ”چوتھی صدی کے بعد سے شارحین حدیث نے بعض حدیثوں میں تطبیق کے سلسلہ میں تعلق روح بجد عنصری کا مختلف منوات سے ذکر کیا ہے۔“

جب مؤلف مذکور کو تسلیم ہے کہ شارحین حدیث نے حدیثوں میں تطبیق کے سلسلہ میں اس تعلق روح بجد عنصری کا ذکر کیا ہے تو اس تعلق روح کے حدیثوں سے ثبوت میں کیا کلام رہ گیا، پھر اس کے سنت صحیحہ سے ثبوت کی نفی کیوں کی گئی ہے؟ کیا مؤلف مذکور کو بعض حدیثوں میں تطبیق کی ضرورت نہیں ہے؟

عود روح پر احادیث صحیحہ کی دلالت اور ائمہ مذہب کی نص نیز متکلمین کی تصریحات کے برخلاف صاحب ”جواہر القرآن“ کا تعلق ارواح بابدان عنصریہ کے بارہ میں سکوت کو احوط قرار دینا معلوم نہیں احتیاط کی کون سی قسم میں داخل ہے؟

جن حضرات اکابر نے اس تعلق کا اثبات اور ذکر کیا ہے کیا ان سب نے بے احتیاطی سے کام لیا ہے؟ اور جب مؤلف ”جواہر القرآن“ نے یہ تسلیم کیا تھا کہ: ”وفات کے بعد آنحضرت ﷺ کے جسد اطہر کو برزخ (قبر شریف) میں بہ تعلق روح حیات حاصل ہے۔“ (ماہنامہ تعلیم القرآن ماہ اگست ۱۹۶۲ء)

تو کیا ایک عقیدہ بدعت اور بے احتیاطی کو اختیار کیا تھا؟

حاصل یہ ہے کہ اگر صرف روح کے معذب و مثاب ہونے کا نظریہ درست ہوتا جیسا کہ بعض لوگوں کا خیال ہے تو میت کے ماکول اور لقمہ ہو جانے کی صورت میں ان کھائے ہوئے اجزاء میں اور وہ بھی دوسرے جانوروں کے پیٹ میں، اگر ایک گونا گونا حیات ثابت کرنے کی متکلمین کو کیا ضرورت تھی؟

بدن مثالی

اسی طرح اگر روح کو بدن مثالی کے ساتھ عذاب و ثواب ہوتا اور بدن عنصری کے ساتھ اس کا کوئی تعلق نہ ہوتا تو بدن مثالی بھی کھانے والے کے پیٹ میں نہیں جاتا۔ اس کے پیٹ میں جس بدن کے اجزاء جاتے ہیں وہ تو جسد عنصری کے ہی اجزاء ہوتے ہیں انہی اجزاء میں متکلمین ایک گونا گونا حیات ثابت کرتے اور اس حیات پر عذاب و ثواب کو مرتب کرتے ہیں۔ حیات بسیط اور حیات جمادی کو تعذیب و معصم کے لئے نہ صرف یہ کہ کافی نہیں سمجھتے بلکہ جمادی کی تعذیب و معصم کو غیر متصور و غیر معقول قرار دیتے ہوئے رد کرتے ہیں۔

ایک عقلمند اور منصف مزاج آدمی کے لئے یہ بات کافی ہے کہ تمام علمائے عقائد اور متکلمین نے بدن اور اجزائے بدن میں ایک گونا گونا حیات کے خلق کا ذکر فرمایا ہے۔ اگر عذاب قبر کے سلسلہ میں بدن اور اجزائے بدن کا واسطہ نہ ہوتا تو متکلمین کو ان میں حیات کے خلق کے قائل ہونے کی کچھ ضرورت نہیں تھی۔ علمائے عقائد اور متکلمین اسلام کے اس قول سے ثابت اور واضح ہو رہا ہے کہ عالم قبر میں راحت و عذاب کا تعلق بدن مادی اور عنصری کے ساتھ بھی ہے اور وہ بھی اس کی ایسی حیات کے بعد کہ اس کو الم و لذت اور احساس و ادراک ہو سکے نہ بایں طور کہ وہ جماد کا جماد ہی رہے اور پھر بھی اس پر راحت و الم کی کیفیت طاری ہوتی ہو۔ کیونکہ اوپر ثابت ہو چکا کہ جماد کی

تعذیب و معصیت غیر معقول اور غیر متصور ہے۔ اس لئے عذاب و ثواب قبر کے لئے اس صورت کو تجویز کرنا درحقیقت اقرار نما انکار کی ہی ایک صورت اور معتزلہ کرامیہ کی صدائے بازگشت ہے۔

حیات انبیاء علیہم السلام اور سماع عند القبر

تمام اہلسنت والجماعت اس عقیدے پر متفق ہیں کہ حضرات انبیاء علیہم السلام قبر اور عالم برزخ میں زندہ ہیں اور ان حضرات کی یہ زندگی تمام مؤمنین بلکہ حضرات شہداء کی حیات سے بھی اعلیٰ و ارفع اور قوی تر ہے۔

حضرات انبیاء علیہم السلام کی ان کی قبور میں زندگی متفق علیہ عقیدہ کی حیثیت سے ایک طے شدہ حقیقت ہے۔ اکابر اہلسنت میں سے کوئی شخص بھی ایسا نہیں ملتا جس نے انبیاء علیہم السلام خصوصاً حضرت محمد مصطفیٰ ﷺ کی حیات فی القبر کا انکار کیا ہو اور قبر مبارک میں آپ کی روح مبارک کے جسد اطہر سے اتصال و تعلق کی نفی کی ہو۔ بلکہ اس عقیدہ پر اجماع ہے کہ قبر اطہر میں روح مبارک کا جسد اطہر سے ایسا تعلق اور اتصال ثابت ہے جس کے سبب سے جسم مبارک میں حیات اور سماع کی قوت حاصل ہے اور قبر مبارک کے قریب سلام کہنے والوں کا سلام آپ بنفس نفیس خود سماع فرما لیتے ہیں۔

حیات النبی ﷺ اور مسلک علمائے دیوبند

زیر عنوان مسئلہ میں اکابر علماء دیوبند کا مسلک اجمالی طور پر معلوم کرنے کے لئے ”المہند“ کی عربی عبارت کا اکابر کا ہی کیا ہوا اردو ترجمہ ذیل پیش کیا جاتا ہے۔

المہند میں ہے: ”ہمارے نزدیک اور ہمارے مشائخ کے نزدیک حضرت ﷺ اپنی قبر مبارک میں زندہ ہیں اور آپ کی حیات دنیا کی سی ہے بلا مکلف ہونے کے اور یہ حیات مخصوص ہے آنحضرت ﷺ اور تمام انبیاء علیہم السلام اور شہداء کے ساتھ برزخی نہیں ہے جو حاصل ہے تمام مسلمانوں بلکہ سب آدمیوں کو۔“

چنانچہ علامہ سیوطیؒ نے اپنے رسالہ: ”انباء الاذکیاء بحیات الانبیاء“ میں تصریح لکھا ہے۔ چنانچہ فرماتے ہیں کہ: ”علامہ تقی الدین سبکیؒ نے فرمایا ہے کہ انبیاء و شہداء کی قبر میں حیات ایسی ہے جیسی دنیا میں تھی اور موسیٰ علیہ السلام کا اپنی قبر میں نماز پڑھنا اس کی دلیل ہے۔ کیونکہ نماز زندہ جسم کو چاہتی ہے۔“ الخ

پس اس سے ثابت ہوا کہ حضرت محمد ﷺ کی حیات دنیوی ہے اور اس معنی کہ برزخی بھی ہے کہ عالم برزخ میں حاصل ہے اور ہمارے شیخ مولانا محمد قاسم صاحب قدس سرہ کا اس بحث میں ایک مستقل رسالہ بھی ہے، نہایت دقیق اور انوکھے طرز کا بے مثل جو طبع ہو کر لوگوں میں شائع ہو چکا ہے اس کا نام ”آب حیات“ ہے۔ (المہند ص ۱۳)

المہند کا تعارف

یہ رسالہ علمائے دیوبند کا مسلکی دستاویز کی حیثیت سے فخر العلماء و المتکلمین شیخ الغماہ والحمد ثین حضرت مولانا غلیل احمد صاحب سہارن پوری نے مرتب فرمایا تھا اور اس وقت کے تمام اکابر علمائے دیوبند نے اپنے تحقیقی اور معیار مسلک کے طور پر اس کو اپنی تصدیقات سے مزین فرمایا تھا۔ جن میں خصوصیت کے ساتھ حضرت شیخ الہند مولانا محمود حسن صاحب دیوبند، حضرت مولانا احمد حسن صاحب امرت علیہ السلام، حضرت مولانا شاہ عبدالرحیم

صاحب رحمہ اللہ رائے پوری، حضرت حکیم الامت مولانا اشرف علی تھانوی رحمہ اللہ اور حضرت مولانا مفتی کفایت اللہ صاحب رحمہ اللہ دہلوی قائل ذکر ہیں۔

حیات دنیوی اور برزخی کی تشریح

عقائد علماء دیوبند کی مسلکی دستاویز ”المہند“ کی اس عبارت کی روشنی میں عقیدہ حیات النبی ﷺ کی تفصیل و تشریح پیش خدمت ہے۔

”المہند“ کی عبارت میں ”نماز زندہ جسم کو چاہتی ہے“ کے بعد اکابر علماء دیوبند کا یہ تحریر فرمانا کہ: ”اس سے ثابت ہوا کہ حضرت محمد ﷺ کی حیات دنیوی ہے۔“ صاف طور پر اس کی دلیل ہے کہ دنیوی حیات ہے اکابر رحمہ اللہ کی مراد یہ ہے کہ یہ حیات اس دنیوی جسم مبارک میں ہے اور نماز جس زندہ جسم کو چاہتی ہے اس سے بھی ان اکابر کی مراد یہی دنیوی جسم مبارک ہے۔ جس کے ساتھ یہ دنیوی حیات حاصل ہے۔ اگر اس جسم سے کوئی دوسرا جسم مراد ہوتا تو اس کو دنیوی حیات پر دلیل بنانا کسی طرح بھی درست نہیں ہو سکتا۔

نیز اس سے دنیوی حیات کا یہ مفہوم بھی متعین ہو جاتا ہے کہ عالم برزخ میں ہوتے ہوئے چونکہ یہ دنیا والا جسم اطہر ہی نماز وغیرہ بجالاتا ہے۔ اس لئے دنیوی جسم کے مشغول عبادت ہونے کی حیثیت سے یہ حیات دنیوی ہے اور عالم برزخ میں ہونے کی وجہ سے بھی برزخی ہے۔ اس طرح یہ حیات برزخی بھی ہے اور دنیوی بھی ہے۔ حضرات اکابر دیوبند کے اس ارشاد سے کہ اس معنی کو برزخی ہی ہے کہ عالم برزخ میں حاصل ہے سے واضح ہو گیا کہ ان حضرات کے نزدیک حیات برزخی میں عالم برزخی اس حیات کا ظرف ہے اور اس حیات اور برزخ میں علاقہ ظرفیت کا ہے نوعیت نہیں۔ یعنی آپ کی یہ حیات طیبہ اگرچہ اسی دنیوی بدن اقدس کے ساتھ ہے۔ مگر حاصل عالم برزخ میں ہے۔

لیکن اس حیات دنیوی سے اکابر علماء دیوبند کا یہ ہرگز مقصد نہیں ہے کہ عالم برزخ میں حاصل ہونے والی اس جسمانی حیات کے لئے دنیوی حیات کے جملہ لوازمات بھی ثابت ہیں اور جیسے کھانے پینے وغیرہ کی دنیا میں حاجت ہوتی تھی اسی طرح قبر اطہر میں بھی ہوتی ہے۔ بلکہ قبر شریف والی جسمانی حیات میں بھی چونکہ دنیوی حیات کی طرح ادراک اور علم و شعور حاصل ہوتا ہے اس لئے بھی اس حیات کو دنیوی حیات کہہ دیا جاتا ہے۔

اس کی دلیل یہ ہے کہ حضرات اکابر دیوبند نے المہند میں علامہ تقی الدین سبکی رحمہ اللہ کی جس عبارت کو استدلال میں پیش کرتے ہوئے الی آخر ماقال کہا ہے۔ اس میں اس کی تصریح ہے کہ حضرات انبیاء کرام علیہم السلام کی قبر میں حقیقی حیات ہونے کے باوجود حیات جسمانی کے جملہ لوازمات ثابت نہیں ہے مثلاً کھانے پینے کی جس طرح دنیا میں حاجت ہوتی ہے اس طرح قبر کی اس حیات میں نہیں ہوتی۔ اسی طرح اور بھی کئی احکام میں فرق اور تفاوت ہے۔ البتہ دنیوی حیات کی طرح علم و سماع ان کو حاصل ہے۔

”ولا یذم من کونها حیاة حقیقة ان یکون الایدان معها کما کانت فی الدنیا من الاحتیاج الی الطعام والشراب والامتناع عن النفوز فی الحجاب الکشف وغیر ذالک فی صفات الاجسام التی نشاہدہا بل قد یکون لها حکم آخر فلیس فی العقل ما یمنع فی اثبات الحیوة الحقیقة لہم واما الادراکات

کالعلم والسماع فلا شک ان ذالک ثابت وسند کثرتہ لسان المونی فکیف بالانبياء“ اور اس حیات کے حقیقی حیات ہونے سے یہ لازم نہیں آتا کہ اس حیات کے ساتھ بدنوں کو کھانے پینے کی دہائی حاجت ہو جیسے دنیا میں تھی یا یہ کہ وہ کثیف پردہ میں نفوذ نہ کر سکیں اور اس طرح اجسام کی دیگر صفات جن کا ہم مشاہدہ کرتے ہیں ہو سکتا ہے کہ ان ابدان کا حکم دوسرا ہو اس میں کوئی امتناع نہیں کہ ان کے لئے حقیقی حیات ثابت ہو رہے اور اکات مثل علم و سماع تو ان کے ثبوت میں کوئی شک ہی نہیں یہ تو تمام مردوں کے لئے ثابت ہیں تو انبیاء علیہم السلام کے لئے کیوں ثابت نہ ہوں گے۔ معلوم ہوا کہ حضرات اکابر نے جسمانی اور ادراکات کی وجہ سے اس کو دنیوی حیات کہا ہے۔ (فناء القام ص ۱۳۳)

علامہ آلوسی رحمہ اللہ فرماتے ہیں: ”ان تلک الحیوة فی القبر وان کانت یترب علیہا بعض ما یترب علی الحیوة فی الدنیا المعروفة ورد السلام المسموع ونحو ذالک الا انها لا یترب علیہا کل من یمکن ان یترب علی تلک الحیوة المعروفة“ اس قبر کی زندگی پر اگرچہ بعض وہ امور مرتب ہوتے ہیں جو دنیا کی معروف زندگی پر مرتب ہوتے ہیں۔ مثلاً نماز، اذان و اقامت اور سننے ہوئے سلام کا جواب لوٹانا اور اسی طرح کے کئی اور امور، مگر اس پر وہ سب امور مرتب نہیں ہوتے جو دنیا کی معروف زندگی پر مرتب ہوتے ہیں۔ (روح المعانی ج ۲۲ ص ۳۸)

حضرت مولانا محمد قاسم نالوتوی رحمہ اللہ ”لطائف قاسمیہ“ میں ارقام فرماتے ہیں: ”انبیاء کرام علیہم السلام کو انہی اجساد کے تعلق کے اعتبار سے زندہ سمجھتا ہوں۔“ (ص ۳)

اور تحریر فرماتے ہیں: ”انبیاء کرام کو ابدان دنیا کے حساب سے زندہ سمجھیں گے۔“ (ص ۳)

اس سے معلوم ہوا کہ حضرت نالوتوی رحمہ اللہ اور اکابر علماء دیوبند نے جو آنحضرت ﷺ کی عالم برزخ کی حیات کو دنیوی کہا ہے تو اس سے ان کی مراد یہ ہے کہ وہ حیات اسی دنیا والے جسم الطہر میں ہے اس کو دنیوی حیات کہنے سے ہرگز ان کی مراد یہ نہیں ہوتی کہ وہ حیات اس عالم دنیا میں ہے یا مجموعہ الوجوہ دنیوی حیات ہے۔

ایک مغالطہ

جب حضرت نالوتوی رحمہ اللہ نے اس حیات دنیوی کے مفہوم اور اس کے حدود کو خود واضح فرمادیا ہے کہ وہ اس عالم دنیا میں نہیں ہے اور نہ وہ جہنم یا اس دنیا والی حیات ہے۔ بلکہ اس پر حیات دنیوی کا اطلاق ابدان دنیوی میں زندگی ہونے کے اعتبار سے ہے تو پھر کس قدر مغالطہ دہی ہے کہ اس حیات دنیوی کے ابطال کے لئے ان آیات اور روایات کا سہارا لیا جاتا ہے جن میں اس عالم دنیا کی حیات کے مطلوب اور محبوب نہ ہونے اور حیات اخروی کے مرغوب و محبوب ہونے کا بیان ہے یا ان اکابر کے خلاف یہ پروپیگنڈا کیا جائے کہ یہ حضرات آنحضرت ﷺ کو اسی عالم دنیا میں زندہ سمجھتے ہیں اور وہ انتقال من دار الی دار کے قائل نہیں ہیں۔

ان اکابر کی طرف ایسی خلاف حقیقت بات کے منسوب کرتے وقت اپنی آخرت اور وہاں کی جواب دہی کی فکر کرنے کی ضرورت ہے۔

انبیاء علیہم السلام پر وفات شریفہ کا ورود

حضرت انبیاء کرام علیہم السلام پر وفات شریفہ کا ورود ایک قطعی اور حتمی امر ہے۔ مومناں اس کا اعتقاد رکھنا ضروری

ہے کہ حضرت عیسیٰ علیہ السلام کے علاوہ تمام انبیاء علیہم السلام پر حسب فرمان خداوندی ”کل نفس ذائقۃ الموت“ موارد ہوئی اور خصوصاً آنحضرت ﷺ کی وفات کی خبر قبل از وقوع ”انک میت“ اور ”الان مات“ آیات میں دی گئی اور وقوع وفات کی خبر بھی متعدد احادیث میں دی گئی ہے۔ ”توفی النبی قبض النبی ﷺ“ اور خطبہ صدیقیہ کے صریح الفاظ ”ان محمد اقد مات“ اس پر نص ہیں نیز آپ کی جمہور و مخفیین اور دفن و قبر مبارک وغیرہ کا ذکر احادیث میں تفصیل کے ساتھ آیا ہے۔ فرضیکہ آپ ﷺ کی وفات شریفہ ایک مسلم اور ثابت شدہ حقیقت ہے اور کوئی شخص اس کا منکر نہیں ہے ہر مسلمان کا یہ عقیدہ ہے کہ آنحضرت ﷺ پر وفات شریفہ وارد ہوئی ”کل نفس ذائقۃ الموت“ کا وعدہ پورا ہوا اور آپ نے عالم دنیا سے عالم برزخ میں انتقال فرمایا۔ یہ تمام امت کا اجماعی مسلمہ عقیدہ ہے۔

امت کے اس مسلمہ عقیدہ کو موضوع بحث بنا کر آیات قرآنیہ اور احادیث نبویہ سے آنحضرت ﷺ کی وفات کو ثابت کرنے کے درپے ہونا غلط بحث ہونے کے علاوہ اکابر علماء پر اس الزام تراشی اور تہمت لگانے کے بھی مترادف ہے کہ یہ حضرات اکابر قرآن و حدیث کی نصوص قطعیہ کے برخلاف آنحضرت ﷺ کی وفات شریفہ کے قائل نہیں ہیں۔ کیا یہ طریقہ حضرات اکابر پیغمبر ﷺ کی کلمہ کھلاتوہین کرنے اور ان کو نصوص قطعیہ کے انکار کا برملا مجرم ٹھہرانے کے مترادف نہیں ہے؟

حضرت مولانا محمد قاسم نالوتوی قدس سرہ فرماتے ہیں: حسب ہدایت ”کل نفس ذائقۃ الموت“ اور ”انک میت وانہم میتون“ ”تمام انبیاء کرام علیہم السلام خاص کر سرور انام ﷺ کی نسبت موت کا اعتقاد بھی ضروری ہے۔“ (لوائف قاسم ص ۴)

یہ عبارت نص ہے اس عقیدہ کے ضروری ہونے پر کہ آنحضرت ﷺ کی وفات شریفہ ہو چکی ہے، حضرت نالوتوی پیغمبر ﷺ کے اس عقیدہ کو ضروری قرار دینے کے باوجود ان پر اس تہمت کے لگانے کی کیا کوئی گنجائش باقی رہ جاتی ہے کہ وہ وفات شریفہ کے ورود کے قائل نہیں ہیں؟

الحاصل حضرات انبیاء علیہم السلام پر ورود موت کا عقیدہ ایک حتمی اور قطعی منصوص عقیدہ ہے اور اس کا اعتقاد رکھنا ایسے ضروری عقائد میں سے ہے جن پر امت مسلمہ کا اتفاق اور اجماع ہے۔ مگر اس سے حیات النبی ﷺ کے عقیدہ اور حیات بعد الوفات کے مسئلہ کو کچھ تصادم نہیں ہے۔ اس لئے کہ یہ حیات وعدۃ الہی کے پورا ہونے اور ورود موت کے بعد قبر اور عالم برزخ میں حاصل ہے اور یہ حیات بھی ثابت اور اہلسنت کا متفق علیہ اجماعی عقیدہ ہے۔

شرائط تناقض

تناقض کے لئے وحدت زمان اور وحدت مکان کی شرط کا پایا جانا بھی ضروری ہے اور ظاہر ہے کہ عالم برزخ کی اس حیات بعد الوفات میں یہ دونوں شرطیں مفقود ہیں۔ جس زمانے میں عالم دنیا کی موت نصوص سے ثابت ہے وہ زمانہ عالم برزخ کی حیات کے مغائر ہے۔ اسی طرح عالم اور مکان بھی موت و حیات کا مختلف ہے۔ اس لئے حیات فی البرزخ ان نصوص کے کسی طرح معارض و مخالف نہیں جن سے عالم دنیا کی موت ثابت ہو رہی ہے۔ ورنہ تو پھر عالم قیامت میں بھی حیات کا حصول ایسی نصوص کے مخالف ہوگا۔ حالانکہ عالم قیامت کی حیات بھی نصوص سے ثابت ہے اور یقینی بات ہے کہ خدائے صادق کے کلام میں، تعارض، نقص اور عیب ہونے کی وجہ سے محال ہے۔

حیات جسمانی

یہ ایک ناقابل انکار حقیقت ہے کہ جسم کی حیات عادتاً روح کے تعلق کے بغیر متحقق نہیں ہوتی اور یہ بھی مسلمہ حقیقت ہے کہ فقط روح کے زندہ ہونے سے ہی بغیر تعلق روح کے کسی شخص کو زندہ نہیں کہا جاتا۔ کیونکہ روح تو ہر شخص کی ہر وقت زندہ رہتی ہے۔ اگر صرف روح کی زندگی سے ہی جسم کو زندہ کہا جایا کرتا تو پھر تو جسم پر میت کا اطلاق کرنا کسی وقت بھی درست نہ ہوتا۔ کیونکہ روح تو درود موت اور انفصال عن الجسد کے وقت بھی زندہ ہوتی ہے۔ اس لئے یہ تسلیم کرنا پڑے گا کہ کسی شخص کے زندہ ہونے یا زندہ نہ ہونے کا معیار جسم ہے اور یہی جسم زندگی اور موت کا محل ہے۔ مطلب یہ ہے کہ جس وقت کسی شخص کے جسم میں روح یا حیات ہو اس وقت وہ شخص زندہ ہے اور جس وقت اس کی روح یا حیات اس کے جسم سے منقطع ہو اس وقت مردہ ہے، روح کے انقطاع کے بعد وہ زندہ نہیں رہا۔ غرضیکہ جسم کی حیثیت اس بارے میں مستقر اور محل کی ہے۔ مگر اس جسم کو کہیں گے جس کے ساتھ روح کا تعلق موجود ہو اور میت اس جسم کو کہتے ہیں جو روح سے خالی اور بے تعلق ہو۔

تمام اہلسنت والجماعت اس بات پر متفق ہیں کہ حضرات انبیاء علیہم السلام قبر اور برزخ میں زندہ ہیں اور ان کی یہ زندگی صرف روح کی زندگی نہیں ہے بلکہ جسمانی زندگی ہے یعنی انبیاء علیہم السلام کی ارواح مطہرہ کے تعلق کے ساتھ ان کے ابدان مقدسہ بھی زندہ اور فاعل الحیات ہیں، اس لئے اس کی ضرورت تو نہیں تھی کہ اہلسنت کے اس متفق علیہ اور اجماعی عقیدہ کو دلائل سے ثابت کیا جائے۔ خصوصاً ایسی حالت میں جب کہ اس مسئلہ پر علماء عصر کثیر اللہ فینا امثالہم نے مسلک اہلسنت کی تائید و حمایت میں کتاب و سنت کے دلائل کا بہت بڑا ذخیرہ پہلے ہی جمع کر دیا ہے۔ جو ایک حق کے متلاشی اور انصاف پسند شخص کی راہ نمائی کے لئے کافی سے زائد ہے۔ مگر چونکہ اس زمانے میں ایک طرف تو علمی استعداد کے انحطاط کے باعث مبسوط اور مفصل کتابوں کے مطالعہ کا ذوق بہت ہی معطل ہو رہا ہے۔

دوسری طرف مسلک اہلسنت کے اس متفقہ عقیدہ کے خلاف نہ صرف یہ کہ بر ملا اسٹیجوں پر اظہار خیال کیا جا رہا ہے بلکہ اس سے بڑھ کر حاملین مسلک کو چیلنج اور دعوت مناظرہ دے کر فضاء کو مکدر کرنے کی بھی پوری کوشش کی جا رہی ہے۔ اس لئے مبارزت طلبی کے جواب میں میدان مناظرہ گرم کر کے جوابی کارروائی کے ذریعے مزید تلخی پیدا کرنے کی بجائے یہی مناسب سمجھا گیا کہ اس عقیدہ کے بارے میں مسلک علمائے دیوبند کو واضح کر دیا جائے اور اختصار کا لحاظ رکھتے ہوئے کتاب و سنت سے ان کے استدلال و استناد کی طرف بھی اشارہ کر دیا جائے اور اس مسلک پر متکلمین اسلام اور محققین علمائے امت کی عبارات کو پیش کرنے کے ساتھ ساتھ بعض ایسے مغالطات اور شبہات کے ازالہ اور دفعیہ کا بھی خیال رکھا جائے جن کو عوامی طرز پر پھیلا کر لوگوں کو غلط فہمی کا شکار کیا جا رہا ہے۔

مؤیدات مسلک علمائے دیوبند

قرآن کریم

نوع انسانی کے طبقہ شہداء کے لئے خالق کائنات کا یہ حکم ناطق ہے کہ ان کو مردہ نہ کہو، بلکہ وہ زندہ ہیں،

یعنی طریاں موت کے بعد وہ زندہ کر دیئے گئے ہیں۔ ارشاد خداوندی ہے: ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ“ اور تم ان کو جو اللہ کی راہ میں مارے جاتے ہیں مردے نہ کہو بلکہ وہ زندہ ہیں لیکن تمہیں شعور نہیں ہے۔

اس تسلیم شدہ حقیقت کے پیش نظر جس کا اوپر ذکر ہوا ہے اس کا مطلب یہ ہوا کہ شہداء کے اجساد میں ان کی ارواح موجود ہوتی ہیں اور روح کے موجود ہونے کی وجہ سے ان کا جسم زندہ اور ان کو جسمانی حیات حاصل ہے۔ اس لئے کہ قتل فعل حسی ہے اس کا محل جسم ہے نہ کہ روح، اس لئے جو جسم قتل کا محل ہے وہی جسم حیات کا بھی محل ہوگا اور جسم کی حیات روح کے تعلق کا تقاضا کرتی ہے۔

دلالة النص

قرآن کریم کے الفاظ اور عبارت النص کے لحاظ سے تو یہ حکم شہداء کے لئے ہی ثابت ہے۔ مگر یہی حکم دلالت النص کے اعتبار سے انبیاء علیہم السلام کے لئے بھی بطریق اولیٰ ثابت ہے۔ حضرت قاضی ثناء اللہ صاحب بیہودہ پانی پتی کی ”تفسیر مظہری“ کے ان لفظوں سے بھی اس کی طرف اشارہ پایا جاتا ہے۔

”لفظ فی سبیل اللہ عام یشتمل من مات فی شیء من امور الخیر غیر ان لفظ القتل لا یشملة عبارة لكن بدلالة النص یدخل فیہ بالطریق الاولیٰ“ فی سبیل اللہ کا لفظ عام ہے جو بھی نیک کام میں فوت ہو جائے اس کو شامل ہے مگر یہ کہ لفظ قتل عبارت میں اس کو شامل نہیں۔ البتہ دلالت النص کے اعتبار سے بطریق اولیٰ اس میں داخل ہے۔ (مظہری ج ۲ ص ۱۶۶)

علامہ قرطبی رحمہ اللہ فرماتے ہیں: ”الموت لیس بعدم محض وانما الانتقال من حال الی حال ویدل علی ذالک ان الشہداء بعد قتلہم وموتہم احیاء عند ربہم یرزقون وهذا صفة الاحیاء فی الدنیا واذا کان هذا فی الشہداء فالانبیاء احق واولیٰ بذلك ونصوص العلماء فی حیوة الانبیاء کثیرة“ موت عدم محض نہیں بلکہ ایک حال سے دوسرے حال کی طرف منتقل ہوتا ہے اور دلیل اس پر یہ ہے کہ شہدائے کرام اپنے قتل و موت کے بعد زندہ ہیں اپنے رب کے پاس رزق پاتے ہیں اور یہ صفت ہے زندہ کی دنیا میں جب یہ صفت شہداء کی ہے تو انبیاء علیہم السلام اس کے بدرجہ اولیٰ حقدار ہیں اور حیات انبیاء میں علماء کی عبارتیں بہت ہیں۔ (قرطبی)

انبیاء علیہم السلام کی شہداء پر افضلیت اور اولیت سب کے نزدیک مسلم ہے۔ تفسیر کبیر میں ہے: ”لان منازل الانبیاء فوق منازل الشہداء“ انبیاء علیہم السلام کے درجات شہداء کے مدارج سے بلند و بالا ہیں۔ (کبیر ج ۳ ص ۱۳۳) اور ظاہر ہے کہ فرد ادنیٰ شہداء کے لئے جس حکم کا ثبوت نص قرآنی سے ہو رہا ہے اس حکم کے فرد اعلیٰ یعنی انبیاء علیہم السلام کے لئے علیٰ وجہ الکمال اور بدرجہ اتم ثابت ہونے میں کوئی کلام نہیں ہو سکتا۔ اس طرح اس نص قرآنی سے بطور دلالت النص کے انبیاء علیہم السلام کی حیات جسمانی بدرجہ اولیٰ ثابت ہوگی۔

حافظ ابن حجر بیہودہ حیات انبیاء پر بحث فرماتے ہوئے تحریر فرماتے ہیں: ”واذا ثبت انہم احیاء من حیث النقل فانه یقویہ من حیث النظر کون الشہداء احیاء بنص القرآن والانبیاء افضل من الشہداء“ اور

جب نقل کے لحاظ سے انکا زندہ ہونا ثابت ہے تو دلیل عقلی اور قیاس بھی اس کی تائید کرتا ہے وہ یہ کہ شہداء نص قرآنی کی رو سے زندہ ہیں اور حضرات انبیاء کرام علیہم السلام تو شہداء سے اعلیٰ اور افضل ہیں (تو بطریق اولیٰ ان کو حیات حاصل ہوگی) (فتح الباری ج ۶ ص ۳۷۹)

امام ابوالقاسم القشیری رحمہ اللہ فرماتے ہیں: ”فاخبر سبحانه ان الشهداء احياء عند ربهم فالانبياء اولیٰ بذلك لتقاصر رتبة الكافة عن درجة النبوة“ (اس ارشاد میں) اللہ تعالیٰ نے یہ خبر دی ہے کہ شہداء زندہ ہیں تو حضرات انبیاء کرام علیہم السلام بطریق اولیٰ زندہ ہیں کیونکہ سب کا درجہ نبوت کے مرتبہ سے قاصر ہے۔ (الرسائل القشيرية ص ۱۰) علامہ سیوطی رحمہ اللہ فرماتے ہیں: ”والانبياء اولیٰ بذلك لهم اجل واعظم“ انبیاء علیہم السلام اس کے زیادہ مستحق ہیں کیونکہ وہ ان سے زیادہ بزرگ تر اور برتر ہیں اور فرماتے ہیں: ”فاذا كان في الشهيد فالانبياء احق بذلك واولیٰ“ جب یہ مفت شہید کے حق میں آئی ہے تو انبیاء اس کے زیادہ مستحق ہیں۔ (اباء الاذکما)

اور تفسیر مظہری میں ہے: ”والحق عندی عدم اختصاصها (ای الحیوة) بهم (ای الشهداء) بل حیاة الانبياء اقوى منهم واشد ظهوراً آثارها فی الخارج“ میرے نزدیک حق یہ ہے کہ یہ حیات شہداء کے لئے مخصوص نہیں ہے بلکہ انبیاء کی حیات ان سے زیادہ قوی ہے اور اس کے آثار خارج میں زیادہ ظاہر ہیں۔ (مظہری ج ۱ ص ۱۴۱)

انبیاء علیہم السلام کی حیات کا ثبوت

اب اگر ہمیں اس حیات کا پتہ نہیں چلتا اور ہم انہیں عبادات کرتے ہوئے محسوس نہیں کرتے تو اس کی وجہ یہ ہے کہ ہماری ان آنکھوں میں وہ قوت نہیں ہے کہ ہمیں ان کی زندگی یا ان کے معروف عبادت ہونے کا ادراک ہو سکے۔ کیونکہ پردۂ برزخ اس ادراک میں حائل ہوتا ہے۔ مگر ہمارے محسوس نہ کرنے سے یہ ثابت نہیں ہو سکتا کہ وہ ذوات مقدسہ اپنی قبور میں زندہ نہیں یا وہ معطل عن الافعال ہیں۔

حق یہی ہے کہ شہداء کے لئے حیات نص قرآنی سے ثابت ہے اور وہ حیات جسمانی ہے اور یہی جسمانی حیات انبیاء علیہم السلام کے لئے بطریق اولیٰ ثابت ہے۔

علامہ عبدالحق مکی ”اکیل شرح مدارک التنزیل“ میں لکھتے ہیں: ”فذهب كثير من السلف الى انها حیات حقيقة بالروح والجسد ولكن لا ندرك ولا نعلم حقيقتها لانها من احوال البرزخ التي لا يطلع عليها“ بہت سے سلف اس طرف گئے ہیں کہ وہ حیات حقیقی ہے روح اور جسد کے ساتھ لیکن ہم اس کو سمجھتے نہیں اور نہ اس کی حقیقت جانتے ہیں اس لئے کہ وہ برزخ کے ان حالات میں سے ہے جن پر اطلاع نہیں دی گئی۔ (اکیل ج ۲ ص ۲۹)

علامہ سید محمود آلوسی مفتی بغداد شہداء کی حیات پر بحث کرتے ہوئے لکھتے ہیں: ”واختلف في هذه الحیوة فذهب كثير من السلف الى انها حقيقة بالروح والجسد ولكن لا ندركها في هذه النشأة“ اور اس حیات کے بارہ میں اختلاف کیا گیا ہے اور بلاشبہ بہت سے سلف صالحین اس طرف گئے ہیں کہ یہ حقیقت حیات ہے جو روح اور جسم دونوں کے ساتھ ہوتی ہے لیکن ہم اس دور اور حالت میں اس کا ادراک نہیں کر سکتے۔ (روح المعانی ج ۲ ص ۲۰)

قاضی شوکانی رحمہ اللہ فرماتے ہیں: ”ورد النص في كتاب الله في حق الشهداء انهم احياء يرزقون وان

الحياة فيهم متعلقة بالجسد فكيف بالانبياء والمرسلين“ حق شہداء میں نفس قرآنی وارد ہے کہ وہ زندہ ہیں انہیں رزق بھی دیا جاتا ہے تو پھر انبیاء مرسلین کی حیات اطہر کس طرح جسمانی نہ ہوگی۔ (نیل الاوطار ج ۳ ص ۲۶۳) مفسرین کرام نے ”احوال البرزخ التي لا يطلع عليها“ سے اس چیز کی طرف اشارہ فرمایا ہے کہ وہ حیات عالم برزخ میں ہونے کی وجہ سے ہماری ان آنکھوں سے مشاہد اور محسوس نہیں ہوتی۔ مگر ایسی عبادات کو اس حیات کے روحانی ہونے سے کچھ تعلق نہیں۔ اس لئے کہ وہ حیات جسمانی ہوتے ہوئے بھی عالم برزخ اور پردہ غیب میں ہونے کی وجہ سے غیر مشاہد اور غیر مدرک ہے اور ”ولكن لا تعلمون“ کی بجائے ”لا تشعرون“ سے شعور کی نفی فرمانے کی بھی شاید یہی وجہ ہو۔ کیونکہ شعور اس احساس کو کہتے ہیں جو حواس کے ذریعہ حاصل ہوتا ہے تو اب ”لا تشعرون“ کا مفہوم یہ ہوا کہ شہداء کی اس حیات کا احساس اور مشاہدہ حواس کے ساتھ نہیں ہوتا۔

علامہ سیوطی رحمہ اللہ نے ابو حیان کا قول ایسا ہی نقل فرمایا ہے: ”وذهب آخرون الى ان الشهيد حتى مع الجسد والروح ولا يقدح في ذلك عدم شعورنا به فنحن نراهم على صفة الاموات وهم احياء... ولذلك قال تعالى بل احياء ولكن لا تشعرون فتبه بقوله ذالك خطابا للمؤمنين على انهم لا يدركون هذه الحياة بالمشاهدة والحواس“ اور دوسرے اس طرف گئے ہیں کہ شہید جسد اور روح سمیت زندہ ہیں اور ہمارا عدم شعور اس بات میں قاصر نہیں کیونکہ ہم ان کو صفت اموات پر دیکھتے ہیں، حالانکہ وہ زندہ ہیں اس واسطے اللہ تعالیٰ نے بل احياء ولكن لا تشعرون فرمایا ہے۔ پس اس ارشاد سے مومنین کو خطاب کر کے متنبہ فرمایا ہے کہ وہ اس زندگی کو مشاہدہ اور حواس سے نہیں معلوم کر سکتے۔ (شرح الصدور ص ۸۵)

اور اگر غور سے دیکھا جائے تو شہداء کی حیات کو دوسری عام اموات کی حیات سے حیات جسدی کی وجہ سے ہی امتیاز اور اختصاص حاصل ہوتا ہے ورنہ روحانی حیات تو سب کو ہی حاصل ہوتی ہے اور شہداء کو یہ حیات جسدی چونکہ عام مومنین کی حیات سے قوی تھی۔ اس لئے اس کے محسوس و مشاہد ہونے کا مظنہ تھا اور پھر اس کے محسوس و مشاہد نہ ہونے کی وجہ سے انکار حیات محتمل تھا۔ غالباً اسی وجہ سے ”لا تشعرون“ فرما کر اس کا غیر مشاہد اور غیر محسوس بالشاعر ہونا بظاہر یا گہرا ہے کہ کہیں اس کے محسوس بالحواس نہ ہونے کی وجہ سے اس کے جسمانی ہونے کی نفی نہ کر دی جائے اور چونکہ ادراک بالحواس اور شعور کا تصور حیات جسدی میں ہی ممکن ہے روح کی حیات کا ادراک و احساس تو مشاعر سے ہو ہی نہیں سکتا۔ اس کا تو امکان اور تصور ہی نہیں ہے کہ کوئی شخص روح کی حیات کو حواس کے ذریعہ معلوم کر سکے۔ اس لئے ارشاد باری تعالیٰ ”لا تشعرون“ بھی شہداء کی حیات جسدی ہی کی طرف مشعر ہے۔

جیسا کہ علامہ سیوطی رحمہ اللہ فرماتے ہیں: ”وبهذا يتميز الشهيد عن غيره ولو كان المراد حياة الروح فقط لم يحصل له تمييز عن غيره لمشاركة سائر الاموات له في ذالك ولعلم المؤمنين باسرههم حياة كل الارواح فلم يكن لقوله ولكن لا تشعرون معنى“ اور اس سے شہید کو دوسروں سے امتیاز ہوتا ہے اور اگر فقط روح کی حیات مراد ہوتی تو دوسروں سے امتیاز نہ ہوتا بل جو اس کے تمام اموات اس میں شریک ہیں اور مومنین کو سب کو تمام ارواح کی حیات کا علم بھی ہے تو پھر ”ولكن لا تشعرون“ کے کوئی معنی نہیں ہیں۔ (شرح الصدور ص ۸۵)

انبیاء علیہم السلام کی حیات، شہداء کی حیات سے اعلیٰ ہے

مفسرین کرام اور ائمہ عقائد کی ان تصریحات سے جہاں یہ واضح ہو رہا ہے کہ نص قرآنی کی دلالت سے انبیاء علیہم السلام کی قبر اور برزخ میں حیات ثابت ہے، وہاں یہ بھی ثابت ہو رہا ہے کہ انبیاء علیہم السلام کی یہ حیات لحاظ اولیت مقام اور افضلیت درجہ شہداء کی حیات سے اقویٰ اور کامل تر ہے۔ پھر چونکہ جمہور مفسرین اور اکابر علماء حقہ میں کی تصریحات کے مطابق شہداء کو حیات جسدی حاصل ہے۔ اس لئے انبیاء علیہم السلام کو بدرجہ اولیٰ اس سے بھی اقویٰ اور کامل تر یعنی حیات جسدی حقیقی حاصل ہے۔ اسی وجہ سے ”المہمذ“ کی عبارت مذکورہ میں انبیاء علیہم السلام کی حیات فی القبر کے ساتھ شہداء کی حیات کا بھی ذکر کیا گیا ہے۔

تطبیق بین الروایات

اوپر احادیث متواترہ سے ثابت ہو چکا ہے کہ قبر میں جسد کی طرف روح کو لوٹایا جاتا ہے۔ جیسا کہ ابو داؤد کی حدیث کے الفاظ ”تعاد الروح فی جسده“ سے ثابت ہو چکا ہے اور بعض دوسری احادیث میں آیا ہے کہ شہیدوں اور مومنین کی روہیں جنت میں ہوتی ہیں اسی طرح احادیث صحیحہ میں ارواح انبیاء علیہم السلام کے رفیق اعلیٰ یا اعلیٰ علیین میں قیام پذیر ہونے کا ذکر بھی آتا ہے۔ بظاہر ان مختلف احادیث میں تعارف معلوم ہوتا ہے اور غیر بالغ نظریں ان میں جمع اور تطبیق کی صورت تجویز کرنے کی بجائے ٹکراؤ اور تصادم کا راستہ اختیار کر کے رد و انکار کی راہیں تلاش کرتی رہتی ہیں۔ حالانکہ علمائے امت ہمیشہ سے ان میں جمع اور تطبیق کی صورت اختیار کرتے آئے ہیں۔

چنانچہ یحییٰ وقت حضرت قاضی ثناء اللہ صاحب بیہود پانی پتی نے اس مسئلے پر محمد ثناء اور فقیہانہ انداز سے بحث کرتے ہوئے ان روایات کی تطبیق کی یہ صورت تجویز فرمائی ہے: ”وجه التطبيق مقرر ارواح المؤمنين فی عليين او فی السماء السابعة كما مر ومقرر ارواح الكفار فی سجين ومع ذالك لكل روح منها اتصال بجسده فی قبره لا يدرك كنهه الا الله تعالى وبذلك الاتصال يصح ان يعرض على الانسان المجموع المركب من الجسد والروح مقعده من الجنة والنار ويحس اللذة والالام ويسمع سلام الزائر ويجيب المنكر والنكير ونحو ذالك مما ثبت بالكتاب والسنة“ تطبیق اس طور پر ہے کہ مومنوں کی ارواح کا مستقر علیین یا ساتواں آسمان اور اس کی مانند کوئی اور جگہ ہے جیسا کہ گزر چکا اور کفار کی ارواح کا ٹھکانہ عین ہے لیکن بائیں ہمہ ہر روح کا جسم کے ساتھ قبر میں تعلق ہے۔ جس کی حقیقت بجز خدا تعالیٰ کے کوئی نہیں جانتا اور اس اتصال کی وجہ سے صحیح ہے کہ انسان پر جو جسم و روح دونوں کا مجموعہ اور مرکب کا نام ہے اس کا ٹھکانہ جنت یا دوزخ پیش کیا جائے اور وہ لذت یا دکھ محسوس کرے اور زیارت کرنے والے کا سلام سنے اور منکر نکیر کو جواب دے اور اس کی مانند اور امور جن کا کتاب و سنت سے ثبوت ہو چکا ہے۔ (تفسیر مظہری ج ۱۵ ص ۲۲۵)

اس عبارت سے واضح ہے کہ ارواح کا مستقر علیین یا عین میں ہونا قبر میں حیات حاصل ہونے کے خلاف نہیں ہے۔ کیونکہ علیین اور عین میں ارواح کا استقرار ہوتے ہوئے بھی فی الجملہ ان کا تعلق و اتصال قبروں میں اپنے اپنے اجسام کے ساتھ ہوتا ہے جس کی وجہ سے ان کو لذت و کلفت کا احساس و ادراک بھی ہوتا ہے اور وہ منکر و نکیر کے سوال کا جواب دیتے اور عند القبر سلام کہنے والے کا سلام سنتے ہیں۔

علامہ ابن قیمؒ لکھتے ہیں: ”فالروح هناک لها اتصال بالبدن فی القبر و اشراف علیہ و تعلق بہ بحيث یصلی فی قبرہ و یرد علیہ سلام من مسلم و ہی فی الرفیق الاعلیٰ“ روح وہاں ہے وہیں سے روضہ منورہ میں موجود جسم اطہر کے ساتھ اتصال ہو رہا ہے روح مبارک اور بدن اطہر کا ایسا قوی تعلق ہے کہ آپ اپنی قبر شریف میں نماز پڑھتے ہیں اور ہر سلام کرنے والے کے سلام کا جواب دیتے ہیں۔ (کتاب الروح ص ۵۴)

نیز علامہ ابن قیمؒ نے اپنی کتاب زاد المعاد میں بھی اسی طرح کی مہارت لکھی ہے۔ فرماتے ہیں: ”وبعد وفاته استقرت فی الرفیق الاعلیٰ مع ارواح الانبیاء ومع هذا فلها اشراف علی البدن و اشراق و تعلق بہ بحيث یرد السلام علی من مسلم علیہ و بهذا التعلق رای مونی قائما یصلی فی قبرہ“ اور وفات کے بعد رفیق اعلیٰ میں ارواح انبیاء کے ساتھ آپ کی روح نے قرار پکڑا اس کے باوجود اس کا بدن مبارک کی طرف توجہ اور ایسا تعلق ہے کہ ہر سلام کرنے والے کے سلام کا جواب عطا فرماتے ہیں اور اسی تعلق کی بناء پر آپ ﷺ نے موسیٰ علیہ السلام کو اپنی قبر میں کھڑے ہو کر نماز پڑھتے دیکھا تھا۔ (زاد المعاد ج ۲ ص ۴۹)

خلاصہ یہ ہے کہ عالم برزخ میں نفل ہو جانے کے بعد ارواح مبارک کو اس قدر وسعت حاصل ہو جاتی ہے کہ رفیق اعلیٰ میں ان کے استقرار کے باوجود قہور شریفہ میں موجود اجسام مطہرہ کے ساتھ بھی ان کو اتصال حاصل ہوتا ہے اور اسی اتصال اور تعلق کی وجہ سے ان کو حیات حاصل ہے اور وہ اسی تعلق کی وجہ سے اپنی اپنی قبروں میں نمازیں بھی پڑھتے ہیں۔

حضرت حکیم الامت تھانویؒ ارشاد فرماتے ہیں: ”انما نسمة المؤمن طیر تعلق فی شجر الجنة حتی یرجعہ اللہ فی جسده یوم یبعثہ رواہ مالک و النسائی و البیہقی کذا فی مشکوٰۃ“ مومن کی روح پرندے کی شکل میں جنت کے درخت سے کھاتی رہے گی۔ یہاں تک کہ اللہ تعالیٰ اس کو بعثت کے دن اس کے جسد میں لوٹائے۔

اس سے صاف معلوم ہوا کہ یوم بعثت تک روح مومن کا مستقر فجر جنت ہے۔ پس یہ صریح ہے اس میں کہ اعادہ الی الارض منافی اس قرار فی الجنة کے نہیں یا تو اس طرح کہ اول یہ اعادہ ہوتا ہو پھر سوال نکیرین کے بعد عروج الی السماء ہوتا ہو اور یا اس طرح کہ یہ اعادہ اور قرار فی الجنة مختلف حیثیتوں سے ایک وقت میں مجتمع ہو جاتے ہوں یعنی اصل قرار تو جنت میں ہو اور قبر میں اصل قرار نہ ہو کچھ تعلق جسد سے ہو خواہ وہ جسد اصلی حالت پر یا مستحیل ہو گیا ہو اور یہ تعلق صرف اتنا ہو کہ جس سے ادراک نعیم دالم کا ہو سکے۔ جیسا اب اصل تعلق قرار کا جسد سے ہے اور ساتھ ہی عالم مثال دار و اح سے بھی تعلق ہے۔ جس سے گاہ گاہ اس عالم کا انکشاف بھی ہوتا ہے اور گاہ گاہ اس سے تاثر بھی ہوتا ہے خصوصی حالت نوم میں۔ (امداد الفتاویٰ ج ۵ ص ۴۱۹)

حضرت قاضی ثناء اللہ صاحبؒ، علامہ ابن قیمؒ اور حضرت حکیم الامت تھانویؒ کی ان عبارات میں تطبیق بین الروایات کا ایسا طریقہ اختیار کیا گیا ہے جس سے روایات مختلفہ جمع ہو کر حیات انبیاء علیہم السلام اور قبر کے پاس سے صلوٰۃ و سلام کے سننے کا ثبوت ہو جاتا ہے نہ معلوم آج کل کے بعض متسبین دیوبند تعلق ارواح کے مسئلے کا کیوں انکار کر رہے ہیں اور ان اکابر علماء کی تحقیق و تطبیق سے انحراف کر کے ارواح کا ابدان عنصریہ کے ساتھ تعلق کے بارے میں سکوت کا پردہ کیوں ڈالنا چاہتے ہیں اور ان کو اکابر کی یہ تطبیق و تحقیق کیوں پسند نہیں آتی؟

مسک دیو بند کی ایک حدیث مبارکہ ﷺ سے تائید

حضرت اوس بن اوس رضی اللہ عنہ فرماتے ہیں کہ آنحضرت ﷺ نے فرمایا ہے: ”ان من الفضل ایاکم یوم الجمعة فیہ خلق آدم وفیہ قبض وفیہ النفخة وفیہ الصعقة فاکثر واعلیٰ من الصلوة فیہ فان صلوتکم معروضہ علی قال قالوا یا رسول اللہ کیف تعرض صلوتنا علیک وقد اومت قال یقولون بلیت فقال ان اللہ عزوجل حرم علی الارض اجساد الانبیاء“ بے شک ہمارے افضل ترین ایام میں سے جسے کادن ہے۔ اسی میں حضرت آدم علیہ السلام پیدا کئے گئے اور اسی میں ان کی وفات ہوئی اور اسی میں فحہ اولیٰ ہوگا اور اسی میں فحہ ثانیہ ہوگا سو تم جمعہ کے دن مجھ پر بکثرت درود پڑھا کرو۔ کیونکہ تمہارا درود مجھ پر پیش کیا جاتا ہے۔ صحابہ نے عرض کیا یا رسول اللہ ﷺ ہمارا درود آپ پر کس طرح پیش کیا جائے گا جب کہ آپ ریزہ ریزہ ہو چکے ہوں گے۔ آپ نے فرمایا کہ اللہ تعالیٰ نے زمین پر حضرات انبیاء کرام علیہم السلام کے اجساد حرام کر دیئے ہیں یعنی زمین ان کو نہیں کھاتی۔

(ابوداؤد ج ۱ ص ۱۵۰ والداری ص ۱۹۵ والنسائی ج ۱ ص ۱۵۴ وابن ماجہ ص ۷۷ و سنن الکبریٰ ج ۳ ص ۲۳۹)

نیز امام حاکم نے (مستدرک ج ۱ ص ۵۶۰) میں بھی اس حدیث کو روایت کیا ہے اور وہاں امام حاکم اور علامہ ذہبی رحمہما دونوں نے اس کو بخاری اور مسلم دونوں کی شرط پر صحیح کہا ہے۔

حافظ ابن کثیر فرماتے ہیں: ”تو اس حدیث کو امام ابن خزیمہ، ابن حبان، دارقطنی اور نووی نے صحیح کہا ہے۔“ (تفسیر ابن کثیر ج ۳ ص ۵۱۴)

علامہ ابن عبدالحادی رحمہ اللہ فرماتے ہیں: ”فعلیٰ ہذا یكون الحدیث الذی رواہ حسین الجعفی عن ابن جابر عن ابی الاشعث عن اوس حدیثاً صحیحاً لان رواہ کلہم مشہورون بالصدق والامانة والثقة والعدالة وبذلك صححه جماعة من الحفاظ کابی حاتم بن حبان والحافظ عبدالغنی المقدسی وابن دحیہ وغیرہم ولم یات من تکلم فیہ وعللہ لحجة بینة“ یہ حدیث جس کو حسین الجعفی نے ابن جابر سے اور اس نے ابوالاشعث سے اس نے حضرت اوس رضی اللہ عنہ سے روایت کی ہے صحیح ہے۔ اس لئے کہ اس کے سب راوی صدق و امانت اور ثقاہت و عدالت میں مشہور ہیں اسی واسطے حفاظ حدیث میں ایک بڑی جماعت نے اس کی تصحیح کی ہے۔ مثلاً ابو حاتم ابن حبان، حافظ عبدالغنی مقدسی اور ابن دحیہ وغیرہم اور کوئی شخص ایسا نہیں جس نے اس حدیث پر حجت اور دلیل سے کلام کیا ہو۔ (الصارم ص ۱۷۴)

اس صحیح حدیث سے امور ذیل کا ثبوت حاصل ہوتا ہے:

۱..... آنحضرت ﷺ پر زندگی میں درود شریف پیش ہوتا رہا۔ چنانچہ آپ کے یہ الفاظ صراحت کے ساتھ اس پر دلالت کرتے ہیں: ”فان صلوتکم معروضہ علی“ تمہارا درود مجھ پر پیش کیا جاتا ہے۔

۲..... زندگی مبارک میں درود شریف کے پیش ہونے پر کوئی اشکال پیش نہیں آیا۔ لیکن وفات شریفہ کے بعد درود شریف کیوں کر پیش ہوگا۔ آیا صرف روح مبارک پر پیش ہوگا یا روح مبارک یا جسد اقدس کے مجموعے پر یہ عرض ہوگی؟ عقلی طور پر اس کی کئی صورتیں متصور ہو سکتی ہیں۔ اس سوال و جواب سے واضح ہو رہا ہے کہ عرض صلوة میں روح مبارک کے ساتھ جسد اقدس کو بھی ضرور دخل ہے اور صحابہ کرام رضی اللہ عنہم کے سوال ”کیف تعرض صلوتنا علیک

وقد ارمّت“ کے جواب میں ارشاد نبوی ﷺ ”ان الله حرم على الارض اجساد الانبياء“ کا منشاء صاف واضح ہے کہ انبیاء کرام کے اجساد مطہرہ اس طرح محفوظ ہوتے ہیں کہ اس پر صلوٰۃ و سلام برابر پیش ہوتا رہتا ہے اور وفات سے پہلے اور وفات کے بعد عرض صلوٰۃ کی کیفیت بھی برابر ہے۔ پھر ظاہر ہے کہ وفات سے پہلے جب یہ عرض صلوٰۃ و سلام روح مع الجسد پر پورے شعور و ادراک کے ساتھ ہوتا ہے تو وفات کے بعد بھی صلوٰۃ و سلام کی یہ پیشی روح مع الجسد پر ہی پورے شعور و ادراک کے ساتھ ہوگی۔

اس سوال و جواب کا تقاضا بھی یہی ہے کہ آنحضرت ﷺ کا جسد مطہر اس طرح محفوظ ہو کہ اس کو صلوٰۃ و سلام کے پیش ہونے کا ادراک اور شعور بھی ہوتا ہو۔ اگر اجساد محفوظہ پر صلوٰۃ و سلام پیش ہی نہ ہوتا ہو یا انہیں اس صلوٰۃ و سلام کا بالکل شعور و ادراک نہ ہوتا ہو تو حدیث کے دونوں جملوں میں کوئی ربط نہیں رہتا۔ اس لئے ضروری ہے کہ آنحضرت ﷺ کا جسد اطہر محض بے حس و بے شعور اکراماً محفوظ نہ ہو۔ بلکہ اس میں ایسی حیات اور شعور بھی ہو کہ اس پر پیش ہونے والے صلوٰۃ و سلام کا آپ کو شعور و سماع بھی ہو ورنہ تو محض بے حس و بے شعور جسم پر درود پیش کئے جانے کا کوئی معنی نہیں ہیں۔

اسی حدیث پر حاشیہ ابوداؤد شریف میں ہے: ”ان الصحابة سألوا بيان كيفية العرض بعد اعتقادهم بانه كائن لا محاله لقول الصادق دفعا لا شبهاه ان العرض هل على الروح المجرد او على المتصل بالجسد ان جسد النبي كجسد كل احد فكفى في الجواب ما قاله على وجه الصواب“ صحابہ کرام رحمہم اللہ کا یہ اعتقاد تو یقینی تھا کہ درود آپ ﷺ پر پیش کیا جائے گا۔ کیونکہ آپ ﷺ یہ ارشاد فرما چکے تھے۔ پس ان کا سوال پیش ہونے کی کیفیت سے متعلق تھا کہ وفات شریفہ کے بعد یہ درود صرف روح مجرد پر یا روح متصل بہ جسد پر اس کا عرض ہوگا۔ حضور اکرم ﷺ کا جواب کہ انبیاء کرام رحمہم اللہ کے اجساد مطہرہ مٹی نہیں ہوتے۔ اس سوال کی کیفیت کا کافی جواب تھا۔ (حاشیہ ص ۱۵۷)

حضرت ملا علی قاری رحمہ اللہ فرماتے ہیں: ”فحصل الجواب ان الانبياء احياء في قبورهم فبممكن لهم سماع صلوٰۃ من صلى عليهم“ جواب کا حاصل یہ ہے کہ انبیاء رحمہم اللہ اپنی قبور شریفہ میں اس طرح زندہ ہوتے ہیں کہ جو ان پر صلوٰۃ و سلام پڑھے اسے وہ خود سن سکتے ہیں۔ (مرقات ج ۲ ص ۲۰۹)

نیز ارشاد فرماتے ہیں: ”فيه اشارة الى ان العرض على مجموع الروح والجسد منهم“ اس میں اس طرف اشارہ ہے کہ درود کی پیشی انبیاء رحمہم اللہ کے ارواح اور اجسام کے مجموعہ پر ہوتی ہے۔ (مرقات ج ۲ ص ۲۱۲)

۳..... آنحضرت ﷺ کا یہ جواب گرامی صرف ارمّت کے مقابلہ میں نہیں ہے بلکہ کیف تعرض صلوٰۃ علیک کے جواب میں بھی ہے یعنی منشاء نبوت صرف یہی نہیں ہے کہ انبیاء کرام کے اجساد مطہرہ کے محفوظ ہونے کی خبر دی جائے بلکہ ایسی محفوظیت مراد ہے کہ ان پر صلوٰۃ و سلام پیش ہو سکے ورنہ بتائے سوال و جواب میں کوئی تطابق نہیں رہتا۔ انبیاء رحمہم اللہ کے اجساد مطہرہ کا محفوظ ہونا اور وفات کے بعد بھی وفات سے پہلے کی طرح ہی روح منور اور جسد مقدس کے مجموعہ پر صلوٰۃ و سلام کا پیش ہوتے رہنا اس پر دلیل ناطق اور شاہد صادق ہے کہ انبیاء رحمہم اللہ کی حیات عموماً اور آنحضرت ﷺ کی حیات خصوصاً بعد از وفات جسمانی ہے۔

اس سے بڑھ کر حیات جسمانی کی اور کون سی دلیل ہو سکتی ہے؟

دوسری حدیث

حضرت انس رضی اللہ عنہ سے روایت ہے کہ آنحضرت ﷺ نے فرمایا ہے: ”الانبياء احياء في قبورهم

بصلون۔ مسند ابویعلیٰ "حضرات انبیاء کرام علیہم السلام اپنی قبروں میں زندہ ہیں اور نماز پڑھتے ہیں۔

(جامع صغیر ص ۱۰۳ مجمع الفوائد ج ۲ ص ۱۷۶)

امام ابویعلیٰ کے طریق سے اس حدیث کے تمام راوی ثقہ اور ثبت ہیں اور اس کی سند بالکل صحیح ہے۔

حدیث کبیر علامہ ہنشی مہدی فرماتے ہیں: "رجال ابی یعلیٰ ثقات" ابویعلیٰ کے راوی ثقہ ہیں۔

(مجمع الزوائد ج ۱ ص ۲۱۱)

علامہ عزیزی مہدی فرماتے ہیں: "وہو حدیث صحیح" یہ حدیث صحیح ہے۔ (السراج المبرج ج ۲ ص ۱۳۳)

حافظ ابن حجر مہدی فرماتے ہیں: "وصححه البیہقی" اس حدیث کی بھٹی نے تصحیح کی ہے۔

(فتح الباری ج ۱ ص ۳۵۲)

اور علامہ حضرت انور شاہ صاحب مہدی فرماتے ہیں: "ووافقه الحافظ فی المجلد السادس" بھٹی کی

تصحیح پر حافظ ابن حجر نے اتفاق کیا ہے۔ (فیض الباری ج ۲ ص ۶۳)

(فتح الملہم ج ۱ ص ۳۲۹)

علامہ شبیر احمد عثمانی مہدی نے بھی اس کی تائید فرمائی ہے۔

حضرت ملا علی قاری مہدی فرماتے ہیں: "صح خبر الانبیاء احياء فی قبورہم" انبیاء اپنی قبروں میں

زندہ ہیں۔ یہ حدیث صحیح ہے۔ (مرقات ج ۲ ص ۲۱۲)

غرضیکہ جمہور محدثین کرام نے اس حدیث کو صحیح قرار دیا ہے۔ فتح الحدیث حضرت مولانا محمد زکریا سہارن

پوری مہدی لکھتے ہیں "اور یہ حدیث کہ انبیاء اپنی قبروں میں نماز پڑھتے ہیں، صحیح ہے۔" (فضائل درود ص ۳۳)

کسی حدیث کے صحیح ہونے کے لئے اصول روایت کی رو سے اس سے زیادہ کون سی دلیل ہوگی کہ اس کے

سب راوی ثقہ ہوں۔ چنانچہ حافظ ابویعلیٰ کے سلسلہ استاد میں اس حدیث کے سب راوی معروف اور قابل اعتماد ہیں۔

اس حدیث میں حیات انبیاء کی قبور شریفہ سے صریح نسبت کے بعد اس دوسرے کے لئے قطعاً کوئی گنجائش

نہیں رہتی کہ انبیاء علیہم السلام صرف رفیق اعلیٰ اور اعلیٰ علیین میں فائز الحیات ہیں اور ان کی حیات شریفہ کو اجسام قبریہ سے

کوئی تعلق نہیں ہے۔

حدیث صلوٰۃ موسیٰ فی القبر پر حاشیہ نسائی زہر الربی للعلامة السيوطي سے منقول ہے: "قال الشيخ

بدر الدين بن الصاحب هذا صريح في البات الحية لموسى عليه السلام في قبره فانه وصفه بالصلوة وانه قائم ومثل

ذالك لا يوصف به الروح وانما يوصف به الجسد وفي تخصيصه بالقبر دليل على هذا فانه لو كان من

اوصاف الروح لم يحيج لتخصيصه بالقبر وقال الشيخ تقي الدين السبكي في هذا الحديث الصلوٰۃ

تستدعي جسد احياء" فتح بدر الدين فرماتے ہیں کہ یہ حدیث حضرت موسیٰ علیہ السلام فرماتے ہیں کہ یہ حدیث حضرت

موسیٰ علیہ السلام کے اپنی قبر میں زندہ ہونے پر صریح دلیل ہے کیونکہ حضور اکرم ﷺ نے آپ کو نماز سے موصوف بتلایا ہے

اور یہ کہ وہ کھڑے ہیں اور ظاہر ہے کہ اس سے محض روح موصوف نہیں ہوتی نماز جیسے عمل سے متصف ہونا تو جسم کا

کام ہے روح کا نہیں۔ نیز اس عمل کے قبر سے متعلق ہونے میں بھی حیات فی القبر پر دلیل ہے۔ اگر یہ عمل صلوٰۃ روح

کی صفت ہوتی تو اس کی تخصیص قبر سے بالکل نہ ہوتی۔ فتح تقي الدين سبكي بھی اس حدیث کا یہی مطلب بیان کرتے

(نسائی شریف ص ۲۳۲، ۲۳۳)

ہیں کہ نماز زندہ جسم کو چاہتی ہے۔

حاشیہ سندھی للعلامة ابو الحسن محمد بن عبد الہادی النخعی سندھی میں یہی عبارت ہے۔

آنحضرت ﷺ نے اس حدیث حیات انبیاء میں صرف ”الانبياء احياء“ نہیں فرمایا بلکہ اس کے ساتھ ”فی قبورہم“ کی قید بھی لگائی ہے تاکہ کوئی شخص یہ گمان نہ کر سکے کہ انبیاء کرام علیہم السلام کی برزخی حیات صرف روحانی ہوتی ہے اس لئے ”فی قبورہم“ کے الفاظ سے اس پر متنبہ فرمایا گیا ہے کہ یہاں محل حیات وہی جسم الطہر ہے جسے قبر میں رکھا جاتا ہے اور ظاہر ہے کہ انبیاء علیہم السلام کے اجساد غصریہ ہی بعد از وفات قبور میں اتارے جاتے ہیں، اس لئے انبیاء کی حیات کا بیان ان کی قبور کے ذکر کے ساتھ اس حقیقت کو بے نقاب کر رہا ہے کہ انبیاء کرام علیہم السلام کی برزخی حیات صرف روحانی نہیں ہے بلکہ ان کے اجسام مدفونہ فی القبور میں بھی حیات حاصل ہے۔

پھر یہی نہیں کہ آنحضرت ﷺ نے حیات انبیاء علیہم السلام کی وضاحت ”فی قبورہم“ کے الفاظ سے فرمائی ہے بلکہ آپ نے ”یصلون“ فرما کر یہ بھی واضح فرمادیا کہ انبیاء علیہم السلام کی یہ قبر والی حیات مقصد حیات سے خالی نہیں ہے کہ اجسام مہار کہ میں حیات و شعور تو ہو مگر ان سے ایسے افعال جو مقصد حیات ہیں، اس زندگی میں بالقول صادر نہ ہوتے ہوں، مقصد یہ ہے کہ یصلون سے ایسی بامقصد حیات فی القبر کا اثبات مقصود ہے جس میں اعمال طیبہ سے قفل نہ ہو اور ان اشخاص کریمہ کا اس زندگی میں زندوں جیسے کاموں میں اشتغال پایا جاتا ہو۔

حضرت مولانا محمد ادریس صاحب کاندھلوی رحمہ اللہ فرماتے ہیں: بلاغت کا قاعدہ ہے کہ کلام میں آخری قید محل کلام ہوتی ہے۔ لہذا ”الانبياء احياء فی قبورہم یصلون“ میں مقصود کلام صلوة اور عبادت فی القبر کا بیان کرنا ہے۔ اصل حیات مفروغ عنہ ہے۔ ”یصلون“ سے پہلے حیات کا ذکر محض تمہید کے لئے ہے اور مقصود یہ ہے کہ انبیاء کرام علیہم السلام کے اجسام مطہرہ اگرچہ اس عالم سے دوسرے عالم میں منتقل ہو گئے ہیں۔ لیکن وہی اجسام حسب سابق مشغول عبادت ہیں اور اعمال حیات اور اشتغال زندگی بدستور جاری ہیں۔ (سیرۃ المصطفیٰ ج ۲ ص ۲۸۰)

اکابر علمائے امت کا اجماع

قرآن و سنت کے دلائل کی روشنی میں اکابر علمائے امت، متکلمین اسلام، اور فقہائے مذاہب اربعہ نے اس مسئلہ حیات النبی ﷺ پر جس طرح اتفاق و اجماع فرمایا ہے۔ مختصر طریقے پر ذیل میں اس کا تذکرہ ملاحظہ کیا جائے۔
الامام الاستاذ ابو منصور طاہر الشافعی البغدادی الحنفی ۴۲۹ھ فرماتے ہیں: ”قال المتكلمون المحققون من اصحابنا ان نبينا ﷺ حي بعد وفاته“ ہمارے اصحاب محقق متکلمین یہ فرماتے ہیں کہ آنحضرت ﷺ اپنی وفات کے بعد زندہ ہیں۔ (نیل الاوطار ج ۵ ص ۱۰۱)

حضرات متکلمین نے حیات النبی ﷺ کے اس عقیدہ کو اپنے امام ابو الحسن الاشعری الحنفی ۳۳۰ھ کا عقیدہ بتلایا ہے اور فرقہ کرامیہ نے جو ان کی طرف غلط عقیدہ منسوب کر دیا تھا، اس کی سختی سے تردید کی ہے۔

چنانچہ امام ابو القاسم عبدالکریم بن ہوازن القشیری الحنفی ۴۶۵ھ لکھتے ہیں: ”فاما ما حكى عنه وعن اصحابنا يقولون ان محمد ﷺ ليس في قبره ولا رسول بعد موته فبهتان عظيم وكذب محض لم ينطق به منهم احد ولا سمع في مجلس مناظرة ذالك عنهم ولا وجد في كتاب لهم وكيف يصح ذالك وعندهم محمد صلوات الله عليه حي في قبره“ جو بات امام ابو الحسن الاشعری اور ان کے اصحاب سے حکایت کی گئی ہے کہ حضرت محمد رسول اللہ ﷺ قبر میں نمی نہیں ہیں اور نہ وفات کے بعد رسول ہیں تو یہ بہتان عظیم اور خالص جھوٹ ہے

ان میں سے کسی ایک نے بھی یہ بات نہیں کہی اور نہ کسی مجلس مناظرہ میں ان سے سنی گئی اور نہ آپ کی کسی کتاب میں اس کا ثبوت ہے اور یہ بات ان سے نعوذ باللہ کیسے ثابت ہو سکتی ہے جب کہ ان کے نزدیک آنحضرت ﷺ اپنی قبر میں زندہ ہیں۔ (الرسائل القشیریہ ص ۱۰)

عقیدہ انکار حیات کا تاریخی پس منظر

معزلہ کرامیہ کا عقیدہ تھا کہ حضور ﷺ اپنی وفات شریفہ کے بعد صرف حکمی طور پر نبی اور رسول ہیں اور حقیقی اعتبار سے آپ نبی اور رسول نہیں رہے۔ زوال نبوت کے اس عقیدہ کے لئے انہوں نے اس طرح استدلال کیا کہ نبوت کے لئے شعور لازم ہے۔ علم و احساس کے بغیر اس کا پایا جانا ممکن نہیں۔ لہذا جب بھی اس شعور کا انتفاء ہوگا نبوت منسخی ہوگی۔ کرامیہ نے وفات نبی ﷺ پر انتفاء نبوت کی بناء کے لئے روضہ منورہ میں حیات جسمانی کو تختہ مشق بنایا اور کلی طور پر حیات النبی کا انکار کر دیا اور کہا کہ: ”آنحضرت ﷺ وفات پانے کے بعد جب قبر کے پردے میں گئے تو وہاں احساس و شعور کلی طور پر منسخی ہیں جسم الطہر محض بے جان ہے صرف اکراماً محفوظ ہے اور حیات جسدی کی نفی کو لازم ہے کہ آپ نبی نہیں رہے۔“ نعوذ باللہ منہ!

کرامیہ کا یہ کس قدر فریب اور دھوکہ ہے کہ وہ اپنے غلط عقائد کی نسبت اکابر اہلسنت کی طرف کر رہے ہیں اور حیات النبی ﷺ کے انکار کو اہلسنت کا عقیدہ بتلا رہے ہیں۔ غالباً اس کی وجہ یہ ہے کہ بعض گمراہ فرقوں کے نزدیک اپنے مذہب کی ترویج و اشاعت کے لئے جھوٹ بولنا جائز ہے۔

چنانچہ حاشیہ شرح نخبہ میں ہے: ”المراد باعتقاد محل الکذب هو اعتقاد حله لمصلحته دینیة و ترویج مذہبہ“ جھوٹ حلال ہونے کے اعتقاد سے مراد یہ ہے کہ دین کی مصلحت کی خاطر اور اپنے مذہب کو رواج دینے کے لئے جھوٹ کے حلال ہونے کا اعتقاد رکھے۔ (ص ۷۸)

سلطان مغزل بیگ سلجوقی کے عہد حکومت میں نیشاپور کے قریب ایک بہت ہی فتنہ پرداز شخص بیکندی نام کا گزرا ہے یہ شخص لطائف الحیل سے سلجوقی دربار حکومت میں منصب وزارت پر آ گیا تھا، اس کے عقائد رنص و اعتزال کا احتجاج تھے۔ ۴۴۵ھ کے قریب اس نے وفات النبی ﷺ اور جسد الطہر کے روضہ منورہ میں نعوذ باللہ بے حس و بے شعور ہونے کے عقیدہ کو انحال نبوت اور رسول اللہ ﷺ کے بعد وفات قطعاً رسول نہ ہونے کے لئے بطور زینے کے استعمال کیا اور صرف یہی نہیں کیا بلکہ اپنے خود ساختہ اس نظریے کو اپنے مذہب کی اشاعت کے لئے بطور افتراء کے امام اہلسنت حضرت ابوالحسن الاشعری کی طرف منسوب کر دیا۔

روضہ منورہ میں حیات کے انکار سے حضرت ابوبکر صدیق رضی اللہ عنہ اور حضرت عمر فاروق رضی اللہ عنہ کے جوار رسول میں ہونے اور روضہ الطہر میں ہم پہلو سونے کی شان امتیاز کمزور ہوتی تھی۔ ممکن ہے کہ اس انکار حیات سے اس کے رنص کو کچھ تسکین پہنچتی ہو اور ظاہر ہے کہ وفات کے بعد روح بدن کی کلی مفارقت کے اس نظریے سے عذاب قبر کا انکار قریب یقین ہو جاتا ہے۔ جس سے اس کے اعتزال کو قوت مل رہی تھی۔

اس وقت امام حدیث احمد بن الحسین البیہقی رحمہ اللہ (متوفی ۴۵۸ھ) زندہ تھے۔ آپ نے اور امام ابوالقاسم القشیری رحمہ اللہ نے نہایت قوت اور ثابت قدمی سے اس فرقہ کرامیہ کا مقابلہ کیا۔ یہ سارے مفاسد جس بنیاد پر قائم کئے جا رہے تھے وہ یہی تھی کہ حضور ﷺ اپنی قبر مبارک میں محض بے جان ہیں (معاذ اللہ) ان بزرگوں نے یہ

جڑی اکھاڑ کر رکھ دی اور بتایا کہ حقیقت حال اور قرآن و سنت کا استدلال کیا ہے۔ امام بیہقیؒ نے رسالہ ”حیات الانبیاء“ لکھا اور علامہ قشیریؒ نے ”شکایۃ اهل السنة لیما نالہم من المعنۃ“ میں ان افتراءات کے خلاف صدائے احتجاج بلند کی۔ اس کی تفصیل حافظ ابن عساکر کی کتاب تمہین کذب المنخری اور طبقات الشافعیہ زیر ترجمہ امام ابوالحسن الاشعری ملاحظہ کیجئے۔

اہلسنت کا عقیدہ اور اکابر کی تصریحات

علم کلام کے مشہور امام علامہ حسن بن عبدالحسن المشہور بابی عذبہ لکھتے ہیں: ”قال ابو حنیفہؒ انہ رسول الان حقیقۃ وقال الکرامیہ لا“ امام ابو حنیفہؒ فرماتے ہیں کہ حضور اکرم ﷺ اب بھی حقیقی طور پر رسول ہیں اور فرقہ کرامیہ والے کہتے ہیں کہ آپ کا رسول ہونا اب حقیقی معنوں میں نہیں۔ (مس ۳ طبع حیدرآباد)

”وہو ﷺ بعد موتہ باق علی رسالہ ونبوتہ حقیقۃ کما یبقی وصف الایمان للمؤمن بعد موتہ وذاک الوصف باق بالروح والجسد معاً لان الجسد لا تاكله الارض... انہ ﷺ حتی فی قبرہ رسولاً الی الابد حقیقۃ لا مجازاً“ حضور اکرم ﷺ اپنی وفات شریفہ کے بعد اب بھی اپنی رسالت اور نبوت پر حقیقی طور پر قائم ہیں جیسا کہ مومن اپنی وفات کے بعد بھی صفت ایمان سے متصف رہتا ہے اور حضور ﷺ کا اپنی رسالت پر حقیقی اعتبار سے قائم رہنا روح اطہر اور جسد النور کے ساتھ ہے..... آپ ﷺ اب بھی اپنی قبر شریف میں زندہ ہیں اور ہمیشہ تک کے لئے رسول ہیں حقیقی معنی کے لحاظ سے نہ کہ محض حکمی طور پر۔ (الروضۃ البیہ ص ۵)

”ان الاشعری واصحابہ قائلون بان النبی ﷺ فی القبر حی یحس ویعلم“ امام اشعری اور ان کے سب اصحاب اس بات کے قائل ہیں کہ حضور النور ﷺ اب قبر شریف میں زندہ ہیں اور ان کو علم و احساس بھی حاصل ہے۔ (الروضۃ البیہ ص ۱۵)

حضرت امام بیہقیؒ فرماتے ہیں: ”ان اللہ عزوجل لناہ رد الی الانبیاء ارواحہم فہم احياء عند ربہم کالشہداء“ بے شک اللہ تعالیٰ نے حضرات انبیاء علیہم السلام کے ارواح ان کی طرف لوٹا دیئے ہیں وہ اپنے رب کے ہاں شہیدوں کی طرح زندہ ہیں۔ (حیات الانبیاء ص ۱۳، وقایہ الوقایہ ج ۲ ص ۴۰۶)

علامہ ابن عقیلؒ (الحنوفی ص ۵۱۳) کا ارشاد ہے: ”قال ابن عقیل من الحنابلہ وہو ﷺ حتی فی قبرہ“ علامہ ابن عقیلؒ فرماتے ہیں کہ آنحضرت ﷺ اپنی قبر میں زندہ ہیں۔ (الروضۃ البیہ ص ۱۳) امام بدرالدین عینیؒ نے شیخ الاسلام ابن تیمیہ کے فتاویٰ کا اختصار کیا ہے لکھتے ہیں: ”والانبیاء احياء فی قبورہم وقد یصلون“ حضرات انبیاء علیہم السلام اپنی قبروں میں زندہ ہیں اور بسا اوقات نماز پڑھتے ہیں۔ (مختصر الفتاویٰ ص ۱۷۰)

امام علی بن عبدالکافیؒ لکھتے ہیں: ”اما حیوۃ الانبیاء اعلیٰ واکمل واتم من الجمیع لانہا للروح والجسد علی الدوام علی ما کان فی الدنیا“ انبیاء علیہم السلام کی حیات سب سے زیادہ اعلیٰ کامل اور تام ہے اس لئے کہ یہ دائمی طور پر جسد اور روح کے لئے ہے جس طرح دنیا میں تھی۔ (شفاء القام ص ۵۴)

حافظ ابن حجر عسقلانیؒ فرماتے ہیں: ”ان حیاتہ ﷺ فی القبر لا یعقبھا موت بل یستمر حیاً

والانبياء احياء في قبورهم“ آنحضرت ﷺ کی قبر مبارک میں ایسی زندگی ہے جس پر موت نہیں آتی بلکہ آپ ہمیشہ زندہ رہیں گے اور انبیاء اپنی قبروں میں زندہ ہیں۔

امام شمس الدین محمد بن عبدالرحمن السخاوی مدظلہ الحنفی ۹۰۲ھ لکھتے ہیں: ”نحن نؤمن ونصدق بانه ﷺ حتى يورق في قبره وان جسده الشريف لا تأكله الارض والاجماع على هذا“ ہم اس بات پر ایمان لاتے اور اس کی تصدیق کرتے ہیں کہ آنحضرت ﷺ اپنی قبر میں زندہ ہیں اور آپ کو رزق ملتا ہے اور آپ کے جسد اطہر کو زمین نہیں کھاتی اور اس پر اجماع منعقد ہے۔ (القول الہدیٰ ص ۱۳۵)

امام سیوطی مدظلہ فرماتے ہیں: ”حیات فی قبرہ ہو وسانرا الانبياء معلومة عندنا علماً قطعياً لما قام عندنا من الادلة في ذلك وتواترت به الاخبار الدالة على ذلك“ آنحضرت ﷺ کی اپنی قبر میں اور اسی طرح دیگر انبیاء علیہم السلام کی حیات ہمارے نزدیک قطعی طور پر ثابت ہے۔ کیونکہ اس پر ہمارے نزدیک دلائل قائم ہیں اور تواتر کے ساتھ اخبار موجود ہیں جو اس پر دلالت کرتے ہیں۔ (تلاویٰ اور انبیاء الاذکیاء ص ۲)

علامہ داؤد بن سلیمان بغدادی مدظلہ نے بھی اس حدیث کے متواتر کہنے میں امام سیوطی مدظلہ کی تائید کی ہے۔ (المحذ الوہب ص ۱۱)

علامہ سمہودی مدظلہ فرماتے ہیں: ”واما ادلة حیات الانبياء لمقتضاتها حیات الابدان كحالة الدنيا مع الاستغناء عن الغذاء“ بہر کیف حضرات انبیاء علیہم السلام کی حیات کے دلائل اس کے مقتضی ہیں کہ یہ حیات ابدان کے ساتھ ہو جیسا کہ دنیا میں تھی خوراک سے استغناء کے ساتھ۔ (وفاء الوفاء ص ۱۳۵۵)

حضرت ملا علی قاری الحنفی ۱۰۱۳ھ فرماتے ہیں: ”المعتقد المعتقد انه ﷺ حتى في قبره كسانرا الانبياء في قبورهم احياء عند ربهم وان لارواحهم تعلقاً بالعالم العلوی والسفلی كما كانوا في الحال الدنیوی فهم بحسب القلب عرشون باعتبار القلب فرشیون“ قابل اعتماد عقیدہ یہ ہے کہ آنحضرت ﷺ اپنی قبر میں زندہ ہیں جس طرح دوسرے انبیاء کرام علیہم السلام اپنی قبروں میں اور اپنے رب کے ہاں زندہ ہیں اور ان کے ارواح کا عالم علوی اور سفلی دونوں کے ساتھ تعلق ہوتا ہے جیسا کہ دنیا میں تھا۔ اس لئے وہ قلب کے لحاظ سے عرشی اور جسم سے فرشی ہیں۔ (شرح فضاء ج ۲ ص ۴۲)

شیخ عبدالحق محدث دہلوی مدظلہ فرماتے ہیں: ”حیات انبیاء متفق علیہ است ہج کس را دروے خلاف نیست حیات جسمانی دنیاوی حقیقی نہ حیات معنوی روحانی۔“ حیات انبیاء متفق علیہ ہے کسی کا اس میں کسی قسم کا اختلاف نہیں ہے (اور یہ حیات) حیات جسمانی دنیاوی حقیقی ہے نہ کہ حیات معنوی روحانی۔ (امجدہ المعانی ج ۱ ص ۵۷۴)

علامہ نورالحق دہلوی مدظلہ شرح بخاری میں فرماتے ہیں: ”قول عطاء مقرر جمہور ہمیں است کہ انبیاء علیہم السلام بعد از اقامت موت زندہ زندہ بحیات دنیاوی۔“ قول عطاء اور جمہور کے نزدیک یہی ثابت ہے کہ انبیاء علیہم السلام موت کا ذائقہ چکھنے کے بعد دنیاوی حیات کے ساتھ زندہ ہو جاتے ہیں۔ (تیسیر القاری ج ۳ ص ۲۶۲)

حضرت شاہ محمد اسحاق دہلوی مدظلہ کے شاگرد رشید مولانا قطب الدین خان صاحب دہلوی مدظلہ ترجمہ مشکوٰۃ شریف میں لکھتے ہیں: ”زندہ ہیں انبیاء علیہم السلام قبروں میں یہ مسئلہ متفق علیہ ہے کسی کو اس میں اختلاف نہیں ہے۔ حیات ان کو وہاں حقیقی جسمانی دنیا کی سی ہے۔“ (مظاہر حق ج ۱ ص ۴۴۳)

واضح رہے کہ مولانا قطب الدین صاحب رحمۃ اللہ علیہ کے اس ترجمہ مشکوٰۃ شریف کو یہ شرف بھی حاصل ہے کہ اس کی تصدیق حضرت مولانا شاہ محمد اسحاق دہلوی رحمۃ اللہ علیہ نے فرمائی ہے۔ (مظاہر حق ص ۲)

حضرت مولانا محمد قاسم نالوتوی رحمۃ اللہ علیہ بانی دارالعلوم دیوبند تحریر فرماتے ہیں: ”انبیاء کرام علیہم السلام کو انہی اجسام دنیوی کے تعلق کے اعتبار سے زندہ سمجھتا ہوں۔“ (طائف قاسمی ص ۳)

حضرت قطب عالم مولانا رشید احمد گنگوہی قدس سرہ تحریر فرماتے ہیں: ”آپ اپنی قبر شریف میں زندہ ہیں، نبی اللہ صلی اللہ علیہ وسلم اس مضمون حیات کو بھی مولوی محمد قاسم صاحب سلمہ اللہ تعالیٰ نے اپنے رسالہ ”آب حیات“ میں بمالامزید علیہ ثابت کیا ہے۔“ (ہدایۃ العبد ص ۱۸)

نیز فرماتے ہیں: ”ولان النبین صلوات اللہ علیہم اجمعین لما کانوا احياء فلا معنى لتوريث الاحياء منهم“ جب کہ انبیاء کرام علیہم السلام سب کے سب زندہ ہیں تو ان کی وراثت زندوں کو ملنے کے کوئی معنی نہیں ہیں۔ (الکوکب الدرّی ج ۱ ص ۴۲۳)

حضرت فتح المحدثین مولانا ظلیل احمد صاحب سہارن پوری رحمۃ اللہ علیہ شارح البوداؤد فرماتے ہیں: ”ان نبی اللہ صلی اللہ علیہ وسلم کی قبرہ کما ان الانبياء علیہم السلام احياء فی قبورہم“ آنحضرت صلی اللہ علیہ وسلم اپنی قبر مبارک میں زندہ ہیں جس طرح دیگر حضرات انبیاء کرام علیہم السلام اپنی قبروں میں زندہ ہیں۔ (بذل الجہود ج ۲ ص ۱۱۷)

حکیم الامت حضرت مولانا اشرف علی تھانوی قدس سرہ فرماتے ہیں:

..... ۱ ”آپ ہمیں حدیث قبر میں زندہ ہیں۔“ (الکعب ص ۴۴۶)

..... ۲ ”بیشکی وغیرہ نے حدیث انس رضی اللہ عنہ سے روایت کی ہے کہ رسول اللہ صلی اللہ علیہ وسلم نے فرمایا کہ انبیاء علیہم السلام اپنی قبروں میں زندہ ہوتے ہیں اور نماز پڑھتے ہیں۔ کذا فی الموابہ! (النشر الطیب ص ۳۵۷)

..... ۳ حضور صلی اللہ علیہ وسلم کی قبر مبارک کے لئے بہت کچھ شرف حاصل ہے کیونکہ جسد اطہر اس کے اندر موجود ہے بلکہ خود حضور یعنی جسد مع تلہس الروح اس کے اندر تشریف رکھتے ہیں۔ کیونکہ آپ قبر میں زندہ ہیں۔ قریب قریب تمام اہل حق اس پر متفق ہیں، صحابہ کا بھی اعتقاد ہے۔ (اشرف الجواب ج ۲ ص ۱۶۰)

..... ۴ غرضیکہ حضور صلی اللہ علیہ وسلم کا جسد اطہر موافقین اور مخالفین کے نزدیک بالاتفاق محفوظ ہے اور مع الروح ہے جیسا کہ بیان کیا گیا وہ جسد جس سے جسم مبارک خصوص مع الروح مس کئے ہوئے ہے عرش سے بھی افضل ہے۔ (تلج الصدور ص ۱۵۲)

قابل غور بات یہ ہے کہ قبر اطہر کا وہ حصہ جو جسد اطہر سے متصل ہے، باجماع امت کعبہ شریف بلکہ عرش معلیٰ سے بھی افضل ہے تو کیا یہ فضیلت (نعموذ باللہ) صرف ایسے بے جان جسد اطہر کی ہے جس کے ساتھ روح انور کا تعلق کبھی رہ چکا ہے مگر اب نہیں ہے؟ اگر ایسا ہوتا تو پھر مومنین مبارک جو جسد اطہر سے جدا ہو چکے ہیں اور کسی وقت جسد اطہر سے متصل تھے ان کا بھی یہی حال ہوتا بلکہ لباس مبارک جو کبھی جسد اطہر پر پڑ چکا ہے اس کا بھی یہی حکم ہوتا وغیرہ وغیرہ کہ ان چیزوں کو بھی جسد اطہر کے ساتھ اتصال یا تلہس کا تعلق حاصل رہا ہے۔ لیکن ظاہر ہے کہ ان چیزوں کے کعبہ شریف سے افضل ہونے کا قول کسی نے نقل نہیں کیا۔ اس سے واضح ہو رہا ہے کہ قبر مبارک میں جسد اطہر مع تعلق روح کے محفوظ و موجود ہے اور جسد اطہر مع الروح کے تلہس و اتصال کی وجہ سے قبر مبارک کو فضیلت حاصل ہوئی ہے۔ نعموذ باللہ صرف بے جان جسد اطہر کی وجہ سے کی وجہ سے قبر مبارک کو یہ فضیلت ہرگز ہرگز حاصل نہیں ہو سکتی تھی۔

حضرت علامہ محمد انور شاہ صاحب کشمیری رحمہ اللہ فرماتے ہیں: ”ان کثیرا من الاعمال قد ثبت فی القبور کالاذان والاقامة عند الدارمی وقرأة القرآن عند الترمذی الخ“ بہت سے اعمال قبور شریفہ میں بھی ثابت ہیں جیسا کہ دارمی کی روایت ہے اذان و اقامت اور ترمذی شریف کی روایت سے تلاوت قرآن کا ثبوت ملتا ہے۔

(فیض الباری ج ۱ ص ۱۴۳)

۲..... ”ولعل المراد بحديث الانبياء احياء في قبورهم يصلون انهم ابقوا على هذه الحالة ولم تسلب عنهم“ انبیائے کرام اپنی قبروں میں زندہ ہیں اور نمازوں میں مشغول ہیں، شاید اس حدیث کا مطلب یہ ہے کہ انبیاء کرام علیہم السلام اس حالت (اشتغال باعمال طیبہ) پر باقی رکھے گئے ہیں یہ کیفیت ان سے سلب نہیں کی گئی۔

(تبیۃ الاسلام ص ۳۶)

۳..... ”تسرد فی ذکر الحیوة افعالها لا اصلها او اراد مع الاجساد فان اجسادهم حرمت علی الارض“ یہ احادیث صرف حیات کا بیان نہیں کرتیں بلکہ افعال حیات (زندوں والے کاموں کو) بھی ثابت کرتی ہیں یا یہ مراد ہو کہ حیات اجسام کے ساتھ ہے کیونکہ انبیاء کرام کے اجساد مطہرہ مٹی پر حرام کر دیئے گئے ہیں۔ (تبیۃ الاسلام ص ۳۶) اور ظاہر ہے کہ جن اجساد مطہرہ کو مٹی پر حرام کیا گیا ہے وہ یہی اجساد غصریہ ہیں۔ لہذا ثابت ہوا کہ حضرت علامہ محمد انور شاہ کشمیری رحمہ اللہ کے نزدیک انبیاء کرام علیہم السلام کی حیات ان کے اجساد غصریہ کے ساتھ مع اعمال و افعال کے ثابت ہے۔ صرف بقاء روح کی حیات مراد نہیں ہے۔

علامہ شبیر احمد عثمانی رحمہ اللہ شارح مسلم فرماتے ہیں: ”ان النبی ﷺ حتی کما تقرر وانه یصلی فی قبره باذان واقامة“ آنحضرت ﷺ زندہ ہیں جیسا کہ اپنی جگہ ثابت ہے اور آپ اپنی قبر میں اذان و اقامت سے نماز پڑھتے ہیں۔

۲..... ”ولا یتوهم من هذا انکار حیاته فی قبره الشریف فانه لروحه ﷺ اشرفاً علی البدن المبارک المطیب و اشرفاً و تعلقاً به“ اس سے آپ کی اپنی قبر شریف میں زندگی کے انکار کا وہم نہ کیا جائے کیونکہ آپ کی روح مقدس بدن مبارک پر اپنا اثر ڈال رہی ہے اور اس کی اس پر روشنی پڑ رہی ہے اور اس کا بدن اطہر کے ساتھ تعلق قائم ہے۔

فرقہ مجددیہ کے عقائد

حضرت مولانا سید حسین احمد مدنی رحمہ اللہ اپنے رسالہ ”الشہاب الثاقب“ میں مجددی اور ان کے فرقہ کا عقیدہ بیان فرماتے ہوئے ارقام فرماتے ہیں: ”بعض ان کے حفظ جسم نبی ﷺ کے قائل ہیں مگر بلا علاقہ روح۔“ (ص ۱۳۵) آگے تحریر فرماتے ہیں ”اب غور فرمائیے کہ ان کے رسائل اور اعتقادات بالکل اس کے مخالف ہیں۔“

(ص ۱۳۵)

۲..... اپنی خود لوشت سوانح میں حضرت مدنی رحمہ اللہ نے ارشاد فرمایا ہے کہ: ”وہ عقائد و اقوال جو طائفہ وہابیہ کے مشہور اور مابہ الامتیاز بین الملل السنۃ و الجمیع ہیں۔ ان کے خلاف ان حضرات کی تصانیف بھری ہوئی ہیں اور یہ حضرات صرف اس کے قائل ہی نہیں بلکہ مثبت بھی ہیں اور بڑے زور شور سے اس پر دلائل قائم کرتے ہوئے متعدد رسائل

اس بارہ میں تصنیف فرما کر شائع کر چکے ہیں۔ رسالہ ”آب حیات“ نہایت مبسوط رسالہ خاص اسی مسئلہ کے لئے لکھا گیا ہے۔“ (فصل حیات ج ۱ ص ۱۰۳)

حضرت مدنی قدس سرہ نے بغیر تعلق روح و جسم نبوی ﷺ کے محفوظ ہونے کا قائل مجددی فرتے کو قرار دیا ہے اور حضرات اکابر علمائے دیوبند کو نہ صرف انبیاء عیہم کی حیات جسمانی اور روح و جسم کے درمیان تعلق کا قائل بتلایا ہے بلکہ ان حضرات کو اس کا ثابت کرنے والا اور بڑے زور و شور سے اس پر دلائل قائم کرنے والا فرمایا ہے۔

اب جو علماء روح مبارک اور جسم اطہر کے درمیان اس تعلق اور حیات جسمانی کا انکار کر رہے ہیں یا اپنے اس انکار پر سکوت کا پردہ ڈالنے کی کوشش میں ہیں، وہ غور فرمائیں کہ وہ کس راستے پر گامزن ہیں؟

جمہور اہل السنۃ کا عقیدہ

حضرت مولانا مفتی محمد شفیع صاحب رحمہ اللہ سابق صدر مفتی دارالعلوم دیوبند تحریر فرماتے ہیں: ”جمہور امت کا عقیدہ اس مسئلے میں یہی ہے کہ آنحضرت ﷺ اور تمام انبیاء عیہم برزخ میں جسد عنصری کے ساتھ زندہ ہیں اور ان کی حیات برزخی روحانی نہیں بلکہ جسمانی حیات ہے جو حیات دنیوی کے مماثل ہے بجز اس کے کہ وہ احکام کے مکلف نہیں ہیں..... صرف حیات روحانی کا قول جمہور علمائے امت کے خلاف ہے اور یہ ظاہر ہے کہ دیوبندیت کو مستقل مذہب نہیں جمہور اہلسنت والجماعت کے کھل اتہاع ہی کا نام دیوبندیت ہے جو عقیدہ جمہور اہلسنت کے خلاف ہے وہ دیوبندیت کے بھی خلاف ہے۔“ (الصديق ملتان بيمادي الاولی ۷۸ ۱۳۷۸)

مخدوم العلماء حکیم الاسلام حضرت مولانا قاری محمد طیب صاحب رحمہ اللہ سابق مہتمم دارالعلوم تحریر فرماتے ہیں: ”احقر اور احقر کے مشائخ کا مسلک وہی ہے جو الہند میں بالتفصیل مرقوم ہے یعنی برزخ میں جناب رسول اللہ ﷺ اور تمام انبیاء بحسد عنصری زندہ ہیں جو حضرات اس کے خلاف ہیں وہ اس مسئلے میں دیوبند کے مسلک سے ہٹے ہوئے ہیں۔“ (الصديق مذکور)

حضرت مولانا مفتی سید مہدی حسن صاحب رحمہ اللہ سابق مفتی دارالعلوم دیوبند ارقام فرماتے ہیں: ”آنحضرت ﷺ اپنی مزار مبارک میں بحسد موجود اور حیات ہیں آپ کے مزار مبارک کے پاس کھڑا ہو کر جو سلام کرتا ہے اور درود پڑھتا ہے آپ خود سنتے ہیں اور سلام کا جواب دیتے ہیں۔“ (الصديق مذکور)

حضرت مولانا محمد ادریس صاحب رحمہ اللہ شیخ الحدیث جامعہ اشرفیہ لاہور فرماتے ہیں: ”تمام اہلسنت کا اجماعی عقیدہ ہے کہ حضرات انبیاء عیہم کی یہ برزخی حیات اگرچہ ہم کو محسوس نہیں ہوتی لیکن بلاشبہ حیات حسی اور جسمانی ہے۔ اس لئے کہ روحانی اور معنوی حیات تو عام مومنین بلکہ ارواح کفار کو بھی حاصل ہے۔“

(سیرۃ المصطفیٰ ج ۳ ص ۲۷۸)

آگے فرماتے ہیں: ”غرض یہ کہ حضرات انبیاء عیہم کی حیات جسمانی ہے محض روحانی نہیں“ (ج ۳ ص ۲۸۰) اور آگے چل کر تصریح فرماتے ہیں: ”یہ تمام امور اس امر کی قطعی دلیل ہیں کہ حضرات انبیاء عیہم کی حیات جسمانی اور ارواح طیبہ کا اجسام مبارک سے تعلق قائم ہے۔“ (سیرۃ ج ۳ ص ۲۸۳)

حضرت شیخ الحدیث مولانا محمد زکریا سہارن پوری رحمہ اللہ تحریر فرماتے ہیں: ”اس حدیث پاک میں اس طرف بھی اشارہ ہے کہ درود روح مبارک اور بدن مبارک دونوں پر پیش ہوتا ہے۔“ (تلبیٰ نصاب، فضائل درود شریف ص ۳۷)

حضرت مولانا محمد منظور نعمانی صاحب حدیث الارذالہ علی روحی کا مطلب بیان کرتے ہوئے لکھتے ہیں:

”اتنی بات سب کے نزدیک مسلم اور دلائل شریعہ سے ثابت ہے کہ انبیاء علیہم السلام اور خاص کر سید الانبیاء علیہم السلام کو اپنی قبور میں حیات حاصل ہے اس لئے حدیث کا یہ مطلب کسی طرح نہیں ہو سکتا کہ آپ کا جسد اطہر روح سے خالی رہتا ہے اور جب کوئی سلام عرض کرتا ہے تو اللہ تعالیٰ جواب دلوانے کے لئے اس میں روح ڈال دیتا ہے۔ اس بناء پر اکثر شارحین نے روح کا مطلب یہ بیان کیا ہے کہ قبر مبارک میں آپ کی روح مبارک کی تمام تر توجہ دوسرے عالم کی طرف اور اللہ تعالیٰ کی جمالی اور حمالی تجلیات کے مشاہدہ میں مصروف رہتی ہے (اور یہ بات بالکل قرین قیاس ہے) پھر جب کوئی امتی سلام عرض کرتا ہے اور وہ فرشتہ کے ذریعہ یا براہ راست آپ تک پہنچتا ہے تو اللہ کے اذن سے آپ کی روح اس طرف متوجہ ہوتی ہے اور آپ سلام کا جواب دیتے ہیں بس اس روحانی توجہ اور التفات کو روح سے تعبیر فرمایا گیا ہے۔“

آنحضرت ﷺ کے ارشادات علماء مذاہب کے بیانات اور متکلمین اسلام کی تصریحات اس حقیقت پر واضح شہادات ہیں کہ انبیاء علیہم السلام کی حیات برزخیہ کے جسمانی اور دنیاوی جسم اطہر سے قائم ہونے پر تمام اہلسنت کا اجماع اسلام کے ہر دور میں رہا ہے اور ملت اسلامیہ کے مختلف ادوار میں انبیاء علیہم السلام کی حیات فی القبور کا مسئلہ اس کثرت سے بیان ہوتا رہا اور اتنے شہود سے سامنے آتا رہا ہے کہ ان تمام نقول کا استقصاء اور تمام دلائل کا احصاء قریب قریب ناممکن ہے۔

بعض ائمہ دین اور اکابر ملت کا اس کو صراحۃً بیان کرنا اور سواد اعظم اہلسنت کے ہر فقہی اور کلامی مسلک کا اس کو تسلیم کرتے چلے آنا اور اس نقطہ حیات سے کسی کا اختلاف منقول نہ ہونا حیات النبی ﷺ کے متفق علیہ اور اجماعی مسئلہ ہونے کی واضح دلیل ہے اور قرآن و سنت کے دلائل کے علاوہ خود امت مسلمہ کا اتفاق و اجماع بھی اس کے اثبات کے لئے ایک مستقل اور وزنی دلیل کی حیثیت کا حامل ہے۔ یہ بات بھی ملحوظ خاطر رہے کہ اس حیات سے جس پر امت کا اجماع ہے محض روح کی حیات مراد نہیں ہے اگر محض کی حیات مراد ہوتی تو حضرت انس رضی اللہ عنہ کی حدیث مذکور میں قبور کا لفظ معاذ اللہ بیکار ہو جاتا ہے اور عبارات اکابر میں بھی قبر کے لفظ سے کوئی مقصد حاصل نہ ہوتا۔

اس حدیث شریف اور عبارات اکابر سے واضح ہو رہا ہے کہ انبیاء علیہم السلام عموماً اور آنحضرت ﷺ خصوصاً اپنی اپنی قبور میں زندہ ہیں اور قبور میں حیات کا مفہوم اس کے سوا اور کیا ہو سکتا ہے کہ روح مبارک کا جسم اطہر سے تعلق قائم ہو کر جسم اطہر میں حیات حاصل ہے۔

حیات دنیوی کا مفہوم

جن اعیان امت اور اکابر ملت نے آنحضرت ﷺ کی عالم برزخی کی اس حیات جسمانی کو ”دنیوی“ کہا ہے جیسا کہ علامہ نور الحق دہلوی رضی اللہ عنہ شارح بخاری، علامہ سکی رضی اللہ عنہ، علامہ سمہودی رضی اللہ عنہ وغیرہ اکابر کی عبارات میں اوپر گزرا ہے اور نواب قطب الدین صاحب رضی اللہ عنہ دہلوی شاگرد حضرت مولانا شاہ محمد اسحاق دہلوی رضی اللہ عنہ کی عبارت میں ”دنیا کی سی“ کا لفظ موجود ہے۔ نیز مسلک علمائے دیوبند کی اجتماعی دستاویز ”المہمہ“ میں بھی بعینہ یہی لفظ مذکور ہے، اس دنیوی حیات کا مفہوم صرف یہ ہے کہ عالم برزخ میں آنحضرت ﷺ کا وہی جسد اقدس فائز الحیات ہے جو

پہلے اس عالم دنیا میں متصف بالکیات تھا اور آپ کی روح مبارک کا آپ کے دنیوی بدن مقدس سے تعلق ہونے کی وجہ سے آپ کے لئے علم و سمع اور ادراکات بھی ثابت ہے۔

حضرات اکابر پیغمبر کے نزدیک حیات دنیوی کا یہ مفہوم ہرگز مراد نہیں ہے کہ عالم دنیا کی حیات کے جمع لوازم آپ کے لئے وہاں ثابت ہیں اور عالم برزخ کی یہ حیات تمام احکام میں حیات دنیوی کی طرح ہے۔ وفاء الوفاء کی عمارت میں اس کی طرف اشارہ گذر چکا ہے اور عمارت ذیل کے ملاحظہ سے بھی یہ بات بالکل واضح ہو جاتی ہے۔

علامہ سبکی پیغمبر فرماتے ہیں: ”ولا يلزم من كونها حياة حقيقية ان يكون الابدان كما كانت في الدنيا من الاحتياج الى الطعام والشراب... واما الادراكات كالعلم والسمع فلا شك فيه ان ذلك ثابت“ اس کے حیات حقیقی ہونے سے یہ لازم نہیں آتا کہ وہاں بھی ابدان اسی طرح کھانے پینے کے محتاج ہوں جس طرح کہ اس دنیا میں تھے اور ادراکات مثلاً علم و سمع تو ان کے ثبوت میں کوئی شبہ نہیں ہے۔ (شفاء القام ص ۱۳۳)

حضرت مولانا محمد قاسم نانوتوی پیغمبر قدس سرہ نے بھی اس حیات دنیوی کا مفہوم اور اس کی حدود و قیود یہی بیان فرمائی ہیں کہ: ”انبیاء علیہم السلام کو ان ہی اجسام دنیوی کے تعلق کے اعتبار سے زندہ سمجھتا ہوں۔“ (لائف قاسم ص ۳) حکیم الامت حضرت مولانا اشرف علی تھانوی صاحب پیغمبر بھی اس طرح ارقام فرماتے ہیں: ”ارواح انبیاء کو بدن کے ساتھ علاقہ بدستور رہتا ہے مگر اطراف و جوانب سے سمٹ آتی ہے۔ اس لئے حیات جسمانی کو نسبت سابق سے اسی طرح قوت ہو جاتی ہے جیسے طرف مذکور کے رکھ دینے کے بعد چراغ کے شعلہ میں نورانیت بڑھ جاتی ہے اور سکتہ میں ایسا ہو جاتا ہے جیسے فرض کر دو کہ چراغ ٹٹمانے لگے اور گل ہو جانے کو ہو۔ بہر حال ارواح انبیاء کرام کو بدستور اپنے ابدان کے ساتھ تعلق رہتا ہے بلکہ کیفیت حیات میں بوجہ اجتماع اور بھی قوت آ جاتی ہے اور مثل چراغ و خلعت طرف محیط حیات و موت دونوں مجتمع ہو جاتے ہیں۔“ (الصالح الصلح ج ۲ ص ۲۱۲)

معلوم ہوا کہ جس طرح دنیا میں اجسام عادیٰ خوراک کے محتاج ہوتے ہیں قیور مبارک میں حضرات انبیاء علیہم السلام کے اجسام طیبہ کو اس عالم دنیا کی خوراک کی حاجت نہیں ہوتی۔ البتہ قیور مبارک میں دنیوی حیات کی طرح ان حضرات کو ادراک اور علم و شعور حاصل ہوتا ہے اور انہی اہم امور کی وجہ سے اس حیات کو دنیوی اور جسمانی حیات سے تعبیر کیا جاتا ہے۔ نواب قطب الدین صاحب پیغمبر نے مظاہر حق میں اور علمائے دیوبند نے اپنی مسلکی دستاویز ’المہند‘ میں ”دنیا کی سی“ کا جملہ اسی حقیقت کو واضح کرنے کے لئے تحریر کیا ہے کہ حضرات انبیاء علیہم السلام کی یہ حیات من کل الوجوہ دنیوی نہیں ہے بلکہ ادراک و علم اور شعور وغیرہ بعض وجوہ سے یہ حیات دنیا کی سی ہے۔

باقی رہا یہ کہ: ”الشیء اذا ثبت، ثبت بلوازمہ“ کے قاعدہ کی رو سے دنیوی حیات کے تمام لوازم اسی عالم برزخ کی حیات پر کیوں مرتب نہیں ہوتے؟

اڈل تو اس کی وجہ یہ ہے کہ یہ حیات من کل الوجوہ حیات نہیں ہے تو اس پر من کل الوجوہ حیات کے لوازم کیسے مرتب ہو سکتے ہیں؟ جب یہ حیات فی الجملہ ہے تو اس کے لوازم بھی فی الجملہ ہی ثابت ہوں گے۔ دوسرے یہ کہ محل حیات اور موطن بدل گیا ہے، پہلے عالم دنیا اور اس موطن میں حیات حاصل تھی۔ اب عالم برزخ اور دوسرے موطن میں حیات حاصل ہے۔ اس لئے عالم کے بدلنے سے لوازم کا انتفاء لازم آ گیا۔ جیسا کہ حضرت عیسیٰ علیہ السلام

آسمان پر اسی دنیوی حیات حقیقی جسمانی کے ساتھ زندہ ہیں۔ مگر ان کی اس وقت کی آسمانی حیات جسمانی سے، حیات جسمی دنیوی کے لوازم، طعام، شراب کی احتیاج، دنیوی موطن اور عالم کے بدلنے کی وجہ سے، بالاتفاق منہی ہیں۔ حضرت محمد صاحب ﷺ فرماتے ہیں: ”برزخ صغریٰ چوں از یک وجہ از موطن دنیوی است گنجائش ترقی دارد احوال ایں موطن نظر با فحاش متفاوت تفاوت فاحش دارد الانبیاء یصلون فی القبر و شنیدہ باشد“ برزخ صغریٰ ایک جہت سے موطن دنیوی بھی کہلا سکتا ہے اور اس اعتبار سے اس برزخی حالت میں بھی ترقی کی گنجائش ہے۔ اس موطن کے حالات مختلف لوگوں کے حالات کے مناسب مختلف ہوتے ہیں۔ انبیاء اپنی قبروں میں نمازیں پڑھتے ہیں۔ یہ حدیث آپ نے سنی ہوگی۔ (مکتوبات ج ۲ نمبر ۱۶ ص ۲۹)

مطلب یہ ہے کہ برزخی زندگی کے ان افعال میں بھی ترقی کرنے اور قرب الہی میں بڑھتے چلے جانے کی گنجائش ہے اور اس جہت سے اسے اس موطن کو دنیوی بھی سمجھا اور کہا جاسکتا ہے۔ تفسیر قرطبی سے بھی اس طرف اشارہ سمجھا جاسکتا ہے۔ تفسیر قرطبی میں ہے: ”والحیاء التی نکون فی القبر علی هذا التاویل فی حکم حیاة الدنیا“ وہ زندگی جو قبر میں ہوتی ہے اس تاویل کی رو سے وہ دنیوی زندگی کے حکم میں ہے۔ (قرطبی ج ۱ ص ۲۲۹)

غرضیکہ عالم برزخ کو ایک جہت سے عالم دنیا سے تعلق ہے اور ایک جہت سے عالم آخرت کے ساتھ بھی اس کو تعلق ہے، اسی لئے اس میں حاصل ہونے والی یہ حیات بھی من وجہ دنیوی اور من وجہ اخروی ہوتی ہے۔ اس لئے کہ جب ظرف یعنی عالم کے لئے دو جہتیں دنیوی اور اخروی حاصل ہیں تو ضروری ہے کہ مظروف یعنی حیات کے لئے بھی علاقہ ظرفیت کی وجہ سے یہی دونوں جہتیں دنیوی اور اخروی، حاصل ہوں اور ایک جہت سے یہ حیات، دنیوی اور دوسری جہت سے اخروی کہلاتی ہو۔

خلاصہ یہ ہے کہ انبیاء علیہم السلام کو عالم برزخ میں جو زندگی حاصل ہے، علاوہ اس کے کہ وہ عالم من وجہ دنیوی اور من وجہ اخروی ہے اور اس لئے وہاں کی زندگی من وجہ دنیوی اور من وجہ اخروی ہے۔ باعتبار ابدان کے بھی وہ زندگی دنیوی ہے۔ نیز علم و شعور وغیرہ اور اکات میں بھی وہ زندگی دنیوی زندگی کی طرح ہے۔ مگر اس کا یہ مطلب ہرگز نہیں ہے کہ ہر جہت سے یہ زندگی دنیوی ہے اور دنیوی زندگی کے تمام لوازم اس زندگی کے لئے ثابت ہیں۔

مولانا محمد منکون نعمانی اپنے مضمون ”مسئلہ حیات النبی ﷺ“ میں لکھتے ہیں: ”ان حضرات کی ایسی عبارت کا یہ مطلب قرار دینا کہ انبیاء علیہم السلام پر موت وارد نہیں ہوئی اور ان کو اپنی قبروں میں بعینہ دنیا والی حیات حاصل ہے۔ ایسا سمجھنے والوں کی خوش فہمی کے علاوہ ان بزرگوں پر تہمت بھی ہے۔ اسی طرح ہمارے بزرگوں کی تحریروں میں مثلاً: ”التصدیقات“ میں انبیاء علیہم السلام کی قبر والی حیات کو ”حیاء دنیویہ“ کہا گیا ہے تو اس کا ہرگز یہ مطلب نہیں۔ اس کا مطلب تو صرف یہ ہے کہ وہ حیات دنیا کی سی ہے یعنی مع الجسد ہے صرف روحانی نہیں ہے جو تمام مؤمنین کو بھی حاصل ہے جن کے اجسام مٹی ہو چکے ہیں۔ ”التصدیقات“ کے اردو ترجمہ ہی میں غور کرنے سے یہ مطلب خود واضح ہو جاتا ہے۔ علاوہ ازیں ان بزرگوں کی ایسی عبارتوں کا یہ مطلب بیان کرنا اور ان کا یہ مسلک بتانا کہ انبیاء علیہم السلام پر موت وارد ہی نہیں ہوئی اور قبروں میں وہ بعینہ دنیا والی ناسوتی حیات کے ساتھ موجود ہیں۔ صریحاً ان پر یہ الزام لگانا ہے کہ اس مسئلہ میں ان کی رائے قرآن و حدیث کے صریح نصوص و پینات اور اجماع صحابہ اور اجماع امت کے خلاف

ہے، میں نہیں یقین کرتا کہ ہمارے علماء میں سے کسی نے ایسی لغو بات کہی ہو۔ ”سبحانک ہذا بہتان عظیم“

(ماہنامہ تعلیم القرآن راولپنڈی ص ۳۹ نومبر دسمبر ۱۹۵۸ء)

چونکہ عالم برزخ کی یہ زندگی کسی جہت سے دنیوی اور کسی جہت سے اخروی ہوتی ہے، اس لئے اگر اکابر کی کسی عمارت سے اس زندگی کے ناسوتی یا ممالک حیات دنیا ہونے کی نفی ہوتی ہو تو اس سے ان کی مراد یہی ہوگی کہ یہ زندگی دنیویہ حصہ اور تمام احکام میں احکام دنیا کے مماثل نہیں ہے۔ اس طرح تمام مہارت میں تطبیق حاصل ہو سکتی ہے۔ خواہ مخواہ عمارت میں تعارض پیدا کرتے رہتا اور ایک مہارت کو دوسری مہارت سے ٹکراتے چلے جاتا کوئی علم کی بات نہیں ہے۔

مسئلہ سماع انبیاء علیہم السلام عند القبر

آنحضرت ﷺ کے سماع عند القبر پر تمام اہلسنت والجماعت کا اتفاق اور اجماع ہے اور اہلسنت میں کوئی معتبر شخص ایسا نہیں گزرا جو یہ کہتا ہو کہ آنحضرت ﷺ عند القبر صلوٰۃ و سلام کا سماع نہیں فرماتے۔

البتہ جن لوگوں نے حضور ﷺ کی عالم برزخ کی اس زندگی کا اس طرح تصور قائم کیا ہے کہ (نعوذ باللہ) جسم اقدس قبر اطہر میں بے حس و بے شعور صرف اکراماً محفوظ ہے اور ان لوگوں نے سرور عالم ﷺ کی حیات فی القبر کے ساتھ سماع عند القبر کا بھی انکار کر دیا ہے۔ حالانکہ مذکورہ حدیث حفظ اجساد انبیاء علیہم السلام سے جس طرح انبیاء علیہم السلام کے اجساد مبارکہ کا تحفظ اور عرض صلوٰۃ کی کیفیت کا بیان مقصود ہے، اسی طرح اس حدیث سے ایسی حیات جسمانی کا ثبوت بھی ہو رہا ہے۔ جس سے ان کی قبور مبارکہ پر عرض کئے گئے صلوٰۃ و سلام کو وہ بنفس نفیس خود سماعت فرما لیتے ہیں۔ جیسا کہ حضرت علامہ قاری رحمہ اللہ نے فرمایا ہے: ”لمحصل الجواب ان الانبياء احياء في قبورهم فيمكن لهم سماع صلوٰۃ من صلى عليهم“ حاصل جواب یہ ہے کہ بے شک انبیائے کرام علیہم السلام اپنی اپنی قبروں میں اس طرح زندہ ہوتے ہیں کہ جو ان پر صلوٰۃ و سلام پڑھے اسے وہ خود سن سکتے ہیں۔ (مرقاۃ ج ۲ ص ۲۰۹)

اس لئے کہ جس اقدس میں شعور و ادراک اور سماع صلوٰۃ و سلام کی قوت کے حاصل ہوئے بغیر محض بے حس و بے شعور جسد کے محفوظ رہنے کی خبر دینے سے صحابہ کرام علیہم السلام کے سوال ”کیف تعرض صلوٰۃنا علیک وقد ارمت“ کا جواب کسی طرح حاصل نہیں ہو سکتا۔ اس لئے اجساد مقدمہ کو تو محفوظ تسلیم کرنا اور اس میں حیات اور سماع صلوٰۃ و سلام کی قوت اور شعور و ادراک کا انکار کرنا، جواب مبارک کو سوال کے غیر مطابق قرار دے کر سوال و جواب میں بے ربطی اور عدم مطابقت پیدا کرنے کے مترادف ہے۔

علامہ سندھی رحمہ اللہ فرماتے ہیں: ”وعلى هذا فقولهم وقد ارمت كناية عن الموت والجواب بقوله ﷺ ان الله حرم الخ كناية عن كون الانبياء احياء في قبورهم“ صحابہ کا وفد ارمیت، کہنا موت سے کنایہ ہے اور آنحضرت ﷺ کا اس کے جواب میں یہ ارشاد فرمانا کہ اللہ تعالیٰ نے زمین پر حرام کر دیا کہ پیغمبروں کے جیسوں کو کھائے یہ اس کا کنایہ ہے کہ انبیاء کرام اپنی اپنی قبور میں زندہ ہوتے ہیں۔ (حاشیہ نسائی ج ۱ ص ۱۵۵)

علامہ سندھی کے اشارہ سے واضح ہو گیا کہ جن لوگوں نے ان اللہ حزم الخ کو صرف قدارمت کے ظاہر کا جواب قرار دیا ہے وہ منشاء حدیث کو سمجھنے سے قاصر رہے ہیں، کیونکہ علامہ سندھی کے ارشاد مذکور پر قدارمت موت سے اور ان سے اور ان اللہ حزم الخ حیات فی القبر سے کنایہ قرار پاتا ہے تو صحابہ کرام علیہم السلام کے سوال کا حاصل یہ ہوا کہ آپ کی وفات کے بعد ہمارا درود شریف آپ پر کس طرح عرض کیا جائے گا؟ اور آنحضرت ﷺ کے جواب کا

حاصل وہ ہوا جس کا ذکر علامہ قاری رحمہ اللہ کی ”مرقات شرح مشکوٰۃ“ کے حوالہ سے اوپر گزرا کہ انبیاء علیہم السلام کی قبور میں اس طرح کی زندگی ہوتی ہے جس سے وہ صلوٰۃ و سلام کو سن سکتے ہیں۔ ظاہر ہے کہ اس سوال کے جواب میں اجساد مقدسہ کے اس طرح محفوظ ہونے کی خبر دینا کہ ان میں عرض صلوٰۃ و سلام کی صلاحیت ہی نہ ہو اور (نعوذ باللہ) وہ بے حس و بے شعور جماد محض ہوں، کیسے درست ہو سکتا ہے اور یہ اس سوال کا جواب کیسے بن سکتا ہے؟

اس لئے لازماً مقصد حدیث محفوظیت اجساد مطہرہ کی خبر دینے کے ساتھ ان اجساد مقدسہ میں ایسی حیات کا اثبات بھی ہے جس سے عرض صلوٰۃ و سلام کا شعور و سماع بھی ہوتا ہو۔

اسی طرح یہ حدیث حفظ اجساد بھی وفات کے بعد انبیاء علیہم السلام پر عرض صلوٰۃ کے ساتھ ان کے سماع کی بھی دلیل ہے۔

دوسری حدیث

”عن ابی ہریرۃ رضی اللہ عنہ قال قال من صلی علی عند قبری سمعته ومن صلی علی نائياً ابلغته رواہ البیہقی فی شعب الایمان وابن حبان فی کتاب الاعمال بسند جید“ ابو ہریرہ رضی اللہ عنہ سے روایت ہے کہ نبی کریم ﷺ نے فرمایا کہ جو شخص میری قبر کے پاس سے مجھ پر درود بھیجے گا تو اس (کے درود) کو میں خود سنوں گا اور جو شخص مجھ پر درود سے درود بھیجے گا تو اس کا وہ درود مجھ تک پہنچایا جائے گا (کہ ملائکہ یا مین پہنچائیں گے) (مشکوٰۃ اور افحہ الصغائر) شارحین حدیث نے اس سمعہ سے براہ راست خود سننا ہی مراد لیا ہے، علامہ علی قاری رحمہ اللہ فرماتے ہیں: ”من صلی علی عند قبری سمعته ای سماعاً حقیقیاً بلا واسطۃ“ جو شخص میری قبر کے پاس مجھ پر درود پڑھے گا اس کو میں سنوں گا یعنی حقیقی طور پر بغیر واسطے کے سماعت ہوگی۔ (مرقات ج ۲ ص ۱۰)

اس حدیث ابو ہریرہ رضی اللہ عنہ میں اس پر صاف طور پر دلالت ہے کہ روضہ اقدس پر آپ کو درود و سلام کا سماع ہوتا ہے اور اس کو آپ قریب سے بلا واسطہ خود سماعت فرماتے ہیں۔ البتہ دور سے پڑھا ہو اور درود شریف فرشتوں کے ذریعہ آپ کو روضہ اقدس میں پہنچایا جاتا ہے۔

تحقیق حدیث

اس حدیث کی ابوالشیخ والی سند کے متعلق علامہ ابن حجر رحمہ اللہ فرماتے ہیں۔ رواہ ابوالشیخ بسند جید ”اس کو ابوالشیخ نے اچھی سند کے ساتھ روایت کیا ہے۔“ (فتح الباری ج ۶ ص ۲۷۹)

اس حدیث کی ابوالشیخ والی سند یہ ہے: ”حافظ ابوالشیخ اصنہانی رحمہ اللہ فرماتے ہیں ہم سے عبدالرحمن الاعرج رحمہ اللہ نے بیان کیا، وہ فرماتے ہیں کہ ہم سے الحسن بن صباح رحمہ اللہ نے بیان کیا وہ فرماتے ہیں کہ ہم سے اعش رحمہ اللہ نے بیان کیا وہ ابو صالح رحمہ اللہ سے اور وہ ابو ہریرہ رضی اللہ عنہ سے روایت کرتے ہیں اور وہ آنحضرت ﷺ سے روایت کرتے ہیں آپ ﷺ نے ارشاد فرمایا کہ: ”من صلی علی عند قبری سمعته ومن صلی علی من بعد اعلمته“

ہمام الافہام لحافظ ابن القیم (ص ۱۹) وقال فریب جداً (از تسکین الصدور ص ۳۱۸ و ص ۳۱۹) اس سند کے تمام راوی ثقہ اور معروف ہیں ان راویوں کی تعدیل و توثیق کی مکمل اور تفصیلی تحقیق کے لئے تسکین الصدور کے مذکورہ صفحات دیکھے جائیں۔ اکابر محدثین کے نزدیک اس حدیث کی یہ سند صحیح اور جید ہے۔ علامہ ابن حجر رحمہ اللہ نے اس سند پر جید ہونے کا حکم لگایا ہے جیسا کہ اوپر گزر چکا ہے۔

اسی طرح علامہ سخاوی رحمۃ اللہ علیہ نے (القول الہدیٰ ص ۱۱۶) پر اور علامہ علی قاری رحمۃ اللہ علیہ نے (مرقات ج ۲ ص ۱۰) پر اور علامہ عثانی رحمۃ اللہ علیہ نے (فتح الملہم ج ۱ ص ۳۳۰) پر اس کی سند کو جید قرار دیا ہے۔ بعض محدثین کے نزدیک تو جید اور صحیح میں کچھ فرق نہیں ہوتا صحیح کو ہی جید کہہ دیتے ہیں۔ جیسا کہ علامہ سیوطی رحمۃ اللہ علیہ فرماتے ہیں: ”ان ابن الصلاح یروی السویۃ بین الجید والصحیح ولذا قال البلقینی بعد ان نقل ذالک من ذالک بعلم ان الجود قتعبر بہا عن الصحۃ“ امام ابن صلاح جید اور صحیح کو ایک ہی قرار دیتے ہیں اور اس لئے بلقینی نے یہ نقل کرنے کے بعد کہا ہے کہ اس سے معلوم ہو کہ صحت کی تعبیر جود سے کی جاسکتی ہے۔ (تذریب الراوی ج ۱ ص ۲۰۸)

اور جن حضرات نے صحیح اور جید میں فرق ملحوظ رکھا ہے ان کے نزدیک بھی جید کو حسن لذاتہ سے اونچا مقام حاصل ہے اور جمہور محدثین کے نزدیک حسن بھی حجت اور قابل استدلال ہے تو پھر جید جس کا مرتبہ حسن سے بھی اونچا ہے وہ بدرجہ اولیٰ حجت اور قابل استدلال ہوگی۔

فرضیکہ حدیث مذکور کی ابو الشیخ والی سند کا قابل اعتبار و لائق استاد ہوتا محدثین کرام اور ابن حجر رحمۃ اللہ علیہ جیسے امام جرح و تعدیل کی تصریحات سے ثابت ہو چکا ہے اور ابو الشیخ کی اسی سند سے امت کا استدلال ہے۔ علامہ بیہقی رحمۃ اللہ علیہ کی رائے کے مطابق اس حدیث کی جس سند میں محمد بن مروان سدی مجروح راوی آیا ہے۔ اس محمد بن مروان سدی والی مجروح سند سے جمہور کا استدلال نہیں ہے۔

امام بیہقی رحمۃ اللہ علیہ نے اپنے رسالہ ”حیات الانبیاء“ میں اس روایت کا سلسلہ اسناد اس طرح بیان کیا ہے: ”اخبرنا علی بن محمد بنی نثران انبا ابو جعفر الرازی ثنا عیسیٰ بن عبد اللہ الطیالسی ثنا العلاء بن عمرو الحنفی ثنا ابو عبد الرحمن عن الاعمش عن ابی صالح عن ابی ہریرۃ عن النبی صلی اللہ علیہ وسلم قال من صلی علی عند قبری سمعته ومن صلی علی نانیا اہلغته“ خبر دی ہے ہم کو علی بن محمد بنی نثران نے خبر دی ابو جعفر رازی نے، حدیث بیان کی عیسیٰ بن عبد اللہ الطیالسی نے بیان کیا العلاء بن عمرو الحنفی نے، بیان کیا ابو عبد الرحمن نے اعمش سے انہوں نے ابن صالح سے انہوں نے ابو ہریرہ رضی اللہ عنہ سے وہ نبی کریم صلی اللہ علیہ وسلم سے فرمایا جس شخص نے میری قبر کے پاس مجھ پر درود پڑھا (میں اس کو سنتا ہوں اور جو) دور سے درود پڑھا وہ مجھ کو پہنچایا جاتا ہے۔

اس سند میں ابو عبد الرحمن راوی کون ہے؟ اس کا نام اور ولدیت یہاں مذکور نہیں، امام بیہقی رحمۃ اللہ علیہ کی رائے یہ ہے کہ وہ محمد بن مروان سدی صغیر ہے۔ حافظ ذہبی رحمۃ اللہ علیہ نے بھی میزان الاعتدال میں سدی کے ترجمہ میں حدیث مذکور نقل کرنے میں بیہقی رحمۃ اللہ علیہ کی متابعت کی ہے۔ امام بیہقی رحمۃ اللہ علیہ فرماتے ہیں: ”ابو عبد الرحمن ہذا هو محمد بن مروان السدی فیما روی وفیہ نظر“ (حیات الانبیاء ص ۱۷)

امام بیہقی رحمۃ اللہ علیہ کی رائے میں یہ راوی سدی صغیر ہے جو کہ مجروح راوی ہے، مگر اس کے باوجود وہ اس حدیث کو ساقط الاعتبار قرار نہیں دیتے بلکہ اس سے پہلی ذکر کردہ روایات کو اس کی تاکید قرار دے کر اس کو قبول کر رہے ہیں۔ جیسا کہ ذیہ نظر کے بعد متصل ہی ”وقد معنی ما یو کدہ“ اس حدیث کے مضمون کی تائید و تقویت گزشتہ احادیث سے ہوتی ہے۔ ”فرمانے سے واضح ہے کہ امام بیہقی کے نزدیک اگرچہ راوی منکور ذیہ ہے مگر یہ روایت مقبول ہے، متروک نہیں ہے۔

امام بیہقی رحمۃ اللہ علیہ کی نظر و جرح کو تو بیان کرنا اور اس کی تاکید کے بیان کرنے اور اس روایت کے قبول

کرنے سے صرف نظر کرنا نہ معلوم تحقیق کی کون سی قسم ہے؟ نیز اس حدیث کے مطابق تمام امت کا اجماعی عقیدہ اور عمل اور امت کی مطلق باتقول بھی اس حدیث کی صحت پر شاہد عدل ہے۔

علامہ طاہر بن صالح الجزائری، حافظ ابن حزم الظاہری کے حوالہ سے لکھتے ہیں: ”اذا ورد حدیث مرسل او فی احد ناقلیہ ضعف فوجدنا ذالک الحدیث مجمعا علی اخذه والقول به علمنا یقیناً انه حدیث صحیح لاشک فیہ“ اور جب کوئی مرسل حدیث ہو یا کوئی ایسی حدیث ہو جس کے کسی راوی میں ضعف ہو اور ہم یہ دیکھیں کہ سب لوگوں کا اس پر اجماع ہے اور سب اس کے قائل ہیں تو یقیناً ہم یہ جان لیں گے کہ وہ حدیث صحیح ہے اور اس میں کوئی شک نہیں ہے۔ (توجیہ النظر ص ۵۰)

اس لئے اس حدیث کی دوسری سند میں محمد بن مردان سدی کے آنے سے امت کا اجماعی عقیدہ اور عمل متاثر نہیں ہوتا۔ کیونکہ امت کے عقیدہ اور عمل کی بنیاد اس حدیث کی ابو الشیخ والی جید سند اور دوسری احادیث حفظ اجساد انبیاء وغیرہ پر استوار ہے۔

علامہ ابن القیم مہذب نے جو اس حدیث کے بارہ میں ”غریب قطعاً“ کہا ہے تو یہ حدیث کے صحیح ہونے کے خلاف نہیں ہے۔ کیونکہ بخاری اور مسلم میں متعدد روایتیں اس لحاظ سے غریب ہیں کہ ان میں کہیں راوی متفرد ہوتا ہے۔ مگر اس کا یہ مطلب نہیں ہے کہ وہ ضعیف ہیں اور صحیح نہیں ہیں اور ترمذی شریف میں کئی جگہ آتا ہے حسن صحیح غریب، اگر غرابت صحت کے منافی ہوتی تو حسن اور صحیح کے ساتھ ہرگز جمع نہ ہوتی۔

فیخ عبدالحق دہلوی مہذب لکھتے ہیں: ”انہ الغرابة لاتنافی الصحة ویجوز ان یکون الحدیث صحیحاً غریباً“ بلا شک غرابت صحت کے منافی نہیں ہے اور جائز ہے کہ حدیث صحیح غریب ہو۔ (مقدمہ مشکوٰۃ ص ۶)

غرضیکہ غرابت کی وجہ سے اس صحیح حدیث کو رد کر دینا کسی طرح درست نہیں ہے۔

علامہ ابن تیمیہ مہذب کا مسلک

علامہ ابن تیمیہ مہذب جیسے حضرات جو شرک و بدعات کے معاملہ میں بڑے حساس واقع ہوئے ہیں بلکہ ان کی اس نزاکت حق نے ان کو بعض امور میں سخت گیری اور تشدد کی حد تک پہنچا دیا ہے کہ کسی بات سے ان کو شرک کا ادنیٰ ترین وہم بھی پیدا نظر آتا ہو تو وہ اس کا سد باب نہایت سختی سے کرتے ہیں۔ اس کے باوجود بھی آنحضرت ﷺ کے اس سماع عند القبر میں امت کے اجماعی مسلک کے ساتھ ہیں۔

چنانچہ فرماتے ہیں: ”فاخبر انه یسمع الصلوٰۃ والسلام من القریب وانه یبلغ ذلک من البعید“ آپ نے فرمایا کہ قریب سے پڑھے ہوئے صلوٰۃ و سلام کو خود سنتے ہیں اور دور سے پڑھا ہوا پہنچایا جاتا ہے۔

(رسائل ابن تیمیہ ص ۳۹۱)

اسی طرح علامہ ابن تیمیہ مہذب کے شاگرد علامہ ابن قیم مہذب فرماتے ہیں: ”ومع هذا فلما اشراف علی البدن و اشراق وتعلق به بحیث یرد السلام علی من سلم علیہ“ مع ہذا بدن مبارک پر اس کا پرتو اور روشنی پڑتی ہے اور اس کا بدن سے اس انداز سے تعلق ہے کہ آپ سلام کہنے والے کے سلام کا جواب دیتے ہیں۔ (زاد المعاد ج ۲ ص ۴۹)

علامہ ابن تیمیہ مہذب لکھتے ہیں: ”قد روی ابن شیبہ والدارقطنی عنہ من صلی علی عند قبری سمعہ ومن صلی علی نانیا ابلغتہ ولی اسنادہ لین لکن له شواہد ثابتہ فان ابلاغ الصلوٰۃ والسلام علیہ من البعید قد

رواہ اہل السنن من غیر وجہ الخ “ابن ابی شیبہ اور دارقطنی نے آنحضرت ﷺ سے روایت کی ہے آپ نے فرمایا کہ جس نے مجھ پر میری قبر کے پاس صلوٰۃ و سلام کہا تو میں خود سنا ہوں اور جس نے دور سے پڑھا تو وہ پہنچایا جاتا ہے اس کی سند میں زری ہے لیکن اس کے کئی شواہد ثابت ہیں چونکہ دور سے آپ کو صلوٰۃ و سلام پہنچانے کی روایت متعدد طریق سے اہل السنن نے بیان کی ہے۔
(قادیانی تیسرے جلد ۳ ص ۳۶۱)

علامہ ابن تیمیہ رحمہ اللہ کے نزدیک اگرچہ یہ روایت سند کے لحاظ سے کمزور ہے مگر چونکہ اس کی تائید دوسری روایات اور شواہد ثابتہ سے ہو رہی ہے اس لئے علامہ کے نزدیک بھی یہ روایت قابل اعتبار ہے۔

علامہ ابن تیمیہ رحمہ اللہ کے ایک اور شاگرد علامہ ابن عبدالحادی رحمہ اللہ اس حدیث پر کلام کرتے ہوئے لکھتے ہیں: “فاما ذلك الحديث وان كان معناه صحيحاً فاسناده لا يحتج به انما ثبت معناه باحدیث اخر” اس حدیث کے اگرچہ معنی صحیح ہیں لیکن اس کی سند قابل احتجاج نہیں البتہ اس کے معنی دوسری روایت کی روشنی میں ثابت ہیں۔

(الصارم المنکلی ص ۱۳۱)

علامہ ابن عبدالحادی بھی اس حدیث کو دوسری احادیث کی روشنی میں معنی کے لحاظ سے صحیح کہتے اور تسلیم کرتے ہیں اور لکھتے ہیں: “وهو ﷺ يسمع السلام من القبر وتبلغه الملائكة الصلوة والسلام من بعد” آنحضرت ﷺ قبر کے پاس سے سلام خود سنتے اور دور سے فرشتے آپ کو صلوٰۃ و سلام پہنچاتے ہیں۔ (ص ۲۸۲)

علامہ ابن عبدالحادی تصریح فرماتے ہیں کہ آپ ﷺ قبر کے پاس سے صلوٰۃ و سلام صرف سنتے ہی نہیں بلکہ جواب بھی مرحمت فرماتے ہیں۔ لکھتے ہیں: “واما من سلم عليه عند قبره فانه يرد عليه وذاك كالسلام على سائر المؤمنين ليس من خصائصه” قبر کے پاس سے جس نے آپ پر سلام کہا تو آپ اس کا جواب دیتے ہیں اور یہ ایسا ہی جیسا کہ سب مؤمنین سلام کا جواب دیتے ہیں یہ صرف آپ ﷺ کی خصوصیت نہیں ہے۔ (الصارم ص ۱۳۱)

ارواح انبیاء علیہم السلام کا مستقر رفیق اعلیٰ اور اعلیٰ علین بتلاتے ہوئے علامہ ابن القیم رحمہ اللہ نے اس اوپر کی عبارت میں ارواح طیبہ کا قبروں میں ابدان مبارکہ سے ایسا اتصال اور تعلق تسلیم فرمایا ہے جس کی وجہ سے ایسی حیات آپ ﷺ کو حاصل ہے کہ آپ سلام کہنے والوں کا سلام بنفس نفیس خود سنتے اور اس کا جواب مرحمت فرماتے ہیں۔

علامہ عثمانی رحمہ اللہ کی تحقیق

حضرت علامہ شبیر احمد عثمانی رحمہ اللہ نے اس عقلی استبعاد کو کہ جب روح مبارک اعلیٰ علین میں ہے تو پھر قبر مبارک میں روح مبارک کے اتصال سے جسم الطہر میں حیات کیسے حاصل ہوتی ہے؟ سورج کی مثال دے کر اس طرح رفع فرمایا ہے: “ومن كشف ادراكه وغلظت طباعه عن هذا الادراك فلي نظر الى الشمس في علو محلها وتعلقها وتأثيرها في الارض وحيات الحيوان والنبات بهاله” اور جس شخص کا ادراک کثیف اور اس کی طبیعت اس کے سمجھنے سے منقبض ہو تو اسے سورج کی طرف دیکھنا چاہئے کہ وہ کتنے بلند مقام پر ہے لیکن مع ہذا اس کا تعلق اور تاثیر زمین پر ظاہر ہے اور نباتات و حیوان کی حیات اور نشوونما وابستہ ہے۔ (فتح المبین ج ۳ ص ۴۲۱)

اگر سورج اس رفعت و بلندی کے باوجود زمین اور اس کے اجزاء پر اثر انداز ہے اور عالم اسباب میں نباتات وغیرہ کی نشوونما کا ذریعہ بن رہا ہے اور سورج کی روشنی زمین پر انداز ہو سکتی ہے تو روح مبارک کے قبر شریف میں جسم الطہر پر فیضان حیات میں کیا استبعاد رہ جاتا ہے؟

اس طرح کی مہارت سے اس نظریہ کی تردید بھی ہو جاتی ہے کہ ”ارواحِ مبارکہ کو ان کے ابدانِ مطہرہ سے تعلق، اشراق و اشراق تو ہے مگر یہ تعلق اتصالِ ابدانِ مطہرہ میں اضافہ حیات کے لئے نہیں ہے اور نہ اس اتصال کے سبب ابدانِ مطہرہ قائم الحیات ہوتے ہیں۔“ کیونکہ اس تعلق و اتصال کی وجہ سے انبیاء علیہم السلام کا اپنی اپنی قبور شریفہ میں نماز پڑھنا اور سلام کا جواب عنایت فرمانا اس کی واضح دلیل ہے کہ یہ تعلق و اتصال ابدانِ مبارکہ میں ایسی حالت کے فیضان کے لئے ہے جس سے افعال مذکورہ صادر ہو سکیں۔

اور ان ہی مہارت سے یہ بھی ثابت ہو جاتا ہے کہ اتصال و تعلق کی یہ کیفیت دائمی طور پر ہمیشہ کے لئے ثابت ہے جیسا کہ: ”فلها اشراق علی البدن و اشراق و تعلق بہ“ کے جملہ اسمیہ ہونے سے واضح ہے جو کہ استمرار و دام پر دلالت کرتا ہے۔ جب یہ کیفیت دائمی اور ہمہ وقتی ہے تو روضہ مبارکہ پر سلام عرض کرنے والے کے سلام کا سماع اور اس کا جواب مرحمت فرمانا بھی دائمی طور پر ہی ثابت ہو گا اور یہی تمام اکابر علماء دیوبند اور علماء امت کا عقیدہ ہے۔

سماع صلوٰۃ و سلام دائمی ہے

قطب الارشاد حضرت مولانا رشید احمد گنگوہی رحمۃ اللہ علیہ فرماتے ہیں: ”انبیاء علیہم السلام کو اس وجہ سے مستثنیٰ کیا ہے کہ ان کے سماع (سننے) میں کسی کو اختلاف نہیں۔“ (فتاویٰ رشیدیہ ص ۱۱۲)

حضرت مولانا خلیل احمد صاحب رحمۃ اللہ علیہ سہارنپوری شارح ابوداؤد فرماتے ہیں: ”والا فہی دائماً تعرض علیہ بواسطۃ الملک الاعن دروضۃ لیسمعہا بحضرۃ بذل المجہود“ ورنہ تو فرشتہ کے واسطے سے آپ پر ہمیشہ درود شریف پیش کیا جاتا ہے لیکن روضہ منورہ کے پاس ماضی کے وقت خود سنتے ہیں۔ (ص ۲۹۷)

حکیم الامت مولانا اشرف علی تھانوی رحمۃ اللہ علیہ ارقام فرماتے ہیں: ”سلام سننا نزدیک سے خود اور دور سے بذریعہ ملائکہ (اور) سلام کا جواب دینا یہ دائماً ثابت ہے۔“ (نثر الیب ص ۲۹۷)

حضرت گنگوہی رحمۃ اللہ علیہ کی اوپر کی مہارت سے واضح ہے کہ حضرات انبیاء علیہم السلام کے سماع عند القبر میں کسی کو اختلاف نہیں ہے، یہ ایک ایسا مسئلہ ہے جس پر سب کا اتفاق اور اجماع ہے اور حضرت مولانا خلیل احمد محدث سہارنپوری رحمۃ اللہ علیہ اور حضرت حکیم الامت تھانوی رحمۃ اللہ علیہ، آنحضرت صلی اللہ علیہ وسلم کے لئے عرض اور سماع عند القبر کا ثبوت دائمی طور پر تسلیم کر رہے ہیں۔

تیسری حدیث

حضرت ابو ہریرہ رضی اللہ عنہ فرماتے ہیں کہ آنحضرت صلی اللہ علیہ وسلم نے فرمایا: ”لیہبطن عیسیٰ ابن مریم حکماً اماماً مقسطاً و لیسلکن فحاجاً او معتمراً و لیأتین قبری حتی یسلم علی ولادین علیہ“ البتہ ضرور عیسیٰ ابن مریم علیہ السلام نازل ہوں گے منصف اور امام عادل ہوں گے اور وہ حج (جگہ کا نام) کے راستے پر حج یا عمرہ کے لئے آئیں گے اور یقیناً وہ میری قبر پر آئیں گے یہاں تک کہ وہ مجھے سلام کریں گے اور میں ان کے سلام کا ضرور جواب دوں گا۔ وقال صحیح (الجامع الصغیر ج ۲ ص ۱۳۰)

اس حدیث میں تصریح ہے کہ آنحضرت صلی اللہ علیہ وسلم حضرت عیسیٰ علیہ السلام کے سلام کا جواب مرحمت فرمائیں گے اور ظاہر ہے کہ سماع سلام کے بغیر جواب کی کوئی صورت ممکن نہیں۔ اس سے ثابت ہوا کہ آپ صلی اللہ علیہ وسلم سلام سنتے بھی ہیں اور جواب

بھی عنایت فرماتے ہیں۔ یہ حدیث صحیح ہے اس کا انکار صحیح حدیث کا انکار ہے اور پہلے گزر چکا ہے کہ عرض صلوٰۃ و سلام اور اس کا جواب آپ کی ذات گرامی سے وابستہ ہے جو جسم مع روح کا نام ہے، صرف جسم یا تنہا روح کا یہ کام نہیں۔

حضرت عیسیٰ علیہ السلام کے سماع کو خصوصیت اور اعجاز پر بھی محمول نہیں کیا جاسکتا۔ اول تو پہلی حدیثوں کی روشنی میں یہ واضح ہو چکا ہے کہ آپ ﷺ عند القبر ہر سلام کا سماع فرماتے اور جواب دیتے ہیں۔ دوسری خصوصیت کا ثبوت بغیر کسی دلیل کے نہیں ہو سکتا۔ اگر کسی کو اس کا دعویٰ ہو تو وہ اس کی دلیل پیش کرے؟ بغیر دلیل کے دعویٰ غیر مسموع ہے۔ پھر اعجاز کے طور پر سلام سننے اور اس کا جواب عطا فرمانے میں سوال یہ ہے کہ یہ اعجاز کس کی طرف سے ہے؟ اگر اس کو حضرت عیسیٰ علیہ السلام کا اعجاز کہا جائے تو یہ بات آنحضرت ﷺ کی ذات اقدس اور شان عالی کے کسی طرح مناسب نہیں کہ آپ کی ذات گرامی کسی نبی کے لئے محل تصرف و اعجاز بنے۔ اس لئے اس کے تسلیم کر لینے کے بغیر چارہ نہیں ہے کہ آپ ﷺ عند القبر ہر سلام کرنے والے کے سلام کو سننے اور اس کا جواب عطا فرماتے ہیں، جیسا کہ دوسری احادیث کے ذیل میں تفصیل سے گزر چکا ہے اور آگے بھی آ رہا ہے۔

علامہ ابن تیمیہ رحمہ اللہ اور مسئلہ سماع موتی

علامہ ابن تیمیہ رحمہ اللہ تو ہر میت کے لئے نہ صرف سماع سلام کو ثابت مانتے ہیں بلکہ قرآن کے سننے کو بھی حق کہتے ہیں۔ چنانچہ لکھتے ہیں: ”وسماع الميت للصوات من الاسلام والقرآن حق“ میت کا سلام و قرآن کی آواز سنا حق ہے۔ (اتقواء الصراط المستقیم ص ۱۸۱)

حضرت ملا علی القاری رحمہ اللہ فرماتے ہیں: ”فان سائر الاموات ایضاً یسمعون السلام والكلام“ بے شک تمام مردے بھی سلام و کلام سنتے ہیں۔ (مرقات ج ۲ ص ۲۱۰)

اور حافظ ابن قیم رحمہ اللہ ہر میت کے لئے جواب سلام کو تسلیم کرتے ہیں جیسا کہ انہوں نے عبد اللہ ابن عباس رضی اللہ عنہ کی اس حدیث کی روشنی میں فرمایا ہے جس کو جامع صغیر میں روایت کیا گیا ہے اور امام ابن عبد البر رحمہ اللہ، علامہ عبد الحق اشمیلی رحمہ اللہ ابن عبد الہادی رحمہ اللہ، قاضی شوکانی رحمہ اللہ اور علامہ شبیر احمد عثمانی رحمہ اللہ وغیرہ سب نے صحیح کہا ہے۔ وہ حدیث یہ ہے: ”من حدیث ابن عباس رضی اللہ عنہ عن النبی ﷺ ما من رجل یعمز بقبر اخیه المؤمن کان یعرفہ فلیسلم علیہ الا عرفہ ورد علیہ السلام“ حضرت عبد اللہ ابن عباس رضی اللہ عنہ سے روایت ہے وہ آنحضرت ﷺ سے روایت کرتے ہیں آپ نے فرمایا کہ جو شخص بھی اپنے مومن بھائی کی قبر کے پاس سے گزرتا ہے جس کو وہ دنیا میں پہچانتا تھا وہ جب بھی اسے سلام کہتا ہے تو وہ اس کو پہچان لیتا ہے اور ان کے سلام کا جواب دیتا ہے۔

(کتاب الروح ص ۱۱۳، الجامع الصغیر ج ۲ ص ۱۵۱، الصارم المسک ص ۱۸۶، ۱۸۷، اتقواء الصراط المستقیم ص ۱۵۷، نخل الاوطار ج ۲ ص ۲۱۳) اس حدیث کو نقل فرما کر علامہ ابن قیم فرماتے ہیں: ”لہذا نص فی انہ یعرف بعینہ و یرد علیہ السلام“ یہ حدیث اس بات میں نص ہے کہ میت سلام کہنے والوں کو بعینہ پہچانتا اور اس کے سلام کا جواب دیتا ہے۔

(کتاب الروح ص ۲)

علامہ عزیزی اس کی شرح میں لکھتے ہیں: ”ولا مانع من خلق ہذا الادراک بر الروح فی بعض بدنہ قال المناوی وقولہ یعرفہ بفہم منہ انہ اذا لم یعرفہ لایردوہو غیر مراد لفقداخر جہ ابن ابی الدنیا وزاد وان لم

یعرفہ رد علیہ السلام“ اس ادراک کے تعلق سے کوئی چیز مانع نہیں ہے بعض بدن میں روح لوٹانے کے ساتھ مناوی نے کہا ہے کہ عرفہ سے مفہوم ہوتا ہے کہ اگر میت اس کو نہ پہچانتی ہو تو سلام کا جواب نہ دے گی حالانکہ یہ مراد نہیں ہے۔ ابن ابی الدنیا نے اس کو روایت کیا ہے اس میں یہ لفظ زیادہ کیا ہے وان لم يعرفہ رد علیہ السلام کہ اگرچہ اس کو نہ پہچانتی ہو سلام کا جواب دیتی ہے۔ (مزیدی شرح ج ۳ ص ۲۸۶)

علامہ نے اس پر لکھا ہے: ”(قوله كان يعرفه) لا مفهوم له ففي رواية اخرى عرفه اولم يعرفه“ اس کا مفہوم معتبر نہیں ہے دوسری روایت میں تقسیم ہے پہچانتی ہو یا نہ پہچانتی ہو۔ (شرح جامع صغیر ج ۳ ص ۲۸۶)

یہی حافظ ابن القیم رحمہ اللہ اپنے مشہور قصیدہ لونیہ میں لکھتے ہیں:

وهذا ورد نبيا للتسليم من ياتي بتسليم مع الاحسان
ما ذاك مختصا به ايضا كما قد قاله المبعوث بالقرآن
(ترجمہ) یہ بھی آپ کی ذات گرامی کے ساتھ مخصوص نہیں ہے جیسا کہ اس ذات گرامی نے فرمایا ہے جس کو قرآن دے کر بھیجا گیا۔

من زار قبر اخ له فاتي بتسليم عليه وهو ذو الايمان
جس شخص نے اپنے کسی مومن بھائی کی قبر کی زیارت کی اور اسے سلام کیا۔

دالاً له عليه حقاً روحه حتى يرد عليه رد بيان
(النوین ص ۱۳۵)

تو پروردگار یحییٰ طور سے اس پر اس کی روح کو لوٹا دیتا ہے۔ یہاں تک کہ وہ اس کا جواب واضح بیان سے لوٹاتا ہے۔

حضرت علامہ محمد انور شاہ صاحب رحمہ اللہ سماع موقی کی احادیث کے تواتر کے قائل ہیں۔ اس مسئلہ پر تفصیلی بحث کرتے ہوئے فرماتے ہیں: ”اقول والاحادیث فی سماع الاموات قد بلغت مبلغ التواتر“ میں کہتا ہوں کہ مردوں کے سماع کی حدیشیں تواتر کے درجہ کو پہنچی ہوئی ہیں۔ (فیض الباری ج ۲ ص ۴۶۷)

علامہ شبیر احمد عثمانی رحمہ اللہ صاحب لکھتے ہیں: ”قال العبد الضعيف عفا الله عنه والذي تحصل لنا من مجموع النصوص والله اعلم ان سماع الموتى ثابت في الجملة بالا حاديث الصحيحة الكثيرة“ بئذہ ضعیف اللہ تعالیٰ اس کی لغزشوں سے درگزر فرمائے کہتا ہے کہ جو چیز ہمیں مجموعہ احادیث سے حاصل ہوتی ہے اور اللہ تعالیٰ بھی خوب جانتا ہے یہ ہے کہ سماع موتی فی الجملة احادیث کثیرہ صحیحہ سے ثابت ہے۔ (فتح المبین ج ۲ ص ۴۷۹)

عند الجمہور سماع موتی رائج ہے

عام سماع موتی کا مسئلہ اگرچہ اختلافی ہے اور اس میں رائج اور مرجوح کا اختلاف ہے مگر مالکی، شافعی، حنبلی، میت کے سماع کے قائل ہیں اور احناف کی بھی اکثریت جن میں اکابر علماء دیوبند رحمہ اللہ بھی شامل ہیں، سماع موتی کے قائل ہیں، اگر سماع موتی کے مسئلہ سے شرک پیدا ہوتا یا منجرائی شرک ہوتا تو یہ اکابر علماء اسلام کبھی سماع کا اقرار نہ کرے، خاص طور پر علامہ ابن قیم رحمہ اللہ اور علامہ ابن قیم رحمہ اللہ وغیرہ وہ بزرگ ہیں کہ اگر کسی بات سے شرک کا ادنیٰ ترین وہم بھی پیدا ہوتا ہو تو وہ اس کا سختی کے ساتھ سد باب کرتے ہیں، مگر سماع موتی کا مسئلہ اتنا صاف اور

بے غبار معنوم ہوتا ہے کہ ایسے محاط حضرات بھی نہ صرف اس کے قائل بلکہ پرزور حامی و ناصر ہیں جیسا کہ اوپر ان کی مہارت سے واضح ہو رہا ہے۔

بعض لوگوں نے ”لا یسمعوا دعاءکم“ اور ”فہم عن دعائہم غافلون“ وغیرہ سے بھی عدم سماع و التعمیر پر استدلال کرنے کی ناکام سعی کی ہے۔ ان آیات کو سماع موقی سے کوئی تعلق نہیں ہے اور نہ ہی حضرات سلف پیغمبرؐ میں سے کسی نے ان آیات سے یہ استدلال کیا ہے۔

البتہ ”انک لا تسمع الموتی“ اور ”وما انت بسمع من فی القبور“ سے بعض سلف نے عدم سماع پر استدلال کیا ہے جن میں حضرت عائشہ صدیقہؓ پیش پیش ہیں مگر جمہور نے اس کا ساتھ نہیں دیا بلکہ جمہور حضرت ابن عمرؓ وغیرہ کے ساتھ ہیں جو سماع موقی کی روایت کے راوی ہیں۔ چنانچہ حافظ ابن کثیرؒ لکھتے ہیں: ”والصحيح عند العلماء رواية عبد الله ابن عمرؓ لعالمها من الشواهد على صحتها من وجوه كثيرة“ اور صحیح علماء کرام کے نزدیک حضرت عبد اللہ ابن عمرؓ کی روایت ہے کیونکہ اس کی صحت پر گونا گوں شواہد دلالت کرتے ہیں۔ (تفسیر ابن کثیر ج ۳ ص ۴۳۸)

علامہ ابن حجر شرح بخاری میں لکھتے ہیں: ”وهذا مصير عن عائشةؓ الى رد رواية ابن عمر المذكورة وقد خالفها الجمهور في ذلك وقبلوا حديث ابن عمر لموافقين رواه وغيره عليه“ حضرت عائشہ اپنی اس تادیل میں ”انہ قال انہم الان یعلمون ان ما کنت اقولہم حق“ اس طرف جارہی ہیں کہ حضرت ابن عمرؓ کی مذکورہ روایت مردود ہے، لیکن جمہور اس بارہ میں حضرت عائشہؓ کی مخالفت کی ہے اور انہوں نے حضرت ابن عمرؓ کی روایت کو قبول کیا ہے کیونکہ دوسرے حضرات کی روایتیں ان کے موافق ہیں۔ (فتح الباری ج ۳ ص ۴۷۷)

نیز علامہ ابن حجرؒ کتاب المغازی میں فرماتے ہیں: ”ولم یفرد عمر ولا ابنہ بحکایۃ ذالک بل وافقہما ابو طلحہؓ کما تقدم وللطبرانی من حديث ابن مسعودؓ مثله باسناد صحيح ومن حديث عبد الله بن سیدان نحوه“ اس روایت اور حکایت کے بیان کرنے میں حضرت عمرؓ اور ان کے بیٹے ابن عمرؓ منفرد نہیں ہیں بلکہ حضرت ابو طلحہؓ بھی ان کے موافق ہیں جیسا کہ گزر چکا ہے اور بحرانی میں حضرت ابن مسعودؓ کی روایت ہے جس کی سند صحیح ہے اور عبد اللہ بن سیدان سے بھی اس مضمون کی روایت ہے۔ (فتح الباری ج ۸ ص ۳۰۵)

معلوم ہوا کہ سماع موقی کی روایت بیان کرنے میں صرف حضرت عمرؓ اور ان کے فرزند عبد اللہ ابن عمرؓ ہی منفرد نہیں بلکہ حضرت ابو طلحہؓ اور حضرت عبد اللہ بن مسعودؓ اور حضرت عبد اللہ بن سیدان (رحمہم اللہ) بھی اس قصہ کے بیان کرنے میں ان کی تائید اور تصدیق کر رہے ہیں۔ اس لئے جمہور صحابہؓ نے حضرت عائشہؓ کی تادیل کو تسلیم نہیں کیا۔

حضرت عمرؓ کی روایت (مسلم ج ۲ ص ۳۸۷) حضرت عبد اللہ بن عمرؓ اور حضرت ابو طلحہؓ (رحمہم اللہ) کی روایت (بخاری ج ۲ ص ۱۵۶۶ اور مسلم ج ۲ ص ۳۸۷) ملاحظہ کی جائے۔

حضرت سیدہ عائشہؓ کا رجوع

بلکہ مغازی ابن اسحاقؒ کی روایت سے تو ایسا معلوم ہوتا ہے کہ جب حضرت عائشہؓ کے نزدیک دیگر صحابہ کرامؓ کی روایت ثابت ہو گئیں تو انہوں نے اپنے سابق نظریہ سے رجوع کر لیا اور جمہور کی ہمنوا

ہو گئیں ہوں جیسا کہ علامہ ابن حجر مہذب نے نقل فرمایا ہے۔ لکھتے ہیں: ”ومن الغریب ان فی المغازی لابن اسحاق رواۃ یونس بن بکر باسناد جید عن عائشہ رضی اللہ عنہا مثل حدیث ابی طلحہ لیر نہ ما انتم باسمع لما اقول منهم واجد احمد باسناد حسن فان کان محفوظاً فانہا رجعت من الانکار لما لبث عندها من روايات هؤلاء الصحابة لکونہا لم تشہد“ اور بڑی زالی بات ہے کہ ابن اسحاق مہذب کے مغازی میں یونس بن بکر کے طریق سے جید اسناد کے ساتھ حضرت عائشہ رضی اللہ عنہا سے اس طرح روایت ہے جیسے حضرت ابو طلحہ رضی اللہ عنہ سے ہے جس میں ”ما انتم باسمع لما اقول منهم“ کے الفاظ موجود ہیں اور امام احمد مہذب نے بھی جس اسناد کے ساتھ اس کی تصریح کی ہے۔ سو اگر یہ الفاظ محفوظ ہوں تو گویا یہ اس پر دلالت کرتے ہیں کہ حضرت عائشہ رضی اللہ عنہا نے (سماع موقی کے) انکار سے رجوع کر لیا ہے کیونکہ ان کے نزدیک ان جلیل القدر صحابہ کرام رضی اللہ عنہم کی روایتیں ثابت ہو گئیں (جو موقع پر موجود تھے) حضرت عائشہ رضی اللہ عنہا خود موقع پر موجود نہ تھیں۔ (فتح الباری ج ۸ ص ۳۰۶)

بہر حال جمہور صحابہ کرام رضی اللہ عنہم کا سماع موقی میں جو موقف پہلے تھا حضرت عائشہ رضی اللہ عنہا کی روایت اور تاویل سن کر بھی وہی رہا کسی نے بھی ان کے ساتھ موافقت نہیں کی اور تمام حضرات صحابہ کرام رضی اللہ عنہم، حضرت عائشہ رضی اللہ عنہا کے ہمنوا تو کیا ہوتے خود حضرت عائشہ رضی اللہ عنہا بھی بقول حضرت علامہ ابن حجر مہذب انکار سماع موقی سے رجوع کر کے جمہور صحابہ کرام رضی اللہ عنہم کے ساتھ ہو گئیں۔

حضرت مولانا عبدالحی لکھنوی عمدة الرعایہ حاشیہ شرح الوقایہ میں تحریر فرماتے ہیں: ”واما رد عائشہ رضی اللہ عنہا بعض تلک الاحادیث فلم یعتد بہ جمہور الصحابة رضی اللہ عنہم ومن بعدہم“ بہر حال حضرت عائشہ رضی اللہ عنہا کا ان بعض احادیث کا رد کرنا تو جمہور صحابہ اور ان کے بعد کے حضرات نے اس رد کا کوئی اعتبار نہیں کیا۔ (عمدة الرعایہ ج ۲ ص ۲۵۳) ان تصریحات اکابر علماء کرام کے ہوتے ہوئے بھی بعض لوگ اس زمانہ میں عدم سماع موقی کو اجماعی مسئلہ بنانے اور تمام صحابہ کرام رضی اللہ عنہم کا حضرت عائشہ رضی اللہ عنہا کے ساتھ اتفاق ثابت کرنے کی فکر میں ہیں جو کہ بلا دلیل ہی نہیں بلکہ خلاف دلیل بھی ہے۔

اوپر کی تحریر سے یہ بھی واضح ہو گیا کہ حضرت عائشہ رضی اللہ عنہا کے استدلال سے اکابر صحابہ رضی اللہ عنہم نے اتفاق نہیں فرمایا اور ان کی تاویل رد فرمادی، بعد کے جن علماء کرام نے حضرت عائشہ رضی اللہ عنہا کے استدلال سے اختلاف فرمایا ہے ان کا یہ اختلاف محض اپنے اجتہاد سے نہیں ہے جس کو یہ کہہ کر رد کرنا درست ہو کہ بعد کے ان حضرات سے حضرت عائشہ رضی اللہ عنہا کا فہم اور علمی مقام بہت بلند ہے۔ کیونکہ ان حضرات کو بھی اکابر صحابہ کرام رضی اللہ عنہم کی تابعیت اور موافقت حاصل ہے اور انہوں نے جمہور اکابر صحابہ رضی اللہ عنہم کی موافقت میں حضرت عائشہ رضی اللہ عنہا سے یہ اختلاف کیا ہے اور اگر ان سے مغازی ابن اسحاق والی روایت ثابت اور محفوظ ہے (اور اس کی سند حسن اور جید ہے تو اس کے محفوظ ہونے میں کیا شک ہے) تو پھر تو حضرت عائشہ رضی اللہ عنہا کا اپنے ساتھ موقف عدم سماع سے رجوع اور ان کی موافقت بھی جمہور صحابہ کرام رضی اللہ عنہم کے ساتھ ثابت ہو جاتی ہے۔

منکرین سماع کا آیات سے استدلال اور ان کا جواب

منکرین سماع موقی آیت ”انک لا تسمع الموتی“ سے استدلال کرتے ہیں اور دعویٰ کرتے ہیں کہ

مردوں کے نہ سننے پر آیت حجت قطعہ ہے اور کہتے ہیں کہ آیت میں اگرچہ اسماع کی لفظی ہے۔ مگر سماع چونکہ اس کا مطاوع ہے تو اسماع کی لفظی سے لازماً سماع کی لفظی ہو جاتی ہے؟
اس آیت کی دو تفسیریں مشہور ہیں:

آیت کی پہلی تفسیر

پہلی تفسیر یہ ہے کہ اس میں سماع نافع کی لفظی ہے۔ چنانچہ حافظ ابن کثیر رحمہ اللہ لکھتے ہیں: ”ای لا تسمعہم شیئاً یفہمہم“ یعنی آپ ان کو ایسی چیز نہیں سنا سکتے جو ان کو نفع دے۔ (تفسیر ابن کثیر ج ۳ ص ۳۸۴)
مطلب واضح ہے کہ آیات مہارکہ میں مطلق اسماع و سماع کی لفظی نہیں بلکہ اسماع و سماع و مقید و نافع کی لفظی ہے، حاصل جواب یہ ہے کہ آیت میں اسماع مقید کی لفظی ہے۔ اس لئے سماع بھی مقید بھی منفی ہوگا اور اسماع مقید کا مطاوع سماع مقید ہی ہوگا مطلق سماع کیسے ہوگا؟

علامہ ابن حجر عسقلانی رحمہ اللہ شارح بخاری فرماتے ہیں: ”واما استدلالہا بقولہ تعالیٰ انک لا تسمع المونی فقالوا معناہا لا تسمع سماعاً یفہمہم او لا تسمعہم الا ان یشاء اللہ تعالیٰ“ رہا ان کا استدلال ”انک لا تسمع المونی“ سے تو جمہور نے کہا ہے کہ اس کا معنی یہ ہے کہ تو ان کو اس طرح نہیں سنا سکتا جس سے ان کو نفع ہو یا ان کو اللہ تعالیٰ کی مشیت کے بغیر نہیں سنا سکتا۔

علامہ ابن حجر رحمہ اللہ بھی اس پر متفق ہیں کہ اس آیت مہارکہ سے ایسے سماع کی لفظی ہو رہی ہے جو نافع اور مقید ہو یا یہ مطلب ہے کہ آپ ان کو نہیں سنا سکتے یعنی آپ کو سنانے پر قدرت نہیں ہے۔

علامہ ابن تیمیہ رحمہ اللہ فرماتے ہیں: ”والنص الصحیح عن النبی ﷺ مقدم علی تاویل من تاویل من اصحابہ وغیرہ ولیس فی القرآن ما ینفی ذالک فان قولہ انک لا تسمع المونی انما اراد بہ السماع المعتاد الذی ینفع صاحبہ فان ہذا مثل ضرب الکفار والکفار اللغاد تسمع الصوت ولكن لا تسمع سماع قبول بفہم واتباع“ وہ نص صحیح جو آنحضرت ﷺ سے وارد ہے وہ اس تاویل پر جو آپ کے بعض صحابہ وغیرہم نے کی ہے مقدم ہے، اور قرآن کریم میں کوئی چیز ایسی نہیں جو اس کی لفظی کرتی ہو، کیونکہ اللہ تعالیٰ کا یہ ارشاد کہ بے شک تو مردوں کو نہیں سنا سکتا۔ اس سے مراد وہ معتاد سماع ہے جو سماع کو نفع دے۔ بلاشبہ یہ ایک مثال ہے جو اللہ تعالیٰ نے کفار کے لئے بیان فرمائی ہے اور کفار آواز سننے میں لیکن سمجھ اور پیردی کے جذبہ سے سماع قبول ان کو حاصل نہیں ہے۔ (نواوی ابن تیمیہ ج ۴ ص ۲۹۸)

قاضی بیضاوی رحمہ اللہ لکھتے ہیں: ”وانما شہواہا بالمونی بعدم انتفاعہم باستماع ما ینتلی علیہم کما شہواہا بالصم فی قولہ تعالیٰ ولا تسمع الصم الدعاء اذا ولوا مدبرین فان اسماعہم فی هذه الحالة ابعد“ ان زندہ کافروں کو مردوں کے ساتھ اس لئے تشبیہ دی گئی ہے کہ وہ اس چیز کو جو ان پر پڑھی جاتی ہے سن کر نفع نہیں حاصل کرتے جیسا کہ ان کو ولا تسمع الصم الدعاء اذا ولوا مدبرین کے ارشاد میں بہروں سے تشبیہ دی گئی ہے۔ کیونکہ اس حالت میں ان کا سنا بے حد تر ہے۔ (تفسیر بیضاوی مصری ص ۳۱۱)

معلوم ہوا کہ زندہ کفار کو مردوں کے ساتھ تشبیہ اس امر میں نہیں دی گئی کہ وہ سرے سے سنتے ہی نہیں بلکہ تشبیہ اس عدم سماع میں ہے جو موجب انتفاع ہو۔

(تفسیر جلالین ۱۷۴ اور تفسیر السراج المبرج ج ۲ ص ۲۱ اور تفسیر مظہری ج ۷ ص ۱۳۰) پر یہی مضمون ہے کہ کفار کو بہروں کے ساتھ تشبیہ اس بات میں دی گئی ہے کہ ان پر جو کچھ پڑھا جاتا ہے اس سے وہ نفع نہیں اٹھاتے ”شبههم بہم فی عدم الانتفاع بما یبغی علیہم“ (جلالین) اللہ تعالیٰ نے کفار کو بہروں کے ساتھ اس امر میں تشبیہ دی ہے کہ ان پر جو کچھ پڑھا جاتا ہے اس سے وہ نفع نہیں اٹھاتے۔ یہ مہارت واضح ہے کہ وجہ تشبیہ عدم انتفاع ہے نہ کہ عدم سماع۔

آیت کی دوسری تفسیر

ایسی آیات کی دوسری تفسیر یہ کی گئی ہے کہ ”آپ کے اختیار اور قدرت میں یہ بات نہیں ہے کہ آپ مردوں کو سنا سکیں۔ یہ کام تو صرف اللہ تعالیٰ کا ہے۔

اسی طرح دوسری اس آیت کا مطلب یہی ہوگا۔

”ان اللہ یسمع من یشاء وما انت بمسمع من فی القبور“ بے شک اللہ تعالیٰ سنا سکتا ہے جس کو چاہے اور تو نہیں سنا سکتا قبروں میں پڑے ہوؤں کو۔ (الفاطر: ۱۰۳، امام محمد ابن جریر الطبری التحولی ۱۰: ۳۱۰)

اسی آیت کی تفسیر میں لکھتے ہیں: ”کمالا تقدیر ان یسمع من فی القبور کتاب اللہ فیہ بہم بہ الی سبیل الرشاد فکذلک لا یقدر ان ینفع بمواظع اللہ و بیان حججہ من کان میت القلب من اجباء عبادہ عن معرفۃ اللہ وفہم کتابہ وتنزیلہ و واضح حججہ“ جس طرح اہل قبور کو اللہ کی کتاب سن کر ان کو راہ سنت پر لانے کی قدرت کسی کو نہیں، اسی طرح یہ قدرت بھی کسی کو نہیں کہ اللہ تعالیٰ کی نصیحتیں اور اس کی واضح دلیلیں بیان کر کے ان مردوں کو نفع پہنچایا اور زندہ کیا جائے جو اس کے بندوں میں سے اس کی معرفت اس کی کتاب کے فہم اس کے انشراح اور اس کی واضح دلیلوں کی معرفت سے بے خبر اور مردہ دل ہیں۔ (ج ۲۲ ص ۱۲۹)

نیز وہ لکھتے ہیں: ”وقولہ انک لا تسمع الموتی بقول بامحمد لا تقدیر ان تفہم الحق من طبع اللہ علی قلبہ فاماتہ لان اللہ قد ختم علیہ ان لا یفہم“ اور اللہ تعالیٰ کا ارشاد کہ ”بے شک تو مردوں کو نہیں سنا سکتا یعنی اے محمد ﷺ تو اس پر قادر نہیں کہ اس شخص کو سمجھا دے جس کے دل پر اللہ تعالیٰ نے مہر لگا دی ہے اور اس کو مردہ کر دیا ہے کیونکہ اللہ تعالیٰ نے اس پر مہر لگا دی ہے کہ وہ حق کو نہ سمجھے۔ (ج ۲۰ ص ۱۲)

اس تفسیر کی رو سے نفی سماع کی نہیں بلکہ نفی اس کی ہے کہ بجز پروردگار کے کسی کو سنانے کی قدرت نہیں ہے تو نفی اس سماع کی ہے جو انسان کی قدرت میں ہے اور ان اللہ یسمع من یشاء میں اس سماع کا اثبات ہے جو مردوں کے لئے ثابت ہے جیسا کہ باری تعالیٰ کا ارشاد ہے: ”انک لا تہدی من احببت ولكن اللہ یہدی من یشاء و هو اعلم بالمہتدین“ بے شک تو ہدایت نہیں دے سکتا جس سے تو محبت کرے لیکن اللہ تعالیٰ جس کو چاہے ہدایت دیتا ہے اور وہی خوب جانتا ہے ان کو جو ہدایت پانے والے ہیں۔ (القصاص: ۵۶)

اس کا یہ مطلب تو کسی طرح بھی درست نہیں ہو سکتا کہ آنحضرت ﷺ سے کسی فرد کو ہدایت حاصل نہیں ہوتی بلکہ مطلب یہ ہے کہ ہدایت دینے پر قدرت نہیں ہے۔ آپ صرف رہنمائی کرتے ہیں اور راہ بتلاتے ہیں۔ اس معنی میں آپ یقیناً ہادی برحق بھی ہیں اور اسی کا ذکر ”انک لتہدی الی صراط مستقیم“ میں فرمایا گیا ہے۔ لیکن ہدایت دینے کے معنی میں ہادی صرف حق تعالیٰ ہیں اور آپ ﷺ سے اسی معنی میں ہدایت کی نفی اس آیت کریمہ میں کی گئی ہے۔

علامہ ابن کثیر رحمہ اللہ اپنی تفسیر میں لکھتے ہیں: ”بقول تعالیٰ کانک لیس لی قدر تک ان تسمع الاموات فی اجدانہا ولا تبلغ کلامک انہم الذین لا یسمعون وہم مع ذلک مدہرون عنک کذا لک لا تقدر علی ہدایتہ العمیان عن الحق وردہم عن ضلالتہم بل ذالک الی اللہ تعالیٰ فانہ تعالیٰ بقدرتہ یسمع الاموات الاحیاء اذا شاء یہدی من یشاء ویقل من یشاء ولیس کذا لک لاحد سواہ“ اللہ تعالیٰ فرماتا ہے کہ جیسے تیرے بس میں یہ نہیں کہ تو مردوں کو ان کی قبروں میں سنائے اور نہ یہ کہ تیرا کلام ان بہروں تک پہنچ سکے جو سنتے نہیں جب کہ انہوں نے تیری طرف اپنی پیٹھ پیچھ دی ہو۔ اسی طرح تو حق سے اندھوں کو ہدایت دینے پر اور ان کو گمراہی سے ہٹانے پر قادر نہیں بلکہ اللہ تعالیٰ کے بس میں ہے کہ وہ مردوں کو اپنی قدرت سے جب چاہتا ہے زندوں کی آوازیں سنا دیتا ہے اور ہدایت کرتا ہے جس کو چاہتا ہے اور گمراہ کرتا ہے جس کو چاہتا ہے اور یہ بات اللہ تعالیٰ کے بغیر کسی اور کے بس اور اختیار میں نہیں ہے۔ (تفسیر ابن کثیر ج ۳ ص ۴۳۸)

حضرت قاضی ثناء اللہ صاحب پانی پتی رحمہ اللہ فرماتے ہیں: ”قلت اذا صح عن النبی ﷺ ان الموتی تسمع کلام الحی لمعنی قولہ تعالیٰ انک لا تسمع الموتی باختیارک وقدرتک کما انت تسمع الحی علی ماجری بہ عادة اللہ تعالیٰ لکن اللہ تعالیٰ یسمع الموتی کلام الاحیاء اذا شاء او انک لا تسمع الموتی سماعا یترتب علیہ الفائدہ“ میں کہتا ہوں جب آنحضرت ﷺ سے یہ صحیح طور پر ثابت ہو گیا کہ مردے زندہ کے کلام کو سننے میں تو انک لا تسمع الموتی کا مطلب یا تو یہ ہے کہ تو اپنے اختیار سے اور قدرت سے مردوں کو نہیں سنا سکتا جیسا کہ اللہ تعالیٰ کی جاری کی ہوئی عادت کے مطابق تو زندہ کو سنا سکتا ہے لیکن اللہ تعالیٰ ہی زندوں کا کلام مردوں کو جب چاہتا ہے سنا دیتا ہے اور یا اس آیت کریمہ کا یہ مطلب ہے کہ تو مردوں کو ایسے طریقہ پر نہیں سنا سکتا جس پر (قبول کرنے کا) فائدہ مرتب ہو۔ (تفسیر مظهری ج ۷ ص ۲۵۳)

حافظ بدرالدین محمود العینی الحنفی رحمہ اللہ اپنی شرح بخاری میں فرماتے ہیں: ”واجب عن الایۃ بان الذی یسمعہما هو اللہ تعالیٰ والمعنی انہ ﷺ لا یسمعہم ولکن اللہ تعالیٰ احیاء ہم حتی سمعوا کما قال قتادہ“ اس آیت کریمہ کا یہ جواب دیا گیا ہے کہ اللہ تعالیٰ ہی ان کو سنا دیتا ہے اور معنی یہ ہے کہ آنحضرت ﷺ ان کو نہیں سنا سکتے لیکن اللہ تعالیٰ نے ان کو زندہ کیا یہاں تک کہ انہوں نے سن لیا۔ جیسا کہ قتادہ نے کہا ہے۔ (ج ۱ ص ۹۳)

حضرت شیخ الاسلام علامہ شبیر احمد صاحب مٹانی رحمہ اللہ ”فانک لا تسمع الموتی“ کے تحت اپنی مختصر تفسیر میں ارشاد فرماتے ہیں: ”یعنی جس طرح ایک مردہ کو خطاب کرنا یا کسی بہرے کو پکارنا خصوصاً جب کہ پیٹھ پھیرے چلا جا رہا ہو اور پکارنے والے کی طرف قطعاً ملتفت نہ ہو ان کے حق میں سود مند نہیں، یہ ہی حال ان مکذبین کا ہے جن کے قلوب مرچکے ہیں اور سننے کا ارادہ ہی نہیں رکھتے کہ ان کے حق میں کوئی نصیحت نافع اور کارآمد نہیں۔ ایک نپٹ اندھے کو جب تک آنکھ نہ بنوائے تم کس طرح راستہ یا کوئی چیز دکھلا سکتے ہو، یہ لوگ بھی دل کے اندھے ہیں اور پاہتے ہی نہیں کہ اندھے پن سے لکھیں، پھر تمہارے دکھلانے سے وہ دیکھیں تو کیسے دیکھیں۔“

اور ”ان تسمع الامن یؤمن بایتنا فہم مسلمون“ کے تحت لکھتے ہیں:

”یعنی نصیحت سنانا ان کے حق میں نافع ہے جو سن کر اثر قبول کریں اور اثر قبول کرنا یہ ہے کہ خدا کی باتوں

(س ۴۹۷، سورہ نمل: ۴۹۷)

پر یقین کر کے فرمانبردار بنیں۔“

سورہ نمل کے اس مقام کی تفسیر میں حضرت علامہ عثمانی رحمۃ اللہ علیہ نے سماع نافع کی نفی کو اختیار فرمایا ہے اور سیاق آیت سے بھی اس کی تائید ہوتی ہے۔ کیونکہ آخر آیت ”ان تسمع الامن یومن ہایتنا“ میں نفی اثبات سے جس سماع کو مومن بالآیات میں محصور فرمایا گیا ہے اس سے بھی سماع نافع ہی مراد ہے ورنہ ظاہری طور پر اس سے یہی معلوم ہوتا ہے کہ آنحضرت صلی اللہ علیہ وسلم صرف انہی لوگوں کو سناتے تھے جو ایمان لاتے تھے دوسروں کو آپ نہیں سناتے تھے۔ حقیقت واقعہ یہ ہے کہ آپ سب کو سناتے اور نصیحت کرتے تھے۔ مگر چونکہ کافروں نے سنانے کا اثر قبول نہیں کیا تو گویا انہوں نے سنا ہی نہیں۔

شیخ معین الدین اپنی تفسیر جامع البیان میں فرماتے ہیں: ”ان تسمع سماع انتفاع الامن یومن“ تم نہیں سنا سکتے سماع انتفاع مگر صرف ان کو جو ایمان لائیں۔ (ص ۳۲۳)

حضرت علامہ محمد انور شاہ صاحب کشمیر رحمۃ اللہ علیہ علامہ سیوطی کے کلام کی تشریح کرتے ہوئے فرماتے ہیں: ”ان هو لاء الکفار کالموتی فلا تنفع ہدایتک منہم لان نفعہما انما کان فی حیاتہم وقد معنی وقتہا کذا لک هو لاء وان کانوا احیاء الا ان ہدایتک غیر نافعة لہم لکونہم مثل الاموات فی عدم الانتفاع فلیس الغرض نفی السماع بل نفی الانتفاع“ بے شک یہ کافر مردوں کی طرح ہیں تیری رہنمائی ان کو کوئی فائدہ نہیں دیتی۔ کیونکہ اس ہدایت اور رہنمائی کا فائدہ ان کو زندگی میں ہو سکتا تھا اور اب اس کا وقت جا چکا ہے۔ اسی طرح یہ کافر اگرچہ زندہ ہیں مگر تیری ہدایت ان کو فائدہ نہیں دیتی۔ کیونکہ یہ عدم انتفاع میں مردوں کی طرح ہیں تو اس میں غرض نفی سماع نہیں بلکہ نفی انتفاع ہے۔ (لیض الباری ج ۲ ص ۴۶۸)

اور سورہ روم میں اسی آیت ”انک لا تسمع الموتی“ کے تحت علامہ شبیر احمد عثمانی رحمۃ اللہ علیہ ارقام فرماتے ہیں: ”یعنی اللہ کو سب قدرت ہے، مردہ کو زندہ کر دے، تم کو یہ قدرت نہیں کہ مردوں سے اپنی بات سنوا سکوا یا بہرہوں کو سنا دیا اندھوں کو دکھلا دو، خصوصاً جب وہ سننے اور دیکھنے کا ارادہ ہی نہ کریں۔ بس آپ ان کے کفر و ناسیاسی سے طول و غمگین نہ ہوں، آپ صرف دعوت و تبلیغ کے ذمہ دار ہیں، کوئی بد بخت نہ مانے تو آپ کا کیا نقصان ہے۔ آپ کی بات دینی سنیں گے جو ہماری باتوں پر یقین کر کے تسلیم و انقیاد کی خود اختیار کرتے ہیں۔“ (تفسیر عثمانی ص ۵۳۱)

آنحضرت صلی اللہ علیہ وسلم کو جو کفار کے ایمان قبول نہ کرنے سے رنج و غم ہوتا تھا اور اپنی دعوت و تبلیغ کے بے اثر اور غیر مفید ہونے کا افسوس ہوتا تھا اس آیت مبارکہ میں اس پر تسلی دلائی جا رہی ہے اور بتلایا جا رہا ہے کہ ایمان لانا اور دعوت کو قبول کرنا یہ آپ کے اختیار کی بات نہیں ہے، مردوں کو زندہ کرنا اور ان سے اپنی بات کا منوانا یہ تو سب اللہ تعالیٰ کی قدرت میں ہے اس سے اوپر کی آیت: ”ان ذالک لمحی الموتی وهو علی کل شیء قدیر“ سے اس آیت کا ربط بھی یکساں ہے۔

حضرت شیخ عبدالحق محدث دہلوی رحمۃ اللہ علیہ فرماتے ہیں: ”و مراد سماع عدم اجابت است حق را دلیل آں کہ ایں در آیت نازل شدہ در دعوت کفار با ایمان و عدم اجابت ایشان مرحق را“ سماع سے مراد یہ ہے کہ حق کو قبول نہیں کرتے اس کی دلیل یہ ہے کہ دو آیتیں کفار کو ایمان کی دعوت دینے میں نازل ہوئی ہیں اور اس بارہ میں کہ انہوں نے حق کو قبول نہیں کیا۔ (افہام الصلوات ج ۳ ص ۴۰۰)

تفسیر عثمانی میں اس مقام کی تفسیر میں قدرت کی نفی کی گئی ہے۔ ”انک لاتسمع المونئی“ کا مطلب بیان کرتے ہوئے لکھتے ہیں: ”یعنی تم یہ نہیں کر سکتے کہ کچھ بولو اور اپنی آواز مردوں کو سنا دو، کیونکہ یہ چیز ظاہری اور عادی اسباب کے خلاف ہے۔ البتہ حق تعالیٰ کی قدرت سے ظاہر اسباب کے خلاف تمہاری کوئی بات مردہ سن لے اس کا انکار کوئی مومن نہیں کر سکتا۔“ یہ مہارت صاف دلالت کر رہی ہے کہ: ”لاتسمع المونئی“ میں اللہ کے سوا دوسروں سے قدرت کی نفی کی گئی ہے سماع کی نفی نہیں کی گئی۔

جواہر القرآن میں لکھا ہے: ”مشرکین کے عناد و مکابرہ کا ذکر کرنے کے بعد آنحضرت ﷺ کو تسلی دی گئی کہ ایسے واضح دلائل کے باوجود مشرکین انکار و تکذیب سے باز نہیں آ رہے۔ آپ کے انذار و تبلیغ میں کوئی قصور نہیں ان کے دلوں پر ضد و عناد کی وجہ سے مہر جباریت لگ چکی ہے اب وہ ہرگز ایمان نہیں لائیں گے، اس لئے آپ ان کے نہ ماننے کی وجہ سے غمگین نہ ہوں۔“

پھر آگے لکھا ہے: ”حاصل یہ ہے کہ آپ کا کام تبلیغ و انذار ہے۔ یہ معاندین جو مہر جباریت کی وجہ سے اپنے دل کی حیات اور سمع و بصر کھو چکے ہیں ان کو راہ راست پر لانا آپ کے بس کی بات نہیں یہ آپ کی دعوت و تبلیغ کا اثر ہرگز قبول نہیں کریں گے۔“ (ص ۹۰۱)

بات بالکل واضح ہے کہ الموتی سے حقیقی موتی مراد نہیں بلکہ ایسے مشرکین مراد ہیں جن کے دلوں پر ضد و عناد کی وجہ سے مہر جباریت لگ چکی ہے اور مہر جباریت کی وجہ سے وہ اپنے دلوں کی حیات اور سمع و بصر کھو چکے ہیں۔ ان کو راہ راست پر لانا آپ کے بس کی بات نہیں تو اس سے مقصود ایسے مشرکین کی ہدایت پر قدرت و اختیار کی نفی ہوئی جو مردہ دل ہیں۔ اگلے جملہ ”یہ آپ کی دعوت و تبلیغ کا اثر ہرگز قبول نہیں کریں گے۔“ میں تصریح ہے کہ لاتسمع میں سماع قبول منفی ہے، مطلق سماع کی نفی نہیں کی گئی۔ اسی لئے آگے ”ان لاتسمع الا من“ کی تفسیر میں لکھا ہے ”البتہ آپ کی بات صرف وہی لوگ سنیں گے اور اس سے اثر قبول کریں گے جو ہماری آیتوں کو سن کر ان پر یقین کرتے اور ان کے سامنے تسلیم و انقیاد کا جذبہ رکھتے ہوں۔“ (جواہر القرآن ص ۹۰۱)

اس تفسیر میں بھی اسی کو اختیار کیا گیا ہے کہ مومن میں جو سماع نفی اور اثبات سے محصور کیا گیا ہے وہ سماع قبول ہے تو کفار سے بھی سماع قبول ہی منفی ہوگا۔ حضرت مولانا حسین علی صاحب رحمہ اللہ ”بلغتہ الحیوان“ میں تحت آیت ”وما انت بسمع من فی القبور“

فرماتے ہیں: ”یعنی بسبب مہر جباریت کے مرے ہو گئے ہیں قبول کرنے ایمان کے سے ان کو سنانا فائدہ نہیں دیتا۔“ (ص ۲۷۹)

سماع نافع کی نفی میں یہ مہارت سے یہ بھی واضح ہے کہ من فی القبور سے مردہ دل کفار مراد ہیں عربی مردہ مراد نہیں ہیں۔

”و نیز گفته اند کہ مراد ہوتی موتی القلوب اند و قبور اجساد ایساں کہ در دے دلہائے مردی افتادہ است“ علماء نے کہا ہے کہ موتی سے مراد وہ لوگ ہیں جن کے دل میں مردہ ہو چکے ہیں اور ان کے جسم گویا ان کی رگوں کی قبریں ہیں جن میں ان کے مردہ دل پڑے ہیں۔ (افہام الصلوات ج ۳ ص ۴۰۰)

حضرت حکیم الامت تھانوی رحمہ اللہ اپنی بے نظیر تفسیر بیان القرآن میں اس مسئلہ پر کلام فرماتے ہوئے

ارقام فرماتے ہیں: ”لیکن چونکہ بعض احادیث میں مردوں کا سنا قریب جگہ سے نہ کہ بعید سے وارد ہے۔ اس لئے بعض علماء نے آیت میں کہا ہے کہ مراد سماع منی سے سماع نافع ہے اور قرینہ اس کا علاوہ نافع تعارض حدیث کے یہ بھی ہے کہ کفار سے مطلق سماع کا منی ہونا مشاہدہ کے خلاف ہے۔ البتہ سماع نافع ضرور منی تھا پس مردوں سے بھی وہی منی ہے۔“ (ج ۸ ص ۹۴)

حضرت تھالوی قدس سرہ کے ملفوظ ذیل سے سماع نافع کے منی ہونے کی دلیل کاظم ہوتا ہے حضرت پییدہ فرماتے ہیں: ”حدیث میں وقوع سماع مصرع ہے اور اس آیت سے نفی نہیں ہوتی اس لئے کہ یہاں پر حق تعالیٰ نے کفار کو موتی سے تشبیہ دی ہے اور تشبیہ میں ایک مشہ ہوتا ہے اور ایک مشہ بہ اور ایک وجہ تشبیہ جو دونوں میں مشترک ہوتی ہے تو یہاں وہ عدم سماع مراد ہے جو موتی اور کفار میں مشترک ہے اور اموات کا سماع اور عدم سماع تو معلوم نہیں (کیونکہ اس کا مشاہدہ نہیں ہے) مگر کفار کا تو معلوم ہے کہ قرآن وحدیث کو سنتے ہیں، مگر وہ سماع نافع نہیں اور یہ معلوم ہے کہ مشہ اور مشہ بہ میں وجہ شہ میں تماثل ہوتا ہے۔ پس کفار سے جو سماع منی ہے یعنی سماع نافع ویسا ہی سماع اموات سے منی ہوگا نہ کہ مطلق سماع۔“ (اضافات الجہ ج ۵ ص ۴۵)

اور الکشف میں مزید وضاحت فرماتے ہوئے فرماتے ہیں: ”نافعین نے اس کا جواب دیا ہے کہ گو آیت میں استعارہ ہے مگر مستعار منہ میں تو حقیقی معنی کا تحقق ضروری ہے پس موتی بالمعنی الحقیقی کے لئے عدم سماع ثابت ہو گیا۔ متجین نے اس کا جواب دیا ہے کہ اس قاعدہ سے صرف اتنا لازم آتا ہے کہ موتی پر موتی کا صدق بالمعنی الحقیقی ہونا چاہئے۔ اس سے لاسمع کا حقیقت پر محمول ہونا لازم نہیں آتا بلکہ اس میں محاذ اطلاق المطلق علی المقید ہے اور سماع سے مراد سماع نافع ہے پس معنی یہ ہیں کہ موتی بالمعنی الحقیقی سے سماع نافع منی ہے۔ ضرورت اس حمل علی الجواز کی جمع بین النصوص ہے اور قرینہ اس کا خود مشاہدہ ہے پس سماع کے منی نہ ہونے کا بلکہ سماع نافع کے منی ہونے کا۔“ (ص ۴۷)

حضرت تھالوی پییدہ کی اس تحریر سے واضح ہے کہ آیت میں بطور اطلاق المطلق علی المقید سماع منی سے سماع نافع کی نفی مراد ہے اور اسی عدم سماع نافع میں کفار کو موتی سے تشبیہ دینا مقصود ہے۔

استعارہ کی نفیس بحث

(اس بحث میں ہم نے مولانا سرفراز خان صاحب کی مفید کتاب ”الشہاب البہین“ سے استفادہ کیا ہے تفصیل کے لئے اس کا ملاحظہ مفید ہے)

استعارہ کے چار ارکان ہوتے ہیں، مشہ، مشہ بہ، وجہ التشبیہ، اورادات، حرف التشبیہ۔ اس مقام میں مشہ کفار اور مشہ بہ الموتی اور مم ہیں۔ نزاع اس میں ہے کہ وجہ شہ کیا ہے؟ وجہ شہ کے لئے ضروری ہے کہ اس میں مشہ اور مشہ بہ دونوں حقیقت یا خیالی طور پر شریک ہوں۔

علامہ تفتازانی پییدہ فرماتے ہیں: ”ای وجہ التشبیہ هو المعنی الذی قصد اشتراک الطرفين فیہ تحقیقاً او تخیلاً الی قوله وهذا قال الشیخ عبدالقادر النشبه الدلالة علی اشتراک شینین فی وصف هذا من اوصاف الشئ فی نفسه خاصة كالشجاعة فی الاسد والنور فی الشمس“ وجہ شہ وہ معنی ہیں جس میں مشہ اور مشہ دونوں کے اشتراک کا قصد کیا گیا ہو حقیقت یا خیالی طور پر (پھر آگے کہا ہے) اور اسی لئے شیخ عبدالقادر پییدہ نے

فرمایا ہے کہ تشبہ کا مطلب کسی چیز کی ذاتی اور خاص اوصاف میں سے کسی وصف کا دو چیزوں میں اشتراک پر دلالت کرنا ہے جیسا کہ شیر میں وصف شہامت ہے اور سورج میں نور۔ (مختصر المعانی ص ۲۰۰)

اس مہارت سے بالکل واضح ہے کہ مشبہ اور مشبہ بہ میں وجہ تشبہ ایک ہی ہونی چاہئے۔ اب اگر مشبہ یعنی کفار میں وجہ تشبہ عدم انتفاع ہے تو یقیناً جانئے کہ مشبہ بہ الموقی اور اللصم میں بھی یہی معنی متعین ہے اور اگر مشبہ بہ (الموقی اور اللصم) میں حقیقتہً عدم سماع ہے تو استعارہ کے مذکورہ قاعدہ کے موافق مشبہ کفار میں بھی حقیقتہً عدم سماع ہی ہونا چاہئے۔ مگر ان کفار میں حقیقتہً عدم سماع کو تسلیم کرنا مشاہدہ اور بداہت کے خلاف ہے۔ اس لئے وجہ تشبہ عدم انتفاع کو ماننا پڑے گا جو مشبہ اور مشبہ بہ دونوں میں موجود ہے۔ مشبہ بہ (الموقی اور اللصم) میں یہ عدم انتفاع حقیقتہً ہے۔ البتہ اتنا فرق ضرور ہے کہ الموقی میں یہ وجہ تشبہ عدم انتفاع باوجود سماع کے ہے اور اللصم میں بوجہ عدم سماع کے۔ مگر دونوں میں عدم انتفاع ہے اور مشبہ (کفار) میں اذعان ہے کہ وہ سن کر بھی نفع نہیں اٹھا گے۔ کئی حضرات مفسر علماء کرام نے بھی عدم انتفاع کو وجہ تشبہ قرار دیا ہے۔ کئی حوالے اوپر گزر چکے ہیں۔ مگر کسی معتبر مفسر کا حوالہ نظر سے نہیں گزرا جس نے تصریح کی ہو کہ اس استعارہ میں وجہ تشبہ عدم سماع ہے۔

حاصل یہ ہے کہ زائدہ کفار کا سماع اور اللصم کا عدم سماع مشاہدہ اور بداہت سے ثابت ہے۔ اب اگر الموقی میں بھی عدم سماع کو تسلیم کیا جائے اور عدم سماع کو وجہ تشبہ قرار دیا جائے تو چونکہ یہ وجہ تشبہ مشبہ کفار میں نہیں پائی جاتی، اس لئے مشبہ اور مشبہ بہ میں اشتراک نہیں رہے گا۔ حالانکہ اصول استعارہ کی رو سے دونوں کا وجہ تشبہ میں اشتراک ضروری ہے اور عدم انتفاع میں دونوں مشترک ہیں اس لئے اس کو وجہ تشبہ قرار دیا جانا ضروری ہے۔

امام فن امام عبدالقادر جرجانی رحمہ اللہ نے استعارہ کا موضوع اور اس کا قاعدہ بیان کرتے ہوئے لکھا ہے: ”ان موضوعها على ذلك ثبت بها معنى لا يعرف السامع ذلك المعنى من اللفظ ولكنه يعرفه من معنى اللفظ بيان ذلك انا نعلمهم انك لا تقول رأيت اسدا الا و غرضك ان تثبت للرجل انه مساو للاسد في شجاعة وشدة بطشه واقدامه الى قوله فاعرف هذه الجملة واحسن تأملها“ (دلائل الاغماز ص ۲۳۰ بحوالہ الشہاب البین)

استعارہ کی وضع اس لئے ہے کہ تو اس کے ساتھ وہ معنی ثابت کرے جس معنی کو سماع لفظ سے نہ سمجھے بلکہ اس لفظ کے معنی سے سمجھے بیان اس کا یہ ہے کہ بلاشبہ ہم یہ جانتے ہیں کہ توجب (بہادر شخص کو دیکھ کر) کہے میں نے شیر دیکھا ہے تو تیری فرض یہی ہے تو اس شخص کے لئے یہ ثابت کرتا ہے کہ وہ شیر کے ساتھ اس کی شہامت، سخت گیری اور جرأت میں مساوی ہے (آگے فرمایا ہے) تو اس قاعدہ کو اچھی طرح سمجھ لے اور اس پر خوب غور کر۔

اس قاعدہ سے واضح ہے کہ وجہ تشبہ کو سماع لفظوں سے نہیں سمجھ سکتا بلکہ الفاظ کے معانی سے سمجھتا ہے۔ اب اگر لا تسمع الموقی میں وجہ تشبہ عدم سماع کو تسلیم کر لیا جائے اور ترجمہ اس طرح کیا جائے کہ ”مردے نہیں سنتے“ جیسا کہ نفی سماع کرنے والے آج کل بھی ترجمہ کیا کرتے ہیں تو اس وجہ تشبہ کو تو سماع لفظوں سے سمجھتا ہے، پھر یہ استعارہ کیسے ہوا؟ اور عدم سماع وجہ تشبہ کیسے قرار پائی؟

پھر استعارہ میں قاعدہ کے لحاظ سے یہ کیسے تصور ہو سکتا ہے کہ حکم خبری (یعنی لا تسمع الموقی اور وجہ تشبہ، جو بقول نفی سماع کرنے والوں کے عدم سماع ہے) ایک ہی ہو اور لا تسمع الموقی میں جس عدم سماع کی خبر دی گئی ہے، وہی عدم سماع وجہ تشبہ ہی ہے۔ اس لئے حسب تصریحات ائمہ فن شیخ عبدالقادر جرجانی رحمہ اللہ اور علامہ سعد الدین تفتازانی

وغیرہ اصول استعارہ کی رو سے وجہ شہ عدم سماع قطعاً اور یقیناً نہیں بن سکتی، بلکہ عدم انتفاء ہی وجہ شہ ہے جو مشہ اور مشہ دولوں میں مشترک ہے، مردوں اور الصم میں یہ عدم انتفاع حقیقت ہے اور کفار میں اذعاء اور مہالذہ کہ وہ فائدہ نہیں اٹھاتے اور سنی ان سنی کر دیتے ہیں۔

اب جو حضرات مشہ بہ الموقی اور الصم میں تو وجہ شہ عدم سماع بتلاتے ہیں اور مشہ کفار میں عدم انتفاع اور معنی یہ کرتے ہیں کہ مردے اور بہرے نہ سنتے ہیں اور نہ نفع اٹھاتے ہیں اور زندہ کفار سنتے ہیں مگر نفع نہیں اٹھاتے۔ ان حضرات نے اس پر غور نہیں فرمایا کہ استعارہ کے قانون کی رو سے وجہ تشبیہ مشہ اور مشہ بہ میں ایک ہی ہوتی ہے اور اسے الفاظ سے نہیں سمجھا جاسکتا بلکہ عقلاء اسے معانی سمجھتے ہیں۔ غلط فہمی یہ ہو رہی ہے کہ وجہ تشبیہ کو مرکب سمجھ لیا گیا ہے اس لئے مشہ بہ میں تو عدم سماع مراد لیتے ہیں اور مشہ کفار میں عدم انتفاع حالانکہ وجہ تشبیہ مفرد ہے اور وہ ہے عدم انتفاع یہ وجہ مشہ بہ الصم میں حقیقت ہے کہ چونکہ سنا نہیں۔ اس لئے فائدہ نہیں اٹھایا اور مردوں میں بھی حقیقت ہے کہ ان کے انتفاع کا عالم ہی نہیں اور کفار میں جو مشہ ہیں اذعاء ہے کہ سن کر بھی فائدہ نہیں اٹھایا۔ بہر حال مشہ اور مشہ بہ سب میں وجہ تشبیہ ایک ہی ہے اور وہ ہے عدم انتفاع جو کہ قانون استعارہ کے مطابق معنی مشترک ہے اور مشہ بہ میں حقیقی طور پر پایا جاتا ہے اور یہ معنی درست نہیں کہ ”مردے تو سرے سے سنتے ہی نہیں اور کفار سنتے ہیں اور نفع نہیں اٹھاتے“ اس لئے کہ عدم سماع معنی مشترک نہیں ہے اور وجہ تشہ کے لئے مشترک ہونا ضروری ہے۔ اس لئے وجہ تشبیہ میں عدم سماع قطعاً شامل نہیں ہے اور وجہ تشبیہ صرف عدم انتفاع ہے۔

حضرت مولانا مفتی محمد شفیع صاحب رحمہ اللہ لاسمع الموقی کے مضمون کی تینوں آیات کا حوالہ دے کر فرماتے ہیں: ”ان تینوں آیتوں میں یہ بات قابل نظر ہے کہ ان میں سے کسی میں یہ نہیں فرمایا کہ مردے نہیں سن سکتے بلکہ تینوں آیتوں میں نفی اس کی گئی ہے کہ: ”آپ نہیں سنا سکتے“ تینوں میں اس تعبیر و عنوان کو اختیار کرنے سے اس طرف واضح اشارہ ملتا ہے کہ مردوں میں سننے کی صلاحیت ہو سکتی ہے مگر ہم با اختیار ان کو نہیں سنا سکتے۔“ (معارف القرآن ج ۶ ص ۵۹۰)

سورہ نمل کی تفسیر میں فرماتے ہیں: ”اس لئے آیت سے یہ بات ثابت نہیں ہوتی کہ مردے کوئی کلام کسی کا سن ہی نہیں سکتے۔ اس لئے سماع موقی کے مسئلہ سے درحقیقت یہ آیت ہمارے ساکت ہے۔ یہ مسئلہ اپنی جگہ قابل نظر ہے کہ مردے کسی کا کلام سن سکتے ہیں یا نہیں؟“ (معارف القرآن ج ۶ ص)

حضرت مولانا حسین علی صاحب رحمہ اللہ واں لکھراں ملتہ الحیران میں زیر آیت: ”وما انت بسمع من فی القبور“ فرماتے ہیں: ”یعنی بسبب مہر جباریت کے مردے ہو گئے ہیں قبول کرنے ایمان کے سے، ان کو سنا فائدہ نہیں دیتا۔“ (ص ۲۷۹)

اس سے ثابت ہوتا ہے کہ من فی القبور سے مراد کفار ہیں جو ایمان کے قبول کرنے سے مردے ہو گئے ہیں اور سماع منفی سے سماع نافع کی نفی مراد ہے۔

حضرت حکیم الامت مولانا محمد اشرف علی تھانوی رحمہ اللہ ”انک لا تسمع الموتی“ کی تفسیر میں فرماتے ہیں: ف: اس آیت سے بعض علماء نے استدلال کیا ہے کہ مردے نہیں سنا کرتے، ہرچند کہ مردوں سے یہاں کفار ہیں مگر تشبیہ جب ہی درست ہو سکے گی جب مردے نہ سنتے ہوں۔ لیکن چونکہ بعض احادیث میں مردوں کا سنا قریب جگہ (سے) نہ کہ بعید سے وارد ہے۔ اس لئے بعض علماء نے آیت میں کہا ہے کہ مراد سماع منفی سے سماع نافع

ہے اور قرینہ اس کا علاوہ رفع تعارض حدیث کے یہ بھی ہے کہ کفار سے مطلق سماع کا منقہ ہونا مشاہدہ کے خلاف ہے۔ البتہ سماع نافع ضرور منقہ تھا۔ پس مردوں سے بھی یہی منقہ ہے۔ چنانچہ ظاہر ہے کہ اگر کوئی مردوں کو نصیحت کرے، بیکار ہے کیونکہ وہ دارالعمل نہیں اور ثواب سے نفع ہونا یا تلاوت قرآن سے اس ہونا یہ دوسری بات ہے، مقصود مواظب کا نافع نہ ہونا ہے اور بعض نے یہ جواب دیا ہے کہ مردے میں مردہ حقیقی جسد ہے وہ نہیں سن سکتا مگر اس سے (سماع) روح کی نفی لازم نہیں آتی اور علماء مانعین نے حدیثوں میں کچھ مناسب تاویلیں کر کے تعارض کو رفع کیا ہے۔ واللہ تعالیٰ اعلم!

اس تفسیر سے کئی باتیں معلوم ہوتی ہیں، ایک یہ کہ شروع میں جو تشبیہ کے بارہ میں فرمایا ہے کہ تشبیہ جہی درست ہوگی جب مردے نہ سنتے ہوں، یہ ان بعض علماء مانعین کے استدلال کی تقریر ہے، جن کی طرف اوپر اشارہ کیا گیا۔ دوسرے یہ کہ حضرت پیغمبر کے نزدیک احادیث کی روشنی میں مردوں کا قریب جگہ سے سنا ثابت ہے۔ اس لئے حضرت پیغمبر کے نزدیک آیت میں جن علماء نے سماع منقہ سے سماع نافع مراد لیا ہے اس سے آیت اور حدیث کا تعارض رفع ہو کر دونوں میں تطبیق حاصل ہو جاتی ہے۔ تیسرے یہ کہ جن علماء نے وجہ تشبیہ عدم سماع کو قرار دیا ہے۔ حضرت پیغمبر کے نزدیک چونکہ کفار سے مطلق سماع کا منقہ ہونا مشاہدہ کے خلاف ہے۔ اس لئے وہ وجہ تشبیہ نہیں بن سکتا۔ البتہ کفار سے سماع نافع ضرور منقہ تھا۔ اس لئے سماع نافع وجہ تشبیہ ہے جو کفار اور مردوں دونوں میں مشترک ہے۔ اس لئے مردوں سے بھی یہی سماع نافع منقہ ہے۔

اور بعض نے آیت کے معنی میں جو یہ کہا ہے کہ مردے میں مردہ حقیقی جسد ہے وہ نہیں سن سکتا تو ان کے نزدیک بھی ارواح کا سنا ثابت ہے جیسا کہ حضرت شاہ عبدالقادر صاحب دہلوی پیغمبر نے ارشاد فرمایا ہے: ”حدیث میں ہے کہ مردوں سے سلام علیک کر دہ سنتے ہیں اور بہت جگہ مردے کو خطاب کیا گیا ہے اس کی حقیقت یہ ہے کہ مردے کی روح سنتی ہے اور قبر میں پڑا ہے دھڑ، وہ نہیں سن سکتا۔“ (تفسیر موضع القرآن)

واقعی قبر میں پڑا ہوا دھڑ بغیر تعلق روح کے نہیں سن سکتا کیونکہ سنا اصل میں کام ہے روح کا، جسم اس کے تابع ہے اور احادیث صحیحہ سے یہ ثابت ہو چکا کہ قبر میں ارواح کا تعلق اجساد کے ساتھ قائم رہتا ہے جس کی وجہ سے وہاں تعمیم و تعذیب کا معاملہ میت کے ساتھ ہوتا رہتا ہے۔ اس لئے جمہور کے نزدیک روح اور جسم دونوں کے تعلق سے سماع ہوتا ہے روح بالذات اور جسم تابع ہو کر سنا ہے۔

حضرت شاہ صاحب پیغمبر کے کلام میں جسم کے بالذات سننے کی نفی مراد ہے کہ بغیر تعلق روح کے خالی جسم نہیں سن سکتا اور اگر یہ تسلیم کر لیا جائے کہ روح کا جسم سے کوئی تعلق نہیں ہوتا تو پھر روح کیسے سنتی ہے جب کہ وہ علیین اور سجین میں ہوتی ہے؟ حالانکہ حضرت شاہ صاحب پیغمبر روح کے سننے کی تصریح فرما رہے ہیں۔ معلوم ہوا کہ حضرت شاہ صاحب پیغمبر روح کے جسم سے تعلق کو تسلیم فرماتے ہیں ورنہ روح کے سننے کو تسلیم نہ فرماتے۔

الحاصل ”انک لاتسمع الموتی“ سے سماع مفید اور نافع کی نفی مراد ہو یا یہ مطلب ہو کہ آنحضرت ﷺ کے اختیار سے یہ خارج ہے اور یہ صرف اللہ تعالیٰ کے اختیار میں ہے، کوئی بھی تفسیر اور مطلب لیا جائے موتی کے مطلق سماع کی نفی اس سے ثابت نہیں ہوتی۔ جب عام موتی کے مطلق سماع کی نفی اس سے نہیں ہوتی تو حضرات انبیاء کرام علیہم السلام کے سماع عند القبر کی نفی پر یہ آیت کیوں کر دلیل بن سکتی ہے؟

اگر بالفرض اس سے عام موتی کے سماع کی نفی ہو بھی رہی ہو تو پھر بھی حضرات انبیاء کرام علیہم السلام کا سماع اس سے خارج ہے اس مضمون کی آیات حضرات سلف صالحین کے سامنے ہی تھیں۔ مگر کسی نے اس مضمون کی آیات سے حضرات انبیاء علیہم السلام کے سماع عند القبر کی نفی پر استدلال و احتجاج نہیں کیا بلکہ ان کا اجماع اس کے خلاف منعقد ہوا ہے۔ چنانچہ حضرت قطب الارشاد مولانا رشید احمد گنگوہی رحمہ اللہ استعانت کے معنی پر کلام کرتے ہوئے فرماتے ہیں:

تیسرے یہ کہ قبر کے پاس جا کر کہے کہ اے فلاں تم میرے واسطے دعا کرو کہ حق تعالیٰ میرا کام کر دیوے اس میں علماء کا اختلاف ہے مجوز سماع موتی اس کے جواز کے مقرر ہیں اور مانعین سماع منع کرتے ہیں۔ سو اس کا فیصلہ اب کرنا محال ہے مگر انبیاء کرام علیہم السلام کے سماع میں کسی کو خلاف نہیں اسی وجہ سے ان کو مستثنیٰ کیا ہے اور دلیل جواز یہ ہے کہ فقہاء نے بعد سلام کے وقت زیارت قبر مہارک کے شفاعت مغفرت کا عرض کرنا لکھا ہے۔ پس یہ جواز کے واسطے کافی دلیل ہے۔ (فتاویٰ رشیدیہ ج ۱ ص ۹۹ و ۱۰۰)

معلوم ہوا کہ عام موتی کے سماع عند القبر کا مسئلہ اختلافی ہے اور دلائل دونوں طرف ہیں کہ اب اس کا فیصلہ کرنا محال ہے اور دلائل کی روشنی میں کسی جانب کو ترجیح تو دی جاسکتی ہے مگر قطعی طور پر دوسری جانب کو بالکل باطل نہیں قرار دیا جاسکتا۔ حضرت مولانا مفتی عزیز الرحمن صاحب مفتی دیوبند بھی فرماتے ہیں: ”غرض یہ مسئلہ مختلف فیہ ہے اور قول فیصل ہونا اس میں دشوار ہے پس عوام کو سکوت اس میں مناسب ہے جب کہ علماء کو بھی اس میں تردد ہے اور دلائل فریقین موجود ہیں۔“ (فتاویٰ دارالعلوم ج ۵ ص ۳۶۱)

حضرات انبیاء کرام علیہم السلام کا سماع عند القبر اجماعی مسئلہ ہے فقہاء کرام کا اس پر اجماع ہو چکا ہے۔ ان کے سماع میں کسی کو کوئی اختلاف نہیں ہے۔ سماع انبیاء علیہم السلام کا اجماع فقہاء کا اجماع ہے اور اجماعی مسئلہ کا اجماع موجب گناہ ہے، حضرت گنگوہی رحمہ اللہ ایک سوال کے جواب میں ارشاد فرماتے ہیں: ”یہ کرامات اولیاء اللہ سے ہوتی ہے اور حق ہے کہ کرامت خرق عادت کا نام ہے اس میں تردد کی کوئی بات نہیں اس کا اجماع گناہ ہے کہ اجماع کرامت کا کرنا ہے اور کرامت کا حق ہونا اجماعی مسئلہ اہلسنت کا ہے۔“ (فتاویٰ رشیدیہ ج ۱ ص ۲۲)

مولانا حسین علی رحمہ اللہ کا استدلال

حضرت مولانا حسین علی صاحب رحمہ اللہ نے باوجودیکہ عام موتی کے عدم سماع کے قائل ہیں مگر انہوں نے اپنی خود نوشت تالیفات تحریرات حدیث کے (ص ۲۱۰ و ۲۱۱) پر دو حدیثیں پیش کی ہیں۔ جن سے صلوٰۃ و سلام عند القبر کے سماع پر استدلال کیا گیا ہے۔ تحریر فرماتے ہیں:

پہلی حدیث

”عن ابی ہریرۃ ان رسول اللہ ﷺ قال ما منکم من احد یسلم علی الارذل اللہ علی روحی حتی ارد علیہ السلام“ حضرت ابو ہریرہ رضی اللہ عنہ سے روایت ہے کہ آنحضرت ﷺ نے فرمایا کہ تم میں سے کوئی شخص مجھ پر سلام نہیں کہتا مگر اللہ تعالیٰ مجھ پر توجہ لو نہ دیتے ہیں۔ حتیٰ کہ میں اس کے سلام کا جواب دیتا ہوں۔ (تحریرات حدیث ص ۲۱۰)

دوسری حدیث

”عن ابی ہریرۃ قال قال رسول اللہ ﷺ من صلی عند قبری سمعته ومن صلی نائبا اہلقتہ۔ رواہ

البیہقی فی شعب الایمان (مشکوٰۃ ص ۱۵۲) ”حضرت ابو ہریرہ رضی اللہ عنہ سے روایت ہے وہ فرماتے ہیں کہ آنحضرت ﷺ نے فرمایا کہ جس شخص نے میری قبر کے پاس درود شریف پڑھا تو میں خود سنا ہوں اور جس نے دور سے درود شریف پڑھا تو وہ مجھے پہنچا دیا جاتا ہے۔“ (تحریرات حدیث ص ۲۱۱)

حضرت مولانا مرحوم نے یہ حدیثیں پیش کی ہیں اور ان سے باقاعدہ استدلال کیا ہے جس سے صاف طور پر عیاں ہے کہ حضرت مرحوم عند القبر سامع صلوٰۃ و سلام کے قائل ہیں۔

تحقیق حدیث

دوسری حدیث کی تحقیق تو گزشتہ اوراق میں گزر چکی ہے۔ البتہ پہلی حدیث: ”ما منکم الخ“ کے بارہ میں مختصر طریقہ پر ضروری تحقیق پیش خدمت ناظرین ہے۔ اس حدیث کے الفاظ ابوداؤد شریف میں اس طرح ہیں: ”ما من احد یسلم علی الار د اللہ علی روحی حتی ار د علیہ السلام“ کوئی شخص ایسا نہیں جو مجھ پر سلام کہتا ہو مگر یہ کہ اللہ تعالیٰ میری روح مجھ پر لوٹا دیتا ہے یہاں تک کہ میں اس کا جواب دیتا ہوں۔

(ابوداؤد ص ۲۷۹ و مسند احمد ج ۲ ص ۵۲۷)

حافظ ابن حجر مینید فرماتے ہیں: ”رواہ ثقات“ (فتح الباری ج ۳ ص ۲۷۹) اس کے راوی ثقہ ہیں اور علامہ عزیزی مینید لکھتے ہیں: ”اسنادہ حسن“ (السراج المبرج ج ۳ ص ۲۷۹) اس کی سند حسن ہے۔ حافظ ابن کثیر مینید فرماتے ہیں: ”صححہ النووی فی الاذکار“ (ج ۳ ص ۵۱۳) امام نووی مینید نے اپنی کتاب اذکار میں اس کی تصحیح کی ہے۔ حافظ ابن تیمیہ مینید لکھتے ہیں: ”واتفق الانمۃ علی انہ لمسلم عند زیارتہ و علی صاحبہ کما فی السنن عن ابی ہریرۃ رضی اللہ عنہ عن النبی ﷺ انہ قال ما من رجل یسلم علی الار د اللہ تعالیٰ علی روحی حتی ار د علیہ السلام و هو حدیث جید“ (فتاویٰ ج ۳ ص ۳۶۱)

”حضرات ائمہ کرام کا اس پر اتفاق ہے کہ آنحضرت ﷺ اور حضرت ابوبکر رضی اللہ عنہ اور حضرت عمر رضی اللہ عنہ کی (قبور کی) زیارت کے وقت سلام کہنا چاہئے۔ کیونکہ سنن (ابوداؤد) میں حضرت ابو ہریرہ رضی اللہ عنہ سے روایت ہے وہ فرماتے ہیں کہ آنحضرت ﷺ نے فرمایا کہ مجھ پر کوئی شخص بھی سلام نہیں کرتا مگر اللہ تعالیٰ مجھ پر میری روح (توجہ) لوٹا دیتا ہے، یہاں تک کہ میں اس کے سلام کا جواب دیتا ہوں۔“

علامہ انور شاہ صاحب مینید اور علامہ شبیر احمد عثمانی مینید فرماتے ہیں: ”رواہ ثقات“ (مقیدۃ الاسلام ص ۵۲، فتح البلیغ ج ۱ ص ۳۳۰) اصول حدیث کی رو سے یہ حدیث بالکل حسن اور صحیح ہے اور اس کے تمام راوی ثقہ ہیں۔ اس پر جو اعتراض کئے گئے ہیں اس کی ایک ایک شق باطل ہے۔

ابن قدامہ اسلمی مینید نے اس روایت میں ”یسلم“ کے جملہ کے بعد ”عند قبوری“ کے الفاظ بھی نقل کئے ہیں۔ (مغنی ج ۳ ص ۵۸۸) اس حدیث سے بھی آنحضرت ﷺ کی قبر مبارک میں ایسی حیات ثابت ہوتی ہے کہ روح مبارک جسد اطہر کی طرف لوٹائی جاتی ہے اور سلام کا جواب عطایت فرماتے ہیں۔

مولانا محمد منظور احمد نعمانی اس حدیث کی تشریح کرتے ہوئے لکھتے ہیں: ”اتنی بات سب کے نزدیک مسلمہ اور دلائل شرعیہ سے ثابت ہے کہ انبیاء علیہم السلام اور خاص کر سید الانبیاء ﷺ کو اپنی قبور میں حیات حاصل ہے۔ اس لئے حدیث کا

یہ مطلب کسی طرح نہیں ہو سکتا کہ آپ کا جسد الجہر روح سے خالی رہتا ہے اور جب کوئی سلام عرض کرتا ہے تو اللہ تعالیٰ جواب دلوانے کے لئے اس میں روح ڈال دیتا ہے۔ اس بنا پر اکثر شارحین نے رد روح کا مطلب یہ بیان کیا ہے کہ قبر مبارک میں آپ کی روح پاک کی تمام تر توجہ دوسرے عالم کی طرف اور اللہ تعالیٰ کی جمالی و جلالی تجلیات کے مشاہدہ میں مصروف رہتی ہے اور یہ بات بالکل قرین قیاس ہے۔ پھر جب کوئی امتی سلام عرض کرتا ہے اور وہ فرشتہ کے ذریعہ یا براہ راست آپ تک پہنچتا ہے تو اللہ تعالیٰ کے اذن سے آپ کی روح اس طرف بھی متوجہ ہوتی ہے اور آپ سلام کا جواب دیتے ہیں۔ بس اس روحانی توجہ اور التفات کو رد روح سے تعبیر فرمایا گیا۔“ (معارف الہدیٰ ج ۵ ص ۲۷۸)

حضرت مولانا سید حسین احمد صاحب مدنی رحمۃ اللہ علیہ ایک اعتراض کے جواب میں ارقام فرماتے ہیں: ”اگر لفظ الہی روحی فرمایا گیا ہوتا تو آپ کا شبہ وارد ہو سکتا ہے الہی اور علی کے فرق سے آپ نے ذہول فرمایا علی استعلاء کے لئے اور الہی نہایت طرف کے لئے ہے۔ اس سے تو معلوم ہوتا ہے کہ صلوٰۃ و سلام سے پہلے روح کا استعلاء نہ تھا نہ یہ کہ جسم الطہر سے بالکل خارج ہو گئی تھی اور اس سے جسم الطہر کی طرف لوٹا یا گیا ہے۔“ (مکتوبات فیح الاسلام ج ۱ ص ۲۲۷، ۲۲۸)

حضرت حکیم الامت مولانا اشرف علی تھانوی رحمۃ اللہ علیہ ارشاد فرماتے ہیں: ”اس حیات میں شبہ نہ کیا جائے، کیونکہ مراد یہ ہے کہ میری روح جو ملکوت و جبروت میں مستغرق تھی جس طرح کہ دنیا میں نزول وحی کے وقت کیفیت ہوتی تھی، اس سے افاقہ ہو کر سلام کی طرف متوجہ ہو جاتا ہوں۔ اس کو رد روح سے تعبیر فرمایا۔ کذا فی اللمعات۔“ (نثر الطیب ص ۲۱۱)

حجۃ الاسلام حضرت مولانا محمد قاسم صاحب نانوتوی قدس سرہ اس حدیث پر طویل بحث کرتے ہوئے فرماتے ہیں: ”اس صورت میں حاصل معنی حدیث شریف کے یہ ہوں گے کہ جب کوئی رسول اللہ ﷺ پر سلام بھیجتا ہے تو خداوند کریم آپ کی روح پر فتوح کو اس حالت استغراق فی ذات اللہ تعالیٰ و تجلیات اللہ سے جو توجہ محبوبیت و نسبت تامہ آپ کو حاصل رہتی ہے اپنے ہوش عطا فرما دیتا ہے یعنی مبداء انکشاف نبوی ﷺ کو جو انبساط الی اللہ سے حاصل تھا۔ مبدل بالقبض ہو جاتا ہے اور اس وجہ سے توجہ علی النفس حاصل ہوتا ہے اور اپنی ذات و صفات اور جملہ کیفیات اور واقعات متعلقہ ذات و صفات سے اطلاع حاصل ہو جاتی ہے۔ سو چونکہ سلام اتیان بھی منجملہ و قائل متعلقہ ذات خود ہیں اس لئے اس سے مطلع ہو کر بوجہ حسن اخلاق ذاتی جواب سے مشرف فرماتے ہیں۔“ (آب حیات ص ۱۷۵)

ایک اشکال کا جواب

اس حدیث میں ایک اشکال تو یہی ہوتا ہے کہ رد روح سے کیا مراد ہے؟ اس کا صحیح مطلب معلوم ہو جانے کے بعد اس اشکال کا جواب بھی حاصل ہو جاتا ہے کہ بار بار روح کا واپس ہونا اور ہر سلام کرنے والے کے سلام کے موقع پر عود روح کا سلسلہ قائم ہونا سمجھ سے بالاتر اور بظاہر حیات فی القبر کے خلاف معلوم ہوتا ہے، کیونکہ عود روح کا تقاضا یہ ہے کہ اس سے پہلے جسم سے روح مفارق اور جدا ہوئی ہو۔ حالانکہ یہ بات آپ کی قبر مبارک میں حیات مستمرہ کے خلاف ہے؟ اس اشکال اور پھر اس کے متعدد جوابات دیتے ہوئے۔ علامہ ابن حجر عسقلانی رحمۃ اللہ علیہ نے بھی اپنی شرح بخاری میں اس طرح کا جواب ارقام فرمایا ہے۔ فرماتے ہیں: ”وجه اشکال فیہ ان ظاہرہ ان عود الروح الی الجسد یقتضی انفصالہا عنہ و هو الموت وقد اجاب العلماء عن ذالک باجوبہ... الخامس انہ یستغرق

فی امور العلماء الاعلیٰ فاذا سلم علیہ رجع الیہ فہم لیجیب من سلم علیہ“ اس میں اشکال کی وجہ ہے کہ روح کا جسم کی طرف حود اس کو چاہتا ہے کہ پہلے روح جسم سے الگ ہو اور یہی موت ہے علماء نے اس کے کئی جوابات دیئے ہیں..... پانچواں جواب یہ ہے کہ آپ ملا علی کے مقامات میں مستغرق رہتے ہیں سو جب بھی کوئی شخص سلام کہتا ہے آپ کی توجہ اور فہم آپ کی طرف لوٹ آتا ہے تاکہ آپ سلام کہنے والے کے سلام کا جواب دے سکیں۔

حدیث کا جو مطلب اکابر علماء دیوبند رحمہ اللہ کی عبارات میں اوپر پیش کیا گیا ہے حضرت علامہ ابن حجر رحمہ اللہ نے بھی اسی کو ذکر فرما کر حود روح پر وارد ہونے والے اشکال کا جواب دیا ہے اور انفصال روح عن الجسد کا جو شبہ ظاہر حدیث سے ہو رہا تھا اس کو رد فرما دیا۔ پہلے حوالہ گزر چکا ہے جس میں حضرت مولانا مفتی محمد کفایت اللہ صاحب دہلوی رحمہ اللہ نے حضرت رسالت پناہ ﷺ کی قبر میں زندگی کو اہلسنت والجماعت کا مذہب قرار دیا ہے اور بدن الطہر سے روح مبارک کی مفارقت ماننے سے آپ کی حیات فی القبر کا باطل ہونا فرمایا ہے۔

حضرت علامہ شبیر احمد عثمانی رحمہ اللہ نے بھی فتح الباری کی اس مفصل عبارت کو اپنی (فتح الہم شرح مسلم ج ۱ ص ۳۳۰) میں مکمل طور پر نقل فرمایا ہے۔

دوسرے اشکال کا جواب

دوسرا اشکال اس حدیث میں یہ کیا جاتا ہے جس کو آج کل عامانہ بلکہ گستاخانہ انداز میں پیش کیا جاتا ہے کہ چونکہ آپ پر سلام اس کثرت سے پڑھا جاتا ہے جس کا شمار نہیں ہو سکتا تو آپ اس کا جواب کیسے دیتے ہوں گے؟ اور کیا اس سے آپ کو تکلیف نہ ہوتی ہوگی؟

حضرت علامہ ابن حجر رحمہ اللہ نے اس اعتراض اور جواب کو ان لفظوں میں ذکر فرمایا ہے: ”وقد يتشكل ذلك من جهة اخرى وهو انه يستلزم استغراق الزمان كله في ذلك لاتصال الصلوة والسلام في اقطار الارض لمن لا هي كثرة اجيب بان امور للآخرة لاتدرك بالعقل واحوال البرزخ اشبه باحوال الآخرة“ اور اس حدیث میں ایک اور وجہ سے اشکال کیا گیا ہے وہ یہ کہ اس سے لازم آتا ہے کہ آپ کا سارا وقت ہی سلام کے جواب لوٹانے میں صرف ہو جائے، کیونکہ زمین کے بیشتر اطراف سے صلوٰۃ و سلام اس کثرت سے آپ کو پہنچتا ہے جو احصاء و شمار سے باہر ہے اور اس کا جواب دیا گیا ہے کہ آخرت کے معاملات عقل سے نہیں پہچانے جاسکتے اور برزخ کے معاملات احوال آخرت سے مشابہ ہیں۔ (فتح الباری ج ۶ ص ۳۵۲)

عقلی استبعادات

درحقیقت حضرت علامہ ابن حجر رحمہ اللہ نے برزخ کے معاملات کو سمجھنے کے لئے نہایت ہی عجیب و غریب بنیادی اصول بتلایا ہے کہ احوال برزخ احوال آخرت کے مشابہ ہیں جس طرح احوال آخرت کو عقل محض سے نہیں پہچانا جاسکتا اسی طرح معاملات برزخ ثواب و عذاب اور سلام اور اس کا جواب بھی عقل نارسا کے ذریعہ سمجھ میں نہیں آسکتے۔ معتزلہ وغیرہ فرقوں نے ان امور کو اپنی فہم و عقل سے سمجھنا چاہا اور عقل مادی کو ان امور کے سمجھنے کے لئے معیار قرار دیا۔ پھر جب ان کی عقل میں یہ امور نہ آسکے تو انہوں نے ان کا انکار شروع کر دیا۔ آج کل بھی بہت لوگوں نے

معززہ کا یہی طریقہ اختیار کیا ہوا ہے کہ اپنی عقل نارسا اور فہم ناقص کے ذریعہ معاملات برزخ کا ادراک کرنا چاہتے ہیں اور جو بات ان کی عقل و فہم سے اونچی ہوتی ہے اور اس وجہ سے وہ اس کا ادراک نہیں کر سکتے اس کو وہ جرأت اور بے باکی سے رد کر دیتے ہیں۔ حالانکہ ماورائے عقل امور کے اثبات کے لئے صرف عقل کافی نہیں ہو سکتی۔ اس کے اثبات کے لئے تو عقل سے آگے وحی کی ضرورت ہوتی ہے۔ اسی لئے وحی اور نص کے مقابلہ میں قیاس و عقل کے تقاضوں کو یکسر چھوڑ دیا جاتا ہے اور وحی اور نص کا اتباع کیا جاتا ہے۔

جب آنحضرت ﷺ کی صحیح اور صریح حدیثوں سے آپ کا قبر مبارک کے پاس سے سماع ثابت ہے اور اس کا جواب بھی تو اب ان حدیثوں کے مقابلہ میں عقلی قیاسات اور خیالی شکوک و شبہات کی کیا وقعت و حیثیت باقی رہ جاتی ہے۔ جن کو نفی سماع پر اس زمانہ میں عوامی طرز پر پیش کیا جا رہا ہے اور کہا جا رہا ہے کہ جب آپ دنیا میں دروازہ کے باہر کی آوازیں نہیں سنا کرتے تھے اور حضرت زینب رضی اللہ عنہا کی آواز بھی دروازہ سے نہیں سنی تھی تو وفات کے بعد مٹی کے ڈھیر کے نیچے کس طرح سنتے ہیں؟ وغیرہ وغیرہ!

یہ سب باتیں اور قیاسات نص حدیث کے سامنے ناقابل قبول اور مردود ہیں؟ حضرات سلف اور اکابر نے ان کا قطعاً لحاظ نہیں فرمایا اور کسی نے بھی اس طرح باطل قیاس سے سماع عند القبر کا انکار نہیں کیا۔ بلکہ آنحضرت ﷺ کے قبر کے پاس سے سلام کو سننے پر فقہاء کا اجماع ہے۔ اسی طرح یہ کہنا کہ اگر آپ کی حیات ہماری زندگی کی طرح ہوتی یا آپ کو سماع ہوتا تو حضرات صحابہ کرام رضی اللہ عنہم نے مسئلہ خلافت وغیرہ امور میں نزاع کا فیصلہ آپ سے کیوں نہیں کرایا؟

یہ بھی درست نہیں ہے کیونکہ اول تو اس حیات اور سماع کا یہ مطلب کسی کے نزدیک بھی نہیں ہے کہ وہ بعینہ بالکل اسی ظاہری حیات کی طرح ہے اور بالکل اسی طرح سماعت فرما کر فیصلہ فرمائیں گے پھر وہ فیصلہ اس دنیا میں مسموع اور واجب العمل ہوگا، احادیث سے آنحضرت ﷺ کا سماع تو ثابت ہے مگر آپ کے جواب کا سماع تو احادیث سے ثابت نہیں ہے۔

دوسرے نزاعات اور اختلافات کا فیصلہ آپ اپنی تکلفی زندگی میں فرماتے رہے اور آپ کی یہ حیات تکلفی نہیں ہے۔ اس لئے اب آپ کی یہ ذمہ داری نہیں رہی بلکہ ان اختلافات کا رفع کرنا امت کی ذمہ داری ہے اور یہی اس کی مکلف بھی ہے اور ایسے اجتہادی امور میں اجتہاد صحیح کے ذریعہ حق کو پالینے میں اجر و ثواب کا استحقاق بھی ہوتا ہے۔ اگر ہر بات کا فیصلہ نص سے ہی کرایا جاتا تو امت اجتہاد اور حق کی طلب میں امکانی سستی کے اجر و ثواب سے محروم ہی رہتی۔ مگر یہ اجتہاد مقررہ قواعد و ضوابط کی حدود میں رہ کر نصوص کے دلالات و اشارات کی روشنی میں ہوتا ہے تمام مسلمہ قواعد و ضوابط کی حدود کو توڑ کر اور ان سے آزاد ہو کر نہیں ہوتا جیسا کہ اس زمانہ میں احادیث سماع کے مقابلہ میں اس طرح کے باطل قیاسات کا انکار کیا جا رہا ہے۔ حالانکہ نص کے سامنے قیاس بالکل باطل اور مردود ہوتا ہے۔

غیر متعلق آیات سے استدلال کا مدلل جواب

بعض لوگوں نے ایسی آیات سے بھی عدم سماع موتی پر استدلال کیا ہے جن میں غیر اللہ کو سفارشی بنانا اور ان کی عبادت کرنا اور ان کو پکارنا پھر ان کا اس عبادت اور پکار سے غافل اور بے خبر رہنا ثابت ہوتا ہے۔ مثلاً یہ آیت کریمہ: ”ويعبدون من دون الله مالا يضرهم ولا ينفعهم ويقولون هؤلاء شفعاؤنا عند الله“ اور وہ عبادت کرتے

ہیں اللہ تعالیٰ کے درے اس چیز کی جو نہ نقصان پہنچا سکے ان کو اور نہ نفع اور کہتے ہیں یہ تو ہمارے سفارشیں ہیں اللہ تعالیٰ کے پاس۔

اس آیت کریمہ سے ان لوگوں کے نزدیک عند القبر استشفاع اور علی الخصوص آنحضرت ﷺ کے روضہ اطہر پر حاضر ہو کر مغفرت کی سفارش طلب کرنا ممنوع ثابت ہو رہا ہے۔ اگر آیت مہارکہ میں من دون اللہ سے اصنام وادیان کے علاوہ فرشتے اور حضرت مسیح علیہ السلام وغیرہ حضرات بھی مراد ہوں جیسا کہ (روح المعانی ج ۱۱ ص ۸۸) میں اس کی تصریح ہے تو بھی اس آیت کریمہ سے استشفاع کا ممنوع ہونا ثابت نہیں ہوتا۔ کیونکہ آیت میں ایسی سفارش مراد ہے جو غائبانہ حاجات میں ہو۔

عند القبر استشفاع ممنوع نہیں

قبر کے پاس سے سفارش کی درخواست و التجاء کرنا یہ سفارش ممنوع میں داخل نہیں ہے۔ ورنہ تو زندہ بزرگ سے بھی دعا کی التجاء کرنا ممنوع ہوگا۔ حالانکہ صحیح حدیثوں سے ثابت ہے اور امت مسلمہ کا تعامل بھی اس پر رہا ہے کہ آنحضرت ﷺ کے پاس لوگ دعا کی درخواست لے کر آتے تھے اور آپ اللہ تعالیٰ کے یہاں ان کے لئے دعا فرمایا کرتے تھے۔ (بخاری شریف ج ۲ ص ۸۸۴) میں روایت ہے کہ: ”آنحضرت ﷺ کے پاس ام زفر الاسدیہ آئیں آپ سے مرگی کے دورہ کا شکوہ کیا اور عرض کیا فادع اللہ حضرت آپ میرے لئے اللہ تعالیٰ سے دعا فرمائیں۔ آپ نے فرمایا کہ اگر تو چاہے تو بس بیماری پر صبر کر اور اللہ تعالیٰ تجھے صبر پر جنت مرحمت فرمائے گا اور اگر تو چاہے تو میں تیرے لئے اللہ تعالیٰ سے دعا کروں کہ وہ تجھے عافیت بخشے، وہ بی بی کہنے لگیں تو میں صبر کرتی ہوں۔“

حضرت شاہ عبدالعزیز رحمہ اللہ کا ارشاد

اسی طرح قبر کے پاس سے میت کو دعا کے لئے سفارش بنانا بھی جائز ہے جیسا کہ شاہ عبدالعزیز دہلوی رحمہ اللہ تو تسل و استدلال کے بیان میں لکھتے ہیں: ”یاند اکند آں بندہ مقرب و مکرم را کہ اسے بندہ خدا ولی و لے شفاعت کن مراد بخوہ از خدا تعالیٰ مطلوب مراد اتقاضا کند حاجت مرا پس نیست بندہ در میاں مگر وسیلہ و قادر و معطی و مسئول پروردگار است تعالیٰ شانہ و دروے ہیچ شائبہ شرک نیست چنانچہ منکر و ہم کردہ آں چنان است کہ توسل و طلب دعا از صالحان و دوستان خدا و در حالت حیات کند آں جائز است بالاتفاق پاس آں چرا جائز باشد۔ یا یوں صدا بلند کرتا ہے کہ اے اللہ تعالیٰ کے مقرب اور برگزیدہ بندے اور اللہ تعالیٰ کے ولی میرے حق میں سفارش کر اور اللہ تعالیٰ سے میرے مطلوب کے پورا کرنے کی التجاء کر تا کہ وہ میری حاجت کو پورا کر دے۔ سو اس صورت میں بندہ درمیان میں صرف وسیلہ ہے قادر دینے والا اور جس سے سوال کیا گیا ہے وہ صرف اللہ تعالیٰ کی ذات گرامی ہے اور اس صورت میں شرک کا شائبہ تک بھی نہیں پایا جاتا جس طرح منکر کا وہم ہے اور یہ ایسے ہی ہے جیسے اللہ تعالیٰ کے مقرب اور نیک بندوں سے ان کی زندگی میں کوئی توسل کرے اور دعا کی درخواست کرے اور یہ صورت بالاتفاق جائز ہے۔“ (فتاویٰ مزیزی ج ۲ ص ۱۰۸)

نیز حضرت شاہ عبدالعزیز رحمہ اللہ نے ایک سوال کے جواب میں تحریر فرمایا ہے وہ سوال و جواب مختصراً ملاحظہ کیا جائے۔

سوال: انبیاء مجہد و اولیاء کرام و شہداء عظام و صلحاء عالی مقام بعد موت شان استمداد بایں طور کہ یا فلاں از حق تبارک و تعالیٰ حاجت مرا بخواد و شفیع من شود دعا برائے من بخواد درست است یا نہ؟

جواب: استمداد از اصوات خواہ نزد قبور باشد یا غائبانہ بے شہد بدعت ست در زمانہ صحابہ کرام و تابعین مجہد نبود لیکن اختلاف است در اں کہ بدعت سیئہ است یا حسنہ نیز حکم مختلف می شود باختلاف طریق استمداد اگر استمداد بایں طریق است کہ در سوال مذکور است پس ظاہراً جواز است زیرا کہ دریں صورت شرک نمی آید و آئند استمداد از صلحاء بعد عا و التجار در حالت حیات الخ۔ (فتاویٰ عزیزی ج ۱ ص ۸۸)

استمداد کا جو طریقہ دعا کی درخواست کرنا سوال میں مذکور ہے حضرت شاہ عبدالعزیز رحمہ اللہ اس طریقہ سے میت سے دعا کرانے کو بھی زندہ بزرگ کی طرح جائز قرار دیتے ہیں۔

حضرت گنگوہی رحمہ اللہ کا ارشاد

قطب الارشاد حضرت مولانا رشید احمد گنگوہی رحمہ اللہ فرماتے ہیں: ”قبور سے اس طور دعا کرنا کہ اے صاحب قبر اس طرح میرا کام کر دے تو یہ حرام اور شرک بالاتفاق ہے اور یہ بات کہ تم میرے واسطے دعا کرو تو اس بات میں اختلاف ہے، منکرین سماع موتی اس کو لغو ناجائز کہتے ہیں اور مجوزین سماع جائز جانتے ہیں۔“ (فتاویٰ رشیدیہ ج ۱ ص ۲۳)

حضرت شاہ عبدالعزیز صاحب رحمہ اللہ اور حضرت مولانا رشید احمد صاحب گنگوہی رحمہ اللہ کی عبارات سے واضح ہے کہ قبر کے پاس دعا کی درخواست کرنی اور دعا کے لئے زندگی میں یا وفات کے بعد کسی کو سفارشی بنانا جائز ہے اور شفعاً عند اللہ کے زمرہ میں داخل نہیں ہے۔ البتہ غائبانہ طور پر کسی کو سفارشی بنانا اسی زمرہ میں داخل ہے۔ کیونکہ اس سے علم غیب وغیرہ شرکیہ عقیدے پیدا ہوتے ہیں۔ اگر یہ طلب دعاء اس آیت کا مصداق ہوتا اور شفاعت شرکیہ کے زمرہ میں داخل ہوتا تو حضرات فقہاء کرام رحمہ اللہ عند القبر شفاعت اور توسل کی کسی طرح اجازت نہ دیتے، حالانکہ تمام فقہاء کرام اور ائمہ عظام نور الایضاح سے لے کر فتاویٰ عالمگیری تک آنحضرت ﷺ کی قبر مبارک پر طلب شفاعت اور دعا مغفرت کے جواز کے مقرر ہیں۔ یہ اس بات کی واضح دلیل ہے کہ نزدیک سے طلب سفارش اور دعا کرنا اس آیت کے مفہوم میں ہرگز شامل نہیں ہے اور نہ وہ شفاعت شرکیہ ہے۔ اگر اس استشفاع میں کسی بھی آیت سے تعارض ہوتا تو حضرات فقہاء کرام اس کی ہرگز اجازت نہ دیتے۔

ایک واقعہ سے استدلال کا جواب

حضرات فقہاء کرام کے اس متفقہ فتویٰ کی بنیاد اس واقعہ پر ہے کہ حضرت عمر رضی اللہ عنہ کے زمانہ خلافت میں ایک مرتبہ سخت قحط پڑا ایک گاؤں کے رہنے والے جلیل القدر صحابی حضرت بلال بن الحارث المزنی رضی اللہ عنہ آنحضرت ﷺ کی قبر مبارک پر حاضر ہوئے اور آپ سے درخواست کی کہ حضرت آپ اللہ تعالیٰ سے دعا کریں کہ اللہ تعالیٰ بارش برسائیں۔“ (وقاء الوفاء ج ۲ ص ۴۲۱، الہدایہ والنها یہ ج ۷ ص ۷۱)

ان کتابوں کے علاوہ حضرت مولانا حسین علی صاحب رحمہ اللہ نے بھی اپنی کتاب (تحریرات حدیث میں ص ۲۵۵) پر اس کو نقل کیا ہے۔ (فتح الباری شرح بخاری ج ۳ ص ۱۳۸) میں اس واقعہ کی سند کو صحیح فرمایا ہے۔ اس واقعہ کی تفصیل آگے بھی آرہی ہے۔

(شاید یہ دعویٰ بزرگ صحابی ہوں جنہوں نے خطبہ کے وقت آنحضرت ﷺ سے دعاء باراں کی درخواست کی تھی) بہر حال اس واقعہ سے اس کی وضاحت ہوتی ہے کہ ان صحابی نے زندگی اور وفات میں فرق نہیں کیا بلکہ زندگی کی طرح ہی وفات کے بعد بھی دعا کی درخواست پیش کرنے کو جائز سمجھا۔

جب حضرت عمر رضی اللہ عنہ نیز دیگر صحابہ کرام رضی اللہ عنہم نے اس کی تصویب فرمائی اور اس کو بلا تکثیر جائز رکھا تو ثابت ہوا کہ یہ واقعہ کسی نص اور شرعی قاعدہ کے خلاف نہیں ہے۔ اب اگر کوئی شخص اس کو قرآن کریم کی کسی نص کے خلاف سمجھتا ہے تو وہ یقیناً غلطی پر ہے۔ کیونکہ جس طرح کی قرآن کریم کی سمجھ ان حضرات کو تھی وہ بعد میں آنے والوں کو ہرگز حاصل نہیں ہے۔

ایک دوسری آیت سے استدلال کا جواب

اس آیت کریمہ سے بھی عدم سماع موتی پر استدلال کیا جاتا ہے۔

”وَمَنْ أَضَلُّ مِمَّنْ يَدْعُوا مِنْ دُونِ اللَّهِ لَا يَسْتَجِيبُ لَهُ الْيَوْمَ الْقِيَامَةِ وَهُمْ عَنْ دَعَائِهِمْ غَافِلُونَ“ اور اس سے بہکا کون ہے؟ جو پکارے اللہ کے سوا ایسے کو کہ نہ پہنچے اس کی پکار کو دن قیامت تک اور ان کو خبر نہیں ان کے پکارنے کی۔

قاضی بیضاوی رحمہ اللہ ”وہم دعائہم غافلون“ کی تفسیر میں لکھتے ہیں: ”لأنها اما جمادات واما عباد مسخرون مشغولون باحوالہم“ اس لئے کہ وہ یا تو جمادات (بت) ہیں اور یا تابع فرمان بندے ہیں جو اپنے احوال میں مصروف و مشغول ہیں۔ (تفسیر بیضاوی ص ۴۴۳)

اس سے واضح ہوا کہ جن کو پکارا جاتا ہے یا تو وہ جمادات ہیں ان میں سننے کی صلاحیت ہی نہیں یا وہ اگر فرمانبردار بندے ہیں تو ان کی غفلت اور عدم سماع اس لئے نہیں کہ وہ سنتے نہیں اور ان میں سننے کی اہلیت نہیں بلکہ وہ اللہ تعالیٰ کے مقبول بندے اس لئے پکارنے والوں کی پکار سے غافل اور بے خبر ہیں کہ وہ اپنے احوال میں مشغول ہیں اور پکارے والوں کی پکار کی طرف ان کی توجہ اور التفات بھی نہیں تو ان کا نہ سنا بوجہ عدم توجہ اور بے التفاتی کی وجہ سے ہے۔

اور حضرت قاضی ثناء اللہ صاحب پانی پتی رحمہ اللہ بھی اسی طرح فرماتے ہیں: ”لأنها اما جمادات لا يسمع ولا يعقل واما عباد مسخرون مشغولون باحوالہم كعيسى عزيز والملائكة“ یا تو وہ جمادات ہیں اس لئے نہ تو وہ سنتے ہیں نہ سمجھتے ہیں اور یا وہ فرمانبردار بندے ہیں جو اپنے حالات میں مشغول ہیں جیسے حضرت عیسیٰ، حضرت عزیر علیہ السلام اور فرشتے۔ (ج ۸ ص ۳۹۴)

حضرت حکیم الامت تھانوی رحمہ اللہ لکھتے ہیں: ”جمادات تو بوجہ عدم قوت سامعہ کے اور ذوات الارواح میں بایں معنی کہ جیسی چیز کے کفار معتقد تھے کہ سماع لازم و دائم اور مفید ہے وہ منقہ ہے۔“ (بیان القرآن ج ۱۱ ص ۳) علامہ آلوسی بغدادی اپنی تفسیر میں لکھتے ہیں: ”لا يسمعون ولا يدرون اما ان كان المدعو جماداً فظاهر واما ان كان من ذوى العقول فان كان من المقبولين المقربين عند الله تعالى فلا شغاله عن ذلك بما هو خير من الخير او كونه في محل ليس من شأنه الذي فيه ان يسمع دعاء الداعي للبعد كعيسى عليه السلام اليوم او لان الله تعالى يصون سمعه عن سماع ذلك لانه لكونه مما لا يرضى الله تعالى يولمه لو سمعه وان كان من اعداء الله تعالى كشياطين الجن والانس الذين عبروا من دون الله فان كان ميتاً فلا شغاله بما هو فيه من

الشرو قیل لان المیت لیس من شأنه السماع ولا یتحقق منه سماع الا معجزة لسماع اهل القلب فی هذا الکلام تقدم بعضه وان کان حیاً فان کان بعیداً مثلاً فالامر ظاهر وان کان قریباً یصلح الحاشه فقیل الکلام بالسبب البعد بعد تاویل لغفلة بعدم السماع علی التغلب لندرة هذا الصنف“ (تفسیر روح المعانی ج ۲۶ ص ۷)

نہ وہ سنتے ہیں نہ وہ جانتے ہیں، اس کہ اگر وہ جماد ہیں تو ظاہر ہے اور اگر ذوی العقول ہیں تو اگر وہ اللہ تعالیٰ کے مقبول اور مقرب ہیں تو وہ آرام و راحت میں معروف ہونے کی وجہ سے اس کارروائی سے بے خبر ہیں اور یادہ ایسی جگہ ہیں جس میں ہونے کی وجہ سے اس میں رہنے والے کی شان یہ ہے کہ پکارنے والے کی پکار کو دوری کی وجہ سے وہ نہیں سنتے جیسے آج کے دن حضرت عیسیٰ علیہ السلام اور یا اس لئے کہ اللہ تعالیٰ اس کے کالوں کو اس سے محفوظ رکھتا ہے۔ کیونکہ اللہ تعالیٰ اس کو پسند نہیں کرتا ہے کہ اس نا پسندیدہ بات سے ان کو دکھ پہنچائے اور اگر وہ اللہ تعالیٰ کے دشمنوں میں سے ہیں مثلاً شیاطین الانس والجن جن کو من دون اللہ سے تعبیر کیا گیا ہے تو اگر وہ مردہ ہیں تو وہ اپنی تکلیف میں مبتلا ہیں (لہذا غافل ہیں) اور یہ بھی کہا گیا ہے کہ وہ اس لئے غافل ہیں کہ میت کی شان ہی سے سماع نہیں اور اس سے سماع متحقق نہیں ہو سکتا۔ مگر معجزہ کے طور پر جیسا کہ قلب بدر والوں کا سماع اور اس میں کلام ہے ان کا بعض حصہ پہلے گزر چکا اور اگر وہ زندہ ہیں اگر وہ مثلاً دور ہیں تو معاملہ بالکل واضح ہے اور اگر وہ قریب ہوں تو کہا گیا ہے کہ ان کی نسبت یہ کلام بعد اس کے کہ غفلت سے مراد عدم سماع ہو تغلب پر ہے کیونکہ یہ قسم بالکل نادر ہے۔“

اگر مدعو قریب ہو اور اس کے حواس بھی صحیح و سالم ہوں اور غفلتوں کے معنی بھی عدم سماع لئے جائیں تو چونکہ بقیہ اقسام کے مقابلہ میں یہ قسم کم اور نادر ہے تو بقیہ اقسام (جماد، مقبول الہی ہو کر خوشی میں مشغول اور دور رہنے والے اور برے ہو کر اپنی تکلیف میں مبتلا ہونے والے وغیرہ) کے لحاظ سے تغلباً یہ ارشاد ہوا ہے کہ سب غافل اور بے خبر ہیں، حالانکہ ان قریب والوں کو خبر ہوتی ہے مگر تغلباً ان سے بھی نفی کر دی گئی۔

اسی طرح ”من لا یتستجیب لہ“ میں بھی تغلب ہے ذوالعقول کی غیر ذوی العقول پر کیونکہ من لا یتستجیب میں ذوی العقول کے ساتھ غیر ذوی العقول جماد بھی شریک ہیں اس کے باوجود من کا استعمال تغلباً کیا گیا ہے جو ذوی العقول کے لئے آتا ہے۔

آدی قریب ہو اور اپنی کسی معرفت اور فکر میں منہمک ہو تب بھی بات نہیں سنا، قریب سے بھی بات سننے کے لئے توجہ اور انتہات کی ضرورت ہوتی ہے۔

دعا اور پکار کی تفصیل

دعا اور پکار نا وغیرہ الفاظ تفصیل طلب ہیں، اگر ان الفاظ سے کہنے والے کی یہ مراد ہو کہ صاحب قبر یا زندہ شخص ہماری حاجت اور مراد کو پوری کرتا ہے تو یہ دعا اور پکار ممنوع اور شرک ہے۔ اس لئے اگر کوئی شخص زندہ بزرگ یا وفات یافتہ سے اولاد صحت یا ایسی چیز طلب کرے جو عالم اسباب میں اس کے اختیار میں نہیں ہے تو یہ شرک ہے۔ غرضیکہ جو چیز شرک ہے وہ زندگی میں بھی شرک ہے اور وفات کے بعد بھی شرک ہے اور شرک اسی صورت میں ہے جب کہ اس زندہ یا وفات یافتہ سے اپنی حاجت برآری اور اپنی مراد کو طلب کرے جیسا کہ حضرت مولانا رشید احمد

صاحب گنگوئی رحمۃ اللہ علیہ نے فرمایا ہے ”توڑ سے اس طور دعا کرنا کہ اے صاحب قبر میرا کام کر دے میرا کام کرے تو یہ حرام اور شرک بالاتفاق ہے۔“ (فتاویٰ رشیدیہ ج ۱ ص ۲۳)

اور فرمایا: ”دوسرے یہ کہ صاحب قبر سے کہے تم میرا یہ کام کر دو یہ شرک ہے خواہ قبر کے پاس سے کہے یا خواہ قبر سے دور کہے۔“ (فتاویٰ رشیدیہ ج ۱ ص ۹۹)

حضرت قاضی ثناء اللہ صاحب پانی پتی رحمۃ اللہ علیہ فرماتے ہیں: ”دعا ازاں خواستن حرام است۔“ دعا ان سے کرانی حرام ہے۔ (الابد منہ ص ۸۱)

اور حضرت مولانا حسین علی صاحب مرحوم علامہ ابن تیمیہ رحمۃ اللہ علیہ سے نقل کرتے ہیں کہ: ”وہ لوگ جو انبیاء اور صالحین کو بعد موت نزدیک سے پکارتے ہیں وہ شرک ہیں۔“ (تفسیر بے نظیر ص ۳۸)

اس دعا سے بھی یہی شرک نہ دعا مراد ہے جس کا حضرت گنگوئی رحمۃ اللہ علیہ کے فتاویٰ کے حوالہ سے اوپر ذکر کیا گیا ہے کہ ان حضرات سے اپنی مراد اور حاجت برآری کے لئے عرض کیا جائے۔

حضرت حکیم الامت تھانوی رحمۃ اللہ علیہ بھی اس طرح کی پکار اور دعا کو صریح ضلالت فرماتے ہیں لکھتے ہیں: ”البتہ عوام کا سا اعتقاد اثبات کہ اس کو حاضر و ناظر متصرف مستقل فی الامور سمجھتے ہیں صریح ضلالت ہے۔“ (الکشف ص ۴۲۷)

حضرت تھانوی رحمۃ اللہ علیہ توسل کے مسئلہ میں کلام فرماتے ہوئے لکھتے ہیں کہ: ”توسل بالخلق کی تین تفسیریں ہیں ایک یہ کہ مخلوق سے دعا کرنا اور اس سے التجاء کرنا جیسا مشرکین کا طریقہ ہے اور یہ بالاجماع حرام ہے۔“ (بواد النوار ص)

حضرت قاسم العلوم والخیرات مولانا محمد قاسم صاحب نالوتوی رحمۃ اللہ علیہ ارشاد فرماتے ہیں: ”مگر چونکہ محتاج اور مستغنی محتاج الیہ کا پکارنا جدا جدا ہوتا ہے اور عوام اپنے خیال خام میں اولیاء کو قادر اور متصرف بمعنی غنی اور محتاج الیہ سمجھتے ہیں۔ الخ۔“ (جمال قاسمی ص ۱۰)

بہر حال اللہ تعالیٰ کے بغیر کسی بھی شخص کے بارہ میں یہ عقیدہ رکھ کر اس کو پکارنا کہ دور دراز سے بھی وہ ہماری پکار سنتا اور ہماری حاجت ردائی کرتا ہے ممنوع اور شرک ہے۔

اور یہی وہ دعا ہے جو مشرکین کا طریقہ تھا اس دعا کی قرآن کریم کی آیات میں ممانعت آئی ہے اور ان کی اسی دعا خاص سے غفلت اور بے خبری کا بیان ”وہم عن دعائهم غفلون“ میں فرمایا گیا ہے۔

اسی طرح آیت: ”ویوم نحشرهم جميعاً“ میں ”ان کنا عن عبادتکم لغافلین“ کا مطلب بھی یہی ہوگا کہ ان کی اس خاص عبادت سے غفلت اور بے خبری تھی اور ظاہر ہے کہ سجدہ کرنے، طواف کرنے، نذر و نیاز دینے یا دور دراز سے غائبانہ پکارنے کی ان کو کیا خبر ہوتی؟

اس کی تفصیل اوپر گزر چکی ہے کہ وہ مدعو کیوں غافل اور بے خبر ہوتے ہیں۔

حضرت حکیم الامت تھانوی رحمۃ اللہ علیہ ”ان کنا عن عبادتکم لغافلین“ کی تفسیر میں لکھتے ہیں اور ان کا غافل ہونا ان کی عبادت سے ظاہر ہے اس واسطے کہ بتوں کو ایسا شعور ظاہر ہے کہ یہاں نہیں ہے اور اگر معبودین مثل ملائکہ وغیرہم کو بھی عام لیا جائے تو بھی غافل ہونا صحیح ہے۔ کیونکہ علم ملائکہ وغیرہم کا محیط نہیں ہے اور سب اپنے اپنے کام میں لگے ہیں۔“ (بیان القرآن ج ۳ ص ۱۱)

ان آیات کا مفہوم تفاسیر مذکورہ کی روشنی میں یہ ہوا کہ جیسی پکار اور جس طرح کی خبر کے کفار معتقد تھے وہ منہی

ہے۔ اسی طرح آیت ذیل کا مطلب ہوگا: ”ان تدعوہم لا یسمعوا دعاءکم ولو سمعوا ما استجابوا لکم الا یہ“ اگر تم ان کو پکارو تو وہ سنیں نہیں تمہاری پکار اور اگر سن بھی لیں تو تمہارے کام پر نہ پہنچ سکیں (اور نہ تمہارا کام کر سکیں)

حضرت قاضی ثناء اللہ صاحب پانی پتی حنفی رحمۃ اللہ علیہ لکھتے ہیں: ”ان تدعوہم تقضا حاجاتکم لا یسمعوا دعاءکم لانہا جمادات ولو سمعوا علی سبیل الغرض او علی تقدیر کون بعضهم ذا شعور کابلیس ما استجابوا لکم لعدم قدرتهم علی الانفاع اولبترتہم وعماتدعون لہم من الالوہیۃ کعینی و عزیر والملائکۃ“ اگر تم ان کو پکارو اپنی حاجت برآری کے لئے تو نہ سنیں وہ تمہاری پکار کیونکہ وہ جمادات ہیں اور اگر وہ تمہاری پکار سن لیں یعنی فرضی طور پر یا اس صورت میں کہ ان میں سے بعض ابلیس کی طرح شعور والے ہیں نہ پہنچ سکیں تمہارے کام پر کیونکہ ان کو نفع پہنچانے کی قدرت نہیں اور یا اس لئے کہ وہ تم سے اور تمہاری اس کارروائی سے کہ تم ان کے لئے الوہیت کا دعویٰ کرتے ہو بیزار ہیں جیسے حضرت عیسیٰ، حضرت عزیر اور فرشتے علیہم السلام۔ (تفسیر مظہری ج ۸ ص ۵۰)

اس تفسیر سے ثابت اور واضح ہے کہ دعاء اور پکار کے سننے کی نفی اس آیت کریمہ میں ”لا یسمعوا“ سے کی گئی ہے۔ اس سے مراد وہ دعاء اور پکار ہے جو اپنی حاجت برآری کے لئے ہو، اسی لئے فرمایا گیا ہے کہ بالغرض اگر وہ اس کو سن بھی لیں تو بھی تمہارے کام کو انجام نہ دے سکیں گے۔ یعنی نفع پہنچانے پر قدرت نہ ہونے یا تمہارے دعویٰ الوہیت سے بیزار ہونے کی وجہ سے تمہاری مراد کو پورا نہیں کریں گے۔

اگر تسلیم کر لیا جائے کہ ”العبرة لعموم اللفظ لا لخصوص المورد“ کے قاعدہ سے آیت میں تدعو کا مخاطب عام ہے اور بوجہ آیت کے مکی ہونے کے مشرکین مکہ ہی میں مخاطب کو منحصر نہ کیا جائے اور مدعو میں بھی بت اور غیر بت سب کا عموم مراد لیا جائے تو بھی دعا سے مراد خاص دعا ہوگی اور مطلب یہ ہوگا کہ جو چیز تم ان سے طلب کرتے ہو اور اپنی جس حاجت برآری کے لئے ان کو پکارتے ہو تمہاری اس خاص دعاء اور پکار کو نہیں سن سکتے اور تمہاری حاجت کو پوری نہیں کر سکتے شاید اس لئے دعا کی مطلقاً نفی نہیں فرمائی اور مثلاً یوں نہیں فرمایا ”لا یسمعوا الدعاء“ بلکہ دعاء کو کم ضمیر مخاطب کے ساتھ مقید فرما کر دعاء مقید کی نفی فرمائی گئی ہے اور قاعدہ ہے کہ نفی خاص نفی عام کو مستلزم نہیں ہوتی۔ اس لئے اس سماع خاص اور مقید کی نفی سے سماع عام اور مطلق کی نفی لازم نہیں آتی۔

مرشدی حضرت مولانا مفتی محمد شفیع صاحب رحمۃ اللہ علیہ اپنی بے نظیر تالیف ”احکام القرآن“ میں ارشاد فرماتے ہیں: ”یستدل بہ علی عدم سماع الموتی علی احتمال ان یکون الخطاب مع عبدة الملائکۃ وعینی وعزیر علیہم السلام لانه تعالیٰ یقول (لا یسمعوا دعائکم) والحق ان الآیۃ لا تنفی مطلق سماع الموتی بل اسماع الخاص من افراد مخصوصۃ وهو سماع دعاء المشرکین من الذین عبدوہم وانت تعلم ان نفی الخاص لا یستلزم نفی العام فبقیت مسئلۃ نفس سماع الموتی محتلة لوجہین“

اور حضرت مفتی صاحب رحمۃ اللہ علیہ اپنی تفسیر معارف القرآن میں اسی آیت ”ان تدعوہم لا یسمعوا دعائکم الا یہ“ کے تحت لکھتے ہیں: ”یعنی یہ بت یا بعض انبیاء یا فرشتے جن کو تم خدا سمجھ کر پرستش کرتے ہو، اگر مصیبت کے وقت پکارو گے تو اولاً یہ تمہاری بات سن ہی نہ سکیں گے۔ کیونکہ بتوں میں تو سننے کی صلاحیت ہے ہی نہیں انبیاء اور فرشتوں میں اگرچہ صلاحیت ہے، مگر وہ نہ ہر جگہ موجود ہیں نہ ہر ایک کے کلام کو سنتے ہیں۔“

آگے فرمایا: ”اگر بالفرض وہ سن بھی لیں جیسے فرشتے اور انبیاء تو پھر بھی وہ تمہاری درخواست پوری نہ کریں

گے۔ کیونکہ ان کو خود قدرت نہیں اور اللہ تعالیٰ کی اجازت کے بغیر اس سے کسی کی سفارش نہیں کر سکتے۔“ (ج ۶ ص ۳۲۹)
 معلوم ہوا کہ اس آیت کریمہ میں مصیبت کے وقت کی ایسی پکار کے سماع کی نفی کی گئی ہے جو غیر اللہ کے ہر
 جگہ موجود ہونے کے عقیدہ پر مبنی ہو اور وہ اپنی مصیبت کے دفع کرانے کی غرض سے ہو۔ یہی غائبانہ پکار مشرکوں کا
 طریقہ تھا، اسی دعا کو ”والذین تدعون من دون اللہ ما یملکون من قطعیر...“ وغیرہ آیات میں منع فرمایا گیا ہے۔
 اور ”ان تدعوہم لایسمعوادعاءکم“ کو اسی دعا کے سننے کی نفی فرمائی گئی ہے، ایسی آیات میں نہ تو
 مطلقاً دعا اور پکار کو منع فرمایا گیا ہے اور نہ ہی مطلقاً دعا کے سننے کی نفی فرمائی گئی ہے۔

خلاصہ بحث

قبر کے پاس سے عام موتی کے سننے میں صحابہ کرام کے زمانہ سے ہی اختلاف چلا آ رہا ہے۔ البتہ سماع
 انبیاء علیہم السلام میں کوئی اختلاف نہیں ہے۔ اس پر سب کا اجماع ہے کہ انبیاء علیہم السلام اپنی قبور کے پاس سے سنتے ہیں جیسا
 کہ حضرت مولانا رشید احمد گنگوہی مدظلہ نے ارشاد فرمایا ہے کہ: ”مسئلہ سماع موتی کا قرن اول میں مختلف ہوا ہے،
 اب اس کا فیصلہ تو ممکن ہی نہیں مگر بتقلید اپنے مجتہد مقلد ترجیح کی جانب اگر کوئی میلان کرے تو مضائقہ نہیں۔“

بحث کے آخر میں فرماتے ہیں: ”الحاصل رائج مذہب عدم سماع کا ہے، حسب قواعد پس احادیث سماع
 میں تاویل مناسب ہے۔ ورنہ دوسری جانب بھی مذہب قوی ہے۔“ (لطائف رشیدیہ ص ۹۷۸)

السلام علیکم یا اهل القبور کی تفسیر میں حضرت گنگوہی مدظلہ فرماتے ہیں: ”اس حدیث کے ظاہر سے
 ان حضرات نے استدلال کیا ہے جو سماع موتی کے قائل ہیں، ان میں حضرت عمر رضی اللہ عنہ اور حضرت عبداللہ بن عمر رضی اللہ عنہ
 بھی ہیں۔ علاوہ ازیں ان کا استدلال اور روایات سے بھی ہے۔“ (الکوکب الدرّی ج ۱ ص ۳۱۹)

اور جو حضرات سماع موتی کا انکار کرتے ہیں ان میں حضرت عائشہ، حضرت ابن عباس رضی اللہ عنہما اور امام
 ابوحنیفہ رضی اللہ عنہ ہیں: ”سماع موتی کا مسئلہ بھی صحابہ کرام کے وقت سے مختلف فیہ ہے۔ سلام کرنے کو کوئی منع نہیں کرتا
 بہر حال یہ مسئلہ مختلف ہے۔ اس میں بحث مناسب نہیں۔ فقط واللہ تعالیٰ اعلم!“

(فتاویٰ رشیدیہ ص ۹۹، ۱۰۰)

اور استعانت کے معنی بیان کرتے ہوئے فرماتے ہیں: ”تیسرے یہ کہ قبر کے پاس جا کر کہے کہ اے
 فلاں تم میرے واسطے دعا کرو کہ حق تعالیٰ میرا کام کر دیوے، اس میں اختلاف علماء کا ہے، مجوز سماع موتی اس کے
 جواز کے مقرر ہیں اور مانعین سماع منع کرتے ہیں، سو اس کا فیصلہ اب کرنا محال ہے۔ مگر انبیاء علیہم السلام کے سماع میں کسی کو
 اختلاف نہیں اسی وجہ سے ان کو مستثنیٰ کہا ہے اور دلیل جواز یہ ہے کہ فقہاء نے بعد سلام کے وقت زیارت قبر مبارک
 کے شفاعت مغفرت کا عرض کرنا لکھا ہے، پس یہ جواز کے واسطے کافی ہے۔“ (فتاویٰ رشیدیہ ص ۹۹، ۱۰۰)

حضرت گنگوہی مدظلہ اس سوال کے جواب میں کہ جب سماع موتی کے حضرت امام صاحب قائل ہیں پھر
 فقہاء حنفیہ تلقین میت کو کیوں تحریر فرماتے ہیں؟ فرماتے ہیں: ”مسئلہ سماع میں حنفیہ باہم مختلف ہیں اور روایات سے
 ہر دو مذہب کی تائید ہوتی ہے۔ پس تلقین اسی مذہب پر مبنی ہے کیونکہ اول زمانہ قریب دفن کے بہت روایات اثبات
 سماع کرتی ہیں اور حضرت امام اعظم رضی اللہ عنہ سے اس باب میں کچھ منصوص نہیں اور روایات جو کچھ امام صاحب رضی اللہ عنہ
 سے آئی ہیں۔“ (فتاویٰ رشیدیہ ص)

دارالعلوم دیوبند کے مفتی حضرت مولانا عزیز الرحمن صاحب رحمہ اللہ کئی سوالوں کے جواب میں جن میں ایک سوال یہ بھی تھا کہ کیا یہ صحیح ہے کہ امام صاحب رحمہ اللہ موصوف نے کسی شخص کی قبر پر اہل قبر سے کچھ عرض معروض کرتے دیکھا اور فرمایا کہ تو ایسے سے التجاء کرتا ہے جو سن بھی نہیں سکتا۔ فرماتے ہیں: ”سمع موتی میں اختلاف ہے اور یہ اختلاف صحابہ کرام کے زمانہ سے ہے، بہت سے ائمہ سمع موتی کے قائل ہیں اور حنفیہ کی کتب میں بعض مسائل ایسے موجود ہیں جن سے عدم سمع موتی معلوم ہوتا ہے۔ مگر امام صاحب سے کوئی تصریح اس بارہ میں نقل نہیں کرتے اور استدلال عدم سمع کا آیت: ”انک لا تسمع الموتی“ وغیرہ سے کرتے ہیں اور مجوزین کا استدلال حدیث: ”ما انت بسمع منهم الخ“ اور حدیث سمع قرع نعال سے ہے اور آیت مذکور کا ”جواب دیتے ہیں کہ نفی سمع قبول کی ہے۔ غرض یہ مسئلہ مختلف فیہ ہے اور قول فیعل ہونا اس میں دشوار ہے۔ پس عوام کو سکوت اس میں مناسب ہے۔ جب کہ علماء کو بھی اس میں تردد ہے اور دلائل فریقین موجود ہیں اور جب کہ سمع موتی میں اختلاف ہوا تو اس میں بھی ہوا کہ بزرگان دین کے مزارات پر اس طرح دعا کرنا کہ تم اللہ تعالیٰ سے دعا کرو کہ میری فلاں حاجت پوری فرما دے یہ بھی مختلف فیہ ہوگا۔ البتہ احوط یہ ہے کہ اس طرح دعا کرے کہ یا اللہ اپنے اس نیک بندے کی برکت سے میری دعا قبول فرما اور میری حاجت پوری فرما۔“ (فتاویٰ دارالعلوم ج ۵ ص ۳۶۱)

حضرت علامہ محمد انور شاہ صاحب کشمیری رحمہ اللہ فرماتے ہیں: ”باب قول الميت وهو علی الجنائزہ قدمونی واعلم ان مسئلۃ کلام الميت وسماع واحدہ وانکرہا حنفیۃ العصر وفی رسالۃ غیر مطبوعۃ لعلی القاری رحمہ اللہ ان احداً من امتنا لم یذهب الی انکارہا وانما استبطوہا من مسئلۃ فی باب الایمان وہی حلف رجل ان لا یکلم فلاناً فکلمہ بعد ما دفن لا یبحث قال القاری ولا دلیل فیہما علی ما قالوا فان مبنی الایمان علی العرف وہم لا یسمعونہ کلاماً“ باب اس میں کہ مردہ چار پائی پر ہوتا ہوا کہتا ہے مجھے آگے لے چلو جانا چاہئے کہ میت کے کلام کرنے اور اس کے سماع کا مسئلہ ایک ہی ہے اور اس وقت حنفیوں نے اس کا انکار کیا ہے اور حضرت ملا علی قاری رحمہ اللہ کے ایک غیر مطبوعہ رسالہ میں ہے کہ ہمارے ائمہ احناف رحمہ اللہ میں سے کوئی بھی انکار سماع کے مسئلہ کی طرف نہیں گیا۔ تحقیقی بات یہ ہے کہ فقہاء نے باب الایمان کے ایک مسئلہ سے عدم سمع موتی کا استنباط کیا ہے اور وہ مسئلہ یہ ہے کہ ایک شخص نے قسم اٹھائی کہ فلاں سے کلام نہیں کرے گا پھر اس نے اس سے اس کے دفن ہونے کے بعد کلام کیا تو حاث نہ ہوگا۔ ملا علی قاری رحمہ اللہ فرماتے ہیں کہ اس مسئلہ سے عدم سمع موتی ثابت نہیں ہوتا جب کہ ان حضرات نے کہا ہے چونکہ قسموں کا دار و مدار عرف پر ہے اور اہل عرف اس کو کلام نہیں کہتے۔ الخ

پھر آگے فرماتے ہیں: ”فالانکار فی غیر محلہ سیماء لم ینقل عن احد من امتنا رحمہ اللہ فلا بد بالالتزام السماع فی الجملة“ پس سمع موتی کا انکار بے موقع ہے خاص طور پر جب کہ ہمارے ائمہ احناف رحمہ اللہ میں سے کسی سے یہ منقول نہیں تو ضروری ہے کہ فی الجملة سماع کا التزام کیا جائے۔“ (فیض الباری ج ۲ ص ۴۶۸)

ان حضرات کی عبارات بالا سے واضح ہو رہا ہے کہ سمع موتی (غیر انبیاء علیہم السلام) کا مسئلہ حضرات صحابہ کرام رحمہم سے اب تک اختلافی چلا آ رہا ہے۔ اب اس کو اجماعی قرار دینا ہرگز درست نہیں، حضرت ملا علی قاری رحمہ اللہ، حضرت گنگوہی رحمہ اللہ، حضرت مولانا مفتی عزیز الرحمن صاحب رحمہ اللہ، مولانا محمد انور شاہ صاحب رحمہ اللہ کے ارشادات کے موافق ہمارے ائمہ احناف سے اس بارہ میں کچھ منقول نہیں ہے۔ حضرت امام ابو حنیفہ رحمہ اللہ سے جو

روایت منقول وہ شاذ ہے اس لئے قنادی غریب کے جس حوالہ کو مکرین سماع موقی حضرت امام صاحب مدظلہ کی طرف نسبت کرتے ہیں وہ صحیح نہیں ہے۔

مناسب معلوم دیتا ہے کہ اب اس بحث سماع موقی کو حضرت مفتی اعظم مولانا محمد شفیع صاحب مدظلہ کی ایک عبارت پر ختم کر دیا جائے۔

حضرت مفتی صاحب مدظلہ سورہ نمل میں ”انک لاتسمع المونی“ کی تفسیر میں یہ لکھنے کے بعد کہ اس سماع سے سماع نافع مراد ہے یعنی نفی سماع نافع کی ہے۔ تحریر فرماتے ہیں: ”اس لئے اس آیت سے یہ بات ثابت نہیں ہوتی کہ مردے کوئی کلام کسی کا سن نہیں سکتے۔ اس لئے سماع موقی کے مسئلہ سے درحقیقت یہ آیت ساکت ہے، یہ مسئلہ اپنی جگہ قائل نظر ہے کہ مردے کسی کا کلام سن سکتے ہیں یا نہیں۔“

یہ مسئلہ کہ مردے کوئی کلام سن سکتے ہیں یا نہیں، ان مسائل میں سے ہے جن میں خود صحابہ کرام رضی اللہ عنہم کا باہم اختلاف رہا ہے، حضرت عبداللہ بن عمر رضی اللہ عنہ سماع موقی کو ثابت قرار دیتے ہیں اور حضرت ام المؤمنین صدیقہ عائشہ رضی اللہ عنہا اس کی نفی کرتی ہیں۔ اس لئے دوسرے صحابہ و تابعین میں بھی دو گروہ ہو گئے، بعض اثبات کے قائل ہیں بعض نفی کے الخ۔ (تفسیر معارف القرآن ج ۶ ص ۵۹۰)

استشفاع عند قبر النبی ﷺ

آنحضرت ﷺ کی قبر مبارک پر حاضر ہو کر شفاعت کی درخواست کرنا اور یہ کہنا کہ حضرت آپ میری مغفرت کی شفاعت فرمائیں، جائز اور درست ہے اس کا ثبوت خلیفہ راشد حضرت عمر رضی اللہ عنہ کی تائید اور صحابہ کرام رضی اللہ عنہم کے ایک گونہ اجماع سے ہوتا ہے۔

”وقد یكون التوسل به ﷺ بعد الوفاة بمعنى طلب ان يدعو كما كان في حياة وذلك ليماروى البيهقي من طريق الاعمش عن ابي صالح عن مالك الدار رواه ابن ابي شيبه بسند صحيح عن مالك الدار قال اصحاب الناس قحط في زمان عمر بن خطاب رضی اللہ عنہ فجاء رجل الى قبر النبی ﷺ فقال يا رسول الله استسق الله تعالى لامتك فانهم قد هلكوا فاتاه رسول الله ﷺ في المنام فقال انت عمر رضی اللہ عنہ فاقرأه السلام واخبره انهم مسقون الخ روى سيف في الفتوح ان الذي رأى المنام المذكور بلال بن الحارث المزني احد الصحابة رضی اللہ عنہ ومحل الاستشهاد وطلب الاستسقاء منه ﷺ وهو في البرزخ ودعائه في هذه الحالة غير ممتنع وعليه بسؤال من يسأله قد ورد فلا مانع من سؤال الاستسقاء وغيره منه كما كان في الدنيا“

(وقاء الوفاء ج ۲ ص ۳۲۱)

اور آنحضرت ﷺ سے توسل کبھی اس معنی میں ہوتا ہے کہ آپ سے دعا طلب کرے جیسا کہ آپ کی حیات میں تھا اور یہ جیسا کہ امام بیہقی مدظلہ نے بطریق اعمش عن ابی صالح عن مالک الدار روایت کی ہے اور ابن ابی شیبہ نے صحیح سند کے ساتھ مالک الدار رضی اللہ عنہ سے روایت کیا ہے کہ حضرت عمر رضی اللہ عنہ کے زمانہ میں لوگ قحط میں مبتلا ہوئے ایک شخص آنحضرت ﷺ کی قبر کے پاس گیا اور اس نے کہا یا رسول اللہ، اللہ تعالیٰ سے اپنے امتیوں کے لئے بارش طلب فرمائیں وہ ہلاک ہو چکے ہیں تو خواب میں آنحضرت ﷺ نے اس شخص سے ملاقات کی اور فرمایا کہ تو عمر رضی اللہ عنہ

کے پاس جا اور اس کو سلام کہہ اور اس کو خبر دے کہ ان پر بارش نازل کی جائے گی..... علامہ سیف نے اپنی کتاب فتوح میں ذکر کیا ہے کہ جس شخص نے خواب دیکھا تھا وہ حضرت بلال بن الحارث المرونی رضی اللہ عنہ صحابی تھے اور ان سے استدلال یوں ہے کہ آپ برزخ میں تھے کہ آپ سے بارش کی طلب کرنے کی دعا کی التجا کی گئی اور اس حالت میں آپ کا رب تعالیٰ سے دعا کرنا کوئی ممنوع امر نہیں اور سوال کرنے والے کے سوال کے علم کے بارہ میں دلیل وارد ہوئی ہے لہذا آپ سے بارش وغیرہ کے طلب کرنے کے سوال میں کوئی مانع نہیں ہے جیسا کہ آپ سے دنیا میں ایسا سوال کیا جاتا تھا۔“ حافظ ابن کثیر رحمہ اللہ نے اس واقعہ کو امام بیہقی رحمہ اللہ کی پوری سند کے ساتھ نقل کر کے لکھا ہے ”وہذا السند صحیح“ یہ سند صحیح ہے۔ (الہدایہ والتہایہ ج ۷ ص ۹۲)

اور حافظ ابن حجر عسقلانی رحمہ اللہ فرماتے ہیں رواہ ابن شیبہ باسناد صحیح من روایۃ ابی صالح السمان (فتح الباری ج ۳ ص ۱۳۸) اہجری۔

حضرت عمر رضی اللہ عنہ نے جب اس واقعہ کا ذکر حضرات صحابہ کرام رضی اللہ عنہم سے کیا اور فرمایا کہ: ”فان بلال بن الحارث یزعم ذریہ وذریہ فقالوا صدق بلال رضی اللہ عنہ“ کہ بلاشبہ بلال بن الحارث رضی اللہ عنہ ایسا اور ایسا خیال کرتا ہے تو حضرات صحابہ کرام رضی اللہ عنہم نے فرمایا کہ بلال بن الحارث رضی اللہ عنہ سچ کہتا ہے۔ (تاریخ طبری ج ۴ ص ۹۹)

یہ واقعہ حسب روایت امام ابن جریر اور حافظ ابن کثیر ۱۷۱ھ کے آخر یا ۱۸۱ھ کی ابتداء کا ہے۔ (تاریخ طبری ج ۳ ص ۹۸، الہدایہ والتہایہ ج ۷ ص ۹۱) تاریخ ابن خلدون میں ہے کہ یہ واقعہ ۱۸۱ھ۔ (ابن خلدون ج ۲ ص ۹۶۹) معلوم ہوا کہ یہ واقعہ جلیل القدر صحابی حضرت بلال بن الحارث المرونی رضی اللہ عنہ (الحنوفی ۶۰ھ کا ہے اور تاریخ طبری اور تاریخ الہدایہ والتہایہ میں سند صحیح کے ساتھ مروی ہے اور حافظ ابن حجر عسقلانی رحمہ اللہ بھی ابن ابی شیبہ کی استاد پر فتح الباری میں صحیح ہونے کا حکم لگا رہے ہیں۔ ابن ابی شیبہ کی اس روایت کے سب راوی ثقہ ہیں۔ علامہ سمہودی رحمہ اللہ بھی اس روایت کو صحیح کہتے ہیں۔ (تفصیل کے لئے تسکین الصدور ص ۳۳۸ ملاحظہ کریں)

صحیح سند کے ساتھ ثابت شدہ اس واقعہ سے ثابت ہے کہ حضرت بلال رضی اللہ عنہ نے آنحضرت ﷺ کی وفات کے بعد آپ کی قبر مبارک پر حاضر ہو کر استغفار کیا اور دعا طلب کی اور خلیفہ راشد حضرت عمر رضی اللہ عنہ نیز دوسرے صحابہ کرام رضی اللہ عنہم کی تائید اور تصویب اس کو حاصل ہے تو اب استغفار عند القبر کے جواز و استحباب میں کیا کلام رہ گیا؟ یہ واقعہ اس عمل کے جواز و استحباب پر کافی دلیل ہے اسی لئے فقہاء کرام نے مناسک حج آداب زیارت مدینہ منورہ میں آنحضرت ﷺ کی قبر مبارک سے استغفار اور طلب دعاء کا بیان کیا ہے۔ یہ مسئلہ تقریباً فقہ کی ہر کتاب میں ملے گا۔ ان میں سے چند کتابوں کی عبارتوں کا حوالہ آگے آ رہا ہے۔

اس واقعہ کا تذکرہ حضرت مولانا حسین علی صاحب رحمہ اللہ نے بھی اپنی کتاب ”تحریرات حدیث“ میں اس طرح فرمایا ہے: ”وروی البیہقی وابن ابی شیبہ ان بلال بن الحارث رضی اللہ عنہ جاء الى قبر النبی ﷺ وقال یا رسول اللہ استسق لامتک فانہم ہلکوا فأتاہ رسول ﷺ فی المنام واخبرہ انہم مسقون“ امام بیہقی رحمہ اللہ اور ابن ابی شیبہ رحمہ اللہ نے روایت کی ہے کہ حضرت بلال بن الحارث رضی اللہ عنہ آنحضرت ﷺ کی قبر مبارک پر آئے اور فرمایا یا رسول اللہ اپنی امت کے لئے بارش طلب فرمائیں۔ کیونکہ وہ ہلاک ہو چکی ہے۔ آنحضرت ﷺ ان کو خواب میں ملے اور ان کو خبر دی کہ بارش ہوگی۔ (تحریرات حدیث ص ۲۵۵)

واضح رہے کہ اس واقعہ میں علامہ سمہودی رحمۃ اللہ علیہ کے ارشاد مذکورہ کے موافق محل استشہاد اور بنیاد و استدلال حضرت بلال بن الحارث رضی اللہ عنہ کا یہ محل ہے کہ انہوں نے حضور اکرم ﷺ کی قبر مبارک پر حاضر ہو کر طلب استفتاء اور بارش کے لئے دعا کی درخواست فرمائی ہے۔ علاوہ ازیں اس پر کسی صحابی کا تکیہ نہ کرنا بلکہ حضرت عمر رضی اللہ عنہ اور دیگر صحابہ کرام رضی اللہ عنہم کا اس کی تائید اور تصویب کرنا یہ بھی اس محل کے جواز اور استحباب کی کافی دلیل اور قوی حجت ہے۔ حضرات فقہاء کرام کا اس کو جائز اور مستحب کہنا بھی حضرت بلال رضی اللہ عنہ کے اس محل پر ہی مبنی ہے جس کو حضرت عمر رضی اللہ عنہ اور دوسرے حضرات صحابہ کرام رضی اللہ عنہم کی تائید حاصل تھی۔

غرضیکہ حاضری روضۂ اقدس کے وقت قبر مبارک کے پاس سے شفاعت کی درخواست پیش کرنا بھی اس پر مبنی ہے کہ قبر شریف میں آپ زندہ ہیں اور شفاعت کی درخواست بنفس نفیس آپ خود سنتے ہیں۔

حضرت گنگوہی رحمۃ اللہ علیہ فرماتے ہیں: ”انبیاء علیہم السلام کے سامع میں کسی کو خلاف نہیں اسی وجہ سے ان کو مستثنیٰ کیا ہے اور دلیل جواز یہ ہے کہ فقہاء نے بعد سلام کے وقت زیارت قبر مبارک کے شفاعت مغفرت کا عرض کرنا لکھا ہے پس یہ جواز کے واسطے کافی ہے۔“ (فتاویٰ رشیدیہ ص ۱۱۲)

ہر کتب فکر کے علماء عظام اور عامۃ فقہاء کرام کا روضۂ اقدس کی حاضری کے وقت درخواست شفاعت پیش کرنے کی تعلیم دینا اور ہر مسلک کے اکابر علماء کا دربارہ مناسک حج اپنی معتبر و مستند کتابوں میں اس کو بیان کرتے چلے آتا۔ آنحضرت ﷺ کے سامع عند القبر پر فقہاء کے اجماع کے مترادف ہے۔ یہی وجہ ہے کہ حضرت گنگوہی رحمۃ اللہ علیہ سامع انبیاء علیہم السلام کو اجماعی مسئلہ قرار دے رہے ہیں اور ارشاد فرما رہے ہیں کہ: ”انبیاء علیہم السلام کے سامع میں کسی کو خلاف نہیں۔“ (فتاویٰ رشیدیہ)

معلوم ہوا کہ علماء کا جو کچھ اختلاف ہے وہ صرف غیر انبیاء کے سننے میں ہے، محقق علی الاطلاق حافظ ابن البہام الحنفی رحمۃ اللہ علیہ آداب زیارت روضۂ اطہر بتلاتے ہوئے لکھتے ہیں: ”ثم يسأل النبي ﷺ الشفاعة فيقول يا رسول الله اسألك الشفاعة يا رسول الله اسألك الشفاعة واتوسل بك الى الله في ان اموت مسلماً على ملتك ومستك وبذکر کل ما کان من قبیل الاستعطاف والرفق“ پھر آنحضرت ﷺ سے شفاعت کا سوال کرے پس کہے اے اللہ کے رسول میں آپ سے شفاعت کا سوال کرتا ہوں یا رسول میں آپ سے شفاعت کی درخواست کرتا ہوں اور آپ کو اللہ تعالیٰ کے یہاں بطور وسیلہ پیش کرتا ہوں آرزو یہ ہے کہ بحالت اسلام آپ کی ملت اور سنت پر مردوں اور ہر چیز کا ذکر کرے جو شفقت و رحم کے قبیل سے ہو۔ (فتح القدیر ج ۲ ص ۳۳۸)

نور الایضاح کے جملہ ”الشفاعة“ کی شرح میں علامہ السید احمد طحاوی رحمۃ اللہ علیہ لکھتے ہیں: ”ای نطلب منك الشفاعة“ ہم آپ سے شفاعت کرنے کی درخواست کرتے ہیں۔ (طحاوی ص ۴۰)

حضرت گنگوہی رحمۃ اللہ علیہ زبدۃ الناسک میں بھی اسی طرح ارقام فرماتے ہیں: ”پھر حضرت ﷺ کے وسیلہ سے دعا کرے اور شفاعت چاہے، کہے۔“

”یا رسول الله اسئلك الشفاعة واتوسل بك الى الله في ان اموت مسلماً على ملتك ومستك“ اے اللہ کے رسول میں آپ سے شفاعت کا سوال کرتا ہوں اور آپ کو اللہ تعالیٰ کے یہاں بطور وسیلہ پیش کرتا ہوں کہ میں بحالت اسلام آپ کی ملت اور سنت پر مردوں۔ (زبدۃ الناسک)

غرضیکہ فقہائے امت کے ایسے ارشادات سے ثابت ہے کہ نبی کریم ﷺ کی قبر مبارک سے شفاعت کی درخواست کرنا جائز اور اس درخواست کرنے نیز سامع عند القبر کے مسئلے پر فقہاء کا اجماع اور اتفاق ہے کسی کو اس میں خلاف نہیں۔

صاحب ”جواہر القرآن“ کا موقف اجماع کے خلاف ہے

لیکن مؤلف ”جواہر القرآن“ اجماع امت اور تمام فقہاء کی تصریحات کے خلاف آیت ”وَلَوْ أَنَّهُمْ أَذْ ظَلَمُوا أَنْفُسَهُمْ جَاؤُكَ الْآيَةُ“ کے تحت لکھتے ہیں: ”اس آیت کا تعلق حضور ﷺ کے زندگی کے اسی واقعہ سے ہے اور اب آپ کی قبر سے استدعا اور استشفاع جائز نہیں۔“ (تفسیر جواہر القرآن ج: ۱ ص: ۲۲۷)

حالانکہ اکابر علماء دیوبند بھی اس آیت کے حکم کو عام اور آپ ﷺ کی وفات کے بعد بھی قبر مبارک پر حاضری کے وقت درخواست شفاعت پیش خدمت اقدس کرنے کو جائز سمجھتے ہیں۔

حضرت مولانا لوتوی مینید آیت کریمہ ”وَلَوْ أَنَّهُمْ أَذْ ظَلَمُوا أَنْفُسَهُمْ“ لکھ کر تحریر فرماتے ہیں: ”کیونکہ اس میں کسی کی تخصیص نہیں آپ کے ہم عصر ہوں یا بعد کے امتی ہوں اور تخصیص ہو تو کیوں کر ہو آپ کا وجود تربیت عام امت کے لئے یکساں رحمت ہے کہ پچھلے امتوں کا آپ کی خدمت میں آنا اور استغفار کرنا اور کرنا جب ہی تصور ہے کہ قبر میں زندہ ہوں۔“ (آب حیات ص: ۴۰)

حضرت مولانا مفتی محمد شفیع صاحب مینید مفتی اعظم پاکستان اپنی معتبر اور مستند تفسیر ”معارف القرآن“ میں لکھتے ہیں: ”یہ آیت اگرچہ خاص واقعہ منافقین کے بارے میں نازل ہوئی ہے لیکن اس کے الفاظ سے ایک عام ضابطہ نکل آیا کہ جو شخص رسول اللہ ﷺ کی خدمت میں حاضر ہو جائے اور آپ اس کے لئے دعائے مغفرت کر دیں اس کی مغفرت ضرور ہو جائے گی اور آنحضرت ﷺ کی خدمت میں حاضری جیسے آپ ﷺ کی دنیوی حیات کے زمانے میں ہو سکتی تھی اسی طرح آج بھی روضہ اقدس پر حاضری اسی حکم میں ہے۔“ (تفسیر معارف القرآن ج: ۲ ص: ۳۵۸)

حضرت شیخ الاسلام علامہ ظفر احمد عثمانی مینید اپنی بے نظیر کتاب ”اعلاء السنن“ میں ارقام فرماتے ہیں: ”فثبت ان حکم الآية باق بعد وفاته ﷺ“ پس ثابت ہوا کہ اس آیت کریمہ کا حکم آنحضرت ﷺ کی وفات کے بعد بھی باقی ہے۔“ (اعلاء السنن ج: ۱۰ ص: ۳۳۰)

حضرت حکیم الامت مولانا تھانوی مینید مواہب کے حوالے سے محمد بن حرب ہلالی کے واقعہ کو نقل کرتے ہیں کہ مواہب میں بسند امام ابو منصور اور ابن الخمار اور ابن عساکر اور ابن الجوزی مینید، محمد بن حرب ہلالی مینید سے روایت کیا ہے کہ میں قبر مبارک کی زیارت کر کے سامنے بیٹھا تھا کہ ایک اعرابی آیا اور زیارت کر کے عرض کیا یا خیر الرسل اللہ تعالیٰ نے آپ پر ایک کچی کتاب نازل فرمائی جس میں ارشاد فرمایا ہے ”وَلَوْ أَنَّهُمْ أَذْ ظَلَمُوا أَنْفُسَهُمْ جَاؤُكَ فَسْتَغْفِرُوا اللَّهَ وَاسْتَغْفِرْ لَهُمُ الرَّسُولُ لَوْ جَدَّ اللَّهُ تَوَابًا رَحِيمًا“ اور میں آپ کے پاس اپنے گناہوں سے استغفار کرتا ہوں اور اپنے رب کے حضور میں آپ کے وسیلہ سے شفاعت چاہتا ہوں یا ہوں پھر دو شعر پڑھے۔ الخ!

پھر اس واقعہ سے استدلال کرتے ہوئے فرماتے ہیں: ”اس محمد بن حرب کی وفات ۲۲۸ھ میں ہوئی..... غرض زمانہ خیر القرون کا تھا اور کسی سے اس وقت تکیر منقول نہیں پس حجت ہو گیا۔“ (نثر الطیب ص: ۲۵۳)

ان اکابر کے بیان سے معلوم ہوا کہ قبر مبارک پر حاضر ہو کر شفاعت مغفرت کی درخواست کرنا قرآن

کریم کی اس آیت کے عموم سے ثابت ہے اور علماء امت نے اس آیت کریمہ سے آنحضرت ﷺ کی زندگی اور بعد از وفات دونوں حالتوں میں عموم سمجھ کر آپ کی قبر مبارک پر اس کو پڑھنا مستحب قرار دیا ہے اور اس آیت کا تعلق حضور ﷺ کی مبارک زندگی ہی کے ساتھ مخصوص نہیں ہے۔ جیسا کہ ”مؤلف جواہر القرآن“ نے سب اکابر کے خلاف سمجھ لیا ہے۔ علامہ سمہودی رحمۃ اللہ علیہ لکھتے ہیں: ”والعلماء فہموا من الآية العموم بحالتي الموت والحياة واستحبوا لمن اتى القبر ان يتلوها ويستغفر الله الخ“ علماء نے اس آیت کریمہ سے آپ ﷺ کی زندگی اور موت دونوں حالتوں کا عموم سمجھا ہے اور انہوں نے اس کو مستحب قرار دیا ہے کہ جو شخص آپ ﷺ کی قبر مبارک پر جائے وہ اس کو پڑھے اور اللہ تعالیٰ سے معافی مانگے۔ (وفاء الوفاء ج ۲ ص ۱۱۱)

بلوغ صلوٰۃ و سلام سے مراد

صلوٰۃ و سلام کے پہنچنے سے مراد یہی ہے کہ آنحضرت ﷺ کی خدمت اقدس میں فرشتے صلوٰۃ و سلام کی اطلاع دیتے ہیں جیسا کہ احادیث میں آیا ہے: ”ان الله ملائكتہ سیاحین فی الارض یبلغونی من امتی السلام“ بے شک اللہ کے فرشتے زمین پر سیاحت کرتے پھرتے ہیں جو میری امت کا سلام مجھ کو پہنچاتے ہیں۔ (مشکوٰۃ ص ۸۶) اس حدیث کے بارہ میں علامہ عزیزی رحمۃ اللہ علیہ فرماتے ہیں: ”حدیث صحیح“ (السراج المبرج ج ۱ ص ۵۸) یہ حدیث صحیح ہے۔ علامہ لکھنوی رحمۃ اللہ علیہ فرماتے ہیں: ”رواہ البزار و رجالہ رجال صحیح“ (مجمع الزوائد ج ۹ ص ۲۳) محدث بزار رحمۃ اللہ علیہ نے اس کو روایت کیا ہے اور اس کے تمام روای صحیح بخاری کے راوی ہیں۔ امام سخاوی رحمۃ اللہ علیہ فرماتے ہیں: ”رواہ احمد والنسائی والدارمی وابونعیم والبیہقی والخلعی وابن حبان والحاکم فی صحیحہا وقال صحیح الاسناد“ (القول البدیع ص ۱۱۵) امام احمد رحمۃ اللہ علیہ، نسائی، دارمی رحمۃ اللہ علیہ، ابو نعیم، خلعی، ابن حبان رحمۃ اللہ علیہ اور حاکم نے اس کو روایت کیا ہے اور حاکم رحمۃ اللہ علیہ کہتے ہیں کہ یہ صحیح الاسناد ہے اور صرف حاکم رحمۃ اللہ علیہ ہی نہیں بلکہ علامہ ذہبی رحمۃ اللہ علیہ بھی فرماتے ہیں کہ یہ حدیث صحیح ہے۔ (مستدرک حاکم ج ۲ ص ۴۲۱)

حضرت شاہ عبدالعزیز رحمۃ اللہ علیہ محدث دہلوی فرماتے ہیں: ”نزد احمد رحمۃ اللہ علیہ و نسائی رحمۃ اللہ علیہ ہر ائینہ خدائے را فرمیں گے سیر کنندگان در زمین میرسانند مرار ز امت من سلام را و تو اتر سیدہ ایں معنی الخ“۔ احمد رحمۃ اللہ علیہ اور نسائی رحمۃ اللہ علیہ کی روایت میں ہے کہ بے شک اللہ تعالیٰ کے فرشتے زمین پر سیر کرتے ہیں اور مجھے میری امت کا سلام پہنچاتے ہیں اور یہ مضمون تو تواتر کے ساتھ ثابت ہے۔“ (فتاویٰ عزیزی ج ۲ ص ۶۹)

اس سے معلوم ہوا کہ آنحضرت ﷺ کو امت کا سلام پہنچتا تواتر سے ثابت ہے حضرت شیخ عبدالحق محدث دہلوی رحمۃ اللہ علیہ فرماتے ہیں: ”سلام زائران را بنفس شریف بواسطہ سماع کند و در سلام کند و بردن گراں بواسطہ ملائکہ سیاحین بود چنانکہ از حدیث ابی ہریرہ در فصل ثالث ظاہر میگردد۔“ سلام زیارت کرنے والوں کا بے واسطہ ملائکہ کے سنتے ہیں اور اوروں کا بواسطہ ملائکہ کے جیسا کہ حدیث ابو ہریرہ سے کہ تیسری فصل میں ہے ظاہر ہے۔ (افق الصلوات ج ۱ ص ۴۰۷) پہلے گزر چکا ہے کہ: ”مظاہر حق کا یہ ترجمہ حضرت شاہ محمد اسحاق صاحب دہلوی رحمۃ اللہ علیہ کا تصدیق شدہ ہے۔“ اس سے واضح ہے کہ حضرت شاہ محمد اسحاق دہلوی رحمۃ اللہ علیہ کا مسلک بھی یہی ہے کہ آنحضرت ﷺ زیارت کرنے والوں کا سلام بے واسطہ ملائکہ کے خود سنتے ہیں۔

علامہ مناوی رحمۃ اللہ علیہ حدیث: ”من صلی علی نانیاً اہلغته“ کی تفسیر میں لکھتے ہیں: ”ای اخبرت بہ من احد من الملائکۃ“ یعنی فرشتے کے ذریعے مجھے اس کی خبر دی جاتی ہے۔ (لیض القدیر ج ۶ ص ۶۷۰)

علامہ طحاوی رحمۃ اللہ علیہ فرماتے ہیں: ”(قوله وتبلغ الیہ) ای يبلغ الملك الیہ اذا كان المصلی بعیداً“ یعنی فرشتہ پہنچاتا ہے جب کہ درود پڑھنے والا دور ہو۔ (طحاوی ص ۳۳۸)

حضرت مولانا غلیل احمد سہارنپوری رحمۃ اللہ علیہ حدیث ابوداؤد شریف ”حتی ارد علیہم“ کی شرح میں علامہ ابن حجر عسقلانی رحمۃ اللہ علیہ سے نقل فرماتے ہیں: ”ای اقول وعلیک السلام“ یعنی میں کہوں گا وعلیک السلام۔ (بذل الجہود ج ۳ ص ۲۰۷)

اور براہین قاطعہ میں فرماتے ہیں: ”صلوۃ و سلام ملائکہ پہنچاتے ہیں۔“ (براہین ص ۲۰۰)

مگر افسوس سے کہنا پڑتا ہے کہ آج کل صلوۃ و سلام بذریعہ فرشتوں کے پہنچنے کا بھی انکار کیا جا رہا ہے اور اس کی مراد یہ بتلائی جا رہی ہے کہ: ”صلوۃ و سلام کا ثواب آپ ﷺ کو پہنچ جاتا ہے۔“ جیسا کہ شفاء الصدور کے مؤلف اور اس کے مترجم نے لکھا ہے۔ وہ لکھتے ہیں: ”ثم اعلم ان المراد ببلوغ الصلوۃ والسلام انما هو بلوغ ثوابه وهو یعم لکل متوفی عندنا اهل السنة والجماعة خلافاً للمعتزلة“ باقی رہا سلام درود کا بلوغ سو اس سے مراد ثواب ہے جو ہر وفات شدہ کو ملتا ہے عندنا اہل سنت والجماعت۔ (شفاء الصدور ص ۳۳)

بلوغ صلوۃ و سلام کی یہ مراد بتلانا شارحین احادیث اور فقہاء امت کے فیصلوں کے خلاف ہونے کے ساتھ خود ان احادیث صحیحہ کے بھی خلاف ہے جن میں سلام امت کے پہنچانے کے لئے فرشتوں کی جماعت کے تقرر کی خبر دی گئی ہے۔ اگر صلوۃ و سلام کے پہنچنے سے ”ثواب کا پہنچنا مراد ہوتا جو ہر وفات شدہ کو ملتا ہے“ تو اس کے لئے نہ تو فرشتوں کے تقرر کی ضرورت تھی اور نہ ہی عام مسلمانوں کی نسبت سے ان میں کوئی خصوصیت اور فضیلت آ محضرت ﷺ کی باقی رہتی ہے۔

اب اگر کوئی شخص سلف صالحین اور اجماع فقہاء کے مقابلہ میں اپنی ذاتی رائے پر اصرار کرتا اور اسی کو حرف آخر سمجھتا ہے تو اسے سمجھ لینا چاہئے کہ وہ اسلام اور اکابر امت سے کٹ جانے کے بعد اپنی ذہنی اختراع و ایجاد پر اپنے عقیدہ اور عمل کی بنیاد قائم کر رہا ہے اور اجماع سلف کے خلاف ایک نیا مسلک بنا رہا ہے۔ سلف صالح کے عمل میں اس کے لئے کوئی نمونہ اور اسوۂ نہیں مل سکتا۔ کیونکہ یہ ایک حقیقت ہے کہ سلف میں سے کسی نے بھی سماع عند قبر النبی ﷺ کا انکار نہیں کیا اور نہ ہی کسی نے فرشتوں کے ذریعے درود و سلام کے پہنچنے کا انکار کیا ہے، بلکہ سب سلف صالح قریب سے صلوۃ و سلام کے سماع اور دور سے بذریعہ ملائکہ پہنچائے جانے کے معتقد اور قائل رہے ہیں اور یہی حق ہے اور یہی صواب ہے۔




”والحق احق ان یتبع فماذا بعد الحق الا الضلال“

اللہ تعالیٰ ہم سب کو اسلاف کرام کی اتباع میں ہمیشہ حق پر قائم رکھیں۔ آمین

قد وقع الفراغ عن تحریر هذه العجالة وتبييض هذه المقالة يوم الجمعة وقت الاشراف اول يوم

من شهر جمادى الاولى ۱۳۹۲ھ سید عبدالغفور ترمذی مفتی عن مدرسہ عربیہ حنائیہ ساہیوال ضلع سرگودھا

مطبوعات عالمی مجلس تحفظ ختم نبوت



www.amtkn.com, www.laulak.info, www.khatm-e-nubuwwat.info, www.khatm-e-nubuwwat.com, ameer@khatm-e-nubuwwat.com